

شاہ نامہ اسلام ..... حصہ دوّم ..... حفیظ جالندھری

جَاءَ الْحَقُّ وَزَهَقَ الْبَاطِلُ طَأْنَ الْبَاطِلَ كَمَانَ زَهَقَتَا

# شاہ نامہ اسلام

جلد دوّم

حفیظ جالندھری

اردو ڈرام میں تاریخ اسلام کے زریں واقعات رزم کا ولہ انگیر بیان  
جنگ بدر میں تین سوتیرہ مجاہدین کے سفر و شانہ کنانے، مدینے میں یہودیوں  
اور منافقوں کی شرارتیں، مکے میں جوش انتقام ہزوہ سویق غزوہ احمد غیرہ

## فہرست

05	رباچہ
13	معیار
22	عرض حال مصنف
36	سیا ب الحاد اور کشتنی ملت
39	ٹوئی ہوتی کشتنی کا ملاج
44	باب اول
53	رات کا منظر
55	صحیح کاذب اور لشکر کفار
70	مجاہدین اسلام کی صفت بندی
72	معرکہ نور و ظلمت
76	لشکر مشرکین کی وحوم و حرام
82	رسول اللہ کی دعا ہبہ مجاہدین بدرا
84	دشمنوں کی آہنیں صفحیں
86	نور و ظلمت آمنے سامنے
108	جنگ مغلوبہ
121	حربت رسول
122	میدان کارزار میں ابو جہل کی سرگرمیاں
131	انصاری نوجوانوں کا حملہ اور ابو جہل کا حشر
146	جنگ بدرا کا انجام

149	رحم کی تلقین کا اثر
151	بدر میں کفار کے مقتولوں پر ایک نظر
158	فتح کے بعد آنحضرتؐ اور غازیوں کی مصروفیات
160	مشرکین کی لاشوں سے آنحضرتؐ کا خطاب
165	بدر سے غازیان اسلام کی واپسی
167	واپسی کی پہلی منزل
169	باب دوم
171	مغا فقین اور یہود مدینہ کی طنز آمیز انواعیں
172	حضرت رقیہؓ کی وفات کا دن
173	فتح کی خوشخبری
178	حضرت اسماءؓ ابن زیدؓ کا جوش
180	رسول اللہ اور غازیان اسلام کی مراجعت
182	عم بنی حضرت عباس بطور اسیر جنگ
185	کے میں شکست کی خبر
190	ملے میں کہرام
194	ہند جگر خوار کاغم و غصہ
199	ابوالہب کی مرگ مایوسی
200	بعد جنگ بدر میں کی صورت حالات
208	اسیروں کیلئے اس عہد کے عام قوانین
210	قیدیوں سے مسلمانوں کا سلوک
211	عم بنی حضرت عباسؓ اور فردیہ جنگ

219	مدینے میں مسلمانوں کا مشکلات
223	مدینے کے یہود
226	ایک لڑکی سے ابا شانہ نماق
231	ایک شاعر کعب بن اشرف کی شرارتیں
234	حضرت سیدہ النساء فاطمۃ الزہرا کی شادی
247	باب سوم
253	جنگ احمد
292	خفیہ سازش
294	حضرت حمزہ کو شہید کرڈا لئے کی سازش
297	اشکر قریش میں تیاریوں کی رات
306	مجاہدین کا اقدام



## دبياچہ

از آنیبل جسٹس شیخ سر عبدالقادر صاحب بالقباہ  
 ”شاہنامہ اسلام“ کی پہلی جلد کو اگر حفیظ کی رزم نگاری کو نقش اول کہیں تو دوسرا  
 جلد جواب شائع ہو رہی ہے لفظی اور معنوی طور سے نقش ثانی کہانے کی مسح ہے۔  
 ہر صاحب فن کا نقش ثانی نقش اول سے بڑھ کر ہوتا ہے۔ جلد ووم میں اشعار کی آمدار  
 روانی پہلے سے زیادہ زور جوانی دکھاری ہے۔

پہلی جلد کو جو کامیابی نصیب ہوئی۔ اس کے بعد دوسرا جلد کے لئے کسی تمہید یا  
 تقریب کی حاجت نہیں مگر مصنف کی منبت اور جگر کوہی مسحت اعتراف ہے۔ اور جی  
 چاہتا ہے کہ دوسرا جلد کو خیر مقدم بھی اسی جوش سے ہو جس کا اظہار پہلی جلد کی  
 اشاعت کے وقت کیا گیا تھا۔

کامیابی کئی طرح کی ہوتی ہے۔ ”شاہنامہ اسلام“ کو خدا نے ہر طرح سے  
 کامیابی دی کتاب اگر مقبول ہو اور بکثرت اشاعت پائے تو یہاں کیپلی اور سب  
 سے بڑی فتح ہے۔ اس کتاب کی پہلی جلد جتنی چمپی تھی ایک سال کے اندر فروخت  
 ہو گئی اور دوسرا اشاعت کی نوبت آئی۔ اس کی خوبی کا دوسرا ثبوت یہ ملا کہ قرن اولی  
 کے زبران اسلام کے کارناموں کو ظم کالباس پہنانے کی جو طرز حضرت حفیظ نے  
 اختیار کی تھی۔ اس کی تقلید جا بجا ہونے لگی اور کئی اور لکھنے والوں نے اس طرز پر اسلام  
 نظمیں شائد کیں۔ قبول عام اس تصنیف کو اس قدر حاصل ہوا کہ قومی مجالس میں  
 جب کسی نے اُسے پڑھ کر سنایا تو لوگوں نے انتہائی توجہ اور شوق سے سننا۔ اور جہاں  
 کہیں لوگوں کو خود مصنف کی زبان سے شاہنامہ اسلام کے کچھ حصے سننے کا موقعہ ہوا

وہاں جیسے پرمخوبیت طاری ہو گئی۔ عام قد ردانی کچھ تو کتاب کی فروخت کی کثرت سے ظاہر ہوئی۔ مگر زیادہ تر اس امر سے کہ بہت سے شاکرین نے بہتر قسم کے مجلد نسخہ فی نسخہ بارہ بارہ روپے کو خرید سے حالانکہ معمولی نسخوں کی قیمت تین روپے فی نسخہ تھی۔ ہمارے روسا میں سے ایک فیاض طبع اور نیک دل قدر وان نے جن کے نام نامی کے اعلان کی اجازت نہیں شاہنامہ اسلام جلد اول کا ایک نسخہ ایک ہزار روپے میں خریدا۔ یہ سب باقی موصولہ افزایا ہیں۔ ان سے نہ صرف یہ معلوم ہوتا ہے کہ مصنف کے کلام کو بجا طور پر ملک میں قبولیت حاصل ہوئی ہے۔ بلکہ یہ بھی ظاہر ہوتا ہے کہ مسلمان ابھی زندہ قوم ہیں اور اسلام کی سچی خدمت کو پہچانے اور خدا ہوں کی بہت بڑھانے کی قابلیت رکھتے ہیں۔

پہلی جلد میں مصنف نے یہ کوشش کی تھی کہ جو روایات اعظم کی جائیں وہ ایسی ہوں جن کی صحت تاریخی اعتبار سے مسلمه ہو۔ یہی احتیاط دوسری جلد میں ملحوظ رکھی گئی ہے بلکہ جا بجا ایسے نوٹ دینے لگے ہیں جن سے روایات کے مأخذ کہ پتہ چلتا ہے۔ اس احتیاط کے متعلق کچھ اشعار اس جلد میں ”غدرِ مصنف“ کے عنوان سے درج ہیں۔

اُن میں سے چند بطور نمونہ پیش کئے جاتے ہیں۔ مصنف نے کیا خوب لکھا ہے:-

مجھے ملحوظ ہے اس تذکرے میں راست گفتاری  
و گرنہ نہ شاہباز فکر اُڑنے سے نہیں عاری  
جو موضوعِ خن مجھ کو اجازت اک ذرا دیتا  
زمینوں کو اُٹھا کر آسمانوں پر بٹھا دیتا  
مجھے گریا دیں قطرے کو طوفاں کر دکھانے کے  
کسی ذرے کو وسعت میں بیباں کر دکھانے کے  
میرے دامن میں ہے ابر خزانی بھی بہاری بھی

کہ ہے آتش فشانی بھی نفس میں برقراری بھی  
 تخلیل پر نہیں بنیاد میرے شاہنامے کی  
 صداقت کی طرف جاتی ہے راہ راست خامے کی  
 نہ کوئی داستان ہی جس میں لطف داستان بھروسوں  
 نہ افسانہ ہے جس کو جس طرح چاہوں بیاں کروں  
 یہ قرآنی بیان ہے ایک کامل کملی والے کا  
 کہ جس کیفیت سے ظلمت نے منہ دیکھا اجلے کا  
 ممکن ہے کہ مندرجہ بالا تعریف سے کوئی یہ سمجھے کہ کتاب انظم کے اعتبار سے روکھی  
 پھیکی ہوگی۔ اور جو حالات لکھے ہیں ان کی تصویر اگر مطابق اصل ہے تو اُس میں  
 مصور کو رنگ بھرنے کا کیا موقع ملا ہوگا۔ مگر طبع رنگیں اپنے لئے راستہ نکالے بغیر  
 کہاں رہ سکتی ہے۔ سیدھی سادی روایتوں کے منظوم بیان میں حفیظ کی شاعری نے  
 اپنی خصوصیات کے اظہار کے لئے گنجائش نکال لی ہے اردو و مسری جلد میں کئی ایسے  
 ادبی جواہر پیش کئے گئے ہیں جنہیں شاکرین پسند کریں گے اور مزے لے لے کے  
 رپڑھیں گے۔ مثلاً جنگ بدر کا بیان ہے کہ جہاں جناب رسالت آب کا چھوٹا  
 سا شکر ایک ریگستان بے آب میں پانی کی تلاش میں ہے۔ اُس وقت حسن اتفاق  
 سے مینہ برس گیا۔ اس سادہ سی بات کو بیان کرنے کے لئے حفیظ کی تخلیل نے یہ سماں  
 باندھا کہ صحرائے دل میں یہ آرزو پیدا کی کہ جس طرح ہو سکے اپنے مقدس اور مقندر  
 مہماں کیلئے پانی بھی پہنچائے۔ اور اس نے نہایت عجز سے بارگاہ ایزدی میں دعا  
 مانگی کہاً سماں سے پانی برسائے۔ وہ دُعا منظور ہو گئی اور مینہ آ گیا۔

اس موقع پر ”دعائے صحراء“ کے نام سے جو نکٹا حفیظ کے قلم سینکھل گیا ہے۔ وہ  
 ان کے ادبی کارناموں میں پائیدار شہرت کا مستحق ہے۔ بیان تخلیل نے اپنا زور دکھایا

ہے مگر کسی تاریخی واقعہ میں تصرف نہیں کرنا پڑا۔ واقعہ تباہی ہے کہ مینہ برسا اور ان لوگوں کی تکالیف رفع ہو گئیں جو پیغمبر اسلام کے ہمراپ تھے۔ مگر اس کے بیان کے پیرائے میں جدت پیدا کرنے سے مضمون نہیں ہو گیا ہے۔

ایک دوسری خوبی جو شاہنامہ السام میں ملحوظ رکھی گئی ہے۔ وہ یہ ہے کہ بزرگان سلف کی خوبیاں بیان کرتے کرتے ضمناً مگر نہایت دلاؤرین طریق سے ایسے اخلاق کی تلقین کی جاتی ہے جن کی موجود زمانے میں بھی ہم کو ضرورت ہے۔ اس مطلب کی وضاحت ذیل کی اشعار سے ہو گئی جہاں اس چھوٹی سے فوج کا ذکر کرتے ہوئے جو جنگ بدر میں اسلام کے ہادیِ برحق کی اپنی سپہ سالاری میں کدا کی رہا پر پہلی لڑائی کرنے کو نکلی تھی۔ مصنف یوں نغمہ پیرا ہوتا ہے۔

نہ کوئی زعم باطل تھا نہ کوئی جوش ہنگامی  
نہ فکر کامیابی تھی نہ ذکر خوفِ ناکامی  
نہ کثرتِ لکھی کوئی پروانہ نکلت کا تھا غم ان کو  
نہ کچھِ اندیشہ پست و بلند و پیش و کم ان کو  
نہتہ تھے مگر تسلیم واطمینان رکھتے تھے  
کہ سامان پر نہیں ایمان پر ایمان رکھتے تھے

یہ بات بھی قبال ذکر ہے کہ رزم کا آغاز زیادہ تراہی جلد سے ہوتا ہے اور مجھے یہ دیکھ کر مسرت ہوتی ہے کہ رزم کے میدان میں بھی ہمارے مصنف کے اشہاب قلم کی رفتار قابل تعریف ہے۔ ذیل کے رزمیہ نکلوں میں صفائی بیان اور الفاظ کی موزونیت ملاحظہ ہو۔

پڑی تلوار فولادی سپر کے ہو گئے نکلوے  
سپر سے تا به سر پہنچی تو سر کے ہو گئے نکلوے

گلے کے ہار زنجیروں کی لڑیاں کاٹ کر نکلی  
زرد بکتر کے بندھن اور کڑیاں کاٹ کر نکلی  
ایک دوسری جگہ پر تواریخی کے بیان میں لکھا ہے۔

بہت پیاک تھی یہ تنق اب کچھ اور چل نکلی  
کبھی شانے یہ چمکی اور کبھی زیر بغل نکلی  
کسی کی ڈھال کائی سر سے گزری صدر تک پہنچی  
بڑی خوبی سے منتاثے قضا و قدر اپنے آپ کو کس

مخالف فوج کے سرگروہ ابو جہل کا بیان کرتے ہوئے کہ وہ میداں میں اپنے  
آپ کو کس طرح محفوظ رکھے ہوئے تھا۔ اور وہ کوڑا تھا اور آپ تنق کے منہ پہ نہ آتا  
تھا۔ لکھا ہے۔

مسلح پہلوانوں کی تھیں لوہا لاث دیواریں  
جو اس کے آگے پیچھے چل رہے تھے لیکے تواریں  
کسی کی دسترس اس تک نہ ہوتی تھی بآسانی  
کہ تھا کہ چلتے پھرتے قلعے میں اس جنگ کا باñی

جلد دوم میں سب سے زیادہ پر لطف اور پر اثر وہ حصے ہیں جن میں جہاد کی اصلی  
معنی واضح کئے گئے ہیں اور ہوا صول بتائے گئے ہیں جو آنحضرت نے اپنی نتوحات  
کے بعد خود ملحوظ رکھے اروجن پر کار بندہ ہونے کی پیرو دوں کوتا کید کی۔

جہاد کا اصلی مغہوم ان ہدایات سے واضح ہو جاتا ہے جو جنگ سے پہلے پیغمبر علیہ  
اصلوٰۃ والسلام نیا پنے ساتھیوں کو دیں۔ ان سے چند اشعار ذیل میں درج ہیں۔

خبردار نہ جائے لشکر باطل قریں جب تک  
نہ ہو ان کی طرف سے حملہ ہونے کا یقین جب تک

لڑائی کیلئے اس وقت تک جبش نہ تم کرنا  
 نہ ہو مجبور جب تک جنگ کی خواہش نہ تم کرنا  
 لڑائی نال دینا درگزرا کرنا ہی بہتر ہے  
 جہاں تک ہو سکے اس سے عذر کرنا ہی بہتر ہے  
 مگر جب جنگ چھڑ جائے تو استقلال لازم ہے  
 جہاں تک ہو سکیاں سے عذر کرنا ہی بہتر ہے  
 مگر جب جنگ چھڑ جائے تو استقلال لازم ہے  
 قضا کا خدہ پیشانی سے استقلال لازم ہے  
 یہ تو جنگ کی ہدایات تھیں اب فتح کے بعد کے حالات سننے جب خدا نے  
 انحضرت کو فتح دی تو اُن کا اور ان کے ہمراہی غازیوں کا طریق عمل تمام دنیا کے  
 لئے نمونہ ہے۔ اس کے بیان میں جناب حفیظ اعظم میں میں یوں موتی پروتے ہیں  
 نماز عصر کا وقت آگیا ان کام دھندوں میں  
 ہوا بیتاب ذوق بندگی اللہ کے بندوں میں  
 فضوکر کے صفائی میداں میں باندھیں شان والوں نے  
 خدا کے سامنے سر رکھ دئے ایمان والوں نے  
 سنبھلے نغمات شکر ان فتح مندوں کی زبانوں سے  
 اُتر آئے فرشتے لے کے رحمت آسمانوں سے  
 تعجب خیز تھا یہ ربط و ضبط انسان فانی کا  
 چڑھا ہرگز نہ اس امت کو نشہ کامرانی کا  
 یہ پہلی فتح تھی انسان کی شیطان کے اوپر  
 کہ بعد فتح قائم تھا بشر ایمان کے اوپر

جب جنگ بدر میں فتح پانے کے بعد آنحضرت اور صحابہ تہموزہ میں واپس آئے۔ اُس وقت کے بہت سے دلچسپ واقعات ظلم کئے گئے ہیں۔ اُن کی تفصیل یہاں بیان کرنے کی ضرورت نہیں مگر غازیوں کی قوت ضبط کی تعریف میں جو شعر لکھے گئے ہیں وہ نہایت سبق آموز ہیں۔

سر و سینہ کو وقف فتح و خبر کے آئے تھے  
رہ حق میں یہ پہلا معرکہ سر کر کے آئے تھے  
مگر اس فتح پر کوئی نہ شورش تھی نہ ہنگامہ  
نہ کوئی ناج گانا تھا نہ باجے تھے نہ دامہ  
نہ اپنے زور بازو کی کہیں تعریف ہوتی تھی  
نہ انداز شجاعت کی کوئی تو صیف ہوتی تھی  
حریونوں کی مدد مت بھی نہ تھی اُن کی زبانوں پر  
نہ کمزوروں پر کوئی طفر تھی نے پہلوانوں پر  
جو لوگ فوج دشمن میں سے قید ہو کر آئے۔ اُن کے متعلق آنحضرت نے بہت  
زرمی اور احسان کے احکام جاری کئے۔ اسکی کیفیت ایسے موثر پیرا یہ میں لکھی ہے۔ کہ  
اُس کو پڑھتے ہوئے وقت ہوتی ہے۔ آنحضرت کا ارشاد ہے۔

اسیروں کو ہمیشہ عزت و اکرام سے رکھنا  
کوئی صدمہ نہ پہچانا بہت آرام سے رکھنا  
نہیں کرتا پسند اللہ سختی کرنے والوں کو  
کہ جنت کی بشارت ہے خدا سے ڈرنے والوں کو

اس جلد کے خاتمه کے قریب اہل مکہ کے انتقامی حملوں کا تذکرہ ہے اور جنگ اُحد کا بیان شروع ہوتا ہے۔ اس جدل کے اشعار پہلی جلد کی طرح دو ہزار سے اوپر

ہیں اور جم اڑھائی سو صفحے سے زیادہ ہے۔ اور کھائی چھپائی میں پہلی جلد کی سب خصوصیتیں قائم رکھی گئی ہیں۔

میں دعا کرتا ہوں کہ خدا اسے بھی وہی قبولیت عطا کرے جو شاہنامہ اسلام کی جلد اول کو حاصل ہوئی ہے اور حضرت حفیظ کو توفیق دے کہ وہ تاریخ اسلام اور ادب اردو کی اس پیش بہا خدمت کو جاری رکھیں۔ اور شاہنامہ اسلام عالم اسلامی کے نہ مٹنے والے کارناموں کی ایک مکمل منظوم تاریخ ہو۔

عبدال قادر

## معیار

### از پروفیسر محمدین تاثیر ایم۔ اے

کسی انظم یا شعر کے متعلق کسی قسم کی رائے کا اظہار کرنا بظاہر ایک معمولی سی بات ہے۔ دائغ کو ہونا کے غالب کو فلسفی انشائے کو ہزار اور قبائل کو محض قومی کہیہ دینا بدیہی ہے۔ مسئلہ معلوم ہوتا ہے۔ کیا دائغ وصل اور بولے کے الفاظ استعمال نہیں کرتا۔ کیا غالب زندگی کا رو نہیں روتا۔ کیا انشا پھکلو نہیں لڑتا۔ کیا اقبال کا ترا نہ ہر جگہ نہیں گایا جاتا؟ تو پھر یہ آر ابد یہ یا تمیں سے نہ ہو سیں؟ کیا ان کے متعلق کسی مزید غور فکر کی ضرورت ہے؟

مگر مشکل یہ ہے کہ یہ تمام تصورات ہوس، فلسفہ، ہزل، قومیت ایک طرز خیال کو نتیجے معلوم نہیں ہوتے ایک طرف انس شعرا کیا ایک عام مشترک خصوصیت کا ذکر کیا جاتا ہے۔ جس کی بدولت ان سب کو ایک ہی نام (شاعر) سے پکارا جاتا ہے۔ اور دوسری طرف انہیں نفیات، اخلاقیات اور مختلف معیاروں پر تو لا جاتا ہے۔ کسی کو ایک وجہ سے مقہور قرار دیا جاتا ہے اور کسی کو دوسری وجہ سے سراہا جاتا ہے۔ کیا تنقید کا یہ صحیح طریقہ ہے؟

یہ درست ہے کہ ہر تنقید سے حقیقتاً ذاتی پسند کا اظہار ہوتا ہے۔ نقاد کے اصول خواہ کس قدر ممتندا اور قدیم کیوں نہ ہوں اُن کا اختیار کرنا بجائے خود ایک ذاتی فعل ہے اور ان کا اولین واضح ایک ہی فرد ہو گا۔ مگر اس سے یہ لازم نہیں آتا کہی بیک وقت ایک ہی فن کے متعلق مختلف معیار استعمال کئے جائیں۔ نقاد کی پسند ذاتی سہی لیکن اُس میں یگانگت کو ہونا ضروری ہے۔ ورنہ تنقید محض ایک کھیل ایک دل گلی سی بن جائے گی۔ جو چاہے نقد ہو جائے اور جو منہ میں آئے کہتا چلا جائے۔

تفقید کو ایک معین علم بنانے کی غرض سے چند ابتدائی امور کا تصفیہ ضروری ہے۔ کیا ادبی تصانیف کو جانچنے کیلئے ایک مقرر کردہ اصولی نظام، ایک خارجی ضابطہ تعزیرات درکا ہے؟ ہماری فصاحت و بلاغت کی پرانی کتب اس سوال کا جواب ہیں لیکن انکی استنادی حیثیت قریباً مفتوح ہو چکی ہے اور کیوں نہ ہوتی؟۔ عربی سے فارسی اور فارسی سے اردو میں منتقل ہو کر بھی یہ کتابیں جوں کی توں ہی رہیں۔ زمانہ اور اس کا مذاق بدل گیا مگر یہ نہ بد لیں۔ اور کیسے بدلتیں جب ان کا اساسی اصول ہی یہ ہو کہ تبدیلی گناہ ہے۔ جب ان کے پاس ہر شعبہ ادب کے لئے ایک ہی معیار ہے۔ مگر ان کتب کی نامقبولیت کی سب سے بڑی وجہ یہ ہے کہ یہ تمام تجزیاتی ہیں۔ ان کے نزدیک ایک متحد تصنیف کو جانچنے کے لئے اسے پر زہ پر زہ کرڈا الناضروری ہے۔ اور پھر ان کے پیش کردہ معیاروں یوں بھی تسلی بخش نہیں۔

حقیقت یہ مختلف ہے کہ مختلف انواع ادب کیا یک ہی نوع کے مختلف مظاہر کو کسی ایک ضابطے سے جانچنا غلطی ہے۔ یہ ہی نہیں کہ نظر اعظم (ڈراما۔ افسانہ، غزل وغیرہ) لئے خاص معیار بنا ضروری ہیں بلکہ ایک شاعر سے دوسرے شاعر مختلف ہے اور مختلف معیار تدقید کا حقدار ہے۔ ورنہ ادبیات میں جدت کا خاتمہ ہو جائے اور فرقہوں کے استدلال کل جدید بدعت "کل بدعت" "ضالۃ کل ضالۃ" فی القارکی نذر ہو جائے۔ اس لئے یہ ضروری ہے کہ ہم تصنیف و اُس کے داخلی معیارے دیکھیں۔ یہ دیکھیں کہ لکھنے والے کا مقصد کیا تھا اور وہ اس مقصد میں کہاں تک کامیاب ہے۔ یہ نہ ہو کہ غزل گو کو اس لئے دھنکار دیا جائے کہ اس میں "پیغام" نہیں اور "بانگ درا" کو اس لئے غیر شاعرانہ کہہ دیا جائے کہ اس میں تغزل کامیاب ہے اس انفرادی معیار کو قائم کرنے کے بعد ہم یہ پوچھنے کے مجاز ہو سکتے ہیں کہ کیا مقصد بذات خود قابل قدر ہے اور اگر ہے تو کیا اسے ادبیات میں شامل کیا جا سکتا ہے؟ اور اسے کس نوع ادب

میں شمار کرنا چاہئے۔ نظر میں یا انظم میں؟ افسانے میں یا ڈرامے میں؟ مگر عام طور پر یہ بحث ایک حد تک غیر ضروری اور خارجی ہو گی۔

یہ کوئی ایسی پیچیدہ باتیں نہیں مگر ان کے پیش نظر نہ ہونے کی وجہ سے عجب عجب مضمون خیز مغالطے پیدا ہو جاتے ہیں۔ چند سال ہوئے دکن میں کسی بزرگ نے ایک انگریز شاعر کے نظر یہ شاعری کو معیار بنانے کا غائب کو سخت الفاظ میں گردایا۔ معمولی مفروضات و روایات سے بے خبر نوجوان ہماری مشرقی شاعری کو سرے سے بے معنی قرار دے ڈالتے ہیں۔ ہمارے یو۔ پی کے پرانے استادوں نے اقبال کو تو جو کچھ سمجھنا۔ اپنے ہم وطن اکابر کو بھی نہ چھوڑ جس پر انہیں تنگ آ کر کہنا پڑا۔

تم سے استادوں میں میری شاعری بیکار ہے  
ساتھ سارگی کا بلبل کے لئے دشوار ہے

جس طرح بلبل کے لفغے خارجی قانون سے آزاد ہیں ہر شاعر کو ایسی آزادی کا حق حاصل ہے۔ یہ نہیں تو جھٹ کہہ دیا کہ ”شاہنامہ اسلام“، ایک مشتوی ہے۔ اس کا وزن مشتوی کے مقررہ وزن سے باہر ہے۔ صغری کبھی مرتب۔ نتیجہ ظاہر ہے۔ ”شاہنامہ اسلام“، مشتوی بھی نہیں اور حفیظ شاعری بھی نہیں۔

رباعی اور قطعات کی بحث بڑھانے والے نقابجھی اسی قماش کے ہیں۔ اگر ان اہل فن بزرگوں کے معیار پر اکتفا کیا جائے اور معانی کو نظر انداز کر کے محض الفاظ کے الٹ پھیر کو شاعری کامن تقرار دیا جائے تو یقیناً چرکیں اپنے وقت کا ملک اشعراء کہلانے کا مستحق ہو گا۔ استادوں میں تو اب بھی متصور ہوتا ہو گا۔

”شاہنامہ اسلام“ کا مقصد تلاش کرنے کے لئے زیادہ کاوش کی ضرورت نہیں۔ مصنف نے خود ہی اس کو واضح کر دیا ہے۔ ضروری نہیں کہ کسی مصنف کا پیش کردہ مقصد ہی اس کا صحیح ادبی مقصد ہو۔

گئی دنیا سے آقائی محمد کے غلاموں کی  
بھلا بیٹھے ہیں یاد اپنے سلف کے کارناموں کی  
ارادہ ہے کہ پھر ان کو لہو اک بار گرماؤں  
دل عُغیں خن کیا آتشیں تیروں سے گرماؤں  
سناوں ان کو ایسے ولوہ انگیز افسانے  
کرے تا نید جن کی عقل بھی تاریخ بھی مانے  
سلف کے کارناموں کو ولوہ انگیز طریقے سے سنا تا۔ یہ ہے شاعر کا مقصد! عقل  
اور تاریخ کی بندش غیر ضروری ہے۔ اس کا خیال اسی حد تک کرنا چاہئے۔ جس حد  
تک اس پابندی سے ولوہ انگیزی میں قص نہیں پیدا ہوتا۔ ظاہر ہے کہ اس صدی  
میں اگر خلاف عقل واقعات پیش کئے جائیں تو ولوہ کی جگہ بُنسی پیدا ہو گئی۔ اس طرح  
سلف کے ایسے تاریخی واقعات میں جن سے ہر خلف آگاہ ہے تبدیلی کرنے سے  
اصل مقصد میں رُکاوٹ پیدا ہو گی۔ مگر تھوڑی کیوں سخت کو رکنا عبث ہے۔

حفیظ نے اپنے مقصد کو اس طرح متعین کر کیا پنے راستے میں بہت سی مشکلیں  
پیدا کر لی ہیں۔ ہومر کے سامنے ایک افسانہ تھا جس میں وہ عشق و محبت، حس و نفاق،  
رقابت اور جنبہ داری کی کشکش کے ساتھ ہر طرح کے عقلی و غیر عقلی واقعات بیان  
کئے جاتا تھا۔ فردوسی کے شاہنامے کا زمانہ بھی ماقبل تاریخ ہے۔ ہمارے مرثیہ  
نگاروں نے تاریخ کو ظلسم بنا رکھا ہے۔ جو چاہا ہے جس طرح چاہا ہے کہہ ڈالا ہے۔  
حفیظ ان سب کے بعد آتا ہے اور سب زیادہ مشکل مہم پیش نظر رکھ لیتا ہے۔ اس کے  
سامنے کوئی ایسی مثال نہیں جو اس کی رہنمائی کر سکے۔ وہ اپنی منزل بھی آپ تلاش کر  
تا ہے اور اپنا راستہ بھی خود ہی بناتا ہے۔ یقیناً اس کا راستہ پل صراط سے زیادہ کھٹکھن  
ہے۔ تخیل کو بائے تو شاہنامہ محض منظوم تاریخ رہ جائے۔ واقعات کو بد لے تو تحریف

کامر تکب ٹھہرے۔ یہی تکلیف اُس کے حق میں رحمت بن جاتی ہیں۔ یہی مشکلات اُس کی کامیابی کی غیر فانی بنا دیتی ہیں۔ اور حفیظ کو حالی، اقبال اور اکبر کی صفات میں جگہ حاصل کرنے کا حقدار کر دیتی ہیں۔

”شاہ نامہ اسلام“ (حصہ دوم) تاریخی کتابوں، آیات اور احادیث کے حوالوں سے بھرا ہوا ہے۔ مصنف قدم قدم پر تاریخی تفصیلات کے باین سے واقعات کی صداقت ظاہر کئے جاتا ہے اور اسلاف کے ان کارناموں کو مصور الفاظ اور مناسب اصوات سے زندہ کر دکھاتا ہے۔

تاریخی تفصیلات محض عقل کی تسلی ہوتی ہے۔ اس نظم ان کی قدر محض منفی حیثیت رکھتی ہے۔ مبارک جمعہ کا دن ستر ہویں تھی ماہ رمضان کی اور عیسیٰ ستر اوپنٹ دو گھوڑے یہاں سیراب ہو جاتے۔ ایک مسلسل بیان ہے۔

بنایا اک عرشہ پھونس کارباب ہمت نے  
قیام اُس میں کیا بہر دعا فخر رسالت لائیں  
علی اور سعد نے بڑھ کر نظر ہر سمت دوڑائی  
قریشی کافروں کی چھاؤنی چھائی ہوئی پائی  
پلٹ کر عرض کی فوج گراں معلوم ہوتی ہے  
زمیں گویا حریف آسمان معلوم ہوتی ہے  
مقام عدوہ القصوی کا ٹیله اک طرف رکھ کر  
ہے آسودہ خدا کے دشمنوں کا اک بڑا لشکر

یہ افتوں کی تعداد۔ تاریخ اور دن کا تعین۔ چھپر (عرشیہ) کی تخصیص، مقامات اور افراد کے نام ان تفصیلات سے واقعیت کی فضاییدا ہوتی ہے۔ مگر اتنا کام تو ہر تک بند بری بھلی طرح سرانجام دے سکتا ہے۔ مگر حفیظ کا کمال یہ ہے کہ وہ اس ارضیہ کے

اگے ایک چلتی پھرتی جیتنی جگتی تصویر تجھیق دے سکتا میں نہیں کہہ سکتا کہ اس میں سینما کا کس قدر راثر شامل ہے۔ یوں یہ واقعیت ادبیات حاضرہ کی عالمگیر خصوصیت ہے یہ بات ”طلسم ہوش ربا“ اور کسی جدید ناول کے مقابلہ سے ظاہر ہوتی ہے۔ ہمارے مراثی میں بھی یہ حقیقت وضاحت سے نظر آتی ہے۔ انیس جزیبات میں اسکا ماہر ہے۔ گوزمانہ کی بد نداقی اور ماحول کی ناستواری اسے کبھی کبھی ہمتوار کر لیتی ہے۔ مگر حفیظ میسویں صدی کا شاعر ہے۔ واقعیت اس کے ”شاہنامہ اسلام“ کی جان ہے جنگ بدر کا نقشہ ہے۔ بے جان واقعات نہیں ولول انگیز کارناموں کا بیان ہے۔

### ڈشمنوں کا شکر

اُمّتی دوڑتی اُٹھتی ہوئی بڑھتی ہوئی آندھی  
زیں یہ چھیلتی۔ افلاک پر چڑھتی ہوئی آندھی  
اُمّتی۔ دوڑتی۔ اُٹھتی۔۔۔ یہ یعنی الفاظ پے بہ  
پے آکر معانی کس قدر صحیح ترجمانی کرتے ہیں  
اس نکٹے میں اصوات کے مناسب استعمال کی اور مشائیں بھی نظر آتی ہیں  
نہایا اس ایر میں ڈھولوں کو ڈھم ڈھم دف دف تھی  
مغلاظ گالیوں کا شور تھا کتوں کی عف عف تھی  
ان اشعار کو اگر کوئی اردو سے ناواقف اجنبی بھی سن لے تو محض اصوات سے  
معانی کا اندازہ لگا سکتا ہے۔ اصوات کے ساتھ مصور الفاظ مل کرو اتعات کو کس طرح  
زندہ کر دیتے ہیں! انفرادی جنگ کا منظر دیکھئے حضرت حمزہ اور عتبہ کا مقابلہ ہے۔

جناب حمزہ نے تکوار پر تکوار کو روکا  
سبکستی سے تھکلی دے کے مہلک وار کو روکا  
نظر آیا نہ کچھ اب جھنجھنا ہٹ کی صدا آئی

اڑیں جنگاریاں تکوار سے تکوار لکرائی  
 ذرا مہلت جو پائی ایک پل دھاوے سے حمزہ نے  
 سبک ہو کر نکلا ہاتھ الجھادے سے حمزہ نے  
 لیا دشمن کو بڑھ کر تفع فرنخ فال کے نیچے<sup>۱</sup>  
 مگر عقبہ نے اپنا سر چھپایا ڈھال کے نیچے<sup>۲</sup>

حضرت زیرؐ اور آہن پوش پہلوان ابوکرش کے مقابلہ میں کہیں کہیں شگفتہ  
 ظرافت کی بھی بھلک ہے۔ جس سے شتعل جذبات کو کچھ کچھ تسلیم ہو جاتی ہے۔  
 سنن والام لے کر آگے بڑھتا ہے۔

نظر آیا کہ یہ انساں نہیں پتلا ہے آہن کا  
 کوئی حصہ جز آنکھوں کے نظر آتا نہیں تن کا  
 بشرطھا یا کہ تھا بیڈول سا اک ڈھول لو ہے کا  
 چڑھا رکھا تھا جس نے تن کے اوپر خول لو ہے کا  
 یہ مکل آہن کی شاید ڈھل کے آئی تھی جہنم سے  
 زمیں پر اپنے پیروں چل کی آئی تھی جہنم سے

بلکے طعن تھے پریچ چوٹیں تھیں نکانیں تھیں  
 سنانیں تھیں کہ دو پہندار سانپوں کی زبانیں تھیں  
 جما کر پیغرا کر کے اشاراہ مرد غازی نے  
 انی رکھتے ہی اک ہکہ جو مارا مرد غازی نے  
 ہوائی کر دیا باطل کے نیزہ باز کا نیزہ  
 زمیں پر سر کے بل آیا غرور و ناز کرنیزہ

قریشی پہلوان کے ہاتھ سے جب اڑ گیا بھالا  
 تو ہٹ کر ہاتھ اُس نے قبضہ شمشیر پر ڈالا  
 مگر اب جاں ثار احمد سرسل کی باری تھی  
 کہ برچھی ہاتھ میں تھی اور قضا کی سازگاری تھی  
 جھپٹ کر شیر نے اک وار ڈمن پر کیا کاری  
 جہاں آنکھوں کے دوسرا خ تھے برچھے وہاں ماری  
 سنان اس زور سے آہن کا چہرہ توڑ کر گزرنی  
 گھسی چشم عدد میں کاسہ سر پھوڑ کر گزرنی  
 سر خود سر نے حق سے سرکشی کرنے کا پھل پیا  
 کہ پھل برچھی کا سر میں دھمری جانب نکل آیا  
 گرا فولاد کا پتلا زمیں پر سرگون ہو کر  
 تنکبر بہ گیا آنکھوں کے رستے موقع خون ہو کر  
 قفس کے ٹوٹنے سے طائر جاں اڑ گیا آخر  
 ادھر کچھی جو برچھی زور سے پھل مڑ گیا آخر  
 کہیں کہیں مضمون آفرینی بھی کی گئی ہے۔  
 یہ تفعیل حمزہ تھی دعوئے تھے اس کو خاکساری کے  
 زمیں پر آرہی کر کے دو ٹکڑے جسم ناری کے  
 اور جب تصور عقل کی ارضی، زنجیروں کو توڑ کر پرواہ کشا کرتا ہے۔ حفیظ کا  
 جذبہ نیاز و عقیدت تاریخی و اتفاقات کے سہارے سے بے نیاز ہو جاتا ہے۔ صحرائوں  
 بے جان بیلبان نہیں۔ کو دیدار یا کا بیکس تمنائی شاعر ہے۔ ہم ہیں۔ تم ہو۔ ہر  
 صاحب دل ہے

خبر کیا تھی آلبھی ایک دن ایسا بھی آئے گا  
 کہ تیرا ساقی کوثر یہاں تشریف لائے گا  
 خبر کیا تھی یہاں تیرے نمازی آکے ٹھہریں گے  
 شہید آرام فرمائیں گے غازی آکے ٹھہریں گے

غرض شاہنامہ اسلام میں وہ سب کچھ ہے جو اس مرتبہ کی نظموں میں ہوتا ہے یہی  
 نہیں بلکہ سب کچھ ہے جو اس مرتبہ کی نظموں میں ہونا چاہئے۔ یقیناً حفیظ اپنے بیان  
 کردہ مقصد میں کامیاب ہے جن لوگوں نے شاہنامہ کے کچھ حص بھی سنے ہیں ان  
 کے لئے دعوے تحققیل حاصل ہے۔ وہ دل بہت ہی عُین ہو گا۔ جسے آتشیں تیر نہ برمای  
 سکیں!

## تا شیر

## عرض حال مصنف

آج میں اپنی ناچیز کوشش کا دوسرا اثمر قوم کے دربار میں پیش کرتا ہوں۔ ساتھ ہی معافی چاہتا ہوں کہ دوسری جلد کے طلبگاروں کو توقع سے زیادہ انتظار پڑا یعنی پورے چار سال

شاہنامہ اسلام کی جلد اول کی طرح یہ جلد بھی دو ہزار سے کچھ زیادہ اشعار پر مشتمل ہے۔ مطالعہ کرنے والے اصحاب اسکو دو تین ساعت میں ختم کر ڈالیں۔ گے اے کاش ان میں کچھ ایسے بھی ہوں جو ایک کمزور خیف اور وائم المرض وجود کا بھی تصور کریں۔ جوان حرف کو یکجا کرنے کی اوہیٹر بن میں گھلتا رہا ہے۔ اور جو مطالعہ کرنے والوں سے دعائے خیر کے سوا اور کسی بات کا طالب نہیں۔

دمید وانہ و بالیدو آشیان گہ شد  
ورا نتھار ہمنا دام چید تم بلگر

یہاں ایک سوال کو جواب بھی ضروری ہے۔ سوال یہ ہے کہ اگر کارگذاری کی رفتار یہی رہی تو تاریخ اسلام کا تمام سلسلہ کس طرح اور کتنی مدت میں اُظم ہو سکے گا؟

گذارش یہ ہے کہ دوسری جلد کی تکمیل میں جو اتو اہوا اُسکے دو سبب ہیں۔ پہلا سبب بعض ناگہانی حادثات ہیں جن میں سب سے باحادثیہ بی پچی ارشاد بتوں کی مرگ ناگہاں تھی۔ اس واقعہ کی رواداد سے چونکہ میرے سوا کسی کو چیزی نہیں اس لئے صرف اتنا کہ دنیا کافی ہے کہ یہ ذہن لڑکی جو مدرسہ بنا جاندھر میں کلام مجید پڑھتی تھی۔ اور جس سے آئندہ مجھے اپنے کاموں میں امد دکی تو قعات تھیں۔ ایک روز اچاکنگھر کے کنوئیں میں گرگئی۔ اور جابر نہ ہو سکی۔ اما اللہ وانا الیہ راجعون۔

یہ واقعہ کتوبر ۲۹ء میں پیش آیا۔ جبکہ میں جلد اول کی طابعت سے فارغ ہوا تھا۔ حادثہ کی نوعیت کچھ لیکن تھی کہ ایک عرصہ کے لئے میرا دماغ ماؤف ہو گیا۔ میں پنی کمزوری کا معرف ہوں۔ واقعی مجھے اتنا اثر پذیر ہونا نہیں چاہئے تھے مگر

## دل ہی تو بے نہ سنگ وخت

اس حالت بیدلی بعض احباب کے مشورہ سے پھر وطن کو خیر باد کہہ کر لا ہور کرنا پا۔ مگر بجھی ہوئی۔ طبیعت کو لا ہور کی چلمہ پہل میں سکون نصیب نہ ہوسکا۔ اور میں لا ہور کے قریب اس نئی آبادی (ماڈل ٹاؤن) میں لئنے پر مجبور ہوا۔ خیال تھا کہ یہ ایک گوشہ سکون ہے۔ یہاں میں شاہنامے کے کام کو اطمینان سے انجام دے سکوں گا۔ لیکن بد قسمتی اور طبیعت کی اُفتاد بہر زمیں کہ رسید تم آسمان پیدا است۔

اس شک میں نہیں کہ کام بھی بہت ہی مشکل تھا۔ لیکن فضل جھگڑے بکھیرے بھی پیش آتے رہے ہیئتی تکرات کے علاوہ جسمانی امراض نے بھی حفیظ کے جھونپڑے کو خانہ انوری سمجھ لیا۔ خیر مذکورہ بالاموانع تو عارضی اور ہنگامی تھے۔ جن پر آخر کار قابو حاصل کر لیا گیا۔ لیکن کام میں اتوا کی دوسری وجہ مستقل ہے۔ یہ ایک ایسا عقدہ ہے جس کو میرا ناخن تدبیر و انہیں کر سکا۔ بہت کوشش کی کہ کسی طرح یہ مشکل آسان ہو۔ لیکن تا حال اس الجھن سے نکلنے کی کوئی صورت پیدا نہیں ہوئی۔

بات یہ ہے کہ میرا کام صرف تصنیف تک محدود رہنا چاہئے تھا یعنی شاہنامہ اسلام کی معنوی تکمیل اور بساًگر ایسا ہوتا تو یقیناً میں ہر سال کے اختتام پر دو ہزار اشعار کی ایک جلد ملت کے حضور میں پیش کر سکتا۔

لیکن افسوس مجھے تو اس کو چھانپا، نہ صرف چھانپا بلکہ فروخت بھی کرنا پڑتا ہے اور آپ نہیں جانتے۔ کہ یہ چھانپا اور فروخت کرنا کس قدر غیر شاعرانہ باتیں ہیں۔ اور ران کا اہتمام ایک ایسے مصنف کیلئے جو کاروباری الہیت نہ رکھتا ہو۔ کتنا حوصلہ فرسا۔

صبر آزماء اور ذہنی کو فتح کو موجب ہوتا ہے۔

بعض لوگ کہیں گے کہ پھر کیوں یہ کام کسی ایسے طالع اور ناشر کے سپر دہیں کر دیا جاتا جو اپنے حق الحجت کے عوض اس مہم کو انجام دے دیا کرے۔  
میں جواب دونگا کہ کوئی ایسا طالع اور ناشر بتائیں جو تصنیف کے ساتھ مصنف کی  
جان کا بھی گاہک نہ ہو۔

پھر جس مصنف کو ایک لمبی مدت تک کام کرنا مدد نظر ہو وہ کیا کرے۔ ظاہر ہے  
کہ شاہنامہ اسلام ایک دو حصوں تک محدود نہیں ہے۔ خدا عمر اور توفیق ارزائی  
فرمائے تو ارادہ ہے کہ تاریخ اسلام کے تمام ہتھیم بالشان کارناموں پر احاطہ کیا جائے  
۔ لہذا اس کے لئے ضرور ہی ہے کہ جسم و جان کا ربط با ہمی قائم رہے اور جسم و جان  
میں ربط قائم رکھنے کے لئے صرف ہوا پھانک لینا کافی نہیں۔

لیکن شاہنامہ اسلام کے مصنف کو تو آج تک جتنے طالع و ناشر ملے وہ کتاب لیکر  
صرف ہوا کھانے ہی کی اجازت دیتے رہے۔ لہذا میرے لئے اس کے سوا کوئی  
چارہ کا نہیں کہ

## خود گوزہ و خود گوزہ گرو و خو گل کوزہ

کے مصدقہ کتاب لکھوں۔ اور دنیا کو سناوں۔ پھر اس کی طابعت کیلئے مالی  
ذرائع مہیا کروں۔ طبع ہو جائے تو ایک ایک کر کے فروخت کیا کروں۔ اور یہ چکر  
چلتا رہا۔

اب آپ کو معلوم ہو گیا ہو گا۔ کہ حوصلہ افزائی قبولیت کے باوجود کام میں سُست  
رفتاری کا اصلی باعث کیا ہے۔ ہاں میری کتاب کی قدر دانی حوصلہ افزایا ہے۔ لیکن  
قدرت انوں تک کتاب کا پہنچانا کافی وقت چاہتا ہے اور یہی وقت ہے جو صرف  
تصنیف پر خرچ ہونا زیادہ مناسب تھا۔

میں ابناۓ زمانہ کی ناقدری کا شکوہ سچ نہیں ہوں کیونکہ جہاں جہاں میں اس جنس کو پہنچا سکا جو شکوہ خلوص کے ساتھ قبول کی گئی۔ البتہ مجھے شکوہ ان انجمنوں سے ہے۔ جو اسلامی مدارس کو چلا رہی ہیں۔ جن میں سے اکثر چندہ فراہم کرنے کیلئے شاہنامہ اسلام اور شاہنامہ اسلام کے مصنف کو تو استعمال کر لیتی ہیں لیکن اُنکے ارباب اقتدار کو آجئک یہ تو فیق نہیں ہوئی کہ شاہنامہ اسلام کو اپنے مدارس کے دینی نصاب میں شامل کر لیں۔ حالانکہ مسلم ایجوکیشنل کونفرنس کے اجلاس منگمری نے ایک قرارداد کے ذریعہ اُن کو توجہ بھی دلائی تھی۔

اگر یہ محترم حضرات اس طرف متوجہ ہوں اور شاہنامہ اسلام کو دینی انصاب مقرر کر لیں تو اس کا اصل مقصد بھی بڑی حد تک پورا ہو جائے۔ یعنی کتاب کے مطالب طالب علمی ہی کے زمانہ سے نونہالان قوم کے ذہن نشین ہو جائیں۔ اور یہ حرارت ایک مدت تک دلوں کو گرماتی رہے۔ دوسرا طرف مصنف کو کتاب کی تحریک کو چھوڑ کر فکر معاش میں زیادہ وقت ضائع کرنا اور راتنا سرگردان نہ ہونا پڑے اور اطمینان کے ساتھ ایک گوشے میں بیٹھ کر شغل تصنیف میں منہک رہے۔ نیزہ چونکہ کتاب کافی تعداد میں نکلے۔ لہذا قیمت بھی کم کر دی جائے لیکن۔

خانہ شرع خراب است کہ ارباب صلاح  
در عمارت گرئی گنبد و ستار خودند

میرا خیال ہے کہ اب میں التوانے کار کے اس باب عرض کر چکا ہوں۔ اس وقت کتاب کے دنوں حصے آپ کے پیش نظر ہیں۔ اگر یہ کام آپ کو ملت کے لئے کسی حد تک مفید معلوم ہو تو فیصلہ کیجئے کہاں کو جلد مکمل ہونا چاہیے یا بدیر۔

اگر کتاب کا جلد جلد منزل تک پہنچا ضروری دیا جائے تو اس فقط ایک ہی صورت ہے وہ یہ کہ طباعت اور اشاعت دونوں سے مجھے سکدوش کر دیا جائے اور

کتاب کے قدر دن ان چاہیں تو ایک چھوٹا سا ادارہ اسکی اشاعت کیلئے ترتیب دے لیتا  
کوئی بڑی بات نہیں ہے۔

بصورت دیگر میں تو اپنا فریضہ ادارہ کہ ہی رہا ہوں۔ کام جس طریق سے ہو رہا  
ہے ہوتا رہا گا۔ انش اللہ۔

## حفیظ ۱۹۳۳ء

### شکایت

اس جلد کی پہلی اشاعت کے وقت میں نے اُن علاجی ہمت قدر دنوں کا شکریہ  
اوایا تھا۔ جنہوں نے میرے کام میں کسی نہ کسی طریق سے ادا فرمائی تھی۔ میں آج  
بھی اُن کا شکرگز ارہوں اور انشاء اللہ وہ مجھے احسان فراموش نہیں پائیں گے۔

آج یہ کتاب دوسرا مرتبہ طبع ہو رہی ہے لیکن میں مجبور ہوں کہ اس سلسلے میں جن  
حضرات نے مجھے عمدانقصان پہنایا راستہ میں کیسے کیسے ہمسفر ملے۔

مختصر یہ کہ اس جلد کی طباعت جس مطبع میں ہوئی تھی۔ اُس نے مصنف کو اچھا  
خاصانقصان پہنچایا۔ اس جلد کے خاص ایڈیشن کی جلد بندی کیلئے مصنف کے ایک  
دوست نے ایک جلد ساز کی ان الفاظ میں سفارش کی کہ یہ غریب مسلمان ہے جلد  
بندی کا کام اسکو تکھیے گا۔ یہ سفارش درمندی سے کی گئی تھی۔ میں نے تعییل ارشاد  
کی۔ مگر ان غریب مسلمان صاحب نے اس کام میں دغا بازی کی انتہا کر دی۔ او  
رسفارش کرنیوالے دوست نے مصنف کے ہزار ہارو پیکا نقصان دیکھتے ہوئے بھی  
تغافل اختیار کئے رکھا۔

چند عظیم الشان مسلم ادارت تعلیم نے اور چند رہنماؤں کے، بڑے بڑے آدمیوں  
نے مصنف سے سینکڑوں کی تعداد میں کتابیں منگائیں۔ مگر قیمت چندہ کی طرح

ڈکار گئے۔ اگر مصنف ان حضرات اور ان ادارات کا نام لے دے تو بڑی لے دے ہو۔ لیکن غریب مصنف صرف یہ مختصر آپ بنتی ہی سنانے پر اکتفا کرتا ہے۔ اور دعا کرتا ہے کہ خدا ان سب کا بھلا کرے۔



بسم اللہ الودھر الودیم

## سخھائے گفتی در پیر ایس ر گذشت مصنف

### مسجد و مکتب

ابھی لوری نہ دی تھی جنبش دامان مادر نے  
 کہ دل گرما دیا تھا نعرہ اللہ اکبر نے  
 نہ اُٹا تھا ابھی مضمون طفلی کا ورق میں نے  
 لیا تھا بائے بسم اللہ سے پہلا سبق میں نے  
 ابھی لمبوس گویائی نہ تھا پوری طرح پہنا  
 کہ سیکھا تھا زبان نے قل هو اللہ احمد کہنا  
 وظیفہ تھا کلام پاک ہی میرے جدواں کا  
 دیا مجھ کو زبان مادری نے درس مذہب کا  
 پر جس دن ہوا تھا سوئے مسجد رہنمای میرا  
 دہن حمد خدا سے ہو چکا تھا آشنا میرا  
 میں اب مسجد میں لے جایا گیا قرآن پڑھنے کو  
 خدا اور مصطفیٰ کی راہ میں پروان چڑھنے کو  
 مرا اُستاد حق آگاہ تھا مرد مسلمان تھا  
 پر ستار خدائے پاک تھا پابند قرآن تھا  
 وہ مسلم تھا بہت ہی صاف و سادہ تھی اصول اسکے وہ  
 کہتا تھا خدا اک ہے محمد ہیں رسول اسکے  
 اُسے ایمان تھا ایمان ہی کی استقامت پر

فرشتوں پر کتابوں پر رسولوں پر قیامت پر محبت نے  
 سکھائی تھی تمیز خوب و رشت اُسکو  
 نظر آتا تھا صحرائے عرب باغ بہشت اُسکو وہ کہتا تھا  
 محمدؐ کی محبت جان ایماں ہے  
 بنائے وحدت ملت ہے پیشیاں ایماں ہے  
 نظر ڈالی نہ تھی اُس نے کبھی اسہاب زنیت پر  
 خدا رحمت کرے اُس پاک بازو پاک طینت پر  
 عمل تھا تابع فرمان قرآن شریف اُس کا  
 رہا وقف ریاضت عمر بھر جسم نیف اُس کا  
 وہ قائل تھا فقط اسلام ہی کی بادشاہی کا  
 دیا کرتا تھا درس اطفال کو علم الہی کا  
 کیا تھا خدمت ملت کا رستہ اختیار اُس نے  
 اسی دُھن میں بسایا گلشن گنج مزار اُس نے  
 ”میری حب رسول اللہ کی بنیاد ہے مسجد  
 خدا آباد رکھے آج بھی آباد ہے مسجد“  
 تصور میں ہے اب تک صحن مسجد کا وہ نظارا  
 اُدھر استاد اُدھر میں درمیاں رحل اور سیپارا  
 شکستہ بوریے پر ہم سنوں کا بیٹھنا مل کر  
 وہ ہر سادہ خوشی پر سب کا نہنا خوب کھل کھل کر  
 سبق سے پیشتر قرآن کو جھک کر چوتے جانا  
 وہ کیف انگیز قرأت کے اثر سے جھومنے جانا

وہ آوازِ اذان پر دفتاً خاموش ہو جانا  
 صافیں آراستہ کرنا ہمہ تن گوش ہو جانا  
 وہ ذوقِ نعمتِ خوانیِ محفلِ میلاد کے نغمے  
 وہ مصومناہ طفیلیِ فطرتِ آزاد کے نغمے  
 مقدس تھے وہ سب چرخے مقدس تھیں وہ سب باتیں  
 وضو درد و نطالف اور نمازیں اور مناجاتیں  
 یہی فردوس تھا جس میں ہوتی تھی ابتدائی میرا  
 راسی فردوس میں کاش ہوتی انتہا میری !  
 گھرانے کو تمنا کیں تھیں دنیاوی بلندی کی  
 کہ اس طفیلی میں تھمت تھی مجھ پر ہوش مندی کی  
 مجھے مسجد سے مکتب کی طرف تقدیر نے کھینچا  
 تنازع للبقا کی ہنسی زنجیر نے کھینچا  
 وہ مکتب آہ پہلا زنبیہ تلقین بے دینی  
 دکھاتے ہیں جہاں آئینہ آئین خود بینی  
 جہاں دیتے ہیں پہلا درسِ مذهب سے بغاوت کا  
 جہاں لوٹتے ہیں تحتم اولیں نسلی عداوت کا  
 جہاں ماں باپ سے باغی کیا جاتا ہے بچوں کو  
 جہاں جھولوں کا پس خورده دیا جاتا ہے بچوں کو  
 جہاں باقاعدہ الحاد کی تعلیم ہوتی ہے  
 جہاں بانصاطہ شیطان کی تقطیم ہوتی ہے  
 جہاں مکرور ریا کا عقلمندی نام رکھا ہے

جہاں جور د جنا کا سر بلندی نام رکھا ہے  
 وہاں داخل ہوا کیں آہ بخت سوختہ میرا !  
 سبق مسجد کے بھولے لٹ گیا اندوختہ میرا !  
 مقرر تھے یہاں اُستاد مجھ کو یہ سکھانے پر  
 کہ اب اللہ نہیں اک اور حاکم ہے زمانے پر  
 وہ کہتے تھے تیرا اسلام ہے تلوار کامدہب  
 مسلمانوں سی نفرت ہے نہایت پیار کا مذہب  
 کہیں نام جہاد آئے تو وہ رہ رہ کے ہنستے تھے  
 پرانے غازیوں کی ”راہزن“ کہہ کہہ کے ہنستے تھے  
 مجھے اُن کے حضور احساس ہوتا تھا خجالت کا  
 کہ یہ تاریخ ہے یا تذکرہ عہد جہالت کا  
 لڑکپن کا زمانہ اور دن تھے بے شعوری کے  
 اسی میں ہو گئے طریقے مذہب سے وری کے  
 یہ دُنیا اور تھی - اس کے مقاصد اور تھے سارے  
 یہاں تہذیب نو تھی طور ہی بے طور تھے سارے  
 یہاں قرآن نہ تھا خود ساختہ قانون تھا کوئی  
 یہاں مذہب نہیں اک اور ہی مضمون تھا کوئی  
 یہاں قوموں کی تحریکیں تھیں یا ملکوں کی تقسیمیں  
 یہاں روحوں کی تفریقیں تھیں یا جسموں کی تنظیمیں  
 نہ اس مکتب میں جاتا میں نہ یوں مسموم ہو جاتا

## جواب معلوم ہے کاش اُن دنوں معلوم ہو جاتا

میری رو دادِ نادانی ہے افسانہ درافسانہ  
 کہیں اُکتائنا جائے دوستوں کی طبع فرزانہ  
 نہیں فرصت مجھے بھی قصہ ذاتی سنانے کی  
 مگر یہ داستان ہے داستان سارے زمانے کی  
 مثال عام ہے یہ اُن چمن زرادان مکتب کی  
 ہے جن کی روشنی طبع دشمن جان مذہب کی  
 کرو عربت کی آنکھوں سے نئی دنیا کا نظارا  
 نظر آتے ہیں کتنے خود غرض خود بین و خور آرا  
 یہ انساں ہیں مگر انساں کے نیک و بد سے بے پرواہ  
 مسلمان ہیں مگر اسلام کے مقصد سے بے پرواہ  
 وہ کیا جادو ہے جس نے اُنکی سیرت مقلوب کر دی  
 یہ کس نے دل کے اندر اس قدر نفسانیت بھردی  
 مگر کیا ہے خطا اُنکی مگر کیا ہے قصور ان کا  
 نئی تہذیب کی پستی سے اُبھرا ہے شعور ان کا  
 انہی کے حال پر صادق ہے قول حضرت اکبر  
 ”ترقی پاتے ہیں لڑکے ہمارے ٹور دیں کھوکر  
 غصب یہ ہے کہ تجھ یلتے ہیں تب جا کر چمکتے ہیں“  
 چلو ہڈیاں ہی سمجھے میری آشفۂ بیانی کو  
 اجازت دو کہ لاوں اب نتیجے پر کہانی کو

ابھی عنوان ہی پیش نظر تھا نوجوانی کا  
 حادث نے ورق الثا کتاب زندگانی کا  
 یہ وہ دن تھے کہ گل کھلنے لگئی باغِ بستی میں  
 بہار رنگ و بو آوارہ تھی انساں کی بستی میں  
 جوانی آگئی عشق آگیا پچارگی آئی  
 نئی وارثتی آئی نئی آوارگی آئی  
 چمن زارِ سعادت پڑ گھٹائیں شعلہ ریز آئیں  
 رخِ مغرب سے الحادی ہوا میں تیز تیز آئیں  
 لباسِ حسن میں شیاطین کی پر چھائیاں دوڑیں  
 مذاقِ عاشقی بنکر میری رسوائیاں دوڑیں  
 نگہبیاں کون تھا مجھ پر یہاں جسکی نگہ ہوتی  
 یہ مکتب تھا کوئی مسجد نہ تھی جو سدرہ وہتی  
 فقط ماں باپ تے حسرت سے دیکھا اس تباہی کو  
 مگر وہ روک سکتے کس طرح قبرِ الٰہی کو  
 میرے مکتب کے اُستادوں نے اتنی مہربانی کی  
 کہ میرے پاس باؤں ہی سے میری پاس بانی کی  
 یہ کارندے تھے شاید ابتلاءِ آسمانی کے  
 حوالے کر دیا مجھ کو ملائے ناگہانی کے  
 ہزاروں اور ہیں جن کا یہی انجام ہوتا ہے  
 نئی تعلیم کی تکمیل ہی ناکام ہونا ہے

پری بن کر بلا آئی اڑا کرے چلی مجھ کو  
 سر بازار رسوائی اٹھا کر چلی مجھ کو  
 پرانی وحشت اچھلی تازہ ہو گیا پیدا  
 سوا دنجد میں اک اور مجنون ہو گیا پیدا  
 سر سودا زدہ سر پھوڑنے کی دھن میں چل لکا  
 نیا فریاد پتھر توڑنے کی دھن میں چل لکا  
 نہ شیریں تھیں، نہ لیلیں تھیں و محمل تھا نہ ایوان تھا  
 مگر دست و گریبان سے کوئی دست و گریبان تھا  
 کہیں بحر سخن میں غرق ہو جانا پسند آیا  
 کہیں نغمے کے بازاروں میں کھو جانا پسند آیا  
 خیال خام قبیل کے خیال خام میں اُجھا  
 رگ گل میں پھنسا میں رنگ و بو کے دام میں اُجھا  
 خیالی آبلوں کی دعوتیں دیں خار زاروں کو  
 زبانی ہی زبانی آگ دکھلا دی چناروں کو  
 کبھی ساری خدائی کا مجھے سامان حاصل تھا  
 کبھی پھولی ہوئی تقدیر تھی ٹوٹا ہوا دل تھا  
 ادھر صحن حرم سے جانب بُت خانہ جا لکا  
 ادھر واعظ کے در پر صورت راندا نہ جا لکا  
 نہ پاس حق نہ خوف سیلی استاد تھا مجھ کو  
 نہ مسجد یا دھنی مجھ کو نہ مکتب یاد تھا مجھ کو  
 یہ مشت خاک تھی گویا بگولا جوش و مستی کا

ہوں تھی اور میں تھا اور جھولا خود پرستی کا  
 کوئی سرسام تھا شاید کہ گرمایا ہوا تھا میں  
 کوئی آندھی تھی جس کی راہ میں آیا ہوا تھا میں  
 مگر یہ نشہ بے کیف آخر بے وفا لکلا  
 مجھے مفلوج کر کے صورت مونج صبا لکلا  
 غصب تھا قلزم امید کا چڑھ کر اُتر جانا  
 نہ جینا اب مجھے آسان نظر آیا نہ مر جانا  
 ہوں گم ہو گئی آخر بھوم پاس و حرمان میں  
 یہ نتنہ سو گیا نیند آگئی آغوش طوفان میں  
 ہوئی رخصت خیال و خواب کی ہنگامہ آرائی  
 بھری دنیا کے اندر میں تھلیا اب میری تہائی  
 حباب آسامٹے سب ولوے جوش جوانی کے  
 نتائج رہ گئے باقی خیالی لن ترانی کے  
 خمار آلودہ و خمیارہ کش درمانہ وختہ  
 میری جرات شکستہ تھی میری امید پابستہ

## سیااب الحاد اور کشتی ملت

کھلیں آنکھیں تو اک ہنگامہ محشر نظر آیا  
 عجب سیااب عالمگیر کا منظر نظر آیا  
 جدھر دیکھا نظر آئیں سکون نا آشنا موجیں  
 تلاطم خیز شور انگیز آتش زیر پا موجیں  
 بلا کا جوش پوشیدہ تھا موجوں کی روائی میں  
 دواں تھیں اس طرح جیسے لگی ہو آگ پانی میں  
 حوادث بھی نظر آئے تھے دریائی بلا میں بھی  
 نلک پر چھارہ تھیں تندو طوفانی گھٹائیں بھی  
 تہ آب معاصی تھیں نئی دنیا کی ایجادیں  
 دہائی دے رہی تھیں ڈوبنے والوں کی فریادیں  
 جنہیں بھر گنہ گاری ذوق تہ نشینی تھا  
 نظر آیا کہ اُن کا ڈوب جانا اب یقینی تھا  
 نظر آیا میں اک کشتی میں ہوں کشتی ہے بوسیدہ  
 سواروں اور ملاحوں کے ہاتھوں سے زیاد دیدہ  
 یہ کشتی ایکرحمت تھی اخوت نام تھا اس کا  
 بشر کو غرق ہونے سے بچانا کام تھا اس کا  
 ہزاروں و ہزاراں ابتلائیں اس نے جھیلی تھیں  
 تپھیرے اس نے کھائے تھی جغا میں اس نے جھیلی تھیں  
 یہ ہر سیااب تیری تھی ہر طوفان سے نکلی تھیں

نئی جرأت نے ارمان نے سماں سے نکلی تھی  
 اُٹھایا باراں نے ہر بلائے ناگہانی کا  
 دکھایا مجزہ ہر بار اس نے اپنے بانی کا  
 حادث کے مقابل میں دکھایا تھا کمال اس نے  
 گذارے تھے ہزارو سہ صد و پنجاہ سال اس نے  
 اخوت کی یہ کشتی مستعد تھی کام پر اب بھی  
 رواں تھی رحمتہ للعلمیں کے نام پر اب بھی  
 مگر واہستا اس وقت غفلت تھی سوارا اس پر  
 مسلط ہو گئے تھے خود عرض ارباب کا راس پر  
 یہ کسی کشتی کے تختنے توڑ کر سکھے تھے تیرا کی  
 یہ اس کشتی میں روزان کر کے منواتے تھے چالاکی  
 دل ان کے ہو گئے تھے سخت تر فولاد و آہن سے  
 یہ اکثر تاپتے تھے آگ اسی کشتی کے ایندھن سے  
 تکلف بر طرف میں بھی انہی کے ساتھ شامل تھا  
 انہی لوگوں کا تابع تھا۔ اسی غفلت پر عامل تھا  
 ہم اس کشتی میں تھے دریائے بے پیاس میں تھی کشتی  
 ہوائے تند میں سیلاں میں طوفان میں تھی کشتی  
 ہم اس طوفان کی زد پر تھے مگر بے فکرو بے غم تھے  
 بلائے خارجی طوفان بلائے داخلی ہم تھے  
 بلائے جان ہستی تھی ہماری یہ تن آسمانی

❀❀❀ ..... شاہ ما سلام ..... حصہ دوئم ..... حفیظ جالندھری

”چو کفراز کعبہ پر خیزد کجا ماند مسلمانی“



## ٹوئی ہوئی کشتی کامل آج

تلاطم کی یہ طعنائی حادث کی یہ بے باکی  
معاذ اللہ یہ دہشت یہ منظر کی غضبناک کی  
درشب تاریک، نہم موج، گردابے چینیں حائل،“  
نہنگان اجل کی شیں بیدا و پرماں  
غضب تھا اک شکستہ ناؤ کا مخجدر میں پھنسنا  
وفا کی سکیاں قسمت کارونا موت کا نہستا  
فقط اک ”سر پھرا“ ملاج طوفانوں سے لڑتا تھا  
ہوا کے آب کے جنوں سے شیطانوں سے لڑتا تھا  
اگرچہ ناویں انبوہ دارانبوہ انساں تھے  
یہ سب ملاج کے ہم قوم تھے یعنی مسلمان تھے  
یہ سب تھے عقل و جرأت میں ارسسطو اور اسکندر  
مگر آرام سے لیئے ہوئے تھے ناؤ کے اندر  
چلی جاتی تھی کشتی خشلگیں موجودوں سے ٹکراتی  
ابھرتی بیٹھتی دلبی و باقی اور چکراتی  
کہیں گردا ب کے منہ میں کہیں پر شور دھارے پر  
کبھی اسکے اشارے پر کبھی اسکے اشارے پر  
ہوا کے دوش پر خونخوار عفتریوں کی فوجیں تھیں  
پہاڑ اٹھ اٹھ کے ٹکراتے تھے یا پانی کی موجیں تھیں  
نلک پر بے تحاشا دوڑتے تھے ابر کے گھوڑے

کڑکتی بجلیاں برسا رہی تھیں آشیں کوڑے  
 اڑا کرتے ہیں صدموں سے جگر کے جس طرح لختے  
 اکھڑتے جا رہے تھے رفتہ رفتہ ناؤ کے تنخے  
 انہیں معلوم تھا گردا ب نے کشتنی کو گھیرا ہے  
 گھڑی بھر میں یہ بیڑا اب یہ تیرا ہے نہ میرا ہے  
 انہیں دعوے تھے بحر زندگی میں ناخداٹی کے  
 انہیں گریاد تنخے گردا ب میں مشکل کشانی کے  
 یہ طوفانوں پر کر سکتے تھے لچھے دار تقریروں  
 دکھا سکتے تھے تقریروں میں طوفاں کی تصویریں  
 ہوا کا رُخ ذرا بد لے تو سب کچھ جان جاتے تھے  
 تھے دریا نہنگوں کی نظر پہچان جاتے تھے  
 یہ سب جو پاؤں پھیلانے ہوئے کشتنی میں لیٹے تھے  
 پرانے ناخداوں اور ملاحوں کے بیٹے تھے  
 مگر وہ سر پھرا ملاج ” تہا تھا اکیا تھا  
 ادھر موجودوں کی شدت تھی۔ ادھر پانی کا ریلا تھا  
 وہ چلاتھا اٹھو بھائیو۔ آؤ۔ ادھر آؤ  
 ذرا ہمت دکھاؤ دست و بازو کا م میں لاو  
 ہوا میں اڑ چکی ہے دھجی دھجی باد بانوں کی  
 شکستہ ہو چکی ہے ناؤ۔ مانگو خیر جانوں کی  
 اکھڑ جائیں گے تنخے۔ آؤ ان کو تھام لو آکر  
 سلامت میں جو کچھ اور اڑان سے کام لو آکر

ادھر سیاپ پھر آتا ہوا معلوم ہوتا ہے  
 ادھر گرداب بل کھاتا ہوا معلوم ہوتا ہے  
 نہیں ہنگامہ سونے کا کھڑے ہو جاؤ تن جاؤ  
 حوادث کے مقابل آہنیں دیوار بن جاؤ  
 مباد ناواب کے اور بھی کمزور ہو جائے  
 یہ گرداب بلا شاید ہاں گور ہو جائے  
 وہ چلایا۔ وہ چینا متنیں کیس آہ وزاری کی  
 مگر بے سود تھا سب کچھ کسی نے بھی نہ یاری کی  
 نہ آمادہ ہوا کوئی بھی جرأت آزمائی پر  
 سبھی ہستے رہے ملاح کی ہرزہ سرائی ”پر  
 بلا تھا وہ نام غیرت اسلام لے لے کر  
 جھٹک دیتے تھے لیکن سب اسے وشنام دے دیکر  
 مگر ملاح اپنے فرض کا احساس رکھتا تھا  
 وہ اپنے ساتھیوں کی آبرہ کا پاس رکھتا تھا  
 اُسی نے جسم پر کھائے تپھیرے تند موجودوں کے  
 اُسی کے ساتھ نکل رائے ہوائے تیز کے جھونکے  
 وہ اپنی جان پر سہتا رہا سہتا رہا تہا  
 اُنھو! ہمت کرو! کہتا رہا۔ کہتا رہا تہا!  
 مگر ہستے رہے ہستے رہے غفلت کے شیدائی  
 اسی کشتنی کے ہمراہی اسی ملاح کے بھائی  
 ادھر بڑھتی رہی۔ بڑھتی رہی دریا کی طغیانی

ادھر گھٹتی رہی - گھٹتی رہی تو نیق انسانی  
 شکستہ ناؤ کا ملاج بے دم ہو گیا آخر  
 بڑھا کر حوصلہ تن میں لہو کم ہو گیا آخر  
 گرا دریا میں چپو۔ ہاتھ سے پتوار بھی چھوٹی  
 شکستہ ہو گئے بازو - مگر ہمت نہیں ٹوٹی  
 وہ کشتنی کے محافظ ڈھونڈتا تھا اب بھی یاروں میں  
 انہیں تاکید کرتا تھا۔ اشاروں ہی اشاروں میں  
 مگر اس کے اشاروں کو سمجھ سکتا نہ تھا کوئی  
 سمجھ سکتا بھی ہوتا اس طرف تکلتا نہ تھا کوئی  
 تکھن کا ہو رہا تھا اب اثر آہستہ آہستہ  
 لگا جھکنے وہ سرافراز سر آہستہ آہستہ  
 وہی سر جو ہواں سے نہ طوفانوں سے جھکلتا تھا  
 نہ فرعونوں سے جھکلتا تھا نہ ہامانوں سے جھکلتا تھا  
 نہ جھکلتا تھا کبھی میرے وزیر و شاہ کے آگے  
 وہ سر۔ اک مرتبہ پھر جھک گیا اللہ کے آگے  
 تجھب سے ردائے ابر میں سے بر ق نے جہان کا  
 کہ یہ اک آخری سجدہ تھا اُس مرد مسلمان کا  
 شکستہ ناؤ میں طوفان کی اس چیرہ دتی میں  
 وہ اپنا فرش پور آکر چکا تھا بحر ہستی میں  
 خدا کی راہ میں خلق خدا کا رہنمای بن کر  
 خود اپنی ناؤ میں ڈوبے ہوؤں کا ناخدا بن کر

تمسخر ساتھیوں کے اورغیروں کے ستم سہنا  
 مگر از ابتدا تا انتہا ثابت قدم رہنا  
 میری آنکھوں نے پہلی مرتبہ یہ ماجرا دیکھا  
 اداۓ فرض اپنے رنگ میں جلوہ نما دیکھا  
 اندر ہیری رات تھی ۔ اندر ہیر پر پا تھا سفینے میں  
 مگر اک روشنی سے میں نے پائی اپنے سینے میں  
 شعاع نور جس سے عشق کی گرمی ہو یاد تھی  
 میرے دل میں اُسی ملاح کی صورت سے پیدا تھی  
 مگر مکتب نے بے حس کر دیئے تھے دست و پامیر  
 تحفظ کشتنی بٹکس کابس میں نہ تھا میرے  
 زبان قابو میں تھی اک داستان یاد آگئی مجھ کو  
 سنی تھی صحن مسجد میں یہاں یاد آگئی مجھ کو  
 وہی تاریخ جس کو صدق آئینہ کہتے ہیں  
 نئی تہذیب کے بندے جسے پارینہ کہتے ہیں  
 خدا کے نام سے خوابیدہ بختوں کے جگانے کو  
 ہواں میں لب کشا افسانہ ماضی سنانے کو

## شانہ نامہ اسلام

### جلد دوم

### باب اول

وَلَقَدْ نَصَرَكُمُ اللَّهُ بِبَدْرٍ وَأَنْتُمْ أَذْلَلُهُ، فَاقْتُلُوا اللَّهَ لَعْنُكُمْ  
تَشْكُرُونَ ط

### معركہ بدرا

فضائے بدرا کو اک آپ بنتی یاد ہے آب تک  
یہ وادی نفرہ توحید سے آباد ہے اب تک  
مہ و انجمن پر اس مٹی کے ذرے مسکراتے ہیں  
زبان حال سے ماضی کے افسانے سناتے ہیں  
پلٹ کراس جگہ شیطان آیا ہی نہیں اب تک  
فرشتوں کی زیارت گاہ ہے یہ سرز میں اب تک  
یہاں ہر صبح روشن پر تو خورشید ایماں سے  
یہاں ہر شام رنگیں غازہ خون شہیداں سے  
جودیکھا اسکی آنکھوں نے وہ کب افلاک نے دیکھا  
حق و باطل کا پہلا معركہ اس خاک نے دیکھا  
میرے پیش نظر کوئی کہانی ہے نہ قصہ ہے  
یہ قرآنی بیان تاریخ کا زرین حصہ ہے  
خدا کے با مقابل جمع کر کے اک خدائی کو

اُنھے تھے پہلوانِ عرب زور آزمائی کو  
 قریشی فوج کو لیکر چلا شیطان کے سے  
 مدینے کی تباہی کو اٹھا طوفان زور آزمائی کو  
 قریشی فوج کو لیکر چلا شیطان کے سے  
 مدینے کی تباہی کو اٹھا طوفان ملے سے  
 یہ مشرک جا رہے تھے حق پرستی کے مٹانے کو  
 یہ آندھی چل رہی تھی شمع ہستی کے بجھانے کو  
 یہ شمشیریں یہ خنجر یہ تبر یہ تیر بھالے  
 یہ سب مردانِ جنگی اونچی اونچی کاغذیں والے  
 یہ آہن پوش اسوار اور زرہ پہنے ہوئے گھوڑے  
 یہ ریشم کی کمندیں لوہے میں گوندھے ہوئے کوڑے  
 یہ افتوں کی قطاریں۔ یہ رسد یہ خیمه خرگاہیں  
 ہزار انسان جن کے خوف سے مسدود تھیں راہیں  
 یہ کے سے چلے تھے اور مدینے پر چڑھائی تھی  
 اہل نامِ خدا تھا۔ اُس طرف ساریِ خدائی تھی

تشریح:

۱۔ بد رہ مدینے سے ۸۰ میل کے فاصلے پر ایک وادی ہے یہ مقام اس نقطے کے  
 قریب سے شام اور مدینے جانے کا راستہ دشوار گذا رکھا گھائیوں میں سے ہو کر لکھتا ہے

۲۔ قرآن پاک کی شہادت کا دوستِ دُمِن سبکو اعتراف ہے۔ ہم مسلمان تو خیر  
 اس پر ایمان رکھتے ہیں۔ اغیار کے بیانات ملاحظہ ہوں سرو لیم میور لکھتا ہے۔ اسلام

اور بانی اسلام کے متعلق تاریخی تحقیقات کرنے کے لئے قرآن ایک سنگ بنیادی ہے جس سے ہر واقعہ کی صحت جانچی جاسکتی ہے۔ (لائف آف محمد صلی اللہ علیہ وسلم) پھر لکھتا ہے محمد (صلی اللہ علیہ وسلم) کی سیرت معلوم کرنے کے لئے قرآن ایک سچا آئینہ ہے۔ پھر لکھتا ہے۔ بانی اسلام کے سوانح حیات کے لئے قرآن ایک یقینی کلید ہے۔ پروفیسر نکلسن عرب کی تاریخ ادب میں لکھتا ہے۔ اسلام کی ابتدائی تاریخ کا علم حاصل کرنے کے لئے قرآن ایک بے نظیر اور ہر فتنہ کے شک و شبہ سے بالا کتاب ہے۔

۲۶۳ صفحہ صفحہ دیکھو شاہنامہ اسلام جلد اول

۴۔ إِذْرَئَنَ لَهُمُ الشَّيْطَانُ أَعْمَالَهُمْ (سورہ انفال رکوع ۶)

## لشکر اسلام کا ورود

زمیں بدر تک جب آگیا میل سیہ کاری  
 مدینے سے اٹھا نور خدا بہر ضیا باری  
 مبارک جمعہ کا دن ستر ہویں تھی ماہ رمضان کی  
 شہادت گاہ میں فوج آہی پچھی اہل ایماں کی  
 عجب انداز سے آئے خدا کے چاہنے والے  
 زبان میں خلک، پوشائیں، دریدہ پاؤں میں چھالے  
 یہ اس قربان گہ میں آج پیڈل چل کے آئے تھے  
 نہا کراویں میں لور ہوپ میں جل جل کے آئے تھے  
 نہ اُنکے پاس تواریں نہ اُنکے پاس ڈھالیں تھیں  
 نہ غلہ اُنکے اونتوں پر نہ پانی کی پکھالیں تھیں  
 علم خورشید کا اُنکے سروں پر سایہ اُگان تھا  
 کہ یہ ایک ایک چہرا نور عرفانی کا مخزن تھا  
 منے وحدت سے قلبِ مطمئن سرشاری تھا ان کا  
 کہ سردار دو عالم قافلہ سالار تھا ان کا  
 انہی کا فرض تصویر وفا میں رنگ بھرنا تھا  
 رگ ہستی کو اپنے خون سے سیراب کرنا تھا  
 نہیں تھا تین سو تیرہ سے آگے تک شمار ان کا  
 سنا یہ ہی کہ ان کے ساتھ تھا پور و گار ان کا

تشریح:

- ۱۔ ایک ہزار جانباز بادروں کی خونخواری فوج لے کر جن کی سوراہی میں سات سو اونٹ اور تین سو گھوڑے تھے ابو جہل آگے بڑھا۔ (رحمۃ للعلمین)
- ۲۔ ارضاں ۲۰ھ کو آپ تین سوتیرہ جان شاروں کے ساتھ مدینے سے نکلے۔ رو منصرف۔ ذات ابدال۔ معاشرہ اسٹل سے گذرتے ہوئے ۷ ماہ رمضان کو بدر کے قریب پہنچے۔ (سیرت النبی صفحہ ۲۹۳)

## حدث کی شدت

یہ اس میدان کا خشک اور ریتیلا کنار تھا  
 نگاہ ابر رحمت کا اسی جانب اشارا تھا  
 قدم ٹکنے نہ دیتی تھی زمیں پر دھوپ کی گرمی  
 قدم آگے بڑھانے میں تھی مانع ریت کی نرمی  
 اڑی جاتی تھی ریگ دشت گرمی سے ہوا ہو کر  
 زمیں پر بچھ گئی تھی دھوپ آتش زیر پا ہو کر  
 ہوا سیماں مٹی ماهی بے آب تھی گویا  
 فضا بارانِ رحمت کیلئے بیتاب تھی گویا

تشریح:

۱۔ چونکہ قریش پہلے پہنچ گئے تھے۔ انہوں نے مناسب موقعوں پر قبضہ کر لیا تھا۔  
 بخلاف اسکے مسلمانوں کی طرف کنوں تک نہ تھا۔ زمین ایسی ریتیلی تھی کہ افتوں  
 کے پاؤں دھنس دھنس جاتے تھے۔ (سیرت النبی ۲۹۵)

## صحرا کی دعا

یہ تشنہ لب جماعت جب یہاں پڑک گئی آکر  
 دعا کی دامن صحرا نے دونوں ہاتھ پھیلا کر  
 کہ ”اے صحرا کو آتشناک چہرا بخشنے والے  
 رخ خور شید کو کرنوں کا سہرا بخشنے والے  
 ازل کے دن سے اب تک بھائیں بختار ہا ہوں میں  
 صدائے رعد و باراں دور سے سنتا رہا ہوں میں  
 ہوا ہوں جب سے پیدا جان پانی کو ترسی ہے  
 میرے سینے کے اوپر آگ کی بدلتی برستی ہے  
 میں سمجھا تھا مقدر ہو چکی ہے دھوپ کی سختی  
 میری قسمت میں کامی جا چکی ہے سونختہ بختی  
 بنایا رفتہ رفتہ سخت میں نے بھی مزاج اپنا  
 لیا ہر آبلہ پا سے زبردستی خراج اپنا  
 خبر کیا تھی الہی ایک دن ایسا بھی آئے گا  
 کہ تیرا ساقی کوڑا یہاں تشریف لائے گا  
 اگر یہ بات پہلے سے مجھے معلوم ہو جاتی  
 میرے دل کی کدورت خود بخود معدوم ہو جاتی  
 خبر کیا تھی یہاں تیرے نمازی آکے ٹھہریں گے  
 شہید آرام فرمائیں گے غازی آکے ٹھہریں گے  
 خبر کیا تھی ملے گی یہ سعادت میرے دامن کو

بنیا جائے گا فرش عبادت میرے دامن کو  
 خبر ہوتی تو میں شبتم کے قطرے جمع کر رکھتا  
 چھپا کر ایک گوشے میں مصفا حوض بھر رکھتا  
 وہ پانی ان مقدس میمانوں کو پلا دیتا  
 میں اپنی تھنگی دیدار حضرت سے بجھا لیتا  
 میرے سر پر سے گزار نوح کے طوفان کا پانی  
 تاسف ہے کہ مجھ سے ہو گئی اُس وقت نادانی  
 اگر کرتا میں اُس پانی کی تھوڑی سی نگہداری  
 تو ہو جاتا میری ملکھوں سے چشموں کی طرح جاری  
 یہ ستر اہنٹ دو گھوڑے یہاں سیراب ہو جاتے  
 مجاہد بھی وضو کرتے نہاتے غسل فرماتے  
 حضور ساقی کوثر میری کچھ لاج رہ جاتی  
 میری عزت میری شرم عقیدت آج رہ جاتی  
 تیرے محبوب کے پیارے قدم اس خاک پر آئے  
 الٰہی - حکم دے سورج کو اب آتش نہ برسائے  
 اگر اب میرے دامن سے ہوائے گرم آئے گی  
 تو مجھ کو رحمتہ للعلمین سے شرم آئے گی  
 جلیل الشان مہمانوں کا صدقہ مہربانی کر  
 عطا بھرو وضوان کیلئے تھوڑا سا پانی کر  
 برائے چند ساعت ابر بہاراں بھیج دے یارب  
 بہاراں بھیج دے یارب بہاراں بھیج دے یارب

کہا خود صیدر چل کر آگیا صیاد کے آگے  
 چلی آئی ہیں سچھ کر گردنیں جلاں کے آگے  
 بڑے بُت نے کرشمہ اپنی قدرت کا دکھایا ہے  
 محمد اور اُسکے ساتھیوں کو گھیر لایا ہے  
 یہ کہہ کر سچھے سچھے کو دیا پیغام تیاری  
 کہ پورا ہو چلا، اے بھیڑ لو! ارمان خونخواری!  
 سناتوں کو زبانوں سے زیادہ تیز کر رکھو  
 نگاہوں کی طرح تیروں کی زہر آمیز کر رکھو  
 خوشی کی رات کا ٹو آج اپنے اپنے ڈیرے میں  
 کریں گے حملہ اٹھ کر سچ کاذب کے انہیں میں

تشریح:

۱۔ بد مر میں تیرہ سو مجاہدین اسلام کے ساتھ بقول بعض سائنساءونٹ اور بقول بعض ستراءونٹ تھے اور صرف دو گھوڑے تھے۔

## رات کامنظر

کیا خورشید نے مغرب کے گھر سامان بسیرے کا  
بساط ارض پر قائم ہو اپہرا اندھیرے کا  
سکوت مرگ نے شب خون مارا فوج ہستی پر  
سپاہ خواب قابض ہو گئی آنکھوں کی بستی پر  
فضا ہنگامہ و شورو فغاں سے ہو گی خالی  
فلک پلشکر سیارگاں نے چھاؤنی ڈالی  
افق سے چاند مشعل لے کے لکلا دید بانی کو  
اڑھادیں چاندنی نے چادریں خاک اور پانی کو  
ارادے ساتھ لے کر سو گیا انسان کا لشکر  
اُدھر شیطان کا لشکر، اُدھر رحمٰن کا لشکر

## تصویر کے دوڑخ

وہاں عیش و طرب نے کر دینے افلاک پر بستر  
یہاں ان خاکساروں نے جمائے خاک پر بستر  
وہاں لجمِ شتر بھی کشتی مے کی روائی بھی  
برائے ساقی کوثر یہاں کمیاب پانی بھی  
وہاں خونخوار تلواروں نے دھاریں سان پر رکھیں  
نہتوں نے یہاں آنکھیں فقط ایماں پر رکھیں  
وہاں چنگ و دف و رقص اور نغمے کی طرب کوشی  
یہاں ذکر خدادول میں لبوں پر مہر خاموشی

وہاں بھوکی نگاہیں باوجود دفارغ البالی  
یہاں آنکھوں میں استغنا مگر جیب شکم خالی  
وہاں بوچل محو استراحت خواب غفلت میں  
یہاں اللہ کا محبوبؐ محراب عبادت میں

### تشریح:

۱۔ یہ رات کا وقت تھا تمام صحابہ نے کمر کھول کھول کر رات بھر آرام کیا۔ لیکن صرف ایک ذات نبوی تھی۔ جو صحیح تک بیدار اور مصروف دعا ہی۔ سیرت النبیؐ کنز العمال غزوہ بدر برروایت منداد بن حنبل وابن ابی شیبہ۔

### رسول اللہ کی شب بیداری

سلاکر پہلوؤں میں سب کو سوئی بدر کی وادی  
نہ تھا بیدار کوئی ہاں مگر اسلام کا ہادیؐ  
یہ سر تھا کہ سجدہ ریز تھا درگاہ باری میں  
یہی روشن جمیں مصروف تھی طاعت گذاری میں  
یہ پرانوار آنکھیں اشک کی لڑیاں پروٹی تھیں  
خدا کے سامنے خلق خدا کے غم میں روتی تھیں  
اسی پر منحصر تھی گلشن ہستی کی شادابی  
یہ قلب مطمئن تھا اور دنیا بھر کی بے تابی  
پڑے تھے اک طرف فرادمت خواب راحت میں  
محمدؐ کی زبان وقف دعا تھی نظرِ امت میں

## صحح کاذب اور لشکر کفار

ابھی روئے زمیں پر صحح کا ذب کا دھنڈ لکا تھا  
 اندر گھرا گھرا تھا اجلا ہلکا ہلکا تھا  
 نہ کی تھی شاہ خاور نے ابھی اٹھنے کی تیاری  
 ابھی تھا آسمان پر ماہ وانجم کا سفر جاری  
 ابھی ذریں نے سطح ریگ پر آنکھیں نہ کھولی تھیں  
 ابھی بُلبل نہ چکی تھی ابھی چڑیاں نہ بولی تھیں یا کیک  
 سینہ شیطان میں اُبھرے ولوے دل کے  
 اٹھنے تصویر کے تاریک رخ پر نقش باطل کے  
 اٹھا اب صورت بوجہل خوتیں رنگ کافتنہ  
 اسی کے بخت خفتہ نے جگایا جنگ کا فتنہ  
 اٹھے گمراہ بندے بہر مدیر خداوندی  
 گلی ہونے قریشی خانوادے میں کمر بندی

## ضمیر کی آواز اور صلح کی ایک کوشش

### جنگ کافتنہ

ابوسفیان بھی اب آچکا تھا، ساتھ شامل تھا  
 مگر بوجہل ہی اسی قوم میں فرعون کو مل تھا  
 بزرگی کے سبب کا سپہ سالار تھا عتبہ ۲  
 کہ غیرت دار تھا۔ زردار تھا۔ سردار تھا عتبہ  
 اگرچہ روکتا تھا اس لڑائی سے ضمیر آکر

مگر ہٹتے نہ دیتا تھا ابو جہل شریر اس کو  
حکیم ابن حزام اس فوج میں اک مرد دانا تھا  
کہ اس کی دُور اندیشی کا قائل اک زمانہ تھا

تشریح:

۱۔ ابوسفیان نے جس طرح اس جنگ کی آگ بھڑ کائی اس کا تذکرہ جلد اول میں دیکھئے پھر جب اس کا تجارتی قافلہ خطرے سے نکل گیا تو اس نے ابو جہل وغیرہ کو کہلا بھیجا کہ اب بڑنے کی ضرورت نہیں۔ ہم سلامت نکل آئے ہیں۔ مگر ابو جہل نے نہ مانا اور کہلا بھیجا کہ ہم پدر تک ضرور پہنچیں گے۔ وہاں تین دن رہ کر تمام عرب رعب ڈالنے کیلئے شوکت کا اظہار کئے تجارت اور قافلے کو امن کی جگہ پہنچا کر ابوسفیان بھی چند آدمیوں کے ساتھ بدر کی طرف روانہ ہوا۔

۲۔ عقبہ بن ربیعہ جو قریش کا سب سے معزز رئیس تھا فوج کا سپہ سالار تھا۔  
(سیرت النبی)

۳۔ حکیم ابن حزام حضرت خدیجہ الکبریٰ کے بھتیجے غزوہ بدر میں شریک تھے اس وقت تک کافر تھے عمر میں انحضرت صلی اللہ علیہ وسلم سے پانچ برس بڑے تھے۔ اور گو زمانہ جاہلیت میں انحضرت سے نہایت محبت رکھتے تھے اور نبوت کی بعد بھی یہ محبت قائم رہی تاہم فتح مکہ تک ایمان نہیں لائے۔ وہ روسائے قریش میں تھے۔ (سیرت النبی)

## بارش کا نزول ۱

دُعا صحراء مانگی دامنِ امید پھیلا کر  
یکاکیک ابر باراں آسمان پر چھا گیا آکر

انہی کی منتظر تھی غالباً شانِ آلبی بھی  
 کہ پیاسے تھے محمدؐ بھی محمدؐ کے سپاہی بھی  
 کرم کی شان وابستہ اسی شان کرم سے تھی  
 یہ رحمت رحمتہ للعلمینؐ کے دم قدم سے تھی  
 مدینے کی بلندی سے جو رحمت کی گھٹا آئی  
 تو استقبال کو فردوس کی ٹھنڈی ہوا آئی  
 یہ ریگستان۔ کہ اک اک بوند پانی کو ترستا تھا  
 اسی پر آج بادل چھا گئے تھے مینہ برستا تھا  
 برس کر گھل گیا بادل زمیں پر پھر گیا پانی  
 ہوئی اب چلنے پھرنے بیٹھنے اٹھنے میں آسانی ہے  
 ہوئی ٹھنڈی نزولی آب سے چھاتی بیابان کی  
 تو اُڑی آکے فرش ریگ پر فوج اہل ایمان کی  
 کھلے میدان میں پچے نبیؐ کا آستانہ تھا  
 کہ خاکی فرش تھا اور لا جور دی شامیانہ تھا

تشرح:

اوَيْنَزَلْ عَلَيْكُمْ مِنَ السَّمَاءِ مَاءً لِيُطَهِّرَكُمْ بِهِ۔ (انفال)  
 ترجمہ: اور آسمان سے پانی برس رہا تھا۔ کہ تم کو پاک کرے۔  
 ۲۔ تائید ایزدی اور حسن اتفاق سے مینہ برس گیا جس سے گرد جنم گئی۔

## جب تجوئے غنیم

نزوں! آب سے تسلیم و راحت ہو گی طاری  
 مٹی تشنہ لبی گرد کدو رت دھل گئی ساری  
 سپاس و شکر سے لبریز تھا اس جماعت کا  
 بنا کر حوض پانی بھر لیا باران رحمت کا  
 بنایا اک عریشہ پھوس کا ارباب ہمت نے  
 قیام اُس میں کیا بہر دعا خیر رسالت نے  
 اسی کے گرد اُتری یتجماعت بے نواوں کی  
 شہنشاہوں پہ خنده زن تھیں تقدیریں گداوں کی  
 نبی نے امر فرمایا کہ دو اہل نظر جائیں  
 کہاں اُتری ہوئی ہے فوج قرشی کی خبراً میں  
 علیؑ اور سعد نے بڑھ کر نظر ہر سمت دوڑائی  
 قرشی کافروں کی چھاؤنی چھائی ہوئی پانی  
 پٹ کر عرض کی فوج گراں معلوم ہوتی ہے  
 زمیں گویا حریف آسمان معلوم ہوتی ہے  
 مقام عدوۃ القصوی کا نیلی اک طرف رکھ کر  
 ہے آسودہ خدا کے دشمنوں کا اک بڑا لشکر

ترجمہ:

۱۔ اس پوری آیت کا مفاد بیان کیا گیا ہے۔

ترجمہ: یاد کرو جب تمہاری تسلیم کیلئے اپنی طرف سے تم پر اونگھ طاری کر رہا تھا۔

اور آسمان سے پانی برسا رہا تھا کہ تم پاک کرے اور شیطان کی ناپاکی تم سے دور کرے اور تمہارے دل مضبوط کر کے اور ثابت قدم رکھے۔

۲ جا بجا پانی کو روک کر چھوٹے چھوٹے حوض بنانے کے وضو اور غسل کے کام آئیں (سیرت النبی)

۳ سعد ابن معاذ رَضِيَّ اللہُ عَنْهُ اوس سے ایک چھیر بنایا جسے عرب کی اصطلاح میں عریش کہنے میں۔

## ارشاد ہادی

ہوا ارشاد اب تم بھی ذرا آسودہ ہو جاؤ  
وضو کر لو نمازیں پڑھ لو پھر کچھ دیر سو جاؤ  
تمہارے امتحان اؤیں کا وقت آیا ہے  
کہ اپنے پوچنے والوں کو شیطان گھیر لایا ہے  
تمہارے سامنے اعدائے دیں موجود ہیں سارے  
اگل ڈالے ہیں کے نے یہاں اپنے جگر پارے  
خدائے پاک کا ارشاد پغیر  
صحابہ نے کمر کھولی تو حکمت علی اللہ پر  
لیا خورشید نے آرام گاہ شام کا رستہ  
وضو کر کے نمازی ہو گئے میدان میں صفتستہ

تشریح:

۱ بقیہ حاشیہ صفحہ ۵۰) آنحضرت اور صد ایق اکبر نے اسی عریشہ کے نیچے رات برکی (طبری وابن ہشام)

۱۷ اس وقت خبر لانے والا حضرت علی کرم اللہ اور سعد و قاص اور بقول بعض ان  
کے ساتھ زیرین عوام تھے

۱۔ جب بدر میں پہنچ تو دیکھا کہ مکہ کا شکر جو تعداد میں ان سے سہ گنا اور سامنا  
میں ہزار گنا زیادہ ہے۔ اتر اہواز ہے۔

(رحمۃ للعلمین صفحہ ۱۰۷)

۲۔ دیکھو خاتم المرسلین صفحہ ۲۰۸

۳۔ آنحضرت نے صحابہ سے مخاطب ہو کر فرمایا  
هذا مَكَّةُ قَدْ أَلْقَتِ إِلَيْكُمْ أَفَلَا زَكَبْدُهَا  
ترجمہ: مکہ نے تمہارے سامنے اپنے جگر کے نکڑے نکال کر ڈال دئے ہیں۔  
(ابن ہشام طبری۔ زرقانی وغیرہ)

## کفار کے جاسوسوں کا بیان

یہ نقشہ دیکھ کر کنار کے جاسوس بھی بھاگ  
بیاں کر دی یہ صورت سر بسر بوجہل کے آگے  
کہ ہم کو روکنے کے واسطے کچھ لوگ آئے ہیں  
محمدؐ ان مسلمانوں کو اپنے ساتھ لائے ہیں  
جو کے سے نکل بھاگے تھے وہ سب ساتھ آئے ہیں  
مدینے والے بھی کچھ لوگ غالی ہاتھ آئے ہیں  
ہنسی آتی ہے شکلیں دیکھ کر ان شیر مردوں کی  
کہ شکر کیا ہے اک ٹولی سی ہے آوارہ گردوں کی  
نہ جانے کون سے بر تے پہ نکلے ہیں لڑائی کو

نہتے ہیں مگر آئے ہیں خبر ۲۳ میں کو  
یہ جان و جسم کی خاطر سروساماں نہیں رکھتے  
سروساماں کہاں سے لائیں جسم و جان نہیں رکھتے  
ہمارے رحم پر موقوف سے مرگ و حیات ان کی  
فقط دو تین سو افراد ہے کل کائنات ان کی

### ابو جہل کا نازغور

بیان جب کر چکے جاسوس اہل اللہ کی حالت  
خوشی سے کھلکھلا کر نہس پڑا ابو جہل بد قسمت  
سراسر ظلم و خوزیری سے اس کو کچھ ہر اس آیا  
اندھیرے منہ اٹھایا نیک دل عتبہ کے پاس آیا  
کہا اے عتبہ۔ اے سردار قوم اے فوج کے افسر  
قریشی خانوادے میں نہیں تجھ سے کوئی بردا  
اگر چاہے تو اعزاز دوامی تجھ کو مل جائے  
ازل کی اور ابد کی نیک نامی تجھ کو مل جائے  
محمد کو اول عمر ہی سے جانتے ہیں ہم  
وہ سچا ہے۔ دیانت دار ہے یہ مانتے ہیں ہم  
ہمارے دین و مذہب سے ہے بیشک اختلاف اسکو  
تو کیا اتنی خطا ہم کو نہیں سکتے معاف اس کو  
محمد میں بھی عبدالملک کو ہون ہے آخر  
قریش وور آل ہاشم ایک ہی مضمون ہے آخر

علیٰ - حمزہ عمرؑ ابو بکرؑ یہ اپنے ہی بھائی ہیں  
 انہی سے جنگ ہے یہ سب محمدؐ کے فدائی ہیں  
 ذرا سوچو جو ان کے قتل کرنے کا نتیجہ ہے  
 کوئی عموم کوئی بھائی کوئی پیٹا بھتیجا ہے  
 وہ خود اپنے وطن سے دور ہیں اتنا ہی کافی ہے  
 غریب و مغلس و مجبور ہیں - اتنا ہی کافی ہے  
 یہ خوزیریزی مجھے بیدبری معلوم ہوتی ہے  
 عزیزیوں ہی کی گردن پر چھری معلوم ہوتی ہے  
 اگر میرا کہا مانو خوزیریزی سے باز آؤ  
 تحمل کی دکھاؤ شان اس تیزی سے باز آؤ  
 اٹھو تو تیار ہو - چڑھتی ہوئی اس فوج کو روکو  
 سپہ سالار ہو بڑھتی ہوئی اس فوج کو روکو  
 تمہارے ہاتھ سے یہ کام سرانجام ہو جائے  
 تو گویا یا رہتی دنیا تک تمہارا نام ہو جائے

### شرط:

۱۔ دیکھو سیرت النبی علامہ شبیلی (صفحہ ۲۹۵)

### عقبہ کا جواب

کہا عقبہ نے ہاں اے مردِ دانا سچ کہا تو نے  
 بظاہر میرے دل کا حال ظاہر کر دیا تو نے  
 مگر بے قتل و غارت فوج والے اب نہ مانیں گے

یہ بھالے برچھیاں بے دیکھے بھالے اب نہ مانیں گے  
 اگر یہ مان بھی لیں صلح پر تیار ہو جائیں  
 یہ زور آور یکاکی صاحب ایثار ہو جائیں  
 تو پھر بھی صلح اے مردِ عمر غیر ممکن ہے  
 کسی صورت نہیں ممکن سراسر غیر ممکن ہے  
 ہمارے وست کی فطرت سے تو اے وستِ واقف ہے  
 ابو جہل اس طریق کار کا قطعاً مخالف ہے  
 میں دعوے سے یہ کہا سکتا ہوں وہ ہرگز نہ مانے گا  
 ہمیں نادان سمجھے گا ہمیں نامرد جانے گا  
 اگر تم چاہتے ہو صلح اُس کو راہ پر لاو  
 میری جانب سے دو پیغام خود بھی جا کے سمجھاؤ

تشریح:

ابو جہل کو کلے ابو الحکم بھی کہتے تھے۔ اصل میں اس کا نام عمرو بن ہشام تھا۔

## حکیم کا ابو جہل کو سمجھانا

حکیم اٹھ کر یہاں سے خیمد ابو جہل پر آیا  
 تو بہر جنگ اس کو تیر پھیلاتے ہوئے پایا  
 سمجھا کر او پنج نیچ اس کو لیا پھر نام عتبہ کا  
 بڑے لطف اور نرمی سے دیا پیغام عتبہ کا  
 کہا اس قتل و خوزیری کا آخر کیا نتیجا ہے

کہ عبداللہ کا بیٹا۔ تمہارا بھی بھتیجا ہے  
لڑائی میں ہماری فتح ہوگی پھر بھی کیا ہوگا  
کہ دامن سر بسر خون عزیزان سے بھرا ہوگا

## ابوجہل کی ضد اور فتنہ انگیزی

ابوجہل اور راہ راست پر آجائے کیا ممکن!  
جہنم سے قدم کافر کا ٹھنے پائے ناممکن!  
یہ باتیں سنتے ہی ظالم کے نہنؤں سے ڈھوان لکلا  
لیکا یک فتنہ بن کر ناری آتش زباں لکلا  
پکارا اے قریش اے لات و غری کے پرستارو  
سپہ سالار عتبہ ہو گیا نامرد اے یارو!  
یہاں تک آکے اب پہلو جنی کرتا ہے لڑنے سے  
محمدؐ کو مقابل دیکھ کر ڈرتا ہے لڑنے سے  
سمجھ جاؤ کہ بے معنی نہیں خوف و خطراس کا  
مسلمانوں میں شامل ہو حذیفہ ہے پرساں کا  
دل عتبہ میں اُس کے قتل کا خطرہ سمایا ہے  
کہ وہ بھی آج اپنے ساتھیوں کے ساتھ آیا ہے  
رُخ عتبہ کو دیکھو چھاگئی کس قدر زردی  
اے کہتے ہیں ماردی اے کہتے ہیں نامردی!  
اگر عتبہ نے ہمت ہار دی ہے - ہار دینے وو  
اگر دیتا ہے دم تم کو سپہ سالار دینے وو

اُسے کہہ دو پہن لے چوڑیاں تلوار رہنے دے  
 مگر مردوں کو اپنے عزم کا مختار رہنے دے  
 ہم اس گرمی کے موسم میں کہاں سے آئے ہیں چل کر  
 یہ سارا لاٹ لشکر اس جگہ پہنچا ہے جل جل کر  
 یہ دن ہم نے کف افسوس ملنے کو نہیں کاٹے  
 یہ کاٹے کوں واپس لوٹ چلے کو نہیں کاٹے  
 بڑا مشکل سے ہم نے منزل مقصود پائی ہے  
 ہماری منزل مقصود خبر آزمائی ہے  
 نہ فتح کر جانے پائیں آج دشمن دیوتاؤں کے  
 یہ بندے اک خدا کے ہیں مختلف سب خداوں کے  
 تمہارے دین کے دشمن کھڑے ہیں سامنے یارو  
 اٹھو۔ تیار ہو جاؤ۔ بڑھو۔ حملہ کرو۔ مارو!  
 شکار آیا ہوا ہے اب تمہارے ہاتھ صیا دو  
 پچھاڑو۔ ذبح کردو۔ باڑھ تلواروں کی دکھلا دو  
 بجھا دو پیاس اس تشنہ زمیں کی آب خبر سے  
 گھٹاتینگوں کی اُٹھے بجلیاں چمکیں لہو بر سے  
 یہ سب ہیں اپنے رشتہ دار توڑو بند بند ان کا  
 معزز ہیں کرو نیزوں پر رکھ کر سر بلند ان کا

تشریح:

۱۔ عتبہ کے فرزند ابو حذیفہ اسلام لا چکے تھے۔ اور اس معرکہ میں آنحضرت کے ساتھ آئے تھے۔ اس بنابر ابو جہل نے یہ طعنہ دیا کہ عتبہ اس نے لڑائی سے جی چکا تا

ہے کہاں کے بیٹے پر آنچ نہ آئے۔

## لشکر کفار کی آمادی گی جنگ

یہ سُن کر ایک طوفان آگیا دریائے لشکر میں  
نکل آئے سپاہی لیس ہو ہو کر گھڑی بھر میں  
سنا بو جہل کاعقبہ نے طعنہ جوش میں آیا  
کمال برہمی سے دامن حق پوش میں آیا  
اٹھا شعلہ تکبر کا مذبرہ گیا جل کر  
کہا ”اچھا نظر آجائے گا میدان میں چل کر  
وہ بزدل کون ہے جو داغ نامردی اٹھاتا ہے  
بہادر کون ہے جو سب سے پہلے سر کھاتا ہے۔  
یہ کہہ کر ہو گیا تیار عقبہ لڑنے مرنے کو  
غیریوں بے گناہوں کے لہو میں ہاتھ بھرنے کو  
سواروں نے پیاووں نے سنجالے بر چھیاں بھالے  
سرروں پر خود پہنے اور چہروں پر جھلم ڈالے  
اٹھا باگ ڈھل کے شور سے کنار کا لشکر  
سجا کر جسم پر شمشیر و تیرو نیزہ و نخجیر  
انانیت کا دم بھرنے لگے ڈھول اور نقارے  
صدائے طبل سے تھرا اٹھے دشت و جبل سارے  
درندے خوف کھا کر جا چھپے تاریک غاروں میں  
ہوا ک حشر بر پا جاگ اٹھے مردے مزاروں میں

چلے جب جنگ کو قرشی جوں تیار ہو ہو کر  
 ستارے ڈر کے مارے سو گئے بیدار ہو ہو کر  
 یہ منظر دکھر چہرا قمر کا پڑ گیا پیلا  
 کہ اُبھرا داغ بن کر عدوہ القصوی کا یہ ٹیلا  
 نلک نے اک غبار نور ہر جانب کبھیرا تھا  
 مگر ٹیلے کے سائے میں اندھیرا ہی اندھیرا تھا  
 افق کے رخ پچھوٹے جس طرح پرده گھٹاؤں کا  
 ہوا تھا اس طرح قائم یہاں لشکر بلاوں کا

ترجمہ:

إِعْتَدَى نَبِيُّ الْجَمَلِ كَاطْعَنَةً سَنَاتِهِ تَغْيِيرَتْ سَعْتَ بِرَبِّمْ هَوَا۔ اُور کہا کہ میدان  
 جنگ بتاوے گا۔ کہنا مردی کا داغ کون اٹھاتا ہے۔

(سیرت النبی)

## صحح صادق

### مجاہدین اسلام

فرشتوں کو نے احکام بخشے رب عزت نے  
کمر کس کے باندھی کار پر پوزان قدرت نے  
نلک پر سے اڑا رنگ قمر آہستہ آہستہ  
ہویدا ہو چلا نور سحر آہستہ آہستہ  
جبین پاک اٹھی مسجدے سے چمکی برق طور آخر  
ہوا روئے زمیں پر صحح صادق کا ظہور آخر  
مصلیے سے اٹھا ہادی جگایا جاں نثاروں کو  
خدا کے سامنے حاضر کیا طاعت گذاروں کو  
صدائے نغمہ تو حید گونج اٹھی فضاؤں میں  
وہی رفتہ روانی آگئی ساکن ہواں میں  
اوا کرلی نماز صحح اسلامی جماعت نے  
تو رُخ میدان کی جانب کیا خیر رسالت نے

### نتیجہ جنگ کے متعلق پیغمبر کی پیشگوئی

لب مجرز نمانے فتح و نصرت کی بشارت دی  
شہادت کے طلبگاروں کو جنت کی بشارت دی  
بتایا دشمنان دین حق کا نام لے لیکر  
کہ مٹ جائیں گے سب تفعیل فنا کا جام لے لیکر  
یہ شیبہ بن ربیعہ کا ہے یہ زمعہ کا مقلہ ہے

امیہ کا یہ مدفن اور یہ عتبہ کا مقفل ہے  
 یہ لے جائیں گے حسرت ہی دل ناپاک کے اندر  
 ابو جہل اس جگہ لوٹے گا خون و خاک کے اندر  
 جو کثرت آج تلت کو مٹادینے کی طالب ہے  
 اُسے معلوم ہو جائیگا حق باطل پہ غالب ہے  
 بھر خسرت یہ ظالم حملہ اور کچھ نہ پائیں گے  
 جہاں سے آج داغ رو سیاہی لے کے جائیں گے  
 نہ دولت کام آئے گی۔ نہ شوکت کام آئے گی  
 فقط ایمان کام آئے کا۔ وحدت کام آئے گی۔  
 یہ باتیں کہہ کے ہائی نے دعائے خیر فرمائی  
 صحابہ کی جماعت کو دیا اذن صرف آرائی

تشریح:

۱۔ صحیح ہوتی تو انحضرت نے صحابہ کو نماز کیلئے آواز دی اور بعد نماز جہاد پر وعظ  
 فرمایا۔ (سیرت النبی)

۲۔ جنگ سے پہلے آپ نے مدیان جنگ کا معائنہ کیا اور بتایا کہ انشاء اللہ فلاں  
 دشمن اس جگہ اور فلاں فلاں اس اس جگہ قتل ہو جائیں گے۔ (رحمۃ اللہ علیہ صفحہ ۱۰)

## مجاہدین اسلام کی صفت بندی

مجاہدِ عشق کو مختار کر کے مرنے جینے پر  
 مثال کوہ آہن ڈٹ گئے مٹی کے سینے پر  
 سر راہ شہادت سر بلندوں نے صفائی باندھیں  
 خدا کا حق ادا کرنے کو بلندوں نے صفائی باندھیں  
 یا اک مسجد کے ساجد۔ یا اک مطلوب کے طالب  
 یا اک معبد کے عابد یا اک محبوب کے طالب  
 نہ ملک و مالک کی دھن میں نہ عزوجاہ کی خاطر  
 فقط اللہ کی خاطر فقط اللہ کی خاطر  
 خیالی مرگ کر سکتا نہ تھا ہرگز ملوں ان کو  
 کہ بہر جنگ لایا تھا صداقت کا اصول ان کو  
 نہ ذاتی رنج تھا کوئی نہ کیسہ انکے سینوں میں  
 صفائی قلب تھی مانند آئینہ جیسوں میں  
 نہ کوئی زعم باطل تھا نہ کوئی جوش ہنگامی  
 نہ فکر کامیابی تھی نہ ذکر خوف ناکامی  
 نہ کثرت کی کوئی پروانہ تھا تقلت کاغم ان کو  
 نہ کچھ اندیشہ پست و بلند و بیش و کم ان کو  
 نہتے تھے مگر تسلیم و اطمینان رکھتے تھے  
 کہ سامان پرپہیں۔ ایمان پر ایمان رکھتے تھے  
 یہ چند افراد جو دیدار تھے عابد تھے زاہد تھے

یہی تھے ہاں یہی اسلام کے سچے مجاهد تھے  
 مجاهد تھے کہ جوش و ضبط کی خاموش تصویریں  
 مجاهد تھے کہ دین اللہ افواجا کی تفسیریں  
 چلے آئے تھے سجدے کے نمازی آج میداں میں  
 صفیں باندھ کھڑتے تھے بن کے غازی آج میداں میں  
 نہ مسجد میں نہ بنت اللہ کی دیواروں کے سامنے میں  
 نماز عشق ادا ہوتی ہے تکواروں کے سامنے میں!

تشریح:

- ۱۔ ترجمہ: اور یاد کھو تھا ری جمعیت کچھ مفید نہیں گو وہ کتنی ہی کشیر ہو۔ اور خدا مومنوں کے ساتھ ہے۔
- ۲۔ الجھت تحت ظلال آلسیوف  
جنت تکواروں کے سامنے تلے ہے۔

## معرکہ نور و ظلمت

### استعارہ از طلوع آفتاب

سحر کے دیکھ کر آثار تاریکی بھی گھبرائی  
سمٹ کر ایک بادل بن گئی اور شرق پر چھائی  
نظر آئی اسی میں رات کو اپنی ظفر مندی  
کہو جائے کسی صورت سحر کے گھر کی دربندی  
دھواں اٹھا۔ کہ روکے شعلہ ہائے نور کا دستہ  
دبو خاور پر بیٹھا لے کے زنگی فوج کا دستہ  
ملکدار ہو کے ظلمت نے ضیا کو روکنا چاہا  
غبار دود نے موج صبا کو روکنا چاہا  
خس و خاشک نے سیل فنا کو روکنا چاہا  
دل ناپاک نے نور خدا کو روکنا چاہا  
خس و خاشک نے سیل فنا کو روکنا چاہا  
دل ناپاک نے نور خدا کو روکنا چاہا  
اندھیرے نے کوئی صورت نہ دیکھی سرچھانے کی  
تو کی اک آخری کوشش اجائے کو دبانے کی  
اُفق پر گھر گئے بادل حصاءِ اہمیں بن کر  
کہ سورج کیانہ آنے پائے گی کوئی کرن چھن کر  
ہوا تھرا گئی ظلمات کے ان خانہ زادوں سے  
کہ جز پر خاشع کچھ ظاہرنہ تھا ان کے ارادوں سے

ازل سے کرہ اہے زور باطل اپنی تدبیریں  
 مگر وہ کے سے رُکتی میں کہیں قدرت کی تقدیریں  
 اندھیری رات اپنے خاتمے پر مکر کرتی ہے  
 ہمیشہ ابر کے پروں میں اپنا رنگ بھرتی ہے  
 افق پر جمع ہو جاتے ہیں یہ آفت کے پر کالے  
 بزعم خود سیہ کاری کا پردہ ڈھانکنے والے  
 مگر ہر صبح ان کو ظلم کی پاداش ملتی ہے  
 اندھیرے کو اجائے سے شکست فاش ملتی ہے  
 ہوئی اب روشنی بھی فرض ادا کرنے پر آمادہ  
 لپٹنا عالم مشرق نے اُٹھ کر اپنا سجادہ  
 دریچہ کھول کر خورشید عالمہاب نے جہان کا  
 سکنکھیوں سے لیا کچھ جائزہ ظلمت کے سامان کا  
 سیہ بادل کی جرأت پکھر تیور پر بل آیا  
 اُٹھایا تازیہ نہ برق کا باہر نکل آیا  
 عزیت کے لئے کیا مال میں پھر حصاروں کے  
 غباروں سے کب رُختے ہیں رستے شہسواروں کے  
 اُٹھا خورشید جب آمادہ جنگ و جدل ہو کر  
 گری ظلمت پر برق نور پیغام اجل ہو کر  
 پرے کرنوں کے تیروں کی طرح پر جوڑ کر نکلے  
 یہ بر پچھے ابر کی ڈھالوں کے سینے توڑ کر نکلے  
 جلا ڈالا کہیں تائیش سے ان کالی بلااؤں کو

کہیں کلے پکڑ کر چیر ڈالا اثرد ہاؤں کو  
بہت پر ہول تھا یہ آخری منع فسادوں کا  
کہ جگہ تھا طسماتی سواروں کا پیادوں کا  
جہاں بادل سحر پر جال پھیلانے کو آئے تھے  
جہاں عفریت سورج کے نگل جانے کو آئے تھے  
نظر آئیں وہاں اب خون میں لمحڑی ہوتی لاشیں  
چھپری سے کاٹ دی ہوں جس طرح تربوز کی قاشیں  
ہوا ظلمت کا بیڑا غرق بحر نامرادی میں  
لہو کی ندیاں سی بگیں مشرق کی وادی میں  
نماز عید کی خاطر نہا کر باوضو ہو کر  
بحر اس خون کے دریا سے نکلی سرخو ہو کر

**میدان بدر میں صفحہ مجاہدین کا منظر**  
 ادھر روشن ہوئی روئے نبی سے بدر کی وادی  
 اُوھر پائی ستہ خاور نے دام شب سے آزادی  
 بیابان کے عظیم الشان منظر سے اٹھے پردے  
 کہ جیسے قلب میں کوئی فرشتہ معرفت بھروے  
 ہوئی جب روئی تو آسمان والوں نے کیا دیکھا  
 زمیں پر نور و ظلمت کا نرالا معركہ دیکھا  
 کھڑکی تھی ایک مٹھی بھر جماعت حق پسندوں کی  
 بھر کی دنیا سے منہ موڑے ہوئے دیندار بندوں کی

نہتے بے سرو سامان بھوکے اور تھکے ہارے  
 کہ مل کر تین سو تیرہ جوان وپیر تھے سارے  
 کئی تھی زندگی جن کی ریاضت میں عبادت میں  
 شہادت کے کیلئے آئے تھے میدان شہادت میں  
 پتہ دیتی تھی ان کی خاکساری سر بلندی کا  
 نگاہوں میں مرقع تھا دلوں کی درد مندی کا  
 یہاں آئے تھے کہ شمع دین حق کا بول بالا ہو  
 پنگلے جل مجھیں لیکن اندھیرے میں اجلا ہو  
 یہ مرگ و زندگی میں فیصلہ کرنے کو آئے تھے  
 جو انہوں کی صورت مارنے مرنے کو آئے تھے  
 یہ پہلا جیش تھا دنیا میں افواج ہلکی کا  
 جسے اعلان کرنا تھا خدا کی بادشاہی کا  
 یہ لشکر ساری دنیا سے انوکھا تھا نزالا تھا  
 کہ اس لشکر کا فر ایک کالی کملائی والا تھا

## لنکر مشرکین کی دھوم دھام

صفیں باندھے کھڑی تھی یہ جماعت ضبط کامل سے  
 یکاکیک اک سینہ آندھی اٹھی مدقابل سے  
 امڈتی۔ دوڑتی۔ اٹھتی ہوئی بڑھتی ہوئی آندھی  
 زمیں پر پھیلتی۔ افلاک پر چڑھتی ہوئی آندھی  
 ہوا پر اُڑ کے جانا چاہتی تھی پر غصب مٹی  
 نلک کہ منه چڑانا چاہتی تھی بے ادب مٹی  
 غصب میں بر قبائے تنق چکاتا ہوا بادل  
 بجائے آب رحمت خاک رہساتا ہوا بادل  
 نہیں اس بدر میں دھلوں کی دھم دھم ف کی فف ف تھی  
 مغلاظ گالیوں کا شور تھا کتوں کی عف عف تھی  
 انانیت کے نعرے اشتروں کی بلبلہ ہٹ تھی  
 صدائے طبل میں بھونچال کی سی گڑگڑا ہٹ تھی  
 ساعت پاش صح قتنہ زا رفتار گھوڑوں کی  
 مسلح شہسواروں کی ڈپٹ پھٹکار کوڑوں کی  
 زمیں سے آسمان تک گونج اٹھیں ناپاک آوازیں  
 ڈرانی۔ خوف زا پُر ہول ہیبت ناک آوازیں

ترجمہ:

۱۔ جنگی گھوڑوں کی جوشی ہنہنا ہٹ۔

## دشمنوں کا سر اپا

کیا جب چاک مقراض ہوانے گرد کا پردہ  
 اٹھا اللہ کی ہر دشمن نامرد کا پردہ  
 نظر آئے بیابان میں وہ غولان بیابانی  
 کہ جن کی وضع سے شرمندہ تھا ملبوس انسانی  
 وہ سر جو ایک اللہ کے مقابل سر کشیدہ تھے  
 مگر سنگیں بتوں کے آستانوں پر خمیدہ تھے  
 وہی سر جو سراسر ناز و نخوت کے تھے گھوارے  
 ہلاکتے نہ تھے شانے بھی جن کو بوجھ کے مارے  
 جبینوں پر ٹکن ڈالے ہوئے خوف آفریں چہرے  
 نجس چہرے غضب آلو د چہرے سنگمیں چہرے  
 وہ آنکھیں ہاں وہ آتش ریز آنکھیں شعلہ بار آنکھیں  
 وہ تیروں سے زیادہ تند پوری دو ہزار آنکھیں  
 وہی گندے دہن - بد گوئی اسلام کے عادی  
 دروغ و طعن و دل آزادی و دشام کے عادی  
 قسم کھا کھا کے جھوٹے عہدو پیاں باندھنے والے  
 خدا پر مصطفیٰ پر لاکھ بہتاں باندھنے والے  
 وہ دست چیرہ دست آلو دہ خون زیر دستاں میں  
 نہ کرتے تھے جو اصلا امتیاز انسان و حیوان میں  
 قیمتوں اور بیواؤں کی دولت چھیننے والے

سگے بابوں سگی ماوں کی عزت چھینے والے  
 سرکش گرد نیں اکڑھی ہوئیں اکڑے ہوئے سینے  
 زرد کے حلقوہ ہائے تنگ میں جکڑے ہوئے سینے  
 وہ سینے جنکے اندر گندگی پہاں تھی کینے کی  
 پتھہ دیتی تھی جن کے باطنوں کو پوپسینے کی  
 وہ سینے جن کے اندر دل تھے لیکن سخت پتھر دل  
 بہت بیدر و ظالم دل بہت بے رحم کافروں  
 وہ گھٹنے جو ہمیشہ قتل کرنے ہی کو جھکتے تھے  
 کسی مظلوم کی چھائی پر ڈھرنے ہی کو جھکتے تھے  
 وہی کچ رو قدم جو رہزوں کی چال چلتے تھے  
 بدی کی راہ میں شیطان سے آگے نکلتے تھے  
 وہ جن کی زندگی گذری تھی انسانی لہو پیتے  
 لباس آدمی میں سانپ بچھو بھیڑیے چیتے  
 وہ سب کے سب جنمیں حاصل تھے اعزاز ریسانہ  
 خدا سے دشمنی اور قیسروں کسری سے یارانہ  
 وہ سب کے سب رسول اللہ کے مانے ہوئے دشمن  
 پرانے مدعا اور جانے پہنچانے ہوئے دشمن  
 تقدی کے جگد گوشے بدی کی آنکھ کے تارے  
 وہی اس حملہ آور فوج کے سردار تھے سارے  
 غور تملکت کی شان دکھلاتے ہوئے آئے  
 اکڑتے بنتے تنے پیچ بل کھاتے ہوئے آئے

سواروں کے پرے گھوڑوں کو دوڑاتے ہوئے نکلے  
 پیادے دشت کی چھاتی کو دہلاتے ہوئے نکلے  
 زمین کا سینہ انکی چال سے شق ہوتا جاتا تھا  
 نلک کا رنگ اس بھوچناں سے فق ہوتا جاتا تھا  
 یہ قوت کی نمائش تھی یہ کثرت کا دکھاوا تھا  
 خدا کے ملک پر شیطان کے بندوں کا دھاوا تھا  
 یہ لشکر گرز اٹھائے بر چھیاں تو لے ہوئے نکلا  
 علم کی شکل میں شیطان پر کھولے ہوئے نکلا  
 اٹے تھے سر بسر چار آئے گرد کدرورت میں  
 چمکتی تھیں غصب کی بجلیاں اس ابر ظلمت میں  
 یہ ظلمت عدوۃ القصوی کے ٹیلے سے نکل آئی  
 گھٹا شب رنگ ڈھالوں کی زمین بدر پر چھائی  
 نہ تھی لیکن خران بدرس شتوں بد نہادوں کو  
 کہ ان دیکھا خدا بھی دیکھا ہی ان ارادوں کو

تشرح:

### ۱۔ وَلَا تَكُونُوا (انقال)

اُن لوگوں (قریش) کی طرح نہ بنو جو اپنے گھروں سے غرور اور نمائش اور  
 دکھادے کے ساتھ اور خدا کی راہ سے لوگوں کو روکتے ہوئے نکلے۔ خدا ان کے تمام  
 کاموں کو گھیرے ہوئے ہے۔

## صفِ اسلام

صفیں باندھے کھڑے تھے سامنے ایمان والے بھی  
 خدا والے محمد والے بھی قرآن والے بھی  
 نمائش تھی نہ شوکت تھی نہ گھوڑے تھے نہ جوڑے تھے  
 نہ کلغی تھی۔ نہ طرہ تھا کمندیں تھیں نہ کوڑے تھے  
 اگرچہ عرش پیا ہمت مردانہ تھی ان کی  
 فقیرانہ تھا مسلک وضع درویشانہ تھی ان کی  
 نماز عجز کے سجھے تڑپتے تھے جبینوں میں  
 چٹانوں کی طرح مضبوط مل کر رہتے تھے سینوں میں  
 تھے ان کے پاس وہ گھوڑے چھزریں آٹھ شمشیریں  
 پلٹنے آئے تھے یہ لوگ دنیا بھر کی تقدیریں  
 نہ تھے و تیر پر تکیہ نہ خنجر پر نہ بھالے پر  
 بھروسہ تھا کہ اک سادی سی کامل کملی والے پر

## تلقین ہادی

قریشی فوج کو طوفان جب بڑھتا نظر آیا  
 تو اطمینان سے اس کملی والے نے یہ فرمایا  
 کہ ایم ایمان والوں آرہی ہے فوج باطل کی  
 تمہارے عزم سے ٹکرائی ہے موج باطل کی  
 تمہیں سردے کے اب ایمان کو محفوظ رکھنا ہے  
 مگر آداب ربط و ضبط کو محفوظ رکھنا ہے

تمہیں لازم ہے خوف مساوا اول سے اٹھا دینا  
 خدا کے حکم۔ تلقین نبی پر سر جھکا دینا  
 خبردار آنہ جائے لشکر باطل قریں جب تک  
 نہ ہو ان کی طرف سے حملہ ہونے کا یقین جب تک  
 لڑائی کیلئے اس وقت تک جنبش نہ تم کرنا  
 نہ ہو مجبور جب تک جنگ کی کوشش نہ تم کرنا  
 لڑائی ٹال دینا در گذر کرنا ہی بہتر ہے  
 جہاں تک ہو سکے اس سے خدر کرنا ہی بہتر ہے  
 مگر جب جنگ چھپڑ جائے تو استقلال لازم ہے  
 قضا کا خدمہ پیشانی سے استقبال لازم ہے  
 نبیں واجب مسلمانوں کو فکر بیش و کم رکھنا  
 میان جنگ اپنے آپ کو ثابت قدم رکھنا!!  
 نشان صبر اور استقلال ہے اقبال والوں کا  
 کہ ساتھی ہے خدا صبر اور استقلال والوں کا!

تشریح:

لے زرہ پوش صرف چھ ساتھ (خاتم المرسلین)  
 صرف دو گھوڑے تھے (رحمۃ اللعلیین) صرف آٹھ تواریں تھیں۔ (زرقانی)

## رسول اللہ کی دعا بہر مجاہدین بدر

یہ فرمائکر اٹھائے ہاتھ ہادی نے دعا مانگی  
 صحابہ کیلئے اس طرح تائید خدا مانگی  
 دعا مانگی الہی یہ تیرے دیندار بندے ہیں  
 بہت ہی صاحبان جرأت و ایثار بندے ہیں  
 وطن سے ب وطن آرام سے محروم بچارے  
 جغا و ظلم کے مارے ہوئے مظلوم بچارے  
 یہ اس میدان میں آئے ہیں تیرے نام کی خاطر  
 تیرے پیغام کی خاطر تیرے اسلام کی خاطر  
 بہت ٹھوڑے ہیں یہ تعداد میں ان کو زیادہ کر  
 دلوں کو استقامت دے قوی ان کا ارادہ کر  
 یہ چند افراد ہیں تیرے نبی کے ساتھ آئے ہیں  
 نہیں ہے کچھ بھی انکے پاس خالی ہاتھ آئے ہیں  
 الہی رزق کی تیگی ہے ان کو رزق و افرادے  
 نہیں ہے مال انکے پاس تو ان کو غنی کر دے  
 لباس ان کا ہے بوسیدہ عطا کر دے لباس ان کو  
 آہلی اور دیدے مہلت شکرو سپاس ان کو  
 پیزادہ ہیں سواری کیلئے رہوار دے ان کو  
 دفاع و شمناں کے واسطے ہتھیار دے ان کو  
 ضعیف و ناقواں ہیں اے خدا ان کو قوی کر دے

اَلْهِي اِن پُر آسَانِ دِینِ حقِ کی پیروی کر دے  
 اَلْهِي نعمتوں سے ان کی خالی جھولیاں بھروے  
 سرو سماں نہیں ہے تو سرو ساماں عطا کر دے  
 وہ سب کچھ دے انہیں جس میں رضا ہواۓ خدا تیری  
 مسلمان اس پر راضی ہیں کہ پوری ہو رضا تیری  
 لب صادق سے جب تقدیر بول اُنھی دعا ہو کر  
 فلک نے بھی کہی آ میں زمین سے ہمزاں ہو کر  
 ہوتی مضبوط مردان مجاهد کی صفت آ رائی  
 قلوبِ مصلحت نے اور بھی پائی تو ادائی  
 غلاموں کے دلوں کو حب آزادی سے گرام کر  
 صفائی کر کے مرتب ضبط کی تلقین فرمای کر  
 صحابہ کو بروئے فوج دشمن کر کے استادہ  
 عریشے میں ہوا محو دعا اللہ کا دلدا دہ

تشریح:

۱۔ وَاصْبِرُوا إِنَّ اللَّهَ مَعَ الصَّابِرِينَ -

ترجمہ: استقلال رکھو اللہ استقلال رکھنے والوں کا ساتھی ہے۔ اے میرے پور دگاریہ لوگ پاپیادہ ہیں۔ ان کو سوار کر دے۔ یہ لوگ برہنہ ہیں ان کو لباس پہنا یہ بھوکے ہیں ان کو سیر کر۔ یہ نادار ہیں ان کو اپنے فضل سے غنی بنادے۔

## دشمنوں کی آہنیں صافیں

قریشی فوج بھی تعداد اور سامان دکھا کر  
 صاف آرا ہو گئی آخر کھلے میدان میں آ کر  
 قدم کو گاڑ کر کوئے ملا کر جوڑ کر کاندھے  
 منظم قاتلوں نے آج مقتل میں پرے باندھے  
 ہزار افراد تھے اس لشکر اسلام دشمن میں  
 مسلک، شہد خود بے ہوئے دریائے آہن میں  
 جھلک آہن کے خود آہن کے چار آینے آہن کے  
 سر آہن کے۔ دل آہن کے مکدر سینے آہن کے  
 منڈھے تھے حلقة ہائے آہنیں سے آہنیں شانے  
 چڑھے تھے کہنیوں تک سر ببر آہن کے دستانے  
 تبر ہائے سیہ رو گرز ہائے گاؤ سر آہن  
 نیاموں کے شکم نیزوں کے پھل تیروں کے پر آہن  
 یہ ڈھالیں او رزربیں اور خنجر اور تکواریں  
 کھڑی کر دی تھیں گویا بیت پرلو ہے کی دیواریں  
 تعالیٰ اللہ یہ نرغہ تھا اک جان محمد پر  
 نہ تھی اُن کی نگہ شاید نگہبان محمد پر  
 محمد جس کے دم سے تھی یہ ساری عالم آرائی  
 تھی جس کی ذات پاک ایجاد کفن کی علت غالی  
 محمد ہاں جسے دنیا و دیس کا پیشووا کہئے

خدا کی کشتی ارض و سما کا ندخدا کہتے  
 جو باطل کے اسیروں کو رہائی دینے آیا تھا  
 جو گمراہوں کو درس رہنمائی دینے آیا تھا  
 مقدر تھی نجات دو جہاں جسکے ویلے سے  
 اُسے ہونا پڑا دو چار اپنے ہی قبیلے سے  
 یہ قاتل برس پیکار تھے سردار علام سے  
 یہ نقشہ دیکھ کر پیر نلک خم ہو گیا غم سے  
 یہ ڈرتھار لع مسکوں اپنے مرکز سے نہ ہٹ جائے  
 کہیں جوش الٰم سے سینہ گیت نہ پھٹ جائے

## نور و ظلمت آمنے سامنے

کھڑے تھے بیوب صفت صفت حق صفت صفت بھل  
 اُدھر حق سریکیف موجود اُدھر خیز بکف باطل  
 اُدھر وہ جن کے دم سے ہو گیا اسلام پاندہ  
 اُدھر کفار کی دنیا کا ہر کافر نماندہ  
 عیاں تھا ایک جانب نور و ظلمت دوسرا جانب  
 صفائی قلب اک جانب کدوڑت دوسرا جانب  
 صداقت ایک جانب اور طاقت دوسرا جانب  
 اُدھر مسلم اُدھر مشرک اُدھر مومن اُدھر کافر  
 پدر مسلم پسر مشرک پسر مومن پدر کافر  
 اُدھر تقدیر پر شاکر۔ اُدھر تدیر تکیہ  
 اُدھر فضل خدا پناز۔ اُدھر شمشیر پرتکیہ  
 نہ دیکھا تھا کبھی خورشید نے پہلے یہ نظارا  
 اُدھر ایمان صفت آرا۔ اُدھر شیطان صفت آرا  
 تصادم ہونے والا تھا صفا میں اور کینے میں  
 ہوا رک گئیں جس طرح دم رک جائے سینے میں

تشرح:

۱۔ قَدْ كَانَ لِكُمْ أَيَّةً فِي فِتْنَتِينَ  
 ترجمہ: جو لوگ باہم لڑے ان میں تمہارے لئے عبرت کی نشانیاں ہیں۔ ایک  
 خدا کے راہ میں لڑ رہا تھا دوسرا خدا کے خلاف۔

۲۔ شخص اپنے مقابل اپنے بھائی بندوں اور عزیزیوں کو پاتھا۔ (خاتم  
المرسلین)

## رحمتہ للعابین کا تاثر اور نصر حکی طلب

نظر آتے تھے مردان خدا کل تین سو تیرہ  
جنہیں میدان میں شیطان کے لشکر نے آگھیرا  
نبہتے تین سو تیرہ مگر پتلے تھی غیرت کے  
علم بردار تھے یہ ایک غیر تمدن امت کے  
کھڑے تھے اس طرح اس لشکر کذب کے آگے  
چٹانیں ڈٹ گئی ہوں جس طرح سیاہ کے آگے  
صحابہ کو جو دیکھا محو ذوق جاں سپاری میں  
سر سردار علام جھک گیا درگاہ باری میں  
طبعت پروہی کیفیت رقت ہوئی طاری  
کہ جس سے جز پیغمبر ہر بشر کا قلب ہے عاری  
وبحس کے گھر قبولیت مردادیں مانگنے آئے  
وہی اس وقت سجدے میں پڑا تھا ہاتھ پھیلائے  
بہت نازک تھیں یہ باہم نیازو نازکی گھڑیاں  
لئے تھی دو صد ف دردانہ ہائے اشک کی لڑیاں  
قریب سجدہ گہ صدیقؒ محو اشکباری تھے  
لب محبوبؒ پر اس وقت یہ الفاظ جاری تھے  
اللہی یہ تیرے بندے ہیں تیری راہ میں حاضر

ہوئے ہیں سربکف ہو کر شہادت گاہ میں حاضر  
 تیرے پیغام کی آیات ہیں جن کی زبانوں پر  
 مدار قسمت توحید ہے ان چند جانوں پر  
 اگر انبار نے ان کو جہاں سے محو کر ڈالا  
 قیامت تک نہیں پھر کوئی تجھ کو پوچھنے والا  
 الٰہی اب وہ عہد لیلۃ المراجع پورا کر  
 محمدؐ سے جو وعدے ہو چکا ہے آج پورا کرے

تشریح:

۱۔ انحضرت پرخت خضوع کی حالت طاری تھی۔ عالم بخودی میں چادرشانہ مبارک پر سے گرگر پڑتی تھی۔ سجدے میں جھک کر خدا کا پکارتے تھے اور اس بیضا کے لئے نصرت طلب فرماتے تھے (صحیح و بخاری)

## فوج دشمن میں طبل جنگ

اُدھر محو دعا سجدے میں تھا اسلام کا ہادی  
 اُدھر نقارہ جنگی سے گونجی بدر کی وادی  
 علمداران فوج کفر نے کھولا نشانوں کو  
 یہ اذن جنگ تھا جنگ آزمودہ پہلوانوں کو  
 نظر بوجہل نے ڈالی قریشی نیزہ داروں پر  
 کہ یہ بھپرا ہوا شیطان افسر تھا سواروں پر  
 دکھائی اپنی اپنی شان سرداوران خود سر نے  
 اشارے پا کے سب رہو گدھریاں لگے کرنے

علمبردار کے ناپاک لب سے کرنا چیخنی  
اور اس کی چیخ سے بے اختیاری میں ہو چیخنی  
پیادوں نے بھی تن کو چیخ لیں تغییں نامیوں سے  
یہ تغییں خود غصب کے جوش میں باہر تھیں جاموں سے  
شجاعت اور جوانمردی عیاں کرنے کا وقت آیا  
مقدار آزمائے مرانے کا وقت آیا

ترجمہ:

۱۔ اے میرے خدا پنے وعدوں کو پورا کر۔ اے میرے خدا اگر مسلمانوں کی یہ  
جماعت آج اس میدان میں ہلاک ہو گئی تو دنیا بھر میں تجھے پوچھنے والا کوئی نہیں  
رہے گا۔

## قرشی سپہ سالار کی مبارز طلبی

یکایک فوج دشمن پا پیادہ ہو گئی ساری  
کہ سر لشکر نیکری تھی پہل کرنے کی تیاری  
سپہ سالار عتبہ جنگ کے ارمان میں نکلا  
علی الرغم الوجہل آپ خود میدان میں نکلا  
برادر اور بیٹا دائیں باائیں ساتھ ساتھ آئے  
تمنا تھی کچھ بھلی فتح ہم تینوں کے ہاتھ آئے  
محمدؐ کے صحابہ کو بہت کمزور سا پا کر  
کیا نعرہ سپہ سالار نے میدان میں آکر  
کہ میں ہوں عتبہ عتبہ بن ربیعہ جانتے ہو تم!

میں کیا ہوں کون ہوں اچھی طرح پہنچانتے ہو تم!  
 میرا بیٹا ولید اور بھائی شیبہ ساتھ ہیں میرے  
 یہ ڈفول میرے بازو ہیں یہ ڈفول ہاتھ ہیں میرے  
 ہمیں تم قول لیا ڈگذشتہ کے ترازو سے  
 کہ ناواقف نہیں دنیا ہمارے زور بازو سے  
 اگر تم میں سے کوئی حوصلہ رکھتا ہو مر نے کا  
 جسے ارمان ہونا شاد دنیا سے گذر نے کا  
 ہماری تفع کا مقابل بن کے آب جائے  
 ہماری ضرب سہہ جانے کے قابل بن کے آجائے  
 اُدھر ھلن منی مبارز کی صدائے گونج اٹھا میداں  
 عریشے میں اُدھر محمود عا تھے ہادی دو ران  
 جناب حضرت صدیق تھے پہلو میں استادہ  
 نظر آنے لگے ڈین انہیں لڑنے پر آمادہ  
 گذارش کے مرے ماں باپ قرباں یا رسول اللہ  
 کیا کفار نے اقدام میداں یا رسول اللہ  
 ہوا ہے آکے میداں وغایں لا ف زن عتبہ  
 دکھاتا ہے مسلمانوں کو تن کر بانگلپن عتبہ  
 غلاموں کیلئے کیا ہے رضا محبوب باری کی  
 اجازت سرفروشوں کو بھی ہو میداں داری کی  
 جبین پاک سجدے سے اٹھا اے سرور عالم!  
 خدا وعدہ وفا فرمائے گا اے سرور عالم!

ابھی لب ہی پتھی یہ التجا صدیق اکبر کی  
کہ سجدے سے اٹھی پر نور پیشانی پیغمبر کی  
وہی آنکھیں وہی آثار تھے صحیح تبم کے  
وہی لب تھے وہی اسرار قرآنی تکلم کے  
لب روح الامین سے مژده فتح لمبین پایا  
تو اپنے جان شاروں میں امام المرسلین آیا

ترجمہ:

جس وقت تم اپنے رب سے فریاد کرتے تھے پس اُس نے تمہاری فریاد سنی اور  
فرمایا کہ ہم (بقبیہ حاشیہ بر صفحہ ۸۲) (۸۲)

## النصار کا اقدام میدان اور قریش کا غزوہ و نسب

بلاؤ گردان تھا صلح و امن کے پیغام کا جھنڈا  
لئے تھے آج مصعب بن عمير اسلام کا جھنڈا  
مبارز کی طلب و اسلحہ ہوئی فخر رسالت پر  
تورقت آگئی حضرت کو عتبہ کی جہالت پر  
اجازت جنگ کی مانگی ادھر سے بوخذیفہ نے  
کہ چاہا دو بدھو ہونا پدر سے بوخذیفہ نے  
رسول اللہ نے ان کو بشقquet منع فرمایا  
پس مارنے پدر کو یہ نہ رحمت کو پسند آیا  
مگر میدان میں عربے مارتا تھا پے یہ پے عتبہ  
مبارز کیلئے لکھاتا تھا پے ب پے عتبہ

ہوئی جنبش لوا کوں گیا اب اذن سرکاری  
 تو مردان خدا کی صفت سے نکلے تین انصاری  
 خدا کی راہ میں اغیار سے بیخوف تھے تینوں  
 یہ غیر تمدن عبداللہؐ معاذ عوف تھے تینوں  
 مگر ان کو مقابل دیکھر عتبہ یہ چلایا  
 کہ میں یثرب کے چراہوں سے لڑنے کو نہیں آیا  
 پکارا اے محمدؐ بھیج میرے ہم نبردوں کو  
 نہ کر ان کا شنکاروں کے مقابل شیر مردوں کو  
 سنا ہے اس نرالی فوج میں قرشی بھی شامل ہیں  
 وہ آجائیں اگر ہم رتبہ و مقابل میں

### **بہادران بنی ہاشم کامیدان میں نکلنا**

یہ مغروور نہ آوازہ سنا مختار صادق نے  
 مساوات و اخوت کے علمبردار صادق نے  
 ہوا دل درد مندا سماں کی بیہودہ سرائی پر  
 غرور امتیاز رنگ و خون کی خود نمائی پر  
 ہوا ارشاد۔ اچھا آل ہاشم جنگ کو نکلے  
 دفاع گردن افراز ان خون و رنگ کو نکلے  
 اشارا کر دیا ہادی نے انصاری پلٹ آئے  
 معاذ عوف و عبداللہ اپنی صفت میں ہٹ آئے  
 بڑھے اب ابن عبدالمطلب شیر خدا حمزہؓ

امیر قوم عم مصطفیٰ اور مرتضیٰ ، حمزہ  
 عبیدہ اور علیٰ مرتضیٰ نکلے میعت میں  
 کہی تکبیر اہل اللہ نجوش حمیت میں  
 بڑھے شیروں کی صورت سوئے میدان و غاتنیوں  
 علیٰ حمزہ عبیدہ اولیا مصطفیٰ تینیوں  
 خدائے پاک کی مدعا و شناکرتے ہوئے نکلے  
 رجز پڑھتے ہوئے وحدت کا دم بھرتے ہوئے نکلے

## مبارزین کی نوک جھوک

ولید و عتبہ و شیبہ کھڑے تھے مستعد تینیوں  
 بکھم تینیوں کی پشتیان و مساز و مدد تینیوں  
 پکارا عتبہ اچھا تم قریشی ہو تو آجاو  
 قریب آنے سے پہلے اپنا اپنا نام بتاؤ  
 کیا حمزہ نے نعرہ حمزہ ہوں میں شیر رب ہوں میں  
 مجھے تم جانتے ہوا بن عبد المطلب ہوں میں  
 میرے ساتھی جو دنوں ہاشمی غیرت کے وارث ہیں  
 علیٰ ابن ابی طالب عبیدہ لہن حارث ہیں  
 کہا عتبہ نیہاں تم محترم ہو - اور ہمسر ہو  
 فقط ہتھیار کم ہیں ورنہ رتبے میں برابر ہو  
 بہت اچھا ہوا - تم نے کے اقدام مرنے کا  
 مزا آئے گا ہم کوئی تمہارے قتل کرنے کا

کہا حمزہ نے عتبہ فائدہ کیا لاف کرنے سے  
جو تواریں اٹھاتے ہیں نہیں ڈرتے وہ مرنے سے  
یہ باتوں کا نہیں ہنگام جوہر کوئی دکھاؤ  
ابھی سب حال کھل جائے گا آؤ سامنے آؤ

### انفرادی جنگ کا منظر

یہ طعنہ سن کر غصے میں بیو کا بن گیا عتبہ  
بدل کر پتیرا حمزہ کے آگے تن گیا عتبہ  
ولدے آیا علی المرتضی پر فتح پانے کو  
بڑھ اشیبہ عبیدہ کی طرف جرأت دکھانے کو  
غرض اب قتل و خوزریزی پر مائل ہو گئے تینوں  
 مقابل پاکے تینوں کو مقابل ہو گئے تینوں  
اُدھر بھی برق کی مانند شمشیریں نکل آئیں  
اُدھر بھی کاتبقدرت کی تحریریں نکل آئیں  
لوشکر اس طرح حیراں تھے جیسے جاں نہیں تن میں  
زمیں پر بھلیاں سیکو ندی تھیں روز روشن میں  
وہ جانب سے نگاہیں جم گئیں جنگ آزماؤں پر  
اُدھر بازو کے بل پناز - اُدھر تکیہ دعاوں پر

### حضرت حمزہ اور عتبہ کا مقابلہ

یکا یک سب نے دیکھا کھنچ لی تکوار عتبہ نے  
کیا حمزہ کے سر پر ایک کاری وار عتبہ نے

جناب حمزہ نے توار پرتوار کو روکا  
 سبک دستی سے تھکلی دے کے مہلک وار کو روکا  
 نظر آیا نہ کچھ اک جھنجراہٹ کی صدائی  
 اُڑیں چنگاریاں توار سے توار ٹکرائی  
 ذرا مہت جو پائی ایک پل دھاوے سے حمزہ نے  
 لیا دشمن کو بڑھ کر تفع فرخ فال کے نیچے<sup>۱</sup>  
 مگر عتبہ نے سر اپنا چھپایا ڈھال کے نیچے  
 صدا تکبیر کی آئی ۔ زمین بدر تھرائی  
 پلک جھچکی کھلی آئیں تو یہ صورت نظر آئی  
 پڑ توار فولادی سپر کے ہو گئے ٹکڑے  
 سپر سے تابہ سر پہنچی تو سر کے ہو گئے ٹکڑے  
 گلو میں بھی نہ انکی سینہ کا ٹاول جگر کانا  
 لہو چانا جگر کا بند زنجیر کمر کانا  
 گلے کے ہار زنجیروں کی لڑیاں کاٹ کر نکلی  
 زرد بکتر کے بندھن اور کڑیاں کاٹ کر نکلی  
 یہ تفع حمزہ تھی دعوے تھے اسکو خاکساری کے  
 زمیں پر آرہی کر کے دو ٹکڑے جسم ناری کے  
 یہ برق نور تھی باطل کا قصہ پاک کر آئی  
 گری یک لخت اور دلخت کر کے خاک پر آئی  
 گری جب خاک پر دو ٹکڑے ہو کر لاش خود سر کی  
 دہان شیر سے نکلی صدا اللہ اکبر کی

صف مران غازی نے کہیں اک ساتھ تکبیریں  
قلوب اہل بآل پر گریں حسرت کی شمشیریں

## حضرت علیؑ اور ولید کا مقابلہ

اُدھر حمزہؓ کے ہاتھوں عتبہ فرش خاک پر لیا  
علیؑ سے تھا اُدھر تنقیع آزم مقنول کا بیٹا  
پدر کے خون سے منہ ہو گیا غصے میں لال اس کا  
بھڑک اٹھا بدن پر مثل شعلہ بآل بآل اس کا  
علم کی او جو کس ہو کے تنقیع آبدار اُس نے  
کئے بڑھ کر سنجدل کر پے بہ پے سات آٹھواراں نے  
علیؑ اس شان سے روک رہے تھے اس کے والوں کو  
کہ ہوتا تھا تعجب نوجوان پر پختہ کاروں کو  
کبھی رد کر دینے جھک کر کبھی خالی دینے ہٹ کر  
یہ آگے بڑھ کر منہ پر آگئے وہ رہ گیا گھٹ کر  
زرد بکتر کو الجھن چار آئینوں کو سکتہ تھا  
مگر عتبہ کا بیٹا وار کرنے سے نہ تھکتا تھا  
یکاکیک وار خالی دے کے حیدرؒ کو جلال آیا  
کہ نازک وقت گذرا جا رہا ہے یہ خیال آیا  
کیا نعرہ ہمارا بھی تو لے اک وار اور کافر!  
سنجدل دیکھ آئی یہ اللہ کی تلوار او کافر!  
صدائے شیر حق سے چھائی ہیبت قلب دشمن پر

سپر اٹھنے نہیں ہپائی کہ آئی تفع گردن پر  
 نہ پائی دیکھنے والا نگاہون نے بھی آگاہی  
 کب اٹھی کب گری کیسے پھری تفع اید الہی  
 عجب بجلی تھی چکنی اور چمکتی ہی نظر آئی  
 زر خالص تھی کندن سے دمکتی ہی نظر آئی  
 کمال ضرب پر حمزہ کے منہ سے مر جانکلی  
 صف اسلام سے اللہ اکبر کی صدا نکلی  
 نوید فتح نکرانی زمینوں آسمانوں سے  
 کہ اُڑا بار سراک ہستی باطل کے شانوں سے  
 ملا یہ پھل حریف بازوئے شیر خدا ہو کر  
 زمیں پر جا پڑا سراک ہستی باطل کے شانوں سے  
 سر بے تن اُدھر لڑھکا تن بے سرا وھر لوا  
 ملامتی میں وہ بھی اور یہ بھی خاک پر لوا

### حضرت عبیدہ کاشیبہ کے ہاتھ سے زخم کھانا

نظر آئیں جو یہ دو ضربتیں مردان عالم کی  
 تو چھائی روئے باطل پر سیاہی غصہ غم کی  
 عبیدہ کر رہے تھے ضربت حیدر کا نظارا  
 کہ شیبہ نے عقب سے ہاتھ اک تکوار کا مارا  
 چمک دیکھی تو پھرتی سے عبیدہ نے بھی رخ موڑا  
 اجل نزدیک پائی پھر بھی دشمن کو نہیں چھوڑا

لگایا ہاتھ شانہ کر دیا ہے کار دشمن کا  
 مگر پنڈلی کے اوپر پڑ چکا تھا دشمن کا  
 علی وحزا نے دیکھی جو شیبہ کی دغا بازی  
 عبیدہ کی مدد کرنے کو آئے دوڑ کر غازی  
 نظر آئے تو تپتے اس طرف نوری اُدھر ناری  
 اُدھر بھی ضرب تھی کاری اُدھر بھی ضرب تھی کاری  
 نظر آئے تو تپتے اس طرف نوری اُدھر ناری  
 اُدھر بھی ضرب تھی کاری اُدھر بھی ضرب تھی کاری  
 بیک ساعت کیا شیبہ پہ اک اک واردونوں نے  
 کیافی الفور اس ناری کو بھی فی النار دونوں نے  
 اتارے اسلحہ تینوں کے یہ بھی ایک صورت تھی  
 کہ مردوں سے زیادہ انکی زندگی کو ضرورت تھی  
 غنیمت لے کے مقتولیں کی جنگی سازوں سامنے  
 اٹھا کر لے چلے رخی عبیدہ کو بھی میدان سے  
 سروں پر اُنکے سایہ مہر خاور کرتا جاتا تھا  
 شعاعیں اُنکے قدموں پر نچحاور کرتا جاتا تھا

## حضرت عبیدہ کی شہادت پر رسول اللہ کی مہر تصدیق

پٹ کر جب صف اسلام میں شیر خدا آئے  
 رسول اللہ کے قدموں میں رخی شیر کو لاۓ  
 یہ مہلک رخم تھا ہڈی کا گودا بہتا جاتا تھا

نکلنے سے لہو کے قلب خالی رہتا جاتا تھا  
 عبیدہ نے ادب سے عرض کی جوش ارادت میں  
 حضور اب فیصلہ کیا ہے مرے باب شہادت میں  
 رسول پاک نے ان کی شہادت پر گواہی دی  
 انہیں تہنیت خوشنودی ذات الہی دی  
 عبیدہ نے یہ سن کر رکھ دیا سر پائے ہادی پر  
 بسی آنکھوں میں جنت پھر نظر ڈالی نہ وادی پر  
 نلک سے نور برسا دل پر راحت ہو گئی طاری  
 ہوا کلمہ شہادت کا زبان پاک پر جاری

### فوج دشمن کا خوف زدہ ہونا

اُدھر بچل پڑی تھی لشکر شیطان کے اندر  
 کہ گھوئے تین سردار ان قوم اک آن کے اندر  
 جو ہتھیاروں سے سچ کراو پچلی بن بن کے آئے تھے  
 بڑے دعویٰ سے نکلے تھے بہت تن تن کے آئے تھے  
 بوقت حملہ تھے جن کے دماغ افلاک کے اوپر  
 پڑتے تھے اب وہی بیجان ہو کر خاک کے اوپر  
 بظاہر بے سرو سامان تھے ان کے مارنے والے  
 نہ انکے بر میں زر میں تھیں نہ انکے ہاتھ میں بھالے  
 سپر کا بھی اسی تلوار ہی سے کام لیتے تھے  
 مگر ہر ضرب پر اپنے خدا کا نام لیتے تھے

یہ منظر کوف سے دیکھا گیا فوج مقابل میں  
کہ اک ساعت نہ خبش تک ہوئی موج مقابل میں  
ولید و عتبہ و شیبہ یہ تینوں جان لشکر تھے  
پہ سالار لشکر اور سرداران لشکر تھے  
قریشی فوج کو یہ ناز تھا ان کی شجاعت پر  
کہ بھاری ہیں یہ تینوں فرد اسلامی جماعت پر  
توقع تھی نہتوں کو بھگا کر آئیں گے تینوں  
کے معلوم تھاںوں مار ڈالے جائیں گے تینوں  
نظر آیا کہ اک اک زخم کھا کر مر گئے تینوں  
برڑے خونخوار تھے اپنے ہی خون میں بھر گئے تینوں  
لپینے آگئے، چھالیا صفوں پر ایک سنایا  
کہ زنگ آلوں تواروں نے سرداروں کا سر کالا  
بہت سے گالیاں دینے لگے اپنے خداویں کو  
کہ نامروں نے یوں کٹوا دیا تھے آزماؤں کو  
ہوئے مقتول اُن ہاتھوں سے جن پر تھے نہ دستانے  
کوئی سمجھے تو کیا سمجھے، کوئی مانے تو کیا مانے  
یہ منظر دیکھ کر دل ہی میں پچھلانے لگا کوئی  
دیکھنے جی چرانے اور کترانے لگا کوئی

تشریح:

۱۔ زنجی عبیدہ کو کندھے پر اٹھا کر رسول اللہ کی خدمت میں لائے عبیدہ نے  
آنحضرت سے پوچھا کہ میں دولت شہادت سے محروم رہا۔ آپ نے فرمایا نہیں تم

نے شہادت پائی۔ عبیدہ نے کہا آج ابو طالب زنده ہوتے تو تسلیم کرتے کہ ان کے اس شعر کا مستحق میں ہوں۔

ونسلمه حتی نصرع حوله  
وتزهل عن ابناء نلو الحالل  
هم محمد گواں وقت دشمنوں کے حوالے گریں گے جب ان سے لڑاکر مر جائیں  
اور ہم محمد گیلنے بیٹوں اور سنبھیوں کو بھول جاتے ہیں۔

ؑ عبیدہ اس زخم سے جانہر نہ ہو سکے بدر سے واپسی پر راہ میں انتقال فرمایا (خاتم النبین) ارشاد رسالت پورا ہوا۔ اس لئے کی تھوڑی ہی دیر بعد ان کی روح پرواز کر گئی۔ (خاتم المرسلین)

## ابو جہل کی تقریر

یہ صورت پکھر بوجہل نے اس فوج کو ڈالنا کہا، اے قوم عتبہ تھا ہماری راہ میں کانٹا! بھیم ترتیب لشکر میں تو ہم نے عرق ریزی کی مگر عتبہ نے تنہا جا کے لڑ مرنے میں تیزی کی یہ تینوں پہلوان مارے گئے اپنی جہالت سے تو کیا اب ہم بھیر جائیں اسی شرم و خجالت سے تمہارے پاس بھالے ہیں تمہارے پاس ڈھالیں ہیں فون جنگ ہیں سامان ہے۔ قوت ہے چالیں میں وہ کیا ہیں چند کس فاقہ زدہ مزدور ناکارے کہاں تک چھپتے پھرتے تھے تمہارے خوف کے ملے

تمہارے ساتھ ہیں اس وقت نوساٹھ تلواریں  
 تمہارے پہلوانوں کو تمہارے سامنے ماریں  
 کھڑے تم دیکھتے ہو تم کو غیرت کیوں نہیں آتی  
 غصب سے قتل عتبہ پر بھی چھاتی پھٹ نہیں جاتی  
 تمہاری اس قدر تعداد ہے شوکت ہے کثرت ہے  
 اگر اس پر بھی نامردی دکھا جاؤ تو لعنت ہے  
 مبارز کے طلب کرنے کی حاجت ہی نہیں ہم کو  
 انہیں لڑنے کا موقع دیں ضرورت ہی نہیں ہم کو  
 ارہے ہم ان مسلمانوں کو کچا ہی چبائیں گے  
 کچل ڈلیں گے ان قدموں کے نیچے پیس ڈلیں گے  
 یہی وہ ہیں جنوں نے دین آبائی سے منہ موڑا  
 ہمارے اور اپنے باپ دادوں کا چلن چھوڑا  
 محمدؐ نے ہمارے ان کے رشتے قطع کر ڈالے  
 یہ سب ہیں ایک ان دیکھے خدا کے دیکھنے والے  
 یہ سمجھے کرنے والے کیا لڑیں گے سر بلندوں سے!  
 انہیں ہم لے چلیں گے باندھ کر اپنی کمندوں سے  
 شکنجوں میں کسیں گے پتھیوں سے کھال اُتاریں گے  
 محمدؐ کیا۔ محمدؐ کے خدا کو بھول جائیں گے  
 اکٹھے مل کے اک دھاوا کرو اے جنگجو مردو  
 بڑھواب ایک ہی ریلے میں سب کو کاٹ کر دھردو  
 ہبل کے جاں شار ولات وعزی کے پستارو

بڑھو حملہ کرو مارو۔ بڑھو حملہ کرو مارو

تشریح:

لے دیکھو طبری وغیرہ

## قریش کا عامدھاوا

کیا جوش و غضب کو مشتعل اس شعلہ باری نے  
لگادی ناریوں کو آگ آتش بازار ناری نے  
ہوا یہجان پیدا آتش نمرود میں گویا  
چنگاری پڑ گئی اس تو وہ بارود میں گویا  
اٹھا سودا شروع میں قتل کر دوسرا اتارو کا  
ہوا اک حشر بر پا کپڑو کپڑو مارو مارو کا  
پڑیں نقابہ جنگی چے ضریں طبل پر تھاپیں  
زمیں دھنے لگی گھوڑے لگے جن مارنے ناپیں  
سنانیں تن گنیں تغیں ٹھیں۔ تیروں نے پرتو لے  
بڑھیں ساری بلا کمیں جانب جنگاہ منہ کھولے اڑی  
پھر ٹھوکروں سے ریگ صحرا گرد ہو ہو کر  
چھپایا با رہا خورشید نے منه زرد ہو ہو کر  
فرشتے غرق حیرت تھے ادھر عرشی ادھر فرشی  
نظر آتا تھا لوہے کا سمندر لشکر قریشی  
نہتوں پر عیال کرنے کو رعب و داب کی صورت  
اٹھا طوفان کی صورت بڑھا سیاہ کی صورت

## مسلمانوں کا ربط و ضبط اور فرمان پیغمبرؐ

اُدھر بڑھتے چلے آتے تھے پیدل بھی رسانے بھی  
 صفائی باندھ کھڑے تھے وہوپ میں اللہ والے بھی  
 کھڑے تھے صح سے پہلو بدلتے نہ تھکتے تھے  
 نگاہیں سامنے تھیں و عمری جانب نہ تکتے تھے  
 سکون و ضبط کی تصویر سنو لائے ہوئے چہرے  
 وہ چہرے جن پر قرباں ہو رہے تھے نور کے ہرے  
 عرق آلو د تھیں پیشانیاں قطرے ڈھکتے تھے  
 مقدس دارصیاں تھیں جمیں موتی سے جھلکتے تھے  
 گداںی میں بھی حاصل شوکت شاہانہ تھی ان کو  
 کھڑے تھے اس طرح جیسے کوئی پروانہ تھی انکو  
 قریشی فوج نے ڈالی جو طرح جنگ مغلوبہ  
 کیا کشت نے تلت کو مٹا دینے کا منصوبہ  
 تو یہ کھا جانب ہادی کامل دیں پناہوں نے  
 اجازت صاف سے بڑھنے کیلئے مانگی نگاہوں نے  
 یہ کنار جب یکبار گی بڑھتا نظر آیا  
 تو اپنے ساتھیوں سے مرشد کامل نے فرمایا  
 ابھی قائم رہو اپنی صفوں میں اے خردمندو  
 نظر اپنی رکھو اللہ پر اللہ کے بندو  
 بچائے گا اسی کا ہاتھ ان شمشیر گیروں سے

قریب آئیں تو اس حملے کو روکو اپنے تیروں سے  
صفوں میں ابری آنے نہ پائے اے جو اندر وہ  
تحل کے فرائض اپنی جانب سے ادا کردو

تشرح:

۱۔ قریش کی فوجیں اب بالکل قریب آگئیں۔ تاہم آپ نے صحابہ کو پیش قدمی سے روکا اور فرمایا کہ جب دشمن پاس آجائیں تو تیر سے روکو۔ (سیرت النبی)

## مسلمانوں کی تیراندازی

نبی کا حکم کردم نہار اصبر کوشون نے  
أُتاریں اپنے کندھوں سے کمانیں لق پوشون نے  
کمانیں کیا تھیں گیلی لکڑیاں لے کر چھکائی تھیں  
بندھی تھیں رسیاں ان میں مگر چلوں سی خالی تھیں  
کمانوں کو جھکایا۔ تیر جوڑے تیر بھی کیا تھے  
کہ اکثر تیر سو فاروں سے بھی قطعاً معرا تھے  
بظاہر تیر بھی ایسے ہی ایسی ہی کمانیں تھیں  
سلام جنگ کیا بس مل ہی مل جانیں ہی جانیں تھیں  
اُدھر پُنلا تھا ہربے پیر شیخ و شاب لو ہے کا  
امتنا دوڑتا آتا تھا اک سیاہ لو ہے کا  
اُدھر تیر کماں کی شکل ہو کر تن گئے تینکے  
زمیں پر غیرت سدِ سکندر بن گئے تینکے  
اُدھر بھونچاں کی سی چال سے دھرتی ڈھمکتی تھی

غبار اڑتا تھا جس میں برق رہ چکتی تھی  
 ادھر اب تک کوئی جنبش نہ تھی اللہ والوں میں  
 کوئی اندیشه باطل نہ تھا ان کے خیالوں میں  
 مگر بو جہل جب حد سے بڑھالایا یعنیوں کو  
 بڑھیں نیزوں کی ایساں تاک کر پر نور سینوں کو  
 یہ سرکش بڑھتے بڑھتے حس گھٹی سرہی پہ آپنچے  
 ستمگر، راہزنِ اسلام کے گھر ہی پہ آپنچے  
 تو اسلامی کماندوں نے بھی تا کانشناؤں کو  
 چڑھا کر تیر گھٹنے لیک کرتا نامانوں کو  
 دکھائی دستہائے چپ نے راہ راست منزل کی  
 نگاہوں نے لگائی شست چشم و سینہ و دل کی  
 ملے جب دستہائے راست خم ہو ہو کے شانوں سے  
 صدا یکبار بسم اللہ کی نکلی زبانوں سے  
 کمانوں سے نکل کر تیر یوں سوئے ہدف جھپٹے  
 فضا میں جس طرح شہباز چڑیوں کی طرف جھپٹے  
 یہ فوج رو سیہ بھرئے ہوئے فیلوں کا لشکر تھا  
 مگر تیروں کی بارش بھی ابادیلوں کا لشکر تھا!  
 ہوا میں سمناہٹ سی ہوئی پھر یہ نظر آیا  
 کہ یئنوں نے پٹ دی بڑھنے والی موج کی کایا  
 نہ کترائے نہ موڑا نہ زخم کھاتے نظر آئے  
 یہ چوبی تیر تھے فولاد کی زرہوں میں درائے

بہت سے پارٹرے جوئے خون دل سے منہ دھوکر  
 بہت سے رہ گئے سینوں کے اندر عرق ہو ہو کر  
 تھے اکثر جسم بھی زریں بھی اور ملبوس بھی دہراتے  
 مگر تیروں نے گھس کر توڑے ڈالے پشت کے مہرے  
 بھڑکے اُٹھے جو مرکب را کبوں کی پڑیاں ٹوٹیں  
 رکا ہیں پھنس گئیں پیروں میں باگیں ہاتھ سے چھوٹیں  
 جو سب سے آگے آگے آ رہے تھے جوش میں بھر کر  
 گرے اُن میں سے اکثر زخم کھا کر اور مرمر کر  
 ہوئے پیوست یہ ناک جہاں پائی جگہ تن میں  
 شکم میں۔ آنکھ میں رخسار میں شانے میں گردن میں  
 زمیں پر آ رہے اسوار گھوڑوں نے جو رُخ موڑے  
 صفائی اپنی ہی اپنے ہی پیادوں کی پرے توڑے

ترجمہ:

الَّمْ تَرَ كِيفَ فَعَلَ رَبُّكَ بَا صِحْبِ الْفَيْلِ ط—  
 اے پیغمبر کیا تم نے نظر نہیں کی کہ تمہارے پروردگار نے ہاتھی والوں کے ساتھ  
 کیا کیا۔ اُس نے انکے داؤ غلط نہیں کر دیئے؟ اور ان پر جھنڈ کے جھنڈ پرندے نبیجے  
 جوان پر کنکر کی پتھریاں پھینکتے تھے۔ یہاں تک کہ ان کو کھانی ہوئی خوید کی طرح (تابہ  
 ) کر دیا۔

## جنگ مغلوبہ

صفوں کی براہمی کا دیکھ کر یہ طرف نظارا  
غصب میں بھر گیا ابو جہل پھر لوگوں کا لکارا  
ہبہل کے نام کی غیرت دلائی بت پرستوں کو  
اکٹھا کر کے پھر آگے بڑھایا چیرہ دستوں کو  
نئے وعدے کئے ہمت بندھائی پہلوانوں کی  
مسلمانوں کی جانب پھیر دیں نوکیں سناؤں کی  
ہوتی پامال ضبط و درگذر کی آخری حد بھی  
بڑھے اب اذن پا کر جاں شار ان محمد بھی  
قالِ جنگ مغلوبہ کے سامان ہو گئے آخر  
حق و باطل بہم دست و گریاں ہو گئے آخر  
دکھائی رزمگہ میں شان اسلامی دلیروں نے  
دبو چارا کبوں کو مرکبوں سے تندشیروں نے  
نبتے گئے گئے یباک ہو کر تیق والوں سے  
نہ دھمکی سے ڈرا کوئی نہ گکرزوں سے نہ بھالوں سے  
گلی مظلوم و ظالم میں غصب کی کشمکش ہونے  
زمیں پامال ہو کر خون کے آنسو گلی روئے  
جونیزوں کے نشانوں پر تھے کھیلے اپنی جانوں پر  
سناؤں کو بچایا ہاتھ دوڑایا بناؤں پر  
کسی کا جسم لاغر ہو گیا زخموں سے صد پارا

کسی نے چھین کر نیزہ اسی بے دین کو مارا  
ضعیفوں کو حریفوں ہی سے حاصل ہو گئیں تغییں  
لپٹ کر اس طرح بازو مروڑے چھیں لیں تغییں  
یہ تغییں مثالی برق چکیں اب علم ہو کر  
لگے کرنے زمیں پر خل تن سے سر قلم ہو کر

## مجاہدین اسلام کی شجاعت

ادھر فاقہ زدہ انسان اُدھر گا وان پرواڑی  
ہوئی دونوں طرف سے کشت و خون کی گرم بازاری  
نمایزیں پڑھنے والوں نے دکھانی وہ جو انہر دی  
کہ شان وحدت حق فوج کثرت پر عیاں کر دی  
کیا حمزہ نے دھاوا اس طرح قرشی جلیلوں پر  
کسی جنگل میں جیسے شیر جا پڑتا ہے فیلوں پر  
بہت بیباک تھی یہ تنق اب کچھ اور چل نکلی  
کبھی شانے پہ چمکی اور کبھی زیر بغل نکلی  
کسی کی ڈھال کائی ہر سر گذری صدر تک پہنچی  
بڑی خوبی بی سے مٹائے قضا و قدر تک پہنچی  
کمر کو کاٹ کر اک تاری صابوں سے نکلی  
اگر دامن سے الجھی صاف ہو کر خون سے نکلی  
یہ سینے سے لہو قلب و جگر کا چاٹ کر آئی  
زرد کے دام بندھن اور حلقة کاٹ کر آئی

کبھی اس کا گلuta کا کبھی اس کی کمرتاڑی  
 کبھی سیدھی گری آکر کبھی ترچھی کبھی آڑی  
 جو افسر تھے انہیں آواز دے کر ٹوک کر مارا  
 جو بھاگے سامنے سے ان کا رستہ روک کر مارا  
 کہیں مولانا علیؒ کی تفعیج جو ہردار کا نفل تھا  
 خدا کے فضل سے شیر خدا غالب علیؒ کل تھا  
 ہجوم اہل مکہ نے جدھر غلبہ ذرا پایا  
 جہاں انبوہ قرشی پہلوانوں کا نظر آیا  
 بڑھے مشکل شا لکار کر ان بدنہادوں کو  
 لگے زیر و زبر کرنے سواروں کو پیاووں کو  
 مدد کرنے کو اپنے ساتھیوں کی بار بار آئے  
 کبھی سوئے یہیں جھپٹے کبھی سوئے یہاں آئے  
 نہیب تفعیج دامندر سے ہٹ ہٹ گئے کافر  
 مثال زنگ اس تکوار سے کٹ کٹ گئے کافر  
 گھڑی بھر میں جہاں کفار کا انبوہ بے حد تھا  
 کسی کے ہاتھ گم تھے اور کسی سر ندارد تھا

### **حضرت زیرؓ اور ابو رکش کا مقابلہ**

زیرؓ اس رنگ سے گھس کر اڑے گھمناں کے اندر  
 زمین پر لگ گئے گشتیوں کے پشتے آن کے اندر  
 اگرچہ شانہ و بازو پر کھائے زخم بھی کاری

اگرچہ چلتے چلتے بن گئی توار بھی آری ہے  
مگر بھر ہوئے تھے ڈمنوں کے طعن سُن کر  
خدا کے ڈمنوں کو مارتے جاتے تھے چن چن کر  
اچانک ایک مشرک پہلوان لکارا کر کلا  
اکڑ کر بلبلہ کر اور نعرے مار کر کلا  
کہ نادانو مسلمانو شجاعت پر نہ اتراؤ  
میں ہوں بوکرش تم سب ملک کر میرے سامنے آؤ

تشریح:

۱۔ زیبر ابن عوام رضی اللہ عنہ رسول خدا صلی اللہ علیہ وسلم کی پھوپی صفیہ بن عبدالمطلب کے بیٹے ہیں۔ آپ کے والد عوام ام المؤمنین حضرت خدیجۃ الکبریٰ کے سے بھائی تھے۔ حضرت زیر قدیم اسلام تھے۔ آپ سے پہلے صرف تین چار آدمی مسلمان ہوئے۔ آپ عشرہ مبشرہ میں ہیں۔ تمام غزوات میں انحضرت کے ہمرا کاب رہے۔ اور کارہائے نمایاں کئے۔

۲۔ حضرت زیر نے اس معمر کہ میں کئی کاری رخم کھائے۔ شانہ پر جوز خم تھا۔ اتنا گہرا تھا کہ اچھے ہو جانے پر اس میں انگلی چلی جاتی تھی۔ (سیرت النبی)  
۳۔ حضرت زیر جس توار سے لڑے تھے وہ لڑتے لڑتے کر گئی تھی۔ (سیرت النبی)

۴۔ سعید بن العاص کا بیٹا عبیدہ سر سے پاؤں تک لو ہے میں ڈوبا ہوا صاف سے کلا اور پکارا میں بوکرش ہوں۔۔۔۔۔ حضرت زیر اس کے مقابلے کو نکلے۔  
(سیرت النبی)

نظر آیا کہ یہ انساں نہیں پُنلا ہے آہن کا  
 کوئی حصہ آنکھوں کے نظر آتا نہیں تن کا  
 بشر تھا، یا کہ تھا بیڈول سا اک ڈھول لو ہے کا  
 چپڑا رکھا تھا جسے تن کے اوپر خول لو ہے کا  
 کوئی حرب ہو کیسے کارگر اس مرد آہن پر  
 کہ از سرتا پا فولاد کا ملبوس تھا تن پر  
 یہ کل آہن کی شاید ڈھل کے آئی تھی جہنم سے  
 زمیں پر اپنے پیروں چل کے آئی تھی جہنم سے  
 بڑھا سوئے مسلمانوں جو یہ کافر رجز پڑھ کر  
 تو پھرتی سے زیر اسکے مقامیں ہو گئے بڑھ کر  
 مزاحم پاک اپنی راہ میں اللہ والے کو  
 اٹھایا یا مرد آہن پوش نے دیوزاد بھالے کو  
 مگر ہشیار و چاک دست تھا اللہ والا بھی  
 تھا خوش بختی سے اس کے ہاتھا کچھوٹا سا بھالا بھی  
 اُدھر نیزہ چلا اس کا۔ ادھر سے مرد غازی کا  
 لگنے کرنے دو اشکر اب نظارہ نیزہ بازی کا  
 بہم رو دل سے جرائیں دوست گریں  
 جھٹریں چنگاریاں دونوں سنائیں مل کے ٹکرائیں  
 پیاپے باندھتا تھا بندے کندے تو لئے والا  
 مگر اُس سے زیادہ مستعد تھا کھولنے والا  
 بلا کے طعن تھے پر یچ چوٹیں تھیں تکانیں تھیں

سنانیں تھیں کہ دو بھن دار سانپوں کی زبانیں تھیں  
 جما کر پتیرا کر کے اشارا غازی نے  
 انی رکھتے ہی اک کہہ جو مارا مرد غازی نے  
 ہوانی کر دیا باطل کے نیزہ باز کا نیزہ  
 زمیں پر سر کے بل آیا غرور و ناز کا نیزہ  
 دکھانی کچھ کی دشمن کے حیلے نے نہ طاقت نے  
 مگر نیزہ اڑاؤ ڈالا زیبر با لیاقت نے  
 نظر آئی جو شکل مرگ اس افتاد کے اندر  
 لرز کر رہ گیا دل سینہ فولاد کے اندر  
 قریشی پہلوان کے ہاتھ سے جب اُرگیا بھالا  
 تو ہٹ کر ہاتھ اُس نے قبضہ شمشیر پر ڈالا  
 مگر اب جاں ثناں احمد مرسل کی باری تھی  
 کہ برچھی ہاتھ میں تھی اور قضا کی سازگاری تھی  
 جھپٹ کر شیر نے اک وار دشمن پر کیا کاری  
 جہاں آنکھوں کے دوسرا ختنے برچھی وہاں ماری  
 سنان اس زور سے آہن کا چہرہ توڑ کر گذری  
 گھس چشم عدو میں کاسہ سر پھوڑ کر گذری  
 سر خود سے نے حق سے سرکشی کرنے کا پھل پایا  
 کہ پھل برچھی کا سر میں دمری جانب نکل آیا  
 گرا فولاد کا پتلا زمیں پر سرگلوں ہو کر  
 تکبر بہ گیا آنکھوں کے رستے موج خون ہو کر

قفس کے ٹوٹنے سے طاڑ جا اڑ گیا آخر  
اڈھر کچنچی جو برچھی زور سے پھل مڑ گیا۔ آخر  
مگر ہاں یاد گار ضربِ اسلامی رہی برچھی  
بوقتِ جنگ دستِ راست کی حامی رہی برچھی  
دو لشکر رہے تھے برس مریداں یہ نظارا  
کہ آہن پوش انساں اک اشارے میں گیا مارا  
صدائے نعرہ تکبیر سے پھر گونج آٹھی وادی  
کہ جس نے مشرکوں میں غیظ کی اک اہر دوڑادی

ترجمہ:

چونکہ صرف دو آنکھیں نظر آتی تھیں۔ تاکہ کرآنکھ میں برچھی ماری۔ وہ زمیں پر  
گرا اور مر گیا۔ (سیرت النبی)

برچھی اس طرح پیوست ہو گئی کہ حضرت زبیر نے اس کی لاش پر پاؤں اڑا کر  
کچنچی تو بڑی مشکل سے نکلی۔ لیکن دونوں سرے خم ہو گئے۔ (سیرت النبی)

### ہنگامہ کارزار

صدائیں دو طرح کی آج زیر آسمان گنجیں  
باظاہر شور و غوغما مشرکوں کا دور تک پھیلا  
دہائی خود ستائی اور باچل اور واپیلا  
صدائے طبل۔ آواز رجز نعرے نقیبوں کے  
بڑھاواے افسروں کے اور آوازے خطیبوں کے  
درشت و اشتعال انگیز ملعن آمیز گفتاریں

بہم ٹکرا کے تکاروں کی تندر اور تیر جھنکاریں  
 مدینے کے غیر بوس کو ڈپٹ قرشی امیروں کی  
 کمانوں کے کڑکنے پر پھر ک پر وار تیروں کی  
 شباش پ خبروں کی اور حق چھا حق برچھی بھالوں کی  
 پیاسے باہمی تکرار گرزوں اور ڈھالوں کی  
 وہ چینیں زنجیوں کی بد دعائیں مرنے والوں کی  
 بتوں کے نام لیکر التجائیں ڈرنے والوں کی  
 ہوا میدان میں برپا ایک بیت ناک ہنگامہ  
 عجب پر ہول ہنگامہ عجب ناپاک ہنگامہ  
 مگر آواز حق اٹھتی تھی جب اس سور محشر میں  
 تو دب جاتا تھا سب کچھ نعرہ اللہ اکبر میں

تشریح:

۱۔ یہ برچھی یاداً گر ری یعنی حضرت زبیرؓ سے آنحضرت صلی اللہ علیہ وسلم نے  
 مانگ لی۔ پھر چاروں خلفا کے پاس منتقل ہوتی ری۔ پھر حضرت عبد اللہ بن زبیرؓ کے  
 پاس آئی۔ (سیرت النبیؐ)

## گرمی جنگ اور ساقی کوثر کا فیض

نلک پر مہر جھنجلاتا ہوا معلوم ہوتا تھا  
 غصب کی آگ بر ساتا ہوا معلوم ہوتا تھا  
 مثال شعلہ اڑتی تھی زمین بدر کی مٹی  
 یہ مٹی تھی کہ دھڑ دھڑ جمل رہی تھی آگ کی بھٹی

معاذ اللہ تابش دھوپ کی سیلاں آتش کا  
 کہ جس کے سامنے ہو جائے زہرہ آب آتش کا  
 جب ایسی آگ لگی ہے نہیں اٹھتا دھواں شاید  
 دھواں اٹھ اٹھ کے یا پھر بن گیا ہو آسمان شاید  
 طماںچے مارتے تھے آتش جھونکے ہواں کے  
 جل اٹھتے تھے بدن زیر زرہ جنگ آزماؤں کے مگر  
 اس سے زیادہ امتنیں تھیں آنج تیغوں کی  
 سر میداں بہادر کر رہے تھے جانچ تیغوں کی  
 غصب کی آپکی تھی خون انسانی میں طیغائی  
 کسی جانب نظر آتا نہ تھا میدان میں پانی  
 ہوئے تھے اسلحہ کنار کے تپ تپ کے انگارے  
 نکل آئیں منہوں سے زبانیں پیاس کے مارے  
 مزاح کائنات اس وقت محو شعلہ باری تھا  
 مگر ہاں رحمتہ للعزمیں کا فیض جاری تھا  
 وہی اک حوض تھا اس وقت ان لوگوں کی قسمت سے  
 مسلمانوں نے جس کا بھر لیا تھا آب رحمت سے  
 مرقت پوچھتی تھی نام مومن کا نہ کافر کا  
 کہ پینے وہ یہ اذن عام تھا ساقی کو ثرا کا۔

## حوض پر کفار کی چیرہ دستی

مگر کنار اس پر بھی دکھاتے تھے زیر دستی

چڑھی تھی خود فراموشوں کو جام مرگ کی مستی  
 کہ ظالم پی چکے پانی تو پھر سر پھوڑتے دوڑے  
 تبرے لے کے پلٹے حوض ہی کو توڑنے دوڑے  
 نظر آیا جو احسان ناشناسی کا یہ نظارا  
 مسلمانوں نے بڑھ کر ان کو روکا اور لکھا را  
 قریب حوض آ کر بڑھ گئی شدت لڑائی کی  
 بڑھادی آب نے کچھ اور حدت لڑائی کی  
 پڑا گھمسان کارن ڈون کی ندی ہوئی جاری  
 بالا حوض کے آگے سے پیچھے ہٹ گئے ناری

تشریح:

ساتی کوثر کا فیض عام تھا۔ اس لئے کہ ڈھمنوں کو بھی پانی پینے کی عام اجازت تھی  
 (سیرت النبی)

## مسلمانوں کا ثبات و استقلال

نہتے تھے غلامان نبی تعداد میں کم تھے  
 مگر الہوالے تھے مگر مردان عالم تھے  
 یہ بے سامان لڑے کچھ اس طرح سامان والوں سے  
 کان کے ہاتھ رکتے تھے نہ خوبیوں سے نہ ڈھلوں سے  
 ابو بکرؓ اپنے بیٹے پر بڑھے تیغہ علم کر کے  
 جو آیا راہ میں سر رکھ دیا اُس کا قلم کر کے  
 عمر فاروق نے بھی ہاتھ جس مغربور پڑالا

پچھاڑا اور چھاتی پر چڑھے اور قتل کر ڈالا  
 جو اتراتے تھے مدعاں نام و نگہ ہو ہو کر  
 علیؑ کی ضربتوں سے رہ گئے چورنگ ہو ہو کر  
 بہادر بودجانہ شیر کی صورت جھپٹتے تھے  
 عدو اللہ کو بے قتل کر ڈالے نہ ہٹتے تھے  
 غلامان محمدؐ میں کسی سے کم نہ تھا کوئی  
 نیف اور بھکوے پیاسے تھے مگر بے دم نہ تھا کوئی  
 لڑکے اس طرح حق کی راہ میں سینہ ہو سپر ہو کر  
 کہ اکثر حملہ آور رہ گئے زیر و زبر ہو کر  
 زباب تکبیر میں مشغول باز قتل دشمن میں  
 فرزوں ہوتا تھا اک اک زخم پر سیروں اہوتن میں  
 ثبات و صبر تھا ذوق یقین کی کار سازی سے  
 تھے ورنہ تین تین الجھے ہوئے ایک ایک غازی سے

## اصل اصول جہاد

اصول ملت اسلام تو ڈراج انہیں سکتا  
 کلوئی تشتہ عدوئے حق سے جوڑا جانہیں سکتا  
 مظاہر تھے یہ سب اسلام کی شان جلالی کے  
 دلوں نے توڑ ڈالے پیکرا صنم خیالی کے  
 پدر کی ذات حملہ آوروں کے درمیان پائی  
 تو ایمان پسند سب سے پہلے تفعیل چمکائی

پر کلو جب عدوئے دین محبوب خدا پاپا  
 تو شمیشر پدر نے خون پینے میں مزا پاپا  
 پرانے رشتے ناطے عشق نے سب قطع کر ڈالے  
 بڑھی جب لوگ خبر بھے گئے سب بھرے چھالے  
 ہوتی حائل نہ راہ حق میں نہی شیر مادر کی  
 کہ بڑھ کر کاٹ لی گردن بردار نے باور کی  
 جنہیں خوشنودی ذات خا مطلوب ہوتی ہے  
 لحاظ خون سے انکی طبع کب مغلوب ہوتی ہے  
 جہاں میں دشمن حق عام انسانوں کا دشمن ہے  
 جوانانوں کا دشمن ہے مسلمانوں کا دشمن ہے  
 بردار باپ بیٹا کوئی ہو جب دشمن دیں ہے  
 تو اس کی پیاسداری سر بسر توہین آئیں ہے  
 جو ملت کے مقابل تفع و خجر لے کے آجائے  
 تحفظ کیلئے جر قبل اس دم کیا کیا جائے  
 بنائے وحدت ملت یہی آئیں برحق ہے  
 کہ ملت کے تحفظ پر قیام دین برحق ہے  
 بشر جب رشتہ الفت خدا سے جوڑ لیتے ہیں تو اپنے  
 دل جہان مسوأ سے توڑ لیتے ہیں  
 خدا ہی کیلئے خلق خدا سے دوستی اُن کی  
 خدا ہی کیلئے اہل جفا سے دشمنی اُن کی  
 خدا ہی کیلئے جنگ اور صلح و آشتی کرنا

خدا کی راہ میں جینا خدا کی راہ میں مرنا  
 نہ پرواگوشت کی ان کونہ محو پوست ہوتے ہیں  
 جو حق کو دوست رکھتا ہے اسی کیدوست ہوتے ہیں  
 نہ پاس خاندال ان کو نہ عزو جاہ کی خاطر  
 قربتِ دوستی سب کچھ فقط اللہ کی خاطر  
 تشریح:

۱۔ عجوب وقت تھا اور اسے رسول اللہ صلی اللہ علیہ وسلم کا مجرزہ نہ کہیں تو کیا کہیں۔  
 کہ بھائی بھائی کے باپ بیٹے کے اور عزیز عیزے کے خون سے ہاتھ رنگ رہا تھا۔  
 اور حکم رسالت کے سامنے کی دنیاوی رشتہ اور علاقے کی پروانگی۔ (خاتم المرسلین  
 صفحہ ۲۱۷)

۲۔ عتبہ میدان آیا حضرت ابو حذیفہ اسکے مقابلے کو نکلے تھے (سیرت النبی)  
 ۳۔ حضرت ابو بکرؓ کے بیٹے (جو اب تک کافر تھے) میدان جنگ میں بڑھے تو  
 حضرت ابو بکرؓ نوار کھینچ کر نکلے (ذکر عبد الرحمن بن ابی بکر والہ سیرت النبی)

## حُبِّ رَسُولٰ

سامنکتی ہے کیونکہ حبِ دُنَا کی ہوا دل میں۔ بسا ہو  
جب کہ نقشِ حبِ محبوبِ خا دل میں  
محمدؐ کی محبتِ دینِ حق کی شرطِ اول ہے  
اسی میں ہوا گرخامی تو سب کچھ نامکمل ہے  
محمدؐ کی غلامی ہے سند آزاد ہونے کی  
خُدا کے دامنِ توحید میں آباد ہونے کی  
محمدؐ کی محبتِ خون کے رشتؤں سے بالا ہے  
یہ رشتہ دنیوی قانون کے رشتؤں سے بالا ہے  
محمدؐ ہے متاعِ عالمِ ایجاد سے پیارا  
پدر۔ ما در۔ بردار۔ مال۔ جان۔ اولاد سے پیارا  
یہ جذبہ تھا ان مردانِ غیر تمدن پر طاری  
دکھائی جن کے ہاتھوں حق نے باطل کو گونساری

## میدان کا رزار میں ابو جہل کی سرگرمیاں

ابو جہل اس قیامت زار میں فتنے اٹھاتا تھا  
 جو بے دل ہو کے ہٹ جاتے تھے انکا دل بڑھاتا تھا  
 کبھی کرتا تھا تقریریں کبھی آوازے کتا تھا  
 خفا ہوتا تھا۔ رہتا تھا۔ گرجتا تھا برستا تھا  
 سواروں کو پیادوں کو بڑھاتا تھا ہٹاتا تھا  
 بڑی تدبیر سے ان لڑنے والوں کو لڑاتا تھا  
 مگر خود آپ ہرگز تنقیح کے منہ پر نہ آتا تھا  
 بظاہر جی دکھاتا تھا بیاضن جی چراتا تھا  
 بتوں کے نام شیطانوں کے منتر و رد تھی اسکے  
 حفاظت کے لئے سب اہل کنبہ گرد تھے اسکے  
 مسلح پہلوانوں کی تھیں لوہا لاث دیواریں  
 جو اسکے آگے پیچھے چل رہے تھے لیکے تواریں  
 کسی کی دسترس اس تک نہ ہوتی تھی بآسانی  
 کہ تھا اک چلتے پھرتے قلعے میں اس جنگ کا بانی  
 یہ ناری پھر رہا تھا قتل و خون کی آگ بھڑکاتا  
 مسلمانوں سے ان گمراہ انسانوں کو لڑو اتا

## قتل ابو جہل کی کہانی

### حضرت عبدالرحمٰن بن عوف کی زبانی

جناب عبدالرحمٰن بن عوف اک صفت مکن نازی  
 کہ تھے اس عرصہ پیکار میں مصروف جانبازی  
 یہ رواد شجاعت آفریں اپن کی زبانی ہے  
 کمال جذبہ غیرت کی اک سچی کہانی ہے  
 وہ فرماتے ہیں جس دم بڑھ گئی شدت لڑائی کی  
 عیاں تھیں ہر طرف سرگرمیاں تنقی ازماں کی  
 اُدھر جوش جفا تھا اہل مکہ حملہ اور تھے  
 اُدھر نام خدا تھا اور اسلامی دلاور تھے  
 مسلمان جب جواب حملہ کنار دیتے تھے  
 تو قرشی پبلواں اُس وقت ہمت ہار دیے تھے  
 قریشی فوج ہٹ جاتی تھی یوں مد مقابل سے  
 پٹ جاتی ہیں موجیں جس طرح ٹکرائے ساحل سے  
 مگر ابو جہل اسکو دم بدم غیرت دلاتا تھا  
 مگر ابو جہل اسک دم بدم غیرت دلاتا تھا  
 اسے پھر جمع کرتا تھا اسے پھر لے کے آتا تھا  
 جمعی تھیں اسکے فتنے پنگیں سرفروشوں کی  
 مگر حائل تھی اس رستے میں صفت نلا دپشوں کی  
 مرے دمیں تمنا تھی۔ اگر ملہت ذرا پاؤں

## صف کفار چیزوں اور سر لو جہل لے آؤں

تشریح:

۱۔ عبد الرحمن ابن عوف بنورزہ قبیلہ قریش اور مہارجیں اولین میں سے ہیں۔  
۲۔ ان پانچ صحابہ میں سے ہیں جو حضرت ابو بکر صدیق کی تبلیغ سے ایمان لاتے تھے۔ پہلے جہش کی طرف ہجرت کی پھر (باقیہ حاشیہ بر صغیر ۱۱۳)

(باقیہ حاشیہ بر صغیر ۱۱۳) مدینہ منورہ کی طرف تمام غزوات میں ہم کا ب نبی رہے عشرہ مبشرہ میں سے ہیں۔ اور ان چھ شخصوں میں سب سیمیں جن کو حضرت فاروق اعظم نے اپنے بعد خلافت کے لئے تجویز کیا تھا ایک مرتبہ انحضرت نے ان کے پیچھے نماز پڑھی۔ اسیءہ ہجری میں ۴۵ سال مدینہ منورہ میں وفات پائی (ازلۃ الخناصر ۲۵)  
۳۔ عبد الرحمن بن عوف کا بیان ہے کہ میں صف میں تھا کہ دعوتاً داہنے باہمیں مجھے دونوں جوان نظر آئے ایک نے مجھ سے کان میں پوچھا کہ ابو جہل کہاں ہے میں نے کہا برادرزادے ابو جہل کو پوچھا کر کیا کرے گا۔ بولا کہ میں نے خدا سے عہد کیا ہے کہ ابو جہل کو جہاں دیکھو لوں گایا اُسے قتل کروں گایا خود لڑکے مارا جاؤں گا میں جواب نہ دینے پایا تھا کہ دوسرا نے بھی مجھ سے کانوں میں یہی باتیں کیں میں نیدوں کو اشارے سے بتایا کہ ابو جہل وہ ہے۔ بتانا تھا کہ دونس باز کی طرح جھپٹنے اور ابو جہل خاک پر تھا۔ (سیرت النبی صفحہ ۳۰)

## دو انصاری نوجوان اور ابو جلہ کی جستجو

اچانک اپنے دائیں بائیں میں نے اک نظر ڈالی  
 کہ تائید دو بازو سے فزون ہو ہمت عالی!  
 مقام اپنا مگر دو کمنوں کے درمیاں پایا  
 اُدھر اک نوجوان پایا۔ اُدھر اک نوجوان پایا  
 بوقت جنگ بازو ہوں اگر تائید سے عاری  
 تو ہوتی ہے سپاہی کیلئے لڑنے میں دشواری  
 ابھی میں اپنی حالت پر نہ تھا کچھ سوچنے پایا  
 کہ اک جانب سے لڑکا دوڑ کر میری طرف آیا  
 نہایت رازداری سے نشاں بوچل کا پوچھا  
 شبہت اور حلیہ اور موجودہ پتا پوچھا  
 جواب اسکے سوالوں کا میرے لب تک نہ تھا پہنچا  
 کہ اس کا دوسرا ساتھی مثال بر ق آپنچا  
 وہی پہلا سوال اُس نے بھی پوچھا رازداری سے  
 اداۓ ضبط تھی دست و گریاں بقیراری سے  
 ابھی نو عمر تھے دونوں کے ہاتھوں میں تھیں شمشیریں  
 نظر آئیں مجھے دو سادہ رو معصوم تصویریں  
 بہت شاستہ خوش الطوار کم عمر و حسین دونوں  
 فرشتوں کی طرح آئے تھیں بالائے زمیں دونوں

تشریح:

لے عبدالرحمن بن عوف بیان کرتے ہیں کہ جب عام جنگ شروع ہوئی تو میں نے اپنے چپ وارست نگاہ دوڑائی۔ دو انصار لڑکے میرے دونوں پہلوؤں پر کھڑے تھے۔ ان کو دیکھ کر میرا دل بیٹھ گیا۔ کیونکہ جنگ مغلوبہ میں چپ و راست پر بہت کچھ انصار ہوتا ہے۔ یعنی وہ شخص زیادہ اچھی طرح جنگ کر سکتا ہے جس کے دونوں بازوں مضبوط اور وقت پر تائید کرتے جائیں۔ (دیکھو بخاری کتاب المغازی)



## حضرت عبد الرحمنؑ کی نشان وہی

یہ استفسار سن کر میں نے پوچھا فرط حیرت سے  
 بھیجو کام کیا ہے تم کو اس بخواہ ملت سے  
 پتہ اس دشمن دیں کا بتا دیتا ہوں میں تم کو  
 کہو تو اسکی صورت ہی دکھا دیتا ہوں میں تم کو  
 وہ دیکھو اک بجوم عام قرشی پہلوانوں کا  
 گراںڈ پل اور موٹے تازہ دیداری جوانوں کا  
 وہ جن کے ساتھ تنہا لڑ رہے تھے حضرت حمزہؓ  
 خدا حمزہؓ کا ناصر دیکھتے ہو جرأۃ حمزہؓ !!!  
 ادھر پہلو کی جانب کس قدر گھمسان کارن ہے  
 مسلمان کس قدر کم اور کتنی فوج دشمن ہے  
 گھرے ہیں بودجانہ جس جگہ قرشی سواروں میں  
 فقط تولار لے کر لڑ رہے ہیں نیزہ داروں میں  
 عمر دوڑے ہوئے اُنکی مدد کرنے کو آتے ہیں  
 وہ دیکھو ایک مہلک وار سے ان کو بچاتے ہیں  
 پلے پڑتے ہیں دشمن جس جگہ انصار کے اوپر  
 ہوئے ہیں حملہ آور سینکڑوں دو چار کے اوپر  
 پیاپے گردی ہے برق شمشیر علیؑ دیکھو  
 وہ دیکھو ہٹ چلی اب فوج دشمن ہٹ چلو دیکھو  
 وہ دیکھو چڑھ رہا ہے بھاگ کر مٹی کے تودے پر

وہ کیا ہے کلخی والا سامنے پہنے ہوئے مغفر  
وہی بوجہل ہے جو پے بے پے بازو ہلاتا ہے  
یہ اپنے بھاگنے والوں کو پھر واپس بلاتا ہے  
حافظت کر رہا ہے۔ گرد اسکے فوج کا دستہ  
یہ دستہ کب تملک روکے گا عزرا نیل کا رستہ



## نوجوانوں کی غیرت مندی

یہ سُن کر بول اٹھے وہ دونوں لڑخے بیقراری سے  
 بتا دیں اب ہمیں کیا ہے بے دین ناری سے !!  
 قسم کھائی ہے ہم دونوں نے اس کو قتل کرنے کی  
 کہ اس سے بڑھ کے ہو سکتی نہیں اب عمر بھر نیکی  
 نہیں ہے اس سے بڑھ کر دشمن دین مبیں کوئی  
 کوئی زیر زمیں ہے اور نہ بلاۓ زمیں کوئی  
 قسم کھائی ہے مر جائیں گے یا ماریں گے ناری کو  
 سنا ہے گالیاں دیتا ہے وہ محبوب باری کو  
 یہ کہتے کہتے غیرت سے ہوئے منه لال دونوں کے  
 شہادت کے لہو سے تمتمائے گال دونوں کے  
 خدا حافظ کہا اور کھینچ لیں دونوں نے شمشیریں  
 بڑھے یکبارگی کہتے ہوئے پر جوش تکبیریں  
 میں کہتا رہ گیا میں بھی تمہارے ساتھ چلتا ہوں  
 چلو بھر شہادت کے کنارے ساتھ چلتا ہوں  
 مگر وہ کس کی سنتے تھے غیورہ شیر دل لڑ کے  
 ہلاکت گاہ میں اُن کے قدم انکے نہ دل دھڑ کے  
 میں اپن کے پیچھے پیچھے دشمنوں کی فوج پر لپکا  
 نہ ساتھی بن سکا لیکن غزالوں کی تگ و تپ کا جہل  
 چاروں طرف تجھر تھے تکواریں تھیں بھالے تھے

جہاں دُشمن تھے جن کے منہ بھی کالے مل بھی کالے تھے  
 جہاں اللہ کے بندے جہاں اسلام کے غازی  
 برابر کھلیتے تھے جان سے ایمان کی بازی  
 جہاں ہر سو تنور دشت سے شعلے بھڑکتے تھے  
 جہاں سرکٹ کے گرتے تھے جہاں لاش پھڑکتے تھے  
 وہیں پنجھے یہ دو جانباز لڑکے باوفا لڑکے  
 یہ الحڑ یہ نون جنگ سے نااشنا لڑکے  
 گھرے فولاد پوشوں۔ قاتلوں جنگ آزماؤں میں  
 مگر دو بھلیاں تھیں جو چمک اُٹھیں گھٹاؤں میں  
 ابو جہل سیہ روپر نگائیں گاڑ کر دوڑے  
 قریشی فوج کے دل بادلوں کو پھاڑ کر دوڑے

## النصاری نوجوانوں کا حملہ اور ابو جہل کا حشر

گرا اس طرح گندے جوڑ کر شہباز کا جوڑا  
کھاک دم میں صاف زاغ وزغن کا سلسلہ توڑا  
جوانوں کے مقابلے پہلوانوں کی طرح اڑتے  
برابر وار کرتے وار سہتے چو مکھی لڑتے  
ہٹاتے مارتے اور کاٹتے بڑھتے گئے دونوں  
بسان موج اونج رنگ پر چڑھتے گئے دونوں  
اُوہر ابو جہل بھی کرنے لگا بچنے کی تدبیریں  
نہ اُسکی دھمکیاں کام آسکیں لیکن نہ تقریریں

بروئے بازوئے قدریں نہیں چلتیں  
جهاں شمشیر چل جاتی ہے تقریریں چلتیں  
ہٹا وہ دیکھر کر ان کو یہ پھر اُسکے قریں پہنچے  
جهاں ابو جہل پہنچا دونوں لڑکے بھی وہیں پہنچے  
نہ بھاگا جاسکا تو ان کو دھمکانے لگا کافر  
سپر کے آسرے پر تنقیچہ کرنے لگا کافر  
وہ بچتہ کار یہ کمن، یہ پیدال اور گھوڑے پر  
لگا مرکب کدانے خشکیں شیروں کے جوڑے پر  
مگر عشق اپنی جان کی پرواہ نہیں کرتے  
خدا سے ڈرنے والے موت سے ہرگز نہیں ڈرتے  
ہوئے خائف نہ دھمکی اور نمائش سے ٹھر لڑکے

جھپٹ کر جا پڑے یہ شیر لڑکے بے جگہ لڑکے  
 ہوا میں گونج اخیس رعد کی مانند تکبیریں  
 گریں بد بخت پردو تیز خون آشام شمشیریں  
 دہن سے آہ نکلی ہاتھ سے تنق س پر چھوٹی  
 گرا گھوڑا بھی کھا کر زخم دونوں کی کمر ٹوٹی  
 تڑپتا لوٹتا آدھا زمیں میں دب گیا مرکب  
 کسی نے یہ دیکھا مگر مرکب گیا مرکب  
 لکھی تھی راکب و مرکب کی قسمت میں گلوں ساری  
 زمیں پر لوٹتے تھے اس طرح حیوان اُدھر ناری  
 ابو جہل لعین یعنی رسول اللہ کا دشمن  
 ازل سے اتا ابد سب سے بڑا اللہ کا دشمن  
 زمیں دھنستی تھی جس بد بخت کی ادنی سی ٹھوکر پر  
 پڑا تھا خون میں لقصڑا ہوا مٹی کی چادر پر  
 وہ ہڈی اور خون جس پر ہمیشہ ناز رہتا تھا  
 وہی ہڈی شکستہ تھی وہی اب خون بہتا تھا  
 زبان سے چیختا اور کفر کرتا ہی کافر  
 مددگاروں کو چاروں سمت تکتا ہی رہا کافر  
 وہ جنگ آور رسالہ جسکے بل پر زور تھا سارا  
 اسی میں گھس کے دو کمزور لڑکوں نے اُسے مارا  
 سکستا چھوڑ کر بد بخت کو جس وقت رخ پھیرا  
 تو ہر جانب سے قریشی فوج نے دونوں کو آگھیرا

سپاہی اپنے افسر کو ترتیباً دیکھ کر دوڑے  
زیب سے گالیاں کلتے ہوئے سب خیرہ سر دوڑے  
بچانے کیلئے خاطلی کو دوڑے خانداں والے  
بڑھے چاروں طرف سے تھنخہ برج چھیاں بھالے  
ہوئے ایک ایک کے چوگرد گھیراڑا لے والے  
زمین بدر پر دو چاند تھے اس وقت دوہائے

## ایک نوجوان کی شہادت

لگے ہونے پیاپے انتقامی وار دونوں پر  
برستی میں نے دیکھی کفر کی تولار دونوں پر  
مگر تھے کس قدر جی دار عفرا کے پسر دونوں  
پیاپے وار کرتے ہی رہے کفار پر دونوں  
میں دوڑا۔ اور بھی مسلم مجاہد اس طرف دوڑے  
ابو بکرؓ و عمرؓ حمزہؓ علیؓ سب سر یکف دوڑے  
بیک ساعت مجاہد جا پڑے ان پہلوانوں پر  
جنہیں مشق ستم سوچی تھی دونہی سی جانوں پر  
اُوھر گرز اور تنجیر اور بھائے اور شمشیریں  
ادھر لب پر تبم اور دو پر جوش تکبیریں  
وہ غازی تھی شہادت کیلئے لڑتے رہے دونوں  
مثال شیر رو با ہوں چ جا پڑتے رہے دونوں  
رخوں پر مسکراہٹ زخم تھے دونوں کے سینوں پر  
نلک کرنوں کی بارش کر رہا تھا مہ جینوں پر  
بالآخر اک جوان نے پالیا دامن شہادت کا  
فرشتتوں نے کیا نظارہ اس بیکن و سعادت کا  
زمیں پر قبلہ رو ہر کر گرا وہ پارسا لڑکا  
ہوا قربان دین مصطفیٰ پر باو فا لڑکا  
خوش قسمت کہ نیک آغاز نیک انجام تھا اس کا

خدا کا پاک بندہ تھا معوذ نام تھا اس کا

تشریح:

۱۔ ابو جہل کے بیٹے عکرمه نے عقب سے آکر معاذ کے باتمیں شانے پر تواری خی  
جس سے بازو کٹ گیا لیکن تمہاری باقی لگا رہا۔

۲۔ معاذ نے عکرمه کا تعاقب کیا وہ بیچ کر نکل گیا (سیرت النبی)

دُوسرے نوجوان پر ابو جہل کے بیٹے کا وار  
 نبودار تھا اب تک دوسرا نبوہ باطل سے  
 نظر آتا تھا لکراتا ہوا اس کوہ باطل سے  
 اُتر آئے تھے قرشی پہلوان رو بہ بازی پر  
 عقب سے عکرمہ نے ہاتھ مارا امرِ غازی پر  
 ہوا اس ضرب سے شانہ نشانہ کٹ گیا بازو  
 مثال شاخِ خل بار آور چھٹ گیا بازو  
 مگر پروانہ کی بحرِ شجاعت کے شناور نے  
 کیا مرکر تعاقب عکرمہ کا اُس دلاور نے  
 نظر آئی جو یہ شانِ بسالت عکرمہ بھاگا  
 اڑایوں سامنے سے جس طرح گھوڑا ہو بے باگا  
 رہائی عکرمہ نے موت کے پنجے سے یوں پائی  
 کہ شیر زخم خوروہ کو بھی اک دقت تھی پیش آئی  
 جو بازو کٹ چکا تھا اب وہ رہہ کر اکلتا تھا  
 کہ اک قسمہ ابھی باقی تھا شانے سے لکلتا تھا!  
 نظر آئی جو یہ دقت وفا کے نور دیدہ کو  
 خمیدہ ہو کے رکھا زیرِ پادست بریدہ کو  
 دیا کر زور سے کھینچا تو ٹوٹا ہاتھ کارشته  
 نہ تھا ورکا رو حدت کو دوئی کے ساتھ کارشته  
 معاذ اب تیغ زان تھا اک ہی بازو سے میداں میں

مگر اس طرح جیسے شیرا نبوہ غزالاں میں  
جو انوں قابل تقلید ہے اقدام دونوں کا  
جبین لوح غیرت پر لکھا ہے نام دونوں کا  
وہ عازی تھے میں حب نبیؐ کا جوش تھا ان کا  
لب کوثر پہنچ کر شوق نوش تھا ان کو

تشریح:

- ۱ ابو جہل کے بیٹے عکرمہ نے عقب سے آکر معاذ سے آکر معاذ کے باتمیں  
شانے پر توار ماری جس سے بازو کٹ گیا لیکن تمہ باقی لگا رہا۔
- ۲ معاذ نے عکرمہ کا تعاقب کیا وہ بیچ کر نکل گیا۔ (سیرت النبیؐ)

## غازیوں اور شہیدوں کی شان

زمیں پہنے ہوئے تھی آج خونیں رنگ کا جامہ  
 حق و باطل میں برپا تھا عجب خوزینہ ہنگامہ  
 یہ پہلی جنگ تھی صاحب دلوں اور بدنہادوں میں  
 مسلح اور نہتوں میں سواروں اور پیادوں میں  
 اُوہر سینوں میں کنیہ تھا شقاوت تھی عدوات تھی  
 ادھر ذوق شہادت اور ایمان کی حلاوت تھی  
 پڑا تھا خاکِ دخوں میں جس جگہ ابو جہل بدیعت  
 وہیں کچھ پاک لائے تھے لباسِ عشق کی زینت  
 اس تودے کے اوپر آپڑی شدتِ لڑائی کی  
 کہ باطل نے یہاں پر آخری زورِ آزمائی کی  
 نبردازارا تھے کافر جمع ہو کر متحد ہو کر  
 ابو جہل لعین کا بدلہ پر بند ہو کر  
 مگر ہمت نہ ہاری بیشہ ایمان کے شیروں نے  
 شجاعت کی دکھادی شانِ اسلامی دلیروں نے  
 مجاهدِ جن کو وعدے یاد تھے آیاتِ قرآن کے  
 کھڑے تھے صحیح سے ڈکر مقابل فوجِ شیطان کے  
 جو غیر تمدن را حق میں تھے مصروف جان بازی  
 ابد تک نام ان کا ہو گیا اللہ کے غازی  
 غراحت کیلئے حق کیلئے انکی شہادت تھی

یہ جینا بھی عبادت تھی۔ یہ مرنा بھی عبادت تھی  
 شہادت کا لہو جن کے رخوں کا بن گیا غازہ  
 کھلا تھا اُن کی خاطر دائیٰ جنت کا دروازہ  
 شہادت آخری منزل ہے انسانی سعادت کی  
 وہ خوش قسمت میں مل جائیں جنہیں ولت شہادت کی  
 شہادت پا کے ہستی زندہ جاوید ہوتی ہے  
 یہ رنگیں شام صبح عید کی تمہید ہوتی ہے  
 شہید اس دار قانی میں ہمیشہ زندہ رہتے ہیں  
 زمیں پر چاند تاروں کی طرح تابندہ ہوتے ہیں  
 اسی رنگ کو ہے ترجیح اس دنیا کی زیست پر  
 خدا رحمت کرے اُن عاشقان پاک طبیعت پر

تشریح:

۱۔ معاذ ای حالت میں لڑ رہے تھے لیکن ہاتھ کے لٹکنے سے زحمت ہوئی تھی۔  
 ہاتھ پاؤں کے نیچے دبا کر کھینچا کر تمہے بھی الگ ہو گیا۔ اور اب وہ آزاد تھے (سیرت النبی)

۱۔ وَلَا تَقُولُوا إِلَيْنَا

ترجمہ: اور جو لوگ اللہ کے رستے میں لڑتے ہوئے قبل ہو جائیں انکو مردہ مت کہو۔ بلکہ اللہ کے پاس زندہ ہیں لیکن تم نہیں جانتے۔

## کشمکش کی انتہا اور نصرت حق کی طلب

### پیغمبرؐ پنے خدا کے حضور

سحر سے کر رہی تھیں مہر کی آنکھیں یہ نظارا  
 کہ غازی تھے برابر اہل باطل سے نبرد آرا  
 سوار صح ملک شام کو چلنے لگا آخر  
 لڑائی پر شباب آیا تو دن ڈھلنے لگا آخر  
 گبڑتا جا رہا تھا کشمکش سے خاک کا چہرا  
 مکدر کر دیا تھا گرد نے افلک کا چہرا  
 قریشی جنگ جوؤں پر غصب کا رنگ طاری تھا  
 رگوں میں خون ہی شاید برائے جنگ جاری تھا  
 زردتی میں پیدا ہو گئی تھی اور بھی تیزی  
 قریب لاشہ بوجہل برپا تھی یہ خوزیری  
 کیا تھا تمدن خوف اجل نے زور باطل کا  
 زمین و آسمان میں بس گیا تھا شور باطل کا  
 بہت ہی سخت تھا یہ وقت اسلامی دیروں پر  
 کیا تھا نرغہ بھوکے بھڑیوں نے مل کے شیروں پر  
 مگر اللہ کے بندوں کا استقلال کیا کہنا  
 کے سینے کر دینے اک دوسرے پڑھال کیا کہنا  
 اثر انداز تھا رنگت شہادت جاں شاروں پر  
 گلے بڑھے بڑھے کر کھدیتے تھے تلواریں کی صافیں پر

اُدھر جنگ آوروں کے حوصلوں پر تنگ تھی وادی  
 اُدھر بجدے میں تھا زیر عریشِ اسلام کا ہادی  
 جمال آرا تھا قلبِ مطمئن سے حسن بے تابی  
 و نور گر یہ معصوم سے آنکھیں تھیں عنابی  
 مسلسل کر رہا تھا ابر رحمت گوہر افسانی  
 زہیں آبیاری ہو رہی تھی کشتِ انسانی  
 گر تھے جن جہیں کے سامنے لو لاک بجدے میں  
 خدا کے رو بر و تھی وہ جہیں پاک بجدے میں  
 جہیں بجدے میں تھی دلِ مضطرب تھا شک بہتے تھے  
 امینِ محمود عا تھا جبریلِ آمین کہتے تھے  
 اگرچہ فرش پر تھا استغاش خر آدم کا  
 مگر اس نے احاطہ کر لیا تھا عرشِ اعظم کا  
 محمدؐ کی زبان یا جی یا قیوم کہہ کرہ کر  
 پتے امت طلب کرتی تھی نصرت آج رہ کر

تشریح:

۱۔ کیا مہاجر اور کیا انصارِ مسلمان پورے اخلاص کے ساتھ لڑے مگر دشمن کی کثرت کچھ پیش نہ جانے دیتی۔

نتیجہ ایک عرصہ تک مشتبہ رہا (خاتم النبیین)

۲۔ عریش یعنی وہی پھوس کا چھپر جو آپؐ کی عبادت کیلئے کھڑا کر دیا گیا تھا۔

۳۔ آپؐ کی زبان پر یا جی یا قیوم کے الفاظ جاری تھے۔ (ابن سعد و نسیم)

## پیغمبر عرصہ کارزار میں

زبان وحی نے آخر سنا دی نصِ قرآنی  
 عریش و عرش میں طے پائی تقدیر انسانی  
 نوید نصرت حق لے کے نکلے آپ میداں میں  
 قدم بوسی کی جرأت آگئی خون شہیداں میں  
 کیا رحمت نے رخ اعداء دین اللہ کی جانب  
 بڑھا نور مجسم اس ہلاکت گاہ کی جانب  
 نظر آیا کہ باطل کھیلتا ہے آخری بازی  
 ہوئے جاتے ہیں زخمی ہر طرف اللہ کے غازی  
 نلک سما ہوا تھا کافروں کی چیرہ دست سے  
 زمیں شق ہو ری تھی غلبہ باطل پرستی سے  
 مسلط تھا اگر اندیشہ باطل فضاؤں پر  
 تو مجبوری کا اک سکتہ سا طاری تھا ہواؤں پر  
 مگر جب کملیٰ والا آگیا اٹھ کر مصلیٰ سے  
 خدائی ہو گئی محفوظ شیطانوں کے ملے سے  
 صد سائے نعرہ تکبیر سے تھرا اٹھی وادی  
 کہ امت کے ضعیفوں کی مدد کو آگیا ہادی  
 غلاموں کو جو آقا کا رخ انور نظر آیا  
 قلوب مطمئن نے انتہائی حوصلہ پایا  
 رسول پاک نے کفار کے جانب نظر ڈالی

جلالت آفرین چہرے سے کملی اور سرکاری  
 شعاع طور کے انور چمکے روز روشن میں  
 لگا دی بکبوں نے آگ سی باطل کے خرمن میں  
 رسالت پر رسالت کا جلالی رنگ تھا طاری  
 اٹھائی ایک مٹھی خاک اور کفار پر ماری ۔  
 یاواز بلند اس وقت یوں اور شاد فرمایا  
 کہ دست حق نے باطل کا نشان بر باد فرمایا  
 مٹی دشمن کی شوکت آج پر چم گر گئے ان کے  
 جلال حق سے بیسیں مر گئیں منہ پھر گئے ان کے ۷۲

تشریح:

۱۔ آپ ایک طولانی سجدے کے بعد خدا کی بشارت لئے ہوئے اٹھے۔ اس وقت آپ کی زبان پر سیخیزم الجمیع --- کے قرآنی الفاظ تھے۔ آپ عربیش سے نکل آئے۔

## معجزہ کاظمہور

بدل ڈالی رسالت کی صدائے جنگ کی صورت  
 کہ اُتری چہرہ افروز ان خون و رنگ کی صورت  
 نظر آیا ۔ کہ مٹی ایک دست نور نے پھینکی  
 خدا کے ہاتھ نے یا بازوئے مامور نے پھینکی  
 ہ مشت خاک اڑ کر جا پڑی ناپک چہروں پر  
 اداسی چھاء گی پر ہول دہشت ناک چہروں پر

اُنھی وادی میں اک آواز اعجاز پیغمبر سے  
کہ جیسے طشت میں گرتی ہے کوئی چیز اوپر سے  
ہوا کا ایک تندو تیز جھونکا دوڑ کا آیا  
اڑا کر ساتھ نہیں نہیں ریزے ریت کے لایا  
کیا ان ریت کے زیروں نے حملہ جنگجوؤں پر  
الٹ کر جا پرا دامانِ صحراء زشت روؤں پر  
لہوتھنوں سے جاری ہو گیا اور بچت گئیں آنکھیں  
گڑھے مٹی سے جیسے پٹ گئے ہوں پٹ گئیں آنکھیں  
فلک پر دفعتاً کچھ ابر کے ٹکڑے ہوئے ظاہر  
نہاں تھے ان میں شاید نوریوں کا لشکر قاہر  
یہاں آتے ہی گرجا و شمنوں کی فوج کے اوپر  
سن گھوڑوں کے شیبے خاکیوں نے اونج کے اوپر  
جھکایا بادل اُنھی آندھی۔ بہم مل جل گئے آخر  
فضا میں لشکر قدرت کے پرچم کھل گئے آخر  
برائے اہل ایمان یہ نشان نصرت حق تھا  
اُدھر حق سرخو تھا اس طرف باطل کا منہ فق تھا  
نہوتوں کو سہارا مل گیا دست پیغمبر سے  
زمانہ گونج اُٹھا نعرہ اللہ اکبر سے

تشریح:

۱۔ مٹھی بھر خاک کا یہ اثر ہوا کہ آندھی کا ایک جھونکا آیا۔ کفار کے چہرے آنکھیں  
ناک ریت اور کنکریوں سے بھر گئے۔ (زرقانی)

شاہ مسلم ..... حصہ دوئم ..... حفظ جاں دری

۲ آپ نے فرمایا۔ یہ رشتہوں کی خدائی فوج ہے جو ہماری نصرت کے لئے آئی  
ہے (خاتم النبیین)

## جنگ بدر کا انجام

### قریشی فوج کی شکست کا منظر

مجاہد جاپڑے کفار پر گھبرا گئے کافر  
ہوا کا رخ بدلتے ہی ہزیت کھا گئے کافر  
بھری تھی خاک آنکھوں میں بھائی کچھ نہ دیتا تھا  
سوا اللہ اکبر کے سنائی کچھ نہ دیتا تھا  
دولوں پر ہبیت حق چھائی گئی کفار بھاگ اٹھئے  
پڑی جب ڈلوں جتب سے خدائی کی مدد بھاگ اٹھئے  
سراسیمہ ہراساں بد حواس و منتشر بھاگے  
یہ اس سے دس قدم آگے وہ اس سے دس قدم آگے  
پسروں توڑنے والے پدر کو چھوڑ کر بھاگا  
پدر زخمی پسر کے حال سے منہ موڑ کر بھاگا  
مصیبت بن گئے اس وقت سب فولاد کے بانے  
سروں کے خود چہروں کے جملہ ہاہوں کے دستانے  
دبا دھنا اپنے اپنے بوجھ سے ہر ایک بیدم تھا  
نہ ہوتے اسلحہ پھر بھی گنة کا بوجھ کیا کم تھا  
بہم اک دوسرے کی ٹھوکروں سے گر گئے اکثر  
نہ بھاگا جاسکا تو غازیوں میں گھر گئے اکثر  
اس سلسلے میں راکب و مرکب تھا بالا  
پڑی بلچل سواروں کو پیادوں نے کچل ڈالا

اچانک بدھوئی میں جویوں اوپر تلے ٹوٹے  
 کمندیں اس طرح الجھنیں کہ اپنے ہی گلے کھوٹے  
 جکڑ نے کیلئے سینوں کیاندر گز گئیں زمیں  
 پکڑنے کیلئے گرہوں کے اندر پڑ گئیں ہیں  
 جholm خود اور زر ہیں پھینک دیں ہتھیار بھی چھوڑے  
 پڑے ہی رہ گئے سب سازوں سمل بفت لور گھوٹے۔  
 ہوا جب منشر جمعیت باطل کا شیرازہ  
 کیا شیطان نیا اللہ کی قدرت کا اندازہ  
 اتنا راجا چکا تھا دست حق سے تاج باطل کا  
 سرمیداں تعاقب ہو رہا تھا آج باطل کا  
 وہی لشکر جو دھاوا کر کے آیا تھا ضعیفوں پر  
 شرارت کا وہی طوفان جو چھایا تھا شریفوں پر  
 وہ بادل چھٹ گیا آخر وہ لشکر کٹ گیا آخر  
 معین وقت آیا زور باطل گھٹ گیا آخر  
 غرور ناز تھا جس قوت ناپاک کے اوپر  
 وہ قوت ہر طرف بکھری پڑی تھی خاک کے اوپر  
 زمیں پر سرگوں تھے گزر ڈھالیں پر چھیاں بھائے  
 کہیں تیرے و مان خم تھے کہیں تیر و مان والے  
 دکھاتے تھے جو تن کر پہلوانی اور سرداری  
 وہ سب تھے آگے آگے پیچھے پیچھے تھی گرفتاری  
 وہ بازو ہاں بہت مشتاق تھے جو قتل انسان میں

وہ بازو گر گئے تھے اب قلم ہو ہو کر میدان میں  
 بہاتی تھیں جو مٹی پر ہمیشہ خون کی دھاریں  
 ایسیں مٹی پر دم سادھے پڑی تھیں آج تلواریں  
 رعوفت ری گئی باقی نہ وہ آئیں نہ وہ شانیں  
 بچا کر لیں چلے میدان دار و گیر سے جانیں  
 دلوں میں گالیاں دیتے ہوئے اپنے خداوں کو  
 بُرا کہتے ہوئے اپنے بھگوڑے سے دیوتاؤں کو  
 غرور ناز میں آگے تھی جوفرعون وہاں سے  
 وہ قرشی سورما۔ بھاگے چلے جاتے تھے میدان سے  
 مسلط تھا زبردستوں پر خوف اب ازیردستوں کا  
 خداوائے تعاقب کر رہے تھے خود پرستوں کا

## رحم کی تلقین کا اثر

نہ کرنا قتل نا حق کہہ دیا تھا جوش رحمت نے  
 کیا اب لڑنے والوں کو اسی ایل مرؤت نے  
 نکست و بیدلی شرمندگی خوف اور گرانباری  
 یہ سب مل جل کے آخرین گئے وجہ گرفتاری  
 نہتہ لارہے تھے باندھے کر شمشیر گیروں کو  
 کہ اپنی ہی کنڈیں طوق گردن تھیں شریروں کو  
 اگر ایسے بھی تھے انہیں کہ آئے تھے مجبوری  
 عیاں تھی رحمتہ <sup>علمیں</sup> پر ان کی معدودی  
 آچکا تھا حکم سرکار رسالت سے  
 کہ ان لوگوں سے وقت جنگ میں پیش آنار علیت سے  
 کچھ ایسے میں جنہیں لا یا گیا مکرا اور حیلوں سے  
 کچھ ایسے ہیں جو ڈرتے تھے شریروں سے رذیلوں سے  
 اگر بے دست و پا کر دے خدا نے دو جہاں ان کو ا  
 مسلمانوں کو اس دم چاہئے بخششیں اماں ان کو ا  
 دکھائی اب جو حق نے فوج دشمن کو نگونساری  
 بجائے جان لینے کے ہوئی زندہ گرفتاری  
 اگرچہ حضرت عباس واقف تھے نتیجے سے  
 مگر مجبور تھے لڑنے پلے آئے نتیجے سے  
 عقیل ابن ابی طالب بردار شیریزادوں کے

بحال کفر آئے تھے مقابل اہل ایمان کے  
اسی صورت ابوالعاص ان جنگاکاروں میں شامل تھے  
اہمی ایمان نہ لائے تھے خطاکاروں میں شامل تھے  
ہوئے زندہ اسیر اس جنگ کی پاداش میں آخر  
گھرے یہ لوگ دوران شکست فاش میں آخر  
جو کچھ پھینک کر بھاگے وہ فتح نکلے اسیری سے  
کہ مهلت مل گئی ان کو خدا کی دریگیری سے

تشریح:

۱۔ آنحضرت نے لڑائی سے پہلے ارشاد فرمایا تھا کہ کنار کے ساتھ جو لوگ آئے  
ہیں ان میں ایسے بھی جو خوشی سے نہیں بلکہ قریش کے جبراں میں آئے ہیں۔ ان لوگوں  
کے نام بھی آپ نے بتاویئے تھے۔ (سیرت النبی صفحہ ۳۰)

۲۔ حضرت عباسؓ رسولؐ خدا کے پچھا عمر میں آنحضرت سے دو سال بڑے تھے  
اور ابھی ایمان نہیں لائے تھے مگر ران کو رسولؐ اللہ سے بڑی محبت تھی۔ بدروس  
کافروں کے ساتھ بخوبی نہیں آئے تھے (ازالت الخنا)

۳۔ عقیل ابن ابی طالب حضرت علیؓ کے بھائی تھے اور ابھی تک ایمان نہیں  
لائے تھے۔

۴۔ ابوالعاص حضرت خدیجہ الکبریؓ کے بھانجے تھے ان سے آنحضرت کی خاتمۃ  
حضرت نیت بیا ہی۔

## بدر میں کفار کے مقتولوں پر ایک نظر

ہوئے مقتول! ستر حملہ اور جنگ کے اندر  
 پڑے تھے جا بجا پامال خاک و رنگ کے اندر  
 یہی ستر برائے قتل و غارت بڑھ کے نکلے تھے  
 انہی کو موت کی آندھی چڑھی تھی چڑھ کے نکلے تھے  
 انہیں اللہ سے اللہ کے بندوں سے عدوات تھی  
 سروں میں کو دسری تھی اور سینوں میں شقاوت تھی  
 یہ پھونکوں سے بجھانا چاہتے تھے شمع عرفان کو  
 یہ قوت سے دبانا چاہتے تھے نور ایمان کو  
 یہ سب کے سب مٹانے آئے تھے دین منور کو  
 یہی حق سے لڑانے لائے تھے باطل کے لشکر کو  
 یہی سب سے زیادہ تھے رسول پاک کے دشمن  
 بنائے فرش و عرش کرسی و افلاک کے دشمن  
 یہ بہکاتے تھے راہ راست سے ہر ایک انساں کو  
 یہ ایذا میں دیا کرتے تھے ہر فرد مسلمان کو  
 مسلمان! ہونے والوں پر ہزاروں ظلم ڈھاتے تھے  
 برہنہ کر کے جلتی ریت پر ان کو لٹاتے تھے  
 انہی کے جسم ہائے سخت سیاہ نرم تھی مٹی  
 انہی کے لاشہ ہائے سرد تھے۔ اب گرم تھی بھٹی  
 غلام اور لوقدیاں صید زبوں تھیں انکے پنجوں میں

جنہیں اظہار ایمان پر یہ کتے تھے شکنبوں میں  
 یہی تھے آج اور دستِ اجل کا تند پنجہ تھا  
 انہی کی گردنیں تھیں اور عبرت کا شکنچہ تھا  
 مظلالم میں خیال پیش و پس آتا نہ تھا ان کو  
 ضعیفوں پر تیموں پر ترس آتا نہ تھا ان کو  
 یہی تھے اب - کہ جز لعنت نہ تھی کوئی نوا ان پر  
 ہوا دیتی تھی البادی ظلم کے ندا ان پر  
 یہی تھے اب امتیازِ نسل و خون پر ناز تھا ان کو  
 خودی اور خود نمائی کے جنوں پر ناز تھا ان کو  
 پڑے تھے اب یہی مٹی کے اوپر سرگلبوں ہو کر  
 جنوں نہنبوں کے رستے یہ رہا تھا موجِ خون ہو کر  
 یہی تھے وہ جو لد کر آئے تھے سامانِ کثرت سے  
 بہانے کیلئے ایمان کو طوفانِ کثرت سے  
 وہ کثرت آج ایمان کے مقابلِ غریبِ ذات تھی  
 کہ اس کثرت کی فاتح ایک وحدت کیشِ ملت تھی

## ابوجہل کی زگاہ والپسیں

یہ ابو جہل ظلم و جور سے ہرگز نہ تھکلتا تھا  
 یہی اب منہ کے بل مٹی کے بستر سوتا تھا  
 اُٹھا تھا کعبہ توحید کی تخریب کرنے کو  
 رسول اللہ کی اللہ کی تکذیب کرنے کو  
 مسلح اور تن آور ساتھیوں کو لے کے آیا تھا  
 مثال ابرہمنہ ان ہاتھوں کو لے کے آیا تھا  
 کہاں تھے اب وہ ساتھی کون تھا پر سان حل اس کا  
 پڑا تھا طوق بن کر اسکی گردان میں و بال اس کا  
 بتوں کی بندگی کرنے میں گزری تھی حیات اسکی  
 مدد کرنے نہ آئے وقت پر لات و منات اس کی  
 بوقت جان کنی حضرت کف افسوس ملتی تھی  
 تمنا پیشی تھی جان رہ رہ کر ٹکتی تھی  
 عذاب جان کنی میں بتلا تھا دشمن ایماں  
 سرہانے مسکراتے تھے کھڑے شیطان کے ارماء  
 پڑے تھے ہر طرف شمشیر و نجمر بر چھیاں بھالے  
 جنہیں ایک ایک کر کے چن رہے تھے اب خداواليے  
 زمیں پر پھیلتا جاتا تھا وقت عصر کا سایا  
 کہ اتنے میں اچانک اک مجہد اس طرف آیا  
 ابو جہل لعین کو اس جگہ دم توڑتے دیکھا

ترٹپے لوٹتے۔ منه پیٹتے سر پھوڑتے دیکھا  
 نظر آیا جو یہ نقشہ جہنم کے مسافر کا  
 پکارا نام لے کر اور پوچھا حال کافر کا ہے  
 لعین نے کھول دیں ہے نور پتھرائی ہوئی آنکھیں  
 وہ زہر آلوں لیکن مردی چھائی ہوئی آنکھیں  
 کہا بوجہل نے یہ کون ہم کو تنگ کرتا ہے  
 کہ پیر اتنے بڑے سردار کی گردان پہ دھرتا ہے  
 کہا ”اَخْمَدَ اللَّهُ الدِّيْنَ اَخْرَاكَ غَازِيَ نَے  
 کیا خوا روز یوں تجھ کو خدا کی کار سازی نے  
 خداۓ عنو کا طالب ہوا اب بھی جی اگر چا ہے“  
 کہا بوجہل نے ”خاموش اور یثرب کے چروانے ہے!  
 جہل میرا خدا ہے لات و عزٰی ہیں خدا میرے  
 وہی میرے محافظت ہیں وہی حاجت روا میرے  
 قریشی فوج کا سردار ہوں میں جان لے مجھ کو  
 بڑا بھاری سپہ سالار ہوں پہچان لے مجھ کو  
 بتا ہم کو ملی ہے فتح یا تم بے نواں کو ؟  
 تمہارے اک خدا کو یا ہمارے سب خداوں کو  
 تیرے ساتھی کدھر ہیں قتل ہو کرہ کے ہونگے  
 مسلمانوں کے لاشے مونج خون میں بہہ چکے ہونگے  
 کہاں ہے وہ تمہارا ما یہ صد ناز پیغمبر  
 وہ عبد اللہ کا بیٹا صاحب اعجاز پیغمبر

سِر میداں کیا ہے ہم نے اس کا بندوبست آخر  
 ہمارے دیوتا نے اس کو دی ہوگی شکست آخر  
 مجاهد نے کہا۔ ”اوہ دشمن دیں اوسمیم آرا  
 خود اپنی آنکھ سے کر اپنی بر بادی کا نظارا  
 ملی پاداش حملہ آواری تنقیع آزماؤں کو  
 کہ دی حق نے شکست فاش باطل کے خداوں کو  
 پرے ہیں پیدیوں کے اب نہ وہ جنگی رسالے ہے  
 خدا کا اور محمد مصطفیٰ کو بول بالا ہے  
 کیا کفار کو اللہ نے خوار روزبوں آخر  
 ہوا اس لعنتی کثرت کا جہنمڈا سرگمگوں آخر  
 فضا میں دیکھ لہراتا ہوا اسلام کا پرچم  
 برائے اہل عالم امن کے پیغام کا پرچم  
 وہ کثرت مت گئی ایمان تلت دیکھ اور کافر  
 نگاہ واپسیں سے اپنی ذلت دیکھ اور کافر  
 جو آئے تھے کہ چھینیں حق آزادی شریفوں سے  
 ہوئے سب تین تیرہ تین سو تیرہ ضعیفوں سے  
 یہ کیا ہے؟ ایک ادنیٰ سا کرشمہ قدرت حق کا  
 گنہ سے توبہ کر۔ طالب ہو ظالم رحمت حق کا  
 اگر تو آخری ساعت پہ بھی انسان ہو جائے  
 تو شاید حشر میں مشکل تری آسان ہو جائے“  
 یہ سن کر اس لعین نے دھنڈلی دھنڈلی اک نظر ڈالی

نظر آئی اسے وادی قریشی نوج سے خالی  
 بس اپنے پیکر حسرت کا منہ تکنے لگا کافر  
 کر لہا چیخ ماری ۔ گالیاں لکنے لگا کافر  
 شرافت کا نہ پایا کچھ اثر جب اس کمینے پر  
 مجاهد نے سنبھالی تفعیل بیٹھا چڑھا کے سینے پر  
 کہا بوجہل نے ”اے بکریوں کے پالے والے“  
 میں زخمی ہو کے بیٹک پڑ گیا ہوں اب ترے پالے  
 ذرا گردن بچا کر کاشنا سر باز سر میرا  
 رہا ہے عمر بھر دنیا میں سرا فراز سر میرا  
 کچھ کو دیکھنے والے کہیں سردار کا سر ہے  
 برے اک گردن افراز و سپہ سالار کا سر ہے ۲  
 مجاهد مسکرایا اور اس خود سر کا سر کانا  
 بڑے ظلم بڑے اخیث بڑے اکفر کا سر کانا  
 چلا شاہ دو عالم کی طرف دشمن کا سر لے کر  
 برائے مذر نخل فتح و نصرت کا شمر لے کر

تشریح:

- ۱۔ دیکھو شاہنامہ اسلام جلد اول
- ۲۔ دیکھو سیرت النبی و خاتم المرسلین وغیرہ
- ۳۔ عبد اللہ بن مسعود نے آواز دی کہ کیا تو ہی بوجہل ہے (بنخاری)
- ۴۔ عبد اللہ بن مسعود نے بوجہل کی گردن پر پاؤں رکھا۔ بوجہل نے کہا او بکری چرانے والے دیکھو کہاں پاؤں رکھتا ہے۔ (سیرت النبی)

۲۔ الحمد لله الذي أخرَاك

ترجمہ: یعنی تعریف کرتا ہوں اُس خدا کی جس نے تجھ کو ذلیل و خوار کیا۔

سم ابو جہل نے کہا

هلْ فَوْقُ رَجُلٍ " قَتَلْتُمْهُ

ترجمہ: یعنی کیا تم نے مجھ سے بھی کوئی بڑا آدمی قتل کیا ہے پھر کیا کہا لوغیر اکارِ قتنی  
کہ میں کسی کسان کے ہاتھ سے نہ مارا جاتا۔ (خاتم المرسلین)

## فتح کے بعد آنحضرتؐ اور عازیوں کی مصروفیات

خدا کے فضل سے حاصل ہوئی یہ فتح فیروزی  
 لگی ہونے مجاہد زنجیوں کی مرہم اندوzi  
 اسیروں کی حفاظت کیلئے سامان فرمائکر  
 نماز اپنے شہیدوں کی پیغمبرؐ نے پڑھی آکر  
 ہوا یہ انتظام اب حسن فرمان رسول اللہ  
 ہوئی تکمیل تدفین فدامیان رسول اللہ  
 دعا فرمائے ان سب کو گہنہ سے پاک فرمایا  
 شہادت پانے والوں کو سپرد خاک فرمایا  
 ملی اس جنگ میں جن کو شہادت کی علم داری  
 تھے ان بخت آوروں میں چھ مہاجر آٹھ انصاری  
 سر مقتل ہوئی گنتی جو مقتولان دشمن کی  
 بہتر سرگوں لاشیں تھیں سرداران دشمن کی  
 ہوا ارشاد ان کی پرده پوشی بھی ضروری ہے  
 کھلے مدیاں میں لاٹے چھور جانا بے شعوری ہے  
 صحابہ پرا اگرچہ انتہائی ضعف طاری تھا  
 مگر ارشاد پیغمبرؐ انہیں ارشاد باری تھا  
 پڑی تھیں جا بجا میدان گیر و دار میں لاشیں  
 اٹھائیں اور سلاٹیں اک کشادہ غار میں لاشیں ۵

شرح:

……………… شاہ مسلم ..... حصہ دوئم ..... حفیظ جالندھری .....  
 ۱۔ (دیکھو سیرت النبی)

۲۔ ابو جہل بولا۔ اے بکریوں کے چروں ہے فخر کر کے تو بڑی اوپنجی جگہ بیٹھا ہے۔  
 میری وصیت سن کہ میرا سر کا تو کندھوں کے قریب سے کاٹیوتا کہ گردن بڑی  
 معلوم ہو اور ہر شخص دیکھتے ہی سمجھ جائے کہ کسی بڑے سردار کی گردن ہے (اسلام  
 حصہ اول)

۱۔ شہدا پر نماز پڑھی گئی اور اپنے خون آلو دکپڑوں میں جنمیں وہ پہنے ہوئے تھے  
 دفن کئے گے (اسلام حصہ اول) خاتمہ جنگ پر معلوم ہوا کہ مسلمانوں میں سے  
 صرف ۱۳ اشخاص نے شہادت پائی جنمیں چھ مہاجر اور ۸۳ نہ انصار تھے (سیرت  
 النبی)

۲۔ تقریباً ستر آدمی قتل اور اسی قدر گرفتار ہوئے (سیرت النبی)  
 ۳۔ لڑائیوں میں آنحضرت صلی اللہ علیہ وسلم کا معمول تھا کہ جہاں کوئی لاش نظر  
 آتی تھی آپ اس کو زمین میں دفن کرادیتے تھے (روض الانف)  
 ۴۔ اس موقع پر کشتوں کی تعداد زیادہ تھی۔ اس لئے ایک ایک کالگ الگ دفن  
 کرنا مشکل تھا۔ ایک وسیع کنوں تھا (عربی میں لفظ قلیب ہے۔ مصنف) تمام  
 لاشیں آپ نے اس میں ڈالوادیں۔ لیکن (باقیہ حاشیہ بر صفحہ ۱۷۲)

## مشرکین کی لاشوں سے آنحضرتؐ کا خطاب

ہوئی معمور پھر صبر و سکون سے بدر کی وادی  
 کنار غار استادہ ہوا اسلام کاہادی  
 مخاطب کر کے ہر مقتول کو حضرتؐ نے فرمایا  
 کہ ہم سے حق نے جو وعدہ کیا تھا ہم نے حق پایا  
 کہو اے عتبہ اے بو جہل اے شوکت کے متواہ  
 جو تم پر عہد تھا اللہ کا اس پر نظر ڈالو  
 بتاؤ غار والو۔ آج تو تمکو یقین آیا  
 وعید حق کا ایف تم نے پایا یا نہیں پایا  
 نبی کی قوم تھے تم لوگ لیکن کس قدر بد تھے  
 کہ از آغاز تا انجام شیطان کے موید تھے  
 میری اصدیق کی لوگوں نے پرتنذیب کی تم نے  
 خدا کے بہتریں تعمیر کی تخریب کی تم نے  
 نکالاتم نے گھر سے مجھ کو اور وہ نے اقامت ہادی  
 اُٹھے تم قتل و گارات کو مگر اور وہ نے نصرت کی  
 ہوئے حائل تمہیں راہ فلاح آدمیت میں  
 بتاؤ کیا کہو گے پیش حق اپنی بریت میں  
 خطاب اس طرح مقتولوں سے جب حضرتؐ نے فرمایا  
 صحابہ کے دلوں میں اک تحریر ساء اُمہ آیا  
 کہا جن کو حضورؐ آواز دیتے ہیں وہ مردہ ہیں

بھلااب کس کی سنتے ہیں اجل کے زخم خروده ہیں  
 ہوا ارشاد زندوں سے زیادہ سُن رہے ہیں یہ  
 برائی کے برے انجام پر سر دھن رہے ہیں یہ  
 آمل کار پر انتہائی اضطراب ان کو  
 مگر حاصل نہیں ہے آج مقدور جواب ان کو

تشریح:

۱۔ (باقیہ حاشیہ صفحہ ۱۳۲) امیہ کی الاش پھول کراس قابل نہر ہی تھی کہ جگہ سے  
 ہٹائی جائے اس لئے وہیں خاک میں دبادی گئی (سیرت النبی)  
 ۲۔ واپسی سے قبل آپ اس گڑھے کے قریب تشریف لے گئے جس میں رہ  
 سائے قریش و فن کئے گئے تھے اور پھر ان میں سے ایک ایک کاناں مل لے کر پارا اور  
 فرمایا۔۔۔۔۔ یعنی کیا تم نے اس وعدے کو حق پایا جو خدا نے میرے ذریعے تم  
 سے کیا تھا حقیقت میں نہ تو اس وعدے کو حق پایا ہے جو خدا نے مجھ سے کیا تھا۔  
 نیز فرمایا۔۔۔۔۔ (طبری بحوالہ خاتم النبیین) یعنی اسے اہل قلب تم اپنے نبی  
 کے بہت بُرے رشتہ دار بنے۔ تم نے مجھے جھٹالا یا اور دوسروں نے میری تصدیق کی۔  
 تم نے مجھے میرے وطن سے نکالا اور دوسروں نے مجھے پناہ دی۔ تم نے میرے ساتھ  
 قتال کیا۔ اور دوسروں نے میری نصرت کی۔

## بعد فتح غازیان اسلام کی حالت قلب

نماز عصر کا وقت آگیا ان کام دھندوں میں  
ہوا بیتاب ذوق بندگی اللہ کے بندوں میں  
فضا میں گونج اٹھی پھر صدا اللہ اکبر کی  
ہوئی روح حقیقی جلوہ گردنی پیغمبر کی  
فنوس کر کے صفائی میداں میں باندھیں شان والوں نے  
خدا کے سامنے سر رکھ دئے ایمان والوں نے  
سے نغمات شکر ان فتحمندوں کی زبانوں سے  
اڑ آئے فرشتے لے کے رحمت آسمانوں سے  
تعجب خیز تھا یہ ربط و ضبط انسان فانی کا  
چڑھا ہرگز نہ اس امت کو نشہ کامرانی کا  
یہ پلی فتح تھی انسان کی شیطان کے اوپر  
کہ بعد فتح قائم تھا بشر ایمان کے اوپر  
بشر یہ بھی تھے لیکن قلب انکے شتر سے خالی تھے  
مقاصد تھے بلند ان کے ارادے ان کے عالی تھے  
نہ تھی راہ خا میں خواہش نام و نومد ان کو  
پئے خب نبی مقصود تھی لفی وجو دان کو  
جب آئے تھے تو کمزور اور نہتے اور تھوڑے تھے  
نہ ان کے ساتھ خیسے تھے نہ انکے ساتھ گھوڑے تھے  
نہ ان کی پشت پر تھی کوئی بھی امداد انسانی

نہ کھانے کیلئے روئی نہ پینے کیلئے پانی  
 میسر کچھ نہ تھا سامان و سازو برگ سے ان کو  
 اسی حالت میں فکرانا تھا سیل مرگ سے ان کو  
 ہنکالائی تھی آزادی ہلاکت کی طرف ان کو  
 کے سینے تان کر ہونا تھا تیروں کا ہدف ان کو  
 بہر سو اپنے ہاتھوں بند تھی راہ گریز ان پر  
 انہیں اس قت بھی اللہ پر ایمان کامل تھا  
 رسول اللہ کے وعدے پر اطمینان کامل تھا  
 وہی وعدہ جسے اصل اصول زندگی کہتے  
 حیات نوع انسان کے لئے پاندگی کہتے  
 مجاهد کیلئے دنیاودیں کی سرفرازی ہے  
 کہ مرنے سے شہید اور زندہ رہ جانے سے غازی سے  
 یہی ذوق ایقین باعث تھا انکی استقامت کا  
 قدوم استقامت ہی پر سرخ ہے کرامت کا  
 یہی وہ تھے میسر تھی جنہیں اب فتح و نصرت بھی  
 مہیا تھے سلاح جگ بھی مال غنیمت بھی  
 جوانمرادی سے حملہ آوروں پر فتح پائی تھی  
 سر میداں دیا تھا امتحان جرأۃ دکھانی تھی  
 بڑی جرأۃ سے حاصل کر چکے تھے ہمتوں والے  
 کمانیں تیر زر ہیں گر ز ڈھالیں بر چھیاں بھالے  
 خیام اور بارگار ہیں افت گھوڑے ڈھول نقارے

رسد کی خرجیاں بالک نئے کپڑوں کے پتارے  
 سمجھی کچھ آج حاصل ہو گیا تھا سرفروشوں کو  
 یہ روز فتح کا تحفہ ملا تھا لق پاشوں کو  
 مگر اس فتح پر ہرگز نہ تھا عجب اور نازان کو  
 کہ ناز قرب حق نے کر دیا تھا بے نیاز ان کو  
 نہ اتراتے تھے جرأت پر نہ اپنے زور بازو پر  
 خوشی تو لی ہوئی تھی شکر خالق کے ترازو پر  
 زمین و آسمان جن و ملائک سخت جبراں تھے  
 کہ یہ اللہ کے بندے نئی فطرت کے انساں تھے  
 انہیں اب بھی نہ خخبر پر نہ بھالے بھروسہ تھا  
 خدا پر اور اپنے کملی والے پر بھروسہ تھا  
 سمجھتے تھے۔ کہ یہ اللہ کا احسان ہے سارا  
 دکھایا تھا جسے قدرت اور صداقت کا یہ نظارا  
 یہی اک جذبہ صادق تھا باعث ان کی شادی کا  
 کہ دیکھا مجھے تعییل ارشادات ہادی کا  
 خدا کے پاک بندے تھے خود ہی کام نہ بھرتے تھے  
 محمدؐ اور محمدؐ کے خدا کا شکر کرتے تھے

## بدر سے غازیان اسلام کی واپسی

اُدھر باطل گریزاں تھا۔ ادھر حق شادو فرحان تھا  
 یہ دن ارشاد قرآن کے مطابق یوم فرقان تھا  
 سوار صحیح دوڑا جا رہا تھا شام کی جانب  
 کہ ہر آغاز کا اقدام ہے انعام کی جانب  
 مگر اس وقت بھی مشغول تھے اللہ کے غازی  
 سفر درپیش تھا اس قافلے کو بعد سربازی  
 نماز عصر پڑھ کر ہو گئی چلنے کی تیاری  
 مدینے کو بڑھی موج نوید نصرت باری  
 شنا کرتی ہوئی اللہ کے اکرام و احسان کی  
 سواد بدر سے پلٹی جماعت اہل ایمان کی  
 بخشش نم شہیدان محبت سے جدا ہو کر  
 چلے بندے خدا کے ہمراپ مصطفیٰ ہو کر  
 نہاتراتے ہوئے آئے نہ اتراتے ہوئے پلٹے  
 سپاس و شکر کا اظہار فرماتے ہوئے پلٹے  
 نہ غرہ تھا اسیروں پر نہ سامان غنیمت پر  
 یہ نازاں تھے فقط اسلام ہی کی قدر و قیمت پر  
 تھا دل اس شکر سے معمور ان عالی مقاموں کا  
 کہ حق نے امتحان فرمالیا اپنے غلاموں کا

تشریح:

❖❖❖ ..... شاہ ماسلام ..... حصہ دوئم ..... حفیظ جالندھری

۔ دیکھو سیرت النبی صفحہ (۳۲۳)

۲۔ بعض کوں ہے کہ اسی روز اور بعض کہتے ہیں کہ تین دن پہلیں قیام فرمائے  
آنحضرت مدینے کی طرف لوئے مگر کثرت اس طرف ہے کہ آپ نے مدفن کے  
بعد بیہاں سے تین میل پر منزل کی۔



## واپسی کی پہلی منزل

بالآخر کاروان روز پہنچا شب کی منزل پر  
 لگا دی آسمان نے کشتی خورشید ساحل پر  
 کیا تھا کام دن بھر تک گیا تھا آخر قتاب آخر  
 نہ لایا غازیوں کے جوش بیداری کی تاب آخر  
 رسول اللہ کے روئے منور پر نظر ڈالی  
 تبسم دیکھ کر آرام کرنے کی رضا پالی  
 جھکایا نیرا عظم نے سر تعظیم کی خاطر  
 شرف اس کو ملا تھا احمد ہے میم کی خاطر  
 مصر پا کر سفر پر شکر محبوب دا اور کو  
 شفق نے لے لیا آغوش میں خورشید خاور کو  
 جبین شام پر سرخی ندامت کی جو لہرائی  
 رسول پاک نے بھی اب قیام شب کی ٹھہرائی  
 ہوا ارشاد ہاں اب وقت ہے آرام لینے کا  
 خدا کی بخشش خواب و سکون سے کام لینے کا  
 کیا فرمان ہادی پر قیام ان سر بلندوں نے  
 ادا کی مل کی مغرب کی نماز اللہ کے بندوں نے  
 مہیا جو ہوا نعمت سمجھ کر شکر سے کھایا  
 عشا کے بعد حزب اللہ نے آرام فرمایا  
 نلک سے چاند تارے نور کی بارش لگے کرنے

گلی موج ہوا ان کی ہوا خواہی کا دم بھرنے  
ملائک کی جماعت آج پھرے دار تھی ان کی  
یہ محظوظ خواب تھے قسمت مگر بیدار تھی ان کی

تشریح:

اے بدر سے ہٹ کر تین میل پر مقام اشیل ہے۔ متعدد روایات کی رو سے آپ  
نے واپسی پر وہاں تین دن رات قیام فرمایا تھا۔

## باب دوم

### جنگ بدر اور جنگِ أحد کا درمیانی و قفقہ کے اور مدینے کے حالات منافقین اور یہود کی شرارتیں

مجاہد بدر کی جانب چلے تھے جب مدینے سے  
منافق اور یہود ان کو یہی کہتے تھے کہنے سے  
نہ جاؤ جنگ کو اس بے سرو سامان حالت سے  
نہ فکراو عبّت شمشیر قرشی کی اصلاح سے  
نہیں کوئی حریف اہل عرب میں ان کی طاقت کا  
 مقابل ان سے ہونا کام ہے پوری حماقت کا  
یہ تم دو تین سو افراد بے ہتھیار ناکارے  
فنون جن سے عاری فلاکت آشنا سارے  
محمدؐ لے چلے ہیں یہوقنو تم کو پھسلا کر  
نہ دیکھو گے کبھی منہ بال بچوں کا یہاں آ کر  
قریشی پہلوان تم کو کبھی جیتا نہ چھوڑیں گے  
تمہارے ایک اک سردار کا سرخوب توڑیں گے  
بنا میں اس طرح کی سینکڑوں باتیں رذ دانوں نے  
سناب کچھ مگر چپ سادھ لی اللہ والوں نے

تشریح:

مدینے سے نکلتے ہوئے آپ نے حضرت عبد الہ دام مکتووم کو امام نماز بنانے کر  
چھوڑا تھا۔ پھر راستے میں مقام روحا سے جو مدینہ سے ۳۲ میل کے فاصلے پر ہے

❖❖❖ شاہ مسلم ..... حصہ دوئم ..... حفظ جاندھری

یہود اور منافقین کے فتنے کے خیال سے حضرت ابوالباجن منذ رکومدینہ کا امیر بنائ کرو  
واپس بھیج دیا تاکہ مدینے میں امن قائم رکھیں۔ مدینہ کی بالائی آبادی یعنی قبا کے  
لئے آپ نے عاصم بن عدی کو الگ امیر مقرر کر دیا تھا۔ (ابن ہشام و ابن اثیر)



## مفاشقین اور یہود مدد یینہ کی طنز آمیز افواہیں

منافق اور یہود ان فکر مندوں کو ستاتے تھے  
قریشی فوج کے غلبے کی افواہیں سناتے تھے  
کہا کرتے تھے قرشی فوج سب کو مار ڈالے گی  
زمیں بدر منہ کھولے گی بیچاروں کو کھالے گی  
پیغمبر نے کیا بر باد اتنے خاندانوں کو  
بچالاتے ہیں دیکھیں کس طرح ان چند جانوں کو  
نہتے لڑکیں گے کس طرح کمزور بیچارے  
ہمیں افسوس ہے بے فائدہ مارے گئے سارے  
یہود اور بت پرست ایسی ہی باتیں کہتے رہے تھے  
مسلمان ضبط و خاموشی سے سنتے اور سہتے تھے

تشریح:

۱۔ انحضرت کے خروج بدر سے پہلے آپ کی صاحبزادی حضرت رقیہ چیچک میں بنتا ہو چکی تھیں۔ حالت بہت نازک تھی اس لئے تیاداری کے لئے آپ نے ان کے شوہر جناب عثمانؓ ابن عفان کو مدد یینے میں چھوڑ دیا تھا۔ (خاتم المرسلین)

## حضرت رقیہؓ کی وفات کا دن

خبر کوئی نہ آئی تھی بڑھا فکر و ملال آخر  
 ہوا اک دن رقیہ سیدہ کا انتقال آخر  
 دعا کرتی ہوئی حق سے رسول اللہ کی بیٹی  
 پدر کی واپسی سے پیشتر تربت میں جائیٹی  
 جناب حضرت عثمانؓ بہت افسردا خاطر تھے  
 حیا مانع تھی رونے سے مگر آزروہ خاطر تھے  
 بچھڑ کر رہ گئے تھے جس کی خاطر فوج ملت سے  
 جدا آئی ہو گئی تھی آج اسی پاکیزہ سیرت سے  
 سبھے تھیاں عفیفہ نے بہت دکھ دین کی خاطر  
 مدینے کے مسلمان جمع تھے تدفین کی خاطر  
 نبی کے جلد واپس لوٹ آنے کی تمنا تھی  
 یہ حسرت باوجود ضبط چہروں سے ہو یادا تھی  
 یہود اور بته پرست اس وقت بھی انکوستاتے تھے  
 کہ لسوڑی کے پردے میں وہی باتیں بناتے تھے

## فتح کی خوشخبری

یہ عالم تھا کہ دیکھا اک شتر اسوار آتا ہے  
 کھڑا ہو ہو کے رستے میں کوئی مژدہ سناتا ہے  
 مسلمانوں کے پچے بچیاں میں جمع گرد اسکے  
 خدا کا نصل اور فتح مبین لب پر ہیں ورد اس کے  
 قریب آ کر نظر آیا جناب زید کا چہرا  
 وہ چہرا جس پہ تھا لطف خدائے پاک کا سہرا  
 وہ زید ابن حارث خادم خاص رسول اللہ  
 غلام زر خرید حسن و اخلاص رسول اللہ  
 ہمیشہ مستعد رہتے تھے جو خدمت گزاری میں  
 نبی کا ناقہ قصلوی تھا آج انکی سواری میں  
 یہاں تعمیل احکامات ہادی کرنے آئے تھے  
 نوید فتح و نصرت کی منادی کرنے آئے تھے  
 صدا دیتے تھے لوگو شکر خالق کا بجالا و  
 قریشی فوج کے حملے سے تم ہرگز نہ گھبراو  
 خدائے پاک نے دی ظلم کی پاداش دشمن کو  
 ہوئی ہے بدر کے اندر نکلت فاش دشمن کو  
 سپہ سالار بھی مارا گیا سردار بھی ان کے  
 نہ قائم رہ سکے پیدل بھی اور اسوار بھی ان کے  
 ابو جہل و ابو کرش و امیہ او رزمعہ بھی

ولید و عاص بھی بواختری بھی اور منبہ بھی  
وہ سب کے سب جو تھے ہر کار نیک انجام کے ڈھن  
رسول اللہ کے اللہ کے اسلام کے ڈھن  
وہ سب کے سب جو شکر لے کے آئے تھے مدینے پر  
خدا نے موت کو ترجیح دی ہے اُنکے جینے پر  
ربیعہ کے پس مارے گئے اک آن کے اندر  
ہوئے مقتول سارے کینہ و رمیدان کے اندر  
بہت سے آدمی کپڑے گئے ہیں فوج شیطان کے  
غیمت میں ذخیرے حق نے بخشے ساز و ساماں کے  
لما یا معشر الا نصار یہ دن ہے مسرت کا  
عنایت ہے نبی کی اور احسان رب عزت کا  
کوئی دن اس سے بڑھ کر اور کیا ہو گا سعادت کا  
کہ چودہ خوش نصیبوں کو ملا رتبہ شہادت کا  
دکھا کر سر فروشی جیت کر ایمان کی بازی  
مدینے کی طرف واپس ہوئے ہیں تین سو غازی  
خدا رکھے سلامت ہے ہمارا کملی والا بھی  
اسی کے دم سے ہے یہ نصرت باری تعالیٰ بھی  
نوید اے طالبان دید حق مطلوب آتا ہے!  
مدینے کی طرف اللہ کا محبوب آتا ہے!

ترجمہ:

۱۔ (حاشیہ متعلقة ۱۵۳)

شاہ مسلم ..... حصہ دوئم ..... حفیظ جالندھری

۲ بدر سے واپسی کے وقت آنحضرتؐ نے زید بن حارث کو مدینہ کی طرف روانہ فرمایا کہ وہ آگے جا کر اہل مدینہ کو فتح کی خوشخبری پہنچا دیں۔ (خاتم النبیین)



## فتح کی خبر پر منافقین و یہود کی رائے زندگی

مسلمانوں کے خفہتہ بخت اس آواز سے جاگے  
 جناب زید یہ مژده سن کر بڑھ گئے آگے  
 مگر جو غیر مسلم تھے لگے اب اور بھی نہیں  
 سنی جب زید کی آواز آوازے لگے کئے  
 کوئی بولا پیام زید کیا اچھی کہانی ہے  
 حقیقت کچھ لیکن زبان میں کیا روائی ہے  
 کوئی بولا ارے یہ صاف بہکانے کی باتیں ہیں  
 صرتیحا ایک فوجی چال ہی دھوکا ہے گھاتیں ہیں  
 مسلمانوں کی بازی بدر کے میدان میں پٹ سمجھو  
 قریش ان کو عدم کا راستہ دکھا چکے ہوئے  
 مسلمان سب کے سب میدان میں کام آچکھوئے یہی  
 حشر ان کے صاحب کا ہمیں معلوم ہوتا ہے  
 کم از کم اس کہانی سے یہی مفہوم ہوتا ہے  
 یہ ناقہ جس کا ہے اچھی طرح پچانتے ہیں ہم  
 بھگا لایا ہے اس کو زید سب کچھ جانتے ہیں ہم  
 کوئی پوچھے سلامت ہے اگر اس قوم کا آقا  
 اکیلا لے کے آئتا تھا کیونکہ زید یہ ناقہ  
 غرض یہ ہے مدینے میں کہیں بلوانہ ہو جائے  
 مسلمانوں کی باقی ماندہ جمعیت نہ کھو جائے

کوئی بولا نہیں ہم اس کو جھوتا کہہ نہیں سکتے  
یہ کہنے سے بھی لیکن باز ہرگز رہ نہیں سکتے  
کہ اس پر ہول نثارے سے ہے خوف وہ اس اس کو  
کیا ہے رنج و غم نے آج مخبوط الحواس اسکو



## حضرت اسامہ بن زید کا جوش

ادھ رتو ان خبیثوں کی زبانوں پر تھیں یہ باتیں  
 اُدھر ایمان والوں کے لبوں پر تھیں مناجاتیں  
 صداقت کیش تھے اپنے خدا پر تھا یقین ان کو  
 بشارات محمد مصطفیٰ پر تھا یقین ان کو  
 جناب زید کے بیٹے اسامہ تھے ابھی کمن  
 انہیں اشرار کی باتوں پر غصہ آگیا اس دن  
 یہ طفر آمیز فقرے سُن کے شانفوج ملت میں  
 اُٹھے۔ اُٹھ کر گئے اپنے پدر کے پاس خلوت میں  
 کہا میں جانتا ہوں صدق ہے جو آپ کہتے ہیں مگر  
 اشرار یثرب اس طرح اے باپ کہتے ہیں  
 کہا جان پدرا! مسلم کبھی بزدل نہیں ہوتا  
 اگر کچھ ایسی ویسی بات ہوئی میں وہیں ہوتا  
 بھلا راہ شہادت کو مجاهد چھوڑ سکتا ہے  
 حواس و ہوش کھو کر موت سے منہ موڑ سکتا ہے  
 ابھی یہ لوگ دیکھیں گے کہ میرے بات سچی ہے  
 رسول اللہ سچے ہیں۔ خدا کی ذات سچی ہے  
 اسامہ مطمئن ہو کر بڑھے اشرار کی جانب  
 جہاں پر زور تھا ان کا اسی بازار کی جانب  
 پکارے اے یہوداۓ بت پرستو کچھ تو شرماؤ

تمہارا جھوٹ ظاہر ہو چکا ہے اب تو باز آؤ  
 ابھی دو چار ساعت میں رسول اللہ آتے ہیں  
 مزا اس فتنہ انگلیزی کا تم سب کو چکھاتے ہیں  
 نظر آئیں گے دن کے وقت زیر آسمان تارے  
 تو جھک جائیں گی یہ بے نور آنکھیں شرم کے مارے  
 یہ سن کر فتنہ پر ور منہ اسمامہ کا لگے مٹنے  
 لگے تھے بدزبان اب اور بھی کچھ نارو ایکنے  
 کہ اتنے میں صدا آنے لگی اللہ اکبر کی  
 سواری آگئی تھی ارض روحانی تک پیغمبر کی  
 اُٹھئے جب اس طرح نعرے خوشی کے اور تکبیریں  
 دل اشرار پر چلنے لگیں حضرت کی شمشیریں  
 یہ نادم ہو کے دلکے کوئی تازہ چال کرنے کو  
 اسمامہ بڑھ گئے حضرت کا استقبال کرنے کو

## رسول اللہ اور غازیان اسلام کی مراجعت

نوید سر خوشی دے دی زمیں نے آسمانوں کو  
 فرشتے لے اڑے اللہ اکبر کی اذانوں کو  
 ہوا جلوہ گان طیبہ میں جب اسلام کا ہادیٰ  
 منور ہو گئی خمس اضحیٰ کے نور سے وادی  
 صحابہ ہم عنان تھے صاف بصفت محبوبے دا کے اور  
 شعاعیں گرد تھیں چاروں طرف خورشید خاور کے  
 عیاں تھا سب کے چہروں سے نشان فتح فیروزی  
 سناتے تھے غنائمِ داستانیں فتح فیروزی  
 زمیں سے جب صدائے نغراہ ہائے مر جہا گوئی گلک  
 سے بھی ندائے نغمہ صلی علی گوئی  
 مبارکباد کی آنے لگیں پر جوش آوازیں  
 میں حب رسول اللہ سے مدھوش آوازیں  
 قریب شہر پا کر لشکر مردان عالم کو  
 مسلمان ہر طرف سے بڑھ رہے تھے خیر مقدم کو  
 اُلدآیا ہجوم اہل ایمان دید کی خاطر  
 ہوئی جاں بخش جو امید اسی کی خاطر  
 پیغمبر اس طرح داخل ہوا اپنے مدینے میں  
 دم رفتہ پلٹ کر جس طرح آتا ہے سینے میں  
 محبت کی ہوا تھیں وجد میں آئیں شجر جھوٹے

جھکی محراب مسجد فرش نے بچھ کر قدم چوئے  
فروکش ہو گئے مسجد میں آ کر حضرت والا  
صحابہ نے بنایا چاند کے چاروں طرف ہالا  
بشرطی شان وحدت کے جو یہ جلوے نظر آئے  
ستارے بھی مبارکباد دینے کو اُتر آئے  
مہاجر اور انصار آکے بیٹھے سب حضوری میں  
رہا کوئی نہ بعد و قرب خاکی اور نوری میں

## عَمْ نبِي حضرت عباس بطور اسیر جنگ

عشنا پڑھ کر تھکے ماندوں کو وقت آرام کا آیا  
 اٹھا دن کا عمل شب نے کیا آفاق پر سالیا  
 پے آرام لیٹا کملی والا اک چٹائی پر  
 خدا کے فضل سے جس کو تصرف تھا خدائی پر  
 شہنشاہوں کا شہنشاہ لیکن کس قدر سادہ  
 وہی تھا اس کا بستر اور وہی تھا اس کا سجادہ  
 وہ لیٹا دو گھری سونے کو لیکن نیند کیا آتی  
 کہ تھی رہ رہ کے مسجد میں دبی سی اک صدا آتی  
 تھے مسجد کے قریں عم نبی عباس اک گھر میں  
 بندھی تھیں انکی مشکلین اور شاید درد تھا سر میں  
 اگر چہ دین و ملت پر بہت احسان تھے ان کے  
 بحال کفر یہ احسان عالی شان تھے ان کے  
 مگر کنار کے جملے میں شرکت تھی خطا کاری  
 ہوئی تھی جنگ کے میدان میں ان کی گرفتاری  
 پچا تھے اور کی تھی دین کی خدمت گذاری بھی  
 مگر انصاف کو مشکل تھی انکی پاسداری بھی  
 بندھے تھے جس طرح سب دُشمن اسلام قیدی تھے  
 کہ یہ بھی دُشمنوں کے ساتھ ہی اک عام قیدی تھے  
 کراہے دم بدم عباس درد و کرب کے مارے

بندھے تھے دست و پا کوٹ نہ لے سکتے تھے یچاۓ  
 رسول اللہ کو بھی درد تھا ان کی افسیت سے  
 کہ یہ خدمت کیا کرتے تھے پورے صدق نیت سے  
 اُدھر وہ ہلکے ہلکے زیرِ لب اکاہ کرتے تھے  
 اُدھر بے چین ہو کر آپ ٹھنڈی سانس بھرتے تھے  
 صحابہ سو رہے تھے صحنِ مسجد میں تھکے ہارے  
 ردائے ماہ میں لپٹے ہوئے ہوں جس طرح تارے  
 نبی نے کروٹیں بد لیں جو یوں بیتاب ہو ہو کر  
 صحابہ جاگ اُٹھے خواب سے بے خواب ہو ہو کر  
 گذارش کی سبب کیا ہے حضور اس بے قراری کا  
 مزاج اچھا تو ہے نامِ خدا محبوب باری کا  
 کہا بے تابی بے تابی عباس ہے مجھ کو  
 حقوقِ خدمت دیرینہ کا احساس ہے مجھ کو  
 وہ قید و بند کی تکلیف سے جب تملکا ہے  
 تو اس کی خدمت حق کا زمانہ یاد آتا ہے  
 گذارش کی غالبوں نے اگر سرکار فرمائیں  
 ابھی عمِ نبی کے بند ڈھیلے کر دینے جائیں  
 کہا جب دمرے انساں بھی ہیں اس قید کے اندر  
 کروں گا میں نہ ہر فرق عمر و زید کے اندر  
 جھکایا سر یہ منشائے نبی پا کر صحابہؓ نے  
 کمندیں نرم کیں ہر ایک کی جا کر صحابہؓ نے

تشریح:

۱۔ دیکھو سیرت النبی

۲۔ غزوہ بدر میں کافروں کی طرف تھے۔ اور مثل اور کافروں کے یہ بھی قید ہو کر آئے تھے۔ بندش سخت تھی۔ جس سے یہ کراہتے تھے۔ اور ان کے کراہنے سے رسول خدا صلی اللہ علیہ وسلم کے بے چینی ہوتی تھی۔ (ازالت الخلا)



## مکے میں شکست کی خبر

یہاں کا حال دیکھا اب وہاں کا رنگ بھی دیکھیں  
 ذرا چل کر شکست بانیاں جنگ بھی دیکھیں  
 نہ تھا باطل کے دل میں وہم تک اپنی خرابی کا  
 ہمه تن شہر مکہ منتظر تھا فتحیابی کا  
 بہت غرہ تھا ساز جنگ پر جنگی لیاقت پر  
 یقین رکھتے تھے اپنی فوج کی تعداد و طاقت پر  
 بہت عاجز سمجھتے تھے محمدؐ کے غلاموں کو  
 وطن سے کر چکے تھے بے وطن علای مقاموں کو  
 انہیں پورا یقین تھا فوج فاتح بن کے آئے گی  
 مسلمانوں کے سرمال غیمت ساتھ لائے گی  
 نوید فتح مندی کا تھا ایسا اعتبار ران کو  
 کہ گھر میں بیٹھ رہنے پر نہ آتا تھا قرار ان کو  
 جما کر خون کے منظر خیالوں اور نگاہوں میں  
 نکل بیٹھ جاتے تھے بسا اوقات راہوں میں  
 ججر میں ایک دن صفوان و اہل مکہ بھی اکثر  
 اسی امید پر بیٹھے ہوئے تھے شہر سے باہر  
 نظر آیا کہ بھاگ بھاگ اک انسان آتا ہے  
 سرا سیمہ - ہر اسماں اور بے سامن آتا ہے  
 نہیں تھی ستر کی سدھ بدھ نہ پیچھا تھا نہ آگا تھا

مسلمانوں سے لڑ کر بدر کے میدان سے بھاگا تھا  
 سماں تھا نہ اُس کے پیٹ میں دم ہول کے مارے  
 زبال پر اسکے تھا ”مارے گئے مارے گئے سارے !!!  
 یہ اک مرد خزانی تھا اسے لوگوں نے پوچھا  
 کسی نے راستے میں اس کو لوٹا ہے یہ گردانا  
 کہا۔ اے مرد سو والی یہ کیس دھن سمائی ہے  
 کہ یوں مارے گئے مارے گئے کی رث لگائی ہے  
 وہ بولا واقعی مارے گئے مارے گئے سارے  
 یہ بولے کون؟ وہ بولا سمجھی سردار بیچارے  
 یہ اب بھی کچھ نہ سمجھے اور پوچھا تو نے کیا دیکھا  
 وہ بولا کچھ نہیں ”بس بھاگ آنے میں مزاد دیکھا  
 یہ سمجھے فتح ہو جانے سے پہلے بھاگ آیا ہے  
 بڑا بزدل ہے دل میں موت کا خطروہ سمایا ہے  
 کہا مارے گئے جو لوگ اُن کو نام تو لیتا!  
 وہ بولا میں بتاتا ہوں مجھے پانی ذرا دینا  
 ملا پانی تو اس بھاگ ہونے کے دم میں دم آیا  
 تو انائی جو پانی پھر اسی صورت سے چلایا  
 اجی کشتوں کے پشتے لگ گئے اک آن کے اندر  
 بڑے سردار سب مارے گئے میدان کے اندر  
 یہ سمجھے ذکر کرتا ہے مسلمانوں کے اشکر کا  
 صفائیا ہو گیا اس قوم کے ہر ایک افسر کا

کہا ”اچھا ہوا مارے گئے تم ہوش میں آؤ  
 جو مارے جا چکے تھے ہم کو سب کے نام بتاؤ“  
 وہ بولا کیا کہ اچھا ہوا مرتا بزرگوں کا  
 جو لے جاتے تھے میداں میں سواروں اور پیاووں کو  
 سپہ سالار عقبہ بو الحلم بو کرش اور شیبہ  
 ولید و عاص - امیہ بن خلف بو نجتری - زمعہ  
 سمجھی مارے گئے اسود کے اور حاجج کے بیٹے  
 ہبیل کے نام پر قربان ہوئے تقدیر کے ہیٹے

تشریح:

۱۔ فکست خورده مشرکین سے جسمان خزانی سب سے پہلے کلکھنپا لوگوں نے پوچھا۔ لڑائی کا کیا انجام ہوا۔ وہ نہایت پریشانی کے ساتھ گھبرا گھبرا کر کہنے لگا۔ سب مارے گے۔ (خاتم المرسلین)

## صفوان بن امیہ کا شک و شبہ

ہنسا یہ سن کے صفوان اور بولا مضمون ہے  
 یہ اپنے ہوش میں ہرگز نہیں پا گل ہی مجنوں ہے  
 زبان پر نام ہی کم بخت کی ان پچتھے کاروں کا  
 جو تہا جنگ میں منہ پھیر دیتے ہیں ہزاروں کا  
 بھلا اس سے مری نسبت تو پوچھ کیا بتاتا ہے  
 مجھے پہچاتا ہے یا سنائی ہی سناتا ہے ؟  
 کہا اچھا بتا۔ صفوان کو کس حال میں دیکھا  
 وہ بولا خوب گویا تم مجھے مجنون سمجھے ہو  
 مرے سچے بیاں کو او رہی مضمون سمجھے ہو  
 یہ کیا بیٹھا ہوا ہے سامنے صفوان بیچارا  
 مسلمانوں نے جسکے بھائی کو اور باپ کو مارا  
 یہ سکر ہے کبکے رہ گئے شیطان کے بندے  
 ہزیست پر یقین لاتے نہ تھے سامان کے بندے

## شکست خور دہ مشرکین کی عام واپسی

مگر کچھ دیر میں بھاگے ہوئے کچھ اور بھی آئے  
 اسی حالت میں آئے اور ایسی ہی خبر لائے  
 زبردستوں کے لاشے چھوڑ آئے زبردستوں میں  
 ہوا کھرام بر پاہر طرف باطل پرستوں میں  
 غرض اب یہ بھی آ اور وہ بھی آ جو بدر سے بھاگے  
 یہاں ہر پھر کے آپنے کوئی چھپے کوئی آگے  
 وہ زریں اور بکتر اور ملبوسات فولادی  
 وہ شمشیر اُنگلی وہ جوش وہ فن اور وہ اُستادی  
 وہ ڈھالیں اور تکواریں۔ وہ تیر و نیزہ و تخت  
 نکلے تھے بھروسہ کر کے جس سامان کے اوپر  
 وہ خیسے اونٹ گھوڑے اور سامان رسد ان کا  
 وہ چیزیں اہل ظاہر کو تھا ہر دم آسرا جن کا  
 یہ سب دے کر بمشکل اپنی جانیں لے کے آئے تھے  
 بسانِ زخم فریادی زبانیں کے آئے تھے

تشریح:

۱۔ بقیہ حاشیہ صفحہ ۱۶۳) امیہ نے کہا اسکی عقل ٹھکانے نہیں ہے۔ بھلامیری نسبت  
 تو پوچھو۔ دیکھو کیا کہتا ہے لوگوں نے صفوان کے متعلق پوچھا۔ اُس نے اشارہ کر کے  
 کہا۔ وہ کیا سامنے صفوان بیٹھا ہے۔ (خاتم المرسلین از شرر)

## مکے میں کھرام

غرض اب شہرِ مکہ میں ہزیت کی خبر پہنچی  
مصیبت کو بہ کو خانہ بخانہ - در بدر پہنچی  
ابھی تیاریاں تحسین فاتحو کے خیر مقدم کی  
ابھی آنے لگی ہر سو صدا فریاد و ماتم کی  
گھروں سے مرد عورت بوڑھے پچے سب نکل آئے  
عوام و خاص پکے اور پکے سب نکل آئے  
اکٹھے ہو گئے اک چوک میں سب چینخے والے  
پڑی پس اٹھے فریاد و آہ وزاریاں نالے  
ہزیت خور دگاں نے انکو سارا حال بتایا  
مگر یہ کیا ہوا ان کی سمجھ میں کچھ نہیں آیا

## شکست کی رو دادا اور بولہب کی مایوسی

پکارا ابو لہب لوگو ذرا خاموش ہو جاؤ  
تم آؤ اے ابوسفیاں ہمیں یہ بات سمجھاؤ  
مجھے معلوم ہے تعداد میں وہ لوگ تھوڑے ہیں  
نہ انکے پاس تواریں نہ انکے پاس گھوڑے ہیں  
نہ ان لوگوں کا امداد ہی ہے دنیا میں کہیں کوئی  
سوائے حمزہ فن جنگ سے واقف نہیں کوئی  
ہمیں جھک کر سلام میں کرتے رہتے تھے سر را ہے  
وہ حرب و ضرب کیا جائیں بھلا یثرب کے چوڑا ہے

وہ کھیتی باڑی کرنا جانتے ہیں جنگ کیا جائیں  
وہ بچپیں بکریوں کا دودھ خوں کا رنگ کیا جائیں  
انہیں تو رات کے کھانے کو روٹی تک نہیں ملتی  
کھشہرنے کیلئے تہو توہوٹی تک نہیں ملتی  
کہاں سے مل گئی آخر کمک میرے بنتیجے کو  
کہ ایسا لشکر جرار پہنچا اس بنتیجے کو  
تباه وہ کون سی بجلی گری تین آزماؤں پر  
کہ اس کا اک خدا غالب ہوا اتنے خداوں پر  
فلک بھی کانپ جاتا تھا ہمارے سورماوں سے  
عرب کی خاک تھراتی تھی تلواروں کی چھاؤں سے  
مجھے بتلاو تم میدان میں کس بتا سے ہارے  
قریشی فوج میں جنگ آزمودہ تھے جو ان بھارے  
وہ سب مارے گئے پکڑے گئے یہ کیا ہوا اکر  
طلسمی کارخانہ تو نہ تھا میدان تھا آخر  
**ماتم کرنے والوں کو ابوسفیان کی فہمائش**

ابوسفیان کو بعد لہب سردار تھا سب کا  
بڑے لوگوں کے مرنے سے سپہ سالار تھا سب کا  
وہ اب ناچارہ اٹھا اور بولا اسے بڑے بھائی !  
ہمیں کیا ہو گیا تھا یہ سمجھ اب تک نہیں آئی  
تمہارے اس بنتیجے نے کچھ ایسا کر دیا جاؤ

زمیں پر پڑھ دیا افسوس ہوا میں بھر دیا جادو  
 ہوئی کایا پٹ جیسے پٹ جاتی ہیں تقدیریں  
 نہتوں کے مقابل کچھ بھی کام آئیں نہ شمشیریں  
 مسلمانوں کچھ نہ تھے لیکن وہ سب کچھ ہوئے گے سدم  
 تھے اپنے کے ہاتھ وقت جنگ بھڑوں کی طرح سے ہم  
 مگر بے فائدہ اس وقت کا یہ رونا دھونا ہے  
 ہمیں بھر جنگ کرنے کیلئے تیار ہوتے ہے  
 اگر ہم آج رونے اس سید و نقصان پہنچیں گے  
 ہمیں بے بس سمجھ کروہ یہاں بھی آن پہنچیں گے  
 نہیں گے مصلحہ ہم پر اڑائیں گے وہ چووا ہے  
 مبارا اور کچھ اس سے زیادہ ان کا جی چاہے  
 نہیں ان کی زیادہ تغیر ہوگی اس ہزیت سے  
 عرب میں قوم گر جائے گی اپنی قدر و قیمت سے  
 قریشی بھائیو لازم ہے ماتم ملتوی کردو  
 عزاداری عی الاعلان یک دم ملتوی کردو  
 منادی شہر میں کردو نہ مردوں پر کوئی رونے  
 کرے تیاریاں ہر کوئی غفلت میں نہ دن کھوئے  
 جو خونیں آتش غم اپنے سینوں میں سلگنے دو  
 دھواں باہر نہ اٹھنے پائے اندر آگ لگنے دو  
 یہ آگ اک دن جلائے کی مسلمانوں کے خرمن کو  
 بھسم کر دے گی اس نو خیز نواسیدہ گلشن کو

کیا موقوف اپنا عیش و عشرت یک قلم میں نے  
کہ کھانی آج سے غسل جنابت کی قسم میں نے  
قسم ہے لات و عزی کی میں بدلے لے کے چھوڑوں گا  
مسلمانوں کا اور ان کے خدا کا زور توڑوں گا

تشریح:

۱۔ متعدد مقندر روایات ہیں کہ ابوسفیان بن حرب مجمع قریش میں کھڑا ہوا اور کہا  
کہ اے گروہ قریش اپنے محتمولوں کے ماتم میں ن نوحہ کرو ن نوحہ خوانی نہ کوئی شاعر  
ان پر مرثیہ بڑپھے۔ کیونکہ اگر تم ایسا کرو گے تو یہ امر تمہارے غم و غصہ کو زائل کر دیگا۔  
علاوہ ازیں اگر اصحاب محمد کو تمہارے گریہ و بکا کی خبر پہنچے گی تو وہ لوگ شماتت کرینے  
اور ان کی طعنہ زنی اس نکست سے بھی ناقابل برداشت ہوگی۔

## ہند جگر خوار کا غم و غصہ

یہ سن کر چھا گیا اس ہاو ہو پر ایک سنایا  
ہوا معلوم باطل کو کہ رونے میں بھی ہے گھانا  
ابوسفیاں کی بیوی ہند اٹھی اور یوں بولی  
کہ خیراب تو ہمارے ساتھ جو ہوئی تھی وہ ہوئی  
میرے باپ اور چچا اور بھائی کو حمزہ نے مارا ہے  
بڑے سردار تھے جن کو اجل کے گھات اُتارا ہے  
پیونگی میں بھی اب اس کا لہوا اور گوشت کھاؤں گی  
کلیجہ اور گردے اپنے دانتوں سے چباوں گی  
نہیں لیکر گئے تم عورتوں کو جنگ کے اندر  
اسی باعث نہ ٹھہرئے وقت نام و ننگ کے اندر  
بوقت جنگ گانے والیاں بھی تم نے لوٹا دیں  
تھرکنے دف بجانے والیاں بھی تم نے لوٹا دیں  
اگر وہ ساتھ رہتیں بھاگنے سے روکتیں تم کو  
تمہاری پیٹھ پھرتی دیکھتیں تو ٹوکتیں تم کو  
چلواب عورتیں بھی ساتھ ہی میداں میں جائیں گی  
بوقت جنگ اپنے شوہروں کا دل بڑھا نہیں گی  
کیا ہے ترک اپنا بننا ٹھنڈا آج سے میں نے  
فقط ہربات کی کھالی ہے قومی لاج سے میں نے  
کروں گی جنگ کے سامان کی ہر وقت تیاری

چلیں گی ساتھ میرے جنگ کے دن عورتیں ساری  
مسلمانوں کے حق میں ڈائیں بن جائیں گی ہم بھی  
عزیزوں دوستوں کا بدلہ لے کر آئیں گی ہم بھی

## مکے میں انتقامی جنگ کی تیاریاں

یہ تقریبیں ہوئیں اور ہو گیا برخاست ہنگامہ  
بڑھا پھر سوائے گمراہی براہ راست ہنگامہ  
بھڑک آٹھی دلوں میں اور بھی اب آگے کیئے کی  
نہیں سو جبھی سوائے جنگ کوئی راہ جینے کی  
اگرچہ آپ خود چل کر گئے تھے قتل و غارت کو  
مدینے کی طرف لوگوں کی تذلیل و تھارت کو  
مگر جب منه کی کھانی بدر میں باطل پرستوں نے  
زبردستوں کے اوپر فتح پائی زیردستوں نے  
تو اب لازم یہ تھا آنکھیں کھلیں کچھ ہوش آجائے  
جهالت میں تو آیا عقل میں بھی جوش آجائے  
سمجھ جائیں کہ اب کچھ اور نشامتیت کا  
خدا کو خاتمه منظور ہے اس برمیت کا

## پیغمبر اسلام مشورہ طلب فرماتے ہیں

تھے قلب انکے سر اسر حرص ملک و مال سے خالی  
رسول اللہ نے ان پر محبت کی نظر ڈالی  
ہوا ارشاد اے حق دوستو اللہ کے بندو

اسیروں کیلئے کیا رائے رکھتے ہو خرد مندو؟  
 یہ سب اشراف مکہ سر بلندو زور آور ہیں  
 قریش ان کا لقب ہے بخوجرات کے شناور ہیں  
 ہوئے جو بدر میں مقتول وہ سب ان سے بڑھ کرتے تھے  
 وہ اپنی قوم میں شاید بہت لوگوں سے بہتر تھے  
 برے تھے یا بھلے اعمال ان کے صاف ظاہر تھے  
 خدا کے حق میں بد تھے اور نبی کے حق میں قاہر تھے  
 انہیں نیچا دکھایا ان کے اپنے جور ناقہ نے  
 تمہارے قبضہ قدرت میں ان کو دیدیا حق نے  
 تمہاری رائے پر ہے فدیہ لیکر چھوڑ دینا بھی  
 مناسب ہو تو رشتہ جان وتن کا توڑ دنیا بھی

تشریح:

۱۔ انحضرت نے مدینہ میں آکر صحابہ سے مشورہ کیا۔ کہ اسیران جنگ کے معاملے میں کیا کیا جائے۔ (سیرت النبی)

## صدیق اکبر کی رائے

اٹھے صدیق اکبر۔ عرض کی اے ہادی دوراں  
 میرے ماں باپ اللہ اور رسول اللہ پر قرباں  
 حضور ان قیدیان جنگ پر احسان فرمائیں  
 کہ شاید بعض ان میں سے کبھی ایمان لے آئیں!  
 بجا ہے واقعی یہ لوگ جابر اور قاہر ہیں  
 ستم کریمیں ہیں مشتاق جلا دی میں ماہر ہیں  
 بجا ہے قلب انکے سخت ہیں کیونہ ہے سینوں میں  
 یہ قوم اب تک نہیں ہے ظلم کے انجام بیوں میں

-----

کسی کو حق نہیں حاصل کہ ہم کو ظلم پر ٹوکے  
 کرے اپنی حفاظت یا ہمارے وار کو روکے  
 ہماری قوم ہے نوع بشر سے افضل و بہتر  
 ہمیں ہیں سب سے اعلیٰ اور دنیا کمتر و کمتر  
 خودی اور خود پرستی بس یہ تھامت سے حال انکا  
 کئی نسلوں سے پختہ ہو چکا تھا یہ خیال ان کا

عرب کے لوگ جب مکے میں حج کرنے کو آتے تھے  
 تو ان کے واسطے نذریں نیازیں ساتھ لاتے تھے  
 طفیل کعبہ ہوتا تھا زمانے میں ادب ان کا  
 جو کہہ دیتے تھے یہ بس مانتے تھے حکم سب ان کا

تحکم اور تعدی کو یہ اپنا حق سمجھتے تھے  
 کوئی روکے رو اس کو برسنا حق سمجھتے تھے  
 رسول اللہ سے تھی بس یہی وجہ عناد ان کو  
 کہ ملتی تھی نہ اس بیدار کی حضرت سے داداں کو  
 ڈراتے تھے رسول پاک انہیں قهر اُبھی سے  
 بدی سے باز آئیں تاکہ فتح جائیں تباہی سے  
 مگر حق دشمنی ہے ایک خاصہ فطرت بدکا  
 تو ہر بد کا رپھر دشمن نہ کیوں ہوتا محمدؐ کا

ترجمہ:

۱۔ غیرت کی وجہ سے منادی کرادی کہ کوئی شخص رونے نہ پائے۔ اس لڑائی میں اسود کے تین لڑکے مارے گئے تھے اس کا دل اٹا آتا تھا۔ لیکن قومی غیرت کے خیال سے رونہ سکتا تھا۔ اتفاق یہ کہ ایک دن کسی طرف سے رونے کی آواز آئی۔ سمجھا قریش نے رونے کی اجازت دیدی ہے۔ غلام سے کہا۔ دیکھنا کون روتا ہے۔ کیا رونے کی اجازت ہو گئی۔ میرے سینے میں آگ لگ رہی ہے۔ جی کھول کر رولوں تو تسلیکن ہو جائے۔ غلام نے آ کر کہا۔ ایک عورت کا اونٹ گم ہو گیا ہے اس کے لئے روزی ہے۔ اسود کی زبان سے بے اختیار یہ شعر نکلے۔

ترجمہ: اونٹ کے گم ہونے پر روتی ہے۔ اسکونیند نہیں آتی اونٹ پر مت رو بدر پر آنسو بہا جہاں قسمت نے کمی کی تجھ کو رونا ہے تو عقیل پر روا اور حارث پر روجوشیروں کا شیر تھا۔ (سیرت النبی)

## ابوالہب کی مرگ مایوسی

تحا ان میں لہو یہب اللہ کا سب سے بڑا دشمن  
رسول اللہ کا پکا مخالف اور کڑا دشمن  
ہو اصلدھے کچھ ایسا بدر کی رو داد سے اسکو  
نمدمت آئی اپنی حسرت بباباد سے اس کو  
ہمیشہ جس سنتیجے کو دیا کرتا تھا ایذا میں  
غلام اس کے بروز ہنگ یوں فتح و ظفر پائیں  
مسلمانوں کے فتح رہنے کا تھا رنج والم اس کو  
جہنم میں اٹھا کر لے گیا آخر یہ غم اس کو  
کسی طاعون نے مارا نہ قاتل روگ نے مارا  
اسے شیطان کی مرگ دائی کے سوگ نے مارا

## بعد جنگ بدر مذینے کی صورت حالات

### قیدیاں جنگ کا مسئلہ

اُدھر کے میں تھی درکار خون و رنگ کی صورت  
 اُدھر پیش نظر تھی قیدیاں جنگ کی صورت  
 برائے انعقاد مشورت فرماں ہوا جاری  
 مودب ہو کے ۲ بیٹھے مہاجر اور انصاری  
 رسالت نے پڑھایا تھا سبق توحید کا جب سے  
 یہ بندے اپنے اللہ کے سو بیخوف تھے سب سے  
 زمانے کو سبق آموز تھا ایمان ان سب کا  
 کہ سرخ تھا۔ زبان شاکر تھی دل تھا مطمئن سب کا  
 سرو سینہ کو وقف تھے و خبیر کر کے آئے تھے  
 رہ حق میں یہ پہلا معرکہ سر کر کے آئے تھے  
 مگر اس فتح پر کوئی نہ شورش تھی نہ ہنگامہ  
 نہ کوئی ناج گانا تھا نہ بابے تھے نہ دمامہ  
 نہ اپنے زور بازو کی کہیں تعریف ہوتی تھی  
 نہ انداز شجاعت کی کوئی توصیف ہوتی تھی  
 حریفیوں کی مذمت بھی نہ تھی انکی زبانوں پر  
 نہ کمزوروں پر کوئی طفر تھی نے پہلوانوں پر  
 نتیجہ ہو چکا تھا آئینہ آمین بدعت کا  
 حریفیوں کی شکست ان کیلئے تھی درس عبرت کا

مگر شاید بھی اللہ کی جانب سے ہدایت ہو  
انہیں بھی نور ایماں درگہ حق سے عنایت ہو  
یہ لوگ آخر نبی کی قوم ہیں شاید سنبل جائیں  
خدا دل پھیر دے شیطان کے نیچے سے نکل جائیں  
رہا فدیہ سو یہ دستور کار انتقامی ہے  
غلام ان قیدیوں کے چھوڑ دینے ہی کا حامی ہے

## حضرت عمر فاروقؓ کی رائے

یہ باتیں سن رہے تھے غور سے الہ صفا بیٹھے  
گذارش کر کے اپنا مشورہ صدیقؓ آبیٹھے  
عمر فاروقؓ اُٹھے عرض کی اے سرور عالم  
نہیں ہے آپ سے بڑھ کر کوئی سرکار محروم  
یہ قیدی ہیں خدا کے اور رسول اللہ کے دشمن  
بہت کچ رو بہت کچ فہم سیدھی راہ کے دشمن  
یہ کلے میں ضعیفوں پر ہزاروں ظلم ڈھاتے تھے  
ہمیشہ زیر دستوں کو زبردستی دکھاتے تھے  
یہی وہ ہیں تیہیوں سے نوالے چھیننے والے  
سر زمرم فقیروں کے پیالے چھیننے والے  
یہی وہ ہیں نبیؐ کی جان لینے پر تھے آمادہ  
فقط اس جرم پر کیوں ہے وہ اک اللہ کا ولد اور  
شکنجوں میں کسا کرتے تھے ایماں لانے والوں کو

عدم کی رہ دکھاتے تھے ہدایت پانے والوں کو  
 یہ اہل دیں پھیلا چکے تھے موت کے پھدنے  
 وطن سے بے وطن ہیں انکے ہاتھوں سینکڑوں بندے  
 مسلمانوں کو بے گھر کر کے بھی ان کو نہ صبر آیا  
 کہ اب شکر مدینے سے پر بزم قہرو جبرا آیا  
 نبی پر حال آئینہ ہیں باطن اور ظاہر کے  
 یہی تو سر غنے ہیں کافروں کی فوج قاہر کے  
 اگر چھوڑ گیا ان کو یہ پھر لڑنے کو آئیں گے  
 پرانے مدی ہرم نے فتنے اٹھائیں گے  
 ہمیشہ ان سے پہنچیں گی مسلمانوں کو ایذا ایں  
 مناسب ہے کہ عالی جاہ سب کو قتل فرمائیں  
 اگر چھوڑا گیا یہ مضخلہ ہم پر اڑائیں گے  
 کبھی ایماں نہ لائیں گے کبھی ایماں نہ لائیں گے  
 گئے وہ دن کہ رشتہ دار تھے یہ لوگ ہم سب کے  
 ہم ان سے اور یہ ہم سے بے تعلق ہو چکے کب کے  
 مناسب ہے کہ مسلم دین پر ہر چیز کو وارے  
 کہ ہر شخص اپنے رشتہ دار کو خود ہاتھ سے مارے  
 ہماری رشتہ داری دین داری سے ہے وابستہ  
 میری دانست میں اس وقت سیدھا ہے یہی رشتہ  
 ہے ان کا قتل ہی واجب کہ یہ ملت فسادی ہے  
 یہ اک رائے ہے آگے جس طرح ایماں ہاوی ہے

تشریح:

حضرت عمرؓ نے کہا کہہ دین کے معاملے میں رشتہ داری کا کوئی پاس نہ ہوا چاہیے۔ اور یہ لوگ اپنے انعام سے قتل کے مستحق ہو چکے ہیں۔ بس میری رائے میں ان سب کو قتل کر دینا چاہیے۔ بلکہ حکم دیا جائے۔ کہ مسلمان خود اپنے ہاتھ سے رشتہ داروں کو قتل کریں۔ (خاتم النبیین)

## رحمتہ للعلمین کی امت کا فیصلہ

یہ دونوں مختلف رائے میں سنیں سرکار عالیٰ نے تو دیکھا اپنی امت کی طرف امت کے والی نے نظر آیا کہ سب خاموش ہیں سر درگری بیاں ہیں تدبر کر رہے ہیں فکر میں غلطان و پیچاں ہیں یہ مشکل مسئلہ حل ہو نہیں سکتا بآسانی ادھر ہے امن خطرے میں ادھر ہے جان انسانی نبوت کو مگر مد نظر تعلیم ملت تھی کہ غور خوص کی عادات پر تنظیم ملت تھی خموشی سے اٹھا جڑ میں داخل ہو گیا ہادیٰ کہ باہم گفتگو کر لے یہ جمیعت بآزادی اجازت پائی جب اس امر کی ہادیٰ سے امت نے کیا باہم گفتگو کر لے یہ جمیعت بآزاری اجازت پائی جب اس امر کی ہادیٰ سے امت نے کیا اب رائے کا اظہار آزادی سے امت نے

میان بحث تھیں صدیق اور فاروق کی رائے  
 کہ ہر پہلو سے قطعی اور جامع تھیں یہی رائے  
 اگرچہ مختلف تھیں رائے میں دونوں حق پسندوں کی  
 مگر نیت تھی واحد مالک واحد کے بندوں کی  
 ہر اک یہ چاہتا تھا دین ہی کا بول بالا ہو  
 مئے باطل کی خلمت دہر میں حق کا آجالا ہو  
 طریقے مختلف مقصد تھا لیکن ایک دونوں کا  
 ارادہ بہر ملت تھا سراسر نیک دونوں کا  
 یہ رائے میں ایک ہی تصویر کے دورنگ تھے گویا  
 یہ رائے میں ایک ہی نفع کے دو آہنگ تھے گویا  
 اگر اس سمت شان رحم کی دریا نوالی تھی  
 تو اس جانب وقار عدل کی محکم خیالی تھی  
 ہوئی لیکن اسی نقطے پہ ملت مخد ساری  
 سراجیاع اُمت رحم کا پلہ رہا بھاری  
 مشیت تھی یہی یہ فیصلہ بالکل یقینی تھا  
 کہ اس اُمت میں رنگ رحمتہ للعلمینی تھا

### ارشاد غیر مرد ربار اسیر ان جنگ

رسول اللہ تھوڑی دیر میں تشریف لے آئے  
 صحابہ ایک ہی رائے کے اوپر مخد پائے  
 کہا۔ ابوکبر اس اُمت میں ابراہیم ہیں گویا

کے اعمال ان کے عفو عام کی تعلیم ہیں گویا  
 گنہ گاروں کی آمرزش کا طاری ہے خیال ان پر  
 ہے صادق ملت بیضا میں عیسیٰ کی مثال ان پر  
 مثال نوح ہیں گویا عمر فاروق امت میں  
 آشِدَّ أَهُمْ عَلَى الْكُفَّارِ ہے طبیعت میں  
 یہ ہیں کنار کے حق میں مثال موسیٰ عمران  
 کہ رکھتے ہیں طبیعت میں جلال موسیٰ عمران  
 مگر جب کر چکے ہو فیصلہ تم اے جواں مردو  
 تو اچھا قیدیوں کو سر بہالے کر رہا کردو  
 مگر ایسے بھی ہیں ان میں جوفدیہ دے نہیں سکتے  
 رعایت تم نے دیدی ہے مگر وہ لے نہیں سکتا  
 وہ سب انصار بچوں کو نوشت و خواند سکھلا میں  
 نوشت و خواند سکھلا کر سونے مکہ چلے جائیں

تشریح:

۱۔ حضرت ابراہیم علیہ السلام کو ان کی قوم نے آگ میں ڈالا تو آپ نے صرف یہ فرمایا۔۔۔

یعنی جس نے میری پیروی کی وہ مجھی میں سے ہے اور جس نے میری نافرمانی کی۔ پس تو آمرزا و رحم کرنے والا ہے۔

۲۔ حضرت عیسیٰ نے اپنی امت کیلئے دعا فرمائی تھی۔۔۔ یعنی ان لوگوں پر عذاب کرے گا تو یہ تیرے بندے ہی تو ہیں۔ اور اگر ان کو معاف کر دیگا تو ہر آئینے پر بڑا حکم ہے۔

۱۔ حضرت نوحؐ نے اپنے وقت کے نافرمانوں کیلئے فرمایا۔  
یعنی اے خداروئے زمین پر کافروں میں کسی کو آبادنہ رہنے دے۔  
حضرت موسیٰؑ نے فرمایا۔ یعنی اے پور دگاران کے والوں کو مٹا ڈال جوان کی  
سرکشی کا باعث ہے۔ اور ان کے والوں میں سختی ڈال کیونکہ جب تک یہ عذاب نہ  
دیکھیں گے ایمان نہ لائیں گے۔

۲۔ خدا نے رحیم کے رحمہل نبی نے تاوان لے کر چھوڑ دینے کا فیصلہ کر دیا۔  
(رحمۃ للعلمین)

۳۔ پڑھئے لکھئے کے رحمہل نبی نے تاوان آنحضرت صلی اللہ علیہ وسلم نے یہ مقرر  
فرمایا کہ وہ انصار کے بچوں کو لکھنا پڑھنا سکھا دیں۔ چنانچہ حضرت زید بن ثابت نے  
اسی طرح لکھنا پڑھنا سیکھا۔ (رحمۃ للعلمین)

جو مغلس بھی ہیں ناخواندہ بھی ہیں انکو رہا کر دو  
علم احسان اسلامی کا دنیا میں پا کر دو  
اسیروں کو ہمیشہ عزت واکرام سے رکھنا  
کوئی صدمہ نہ پہنچانا بہت آرام سے رکھنا  
نہیں کرتا پسند اللہ سختی کرنے والوں کو  
کہ جنت کی بشارت ہے خدا سے ڈرنے والوں کو  
کیا ہے فیصلہ جو کچھ اسے ملحوظ بھی رکھنا  
انہیں آرام بھی دینا انہیں محفوظ بھی رکھنا  
غرض اس فیصلے پر مشورت برخاست فرمادی  
اسیروں کیلئے بخشش برآہ راست فرمادی  
مسلمانوں نے کر لی باہمی تقسیم اسیروں کی

کہ ہولطف اور زمی سے حفاظت سخت گیروں کی  
خُدا والوں نے رکھا قول ہر دم یاد ہادی کا  
کرو احسان اسیروں پر یہ تھا ارشاد ہادی کا

تشریح:

۱۔ اسیران بدر میں جو بالکل ناوارتھے اور فدیہ ادا کرنے کی طاقت نہ رکھتے تھے  
وہ حضور سرور کائنات کے ارشاد کے مطابق بطور احسان یونہی رہا کر دینے گئے۔  
(امن ہشام و امن سعد)

۲۔ اسیران جنگ دودو چار صحابہ کو تقسیم کر دینے گئے (سیرت النبی)  
۳۔ ارشاد ہوا کہ قیدی آرام کے ساتھ رکھے جائیں۔ (سیرت النبی)

اسیروں کیلئے اس عہد کے عام قوانین  
 ہوتی تھی آج تک نرمی نہ یوں جنگی اسیروں پر  
 کہ فاتح اپنے مفتوحوں کو رکھ لیتے تھے تیروں پر  
 طریقہ تھا کہ پہلے دست و بازو توڑ دیتے تھے  
 زمیں میں گاڑ کر پھر ان یہ کتنے چھوڑ دیتے تھے  
 کبھی زندوں کے تن سے بوٹیاں نچوائی جاتی تھیں  
 سلاخیں گرم کر کے جسم میں برمائی جاتی تھیں  
 کبھی پٹوایا جاتا تھا انہیں پرخار کوڑوں سے  
 کبھی رُندوا دیا جاتا تھا اُنہوں اور گھوڑوں سے  
 اگر اعداد کو زندہ رکھنا بھی مطلوب ہوتا تھا  
 تو قید و بند کا اس وقت یہ اسلوب ہوتا تھا  
 اسیروں کو کسی اندھے کوئی میں ڈال دیتے تھے  
 کوئی کے منہ پہ سل پھر کی لا کر ڈھال دیتے تھے  
 کبھی سوکھا ہوا نکلا کبھی بدزا آئھے پانی  
 کیا کرتے تھے فاتح اس طرح قیدی کی مہمانی  
 عرب میں بھی یہی دستور تھا اسلام سے پہلے  
 اذیت ملتی تھی مغلوب کو ہر کام سے پہلے  
 قریشی قوم میں بھی ایسے ہی قانون تھے جاری  
 کہ ان کی قید کے معنی تھے مرگ و ذلت و خواری  
 چنانچہ بدر کے قیدی جو آئے تھے مدینے میں

تو دم بھی ہول کے مارے ساتا تھا نہ سینے میں  
کبھتے تھے کہ اب یا موت یا ذلت یقینی ہے  
خبر کیا تھی یہ شرع رحمتہ للعالیین ہے  
**تشریح:**

اے سرگذشت اقوام اور تاریخ عالم کے مطلعے سے یہ بات واضح ہو جاتی ہے  
کہ اسلام سے پہلے قیدیاں جنگ ہو ہونا ک سختیاں ہوتی تھیں۔ غلام بن ابا ک ریچ  
دے جاتے تھے یہ کتوں سے نجوانے جاتے تھے کنوں میں ڈالے جاتے تھے۔  
آروں سے چروانے جاتے تھے۔ آنکھیں نکلوادی جاتی تھیں۔ دست و بازو کٹوا  
دینے جاتے تھے وغیرہ وغیرہ

## قید یوں سے مسلمانوں کا سلوک

مسلمانوں نے ان کو بال بچوں کی طرح رکھا  
 قلوب سخت نے لطف و کرم کا ذائقہ چکھا  
 کلام سخت سن کر بھی نہ کچھ سختی سے کہتے تھے  
 انہیں روئی کھلا دیتے تھے خوفناقے سے رہتے تھے  
 تواضع اور زرمی دیکھ کر حیران تھے دُشمن  
 کہ اس طرز سلوک عام سے انجان تھے دُشمن  
 کھلیں آنکھیں نمونہ دیکھ کر خلقِ محمدؐ کا  
 سمجھ میں کچھ نہ آتا تھا سبب الطاف بیحد کا  
 ندامت سے ہوئے محبوب ان کے کینہ و ریسینے  
 لگے کچھ صاف ہونے زنگ سے تاریک آئینے  
 بالآخر شہر مکہ سے روقوم خون بہا آئیں  
 تو ان لوگوں نے قیدِ جنگ سے آزادیاں پائیں  
 اقارب جن کے بے پردہ لور بے درد اور بیخس تھے  
 ہوا فدیہ معاف ان کو کہ وہ نادار و مفلس تھے

### تشریح:

صحابہ نے ان کے ساتھ بر تاؤ کیا۔ کہ ان کو کھانا کھلاتے تھے اور خود بھجوں یں کھا کر گزر رہ کرتے تھے۔ یہ اس بنا پر تھا کہ اُنحضرت نے تاکید کی تھی کہ قید یوں کے ساتھ اچھا سلوک کرنا۔ (سیرت النبی)

## عم نبی حضرت عباس اور فدیہ جنگ

بنی هاشم میں دولتمند تھے عباس اسیروں میں  
عرب میں تھا شمار ان کا بڑے بھاری امیروں میں  
نبی کو بھی اگرچہ رنج تھا آئم پر ان کے  
کے کے میں بہت احسان تھے اسلام پر ان کے  
مگر قائم تھے اپنے کفر کی رسم جہالت پر  
نہ لائے تھے انہی ایمان خدا پر اور رسالت پر  
یہ وقت جنگ حملہ آوروں کے ساتھ آئے تھے  
سر میداں مجاہد غازیوں کے ہاتھ آئے تھے  
رسول اللہ سے انصار نے ان کی سفارش کی  
انہیں فدیہ سے مستثنے کیا جائے گذارش کی  
کہ عبداللطlab کے خون کا ہم پاس رکھتے ہیں  
قریبی رشتہ ہم سے حمزہ و عباس رکھتے ہیں  
ہمارے انکے آپس میں تعلق میں بہت گہرے  
ہم ان سے فدیہ کیا لیں یہ ہمارے بھانجے ٹھہرے  
نبی نے کر دیا انکار لیکن اس رعایت سے  
کہ شان عدل بالآخری عزیزوں کی حمایت سے

## حضرت عباس کا فدیہ دینے میں تامل اور آنحضرت کا معجزہ

بلایا آپ نے عباس کو اپنی حضوری میں  
کہا فدیہ ادا کرنا ہے ارکان ضروری میں

عقلیل و نوغل و عقبہ جنہیں تم ساتھ لائے تھے  
 تمہارے ہی سب سے جو کہ بہر جنگ آئے تھے  
 تمہیں واجب ہے ان تینوں کا فدیہ بھی ادا کرنا  
 نہیں ممکن بغیر اس کے تمہارا اب رہا کرنا  
 لگے عباس یہ سن کر بڑی چون و چرا کرنے  
 بہت سے دام و درہم ان کو پڑتے تھے ادا کرنے  
 بنی ہاشم میں سب سے مقدارت اور شان والے تھے  
 اسی باعث یہ سب قیدی انہی کے سر پر ڈالے تھے  
 کہا عباس نے میں آج کل م Gundor ہوں صاحب  
 رقم اتنی کھل سے لا خود مجبور ہوں صاحب  
 بہانے سے کیا اظہار غربت یوں جو سر دھن کر  
 رسول اللہ کے لب پر قبم آگیا سن کر  
 کہا جب شرکت اعدا کی نیت کر کے آئے تھے  
 تو امام افضل سے تم کیا وصیت کر کے آئے تھے  
 تمہارے لفظ تھے عباس اگر مارا بھی جائے گا  
 تو یہاںنا اٹا شاہ ہے تمہارے کام آئے گا  
 یہ حصہ فضل کا ہے ۔ اور باقی مال جتنا ہے  
 عبد اللہ کا اتنا ہے عبد اللہ کا اتنا ہے  
 وہ دولت سب ہے امام افضل کی تحویل میں اب تک  
 یہ جرمانہ ادا کر دو چھپاؤ گے بھلا کب تک

## تشریح:

- ۱۔ انصار نے آنحضرت صلی اللہ علیہ وسلم کی خدمت میں عرض کی کہ (حضرت) عباس ہمارے بھانجے ہیں۔ ہم ان کا فدیہ چھوڑتے ہیں۔ (سیرت النبی)
- ۲۔ آنحضرت نے مساوات کی بنی پر حضرت عباسؓ کا فدیہ چھوڑ جانا گوارا نہیں فرمایا۔ (سیرت النبی)
- ۳۔ حضرت عقیل بن ابی طالب
- ۴۔ نوافل بن حارث بن عبدالمطلب
- ۵۔ عتبہ بن عمر و بن جحد حضرت عباس کے حلیف
- ۶۔ بنی ہاشم میں سب سے زیادہ مالدار عباس بن عبدالمطلب تھے۔ انہیں آنحضرت نے حکم دیا کہ عقل وہ نوافل و عتبہ کا فدیہ بھی وہی ادا کریں (خاتم المرسلین)
- ۷۔ جناب عباس نے کہا کہ میرے پاس اتنا رہ پہنچیں ہے۔
- ۸۔ آپ نے پوچھا اور وہ رقم کیا ہوئی جو آپ نے اپنی زوجہ امام افضل کے پاس رکھوائی تھی۔ اور کہا تھا کہ اگر میں مراجاوں تو اس میں سے فضل کا اتنا عبد اللہ کا اتنا اور عبد اللہ کا اتنا ہے (خاتم المرسلین)

## حضرت عباسؑ کا ایمان لانا

مگر اظہار باطن تھا بیان ملهم صادقؑ  
 یہ تازہ مجرہ تھا بربزبان ملهم صادقؑ  
 جناب حضرت عباس پر رعشہ ہوا طاری  
 کہ پیغمبرؐ تو رکھتا ہے دونوں کی بھی خبرداری  
 پکار اٹھئے بحال وضد میں ایمان لے آیا  
 بجا ہے راست ہے جو کچھ رسول اللہ نے فرمایا  
 یہ سچ ہے جب میں بہر جنگ نیت کر کے لکھا تھا  
 تو اتنے مال کی گھر میں وصیت کر کے لکھا تھا  
 میری زوجہ تھی یا میں تھے اوہاں کوئی نہ تھا اسدم  
 تھے ہم دونوں ہمارے درمیاں کوئی نہ تھا اسدم  
 محمدؐ کا سخن اظہار ہے حق و عدالت کا  
 بدل اقرار کرتا ہوں میں توحید و رسالت کا  
 یہ کہہ کر جنگ کرنے کا زوال کر دیا سارا  
 اسیران بنی ہاشم کا فدیہ بھر دیا سارا

### تشریح:

حضرت عباسؑ کو حیرت ہوئی۔ بولے خد کی قسم آپ پیغمبر ہیں۔ اس قسم کا حال میرے اور میری بیوی کے سوا کوئی نہیں جانتا تھا۔ میں تصدیق کرتا ہوں کہ واقعی آپ رسول اللہ ہیں اور کلمہ پڑھ کر مسلمان ہو گئے۔ (ختام المرسلین)

## حضرت ابوالعاص کا فندیہ اور آنحضرت کی رقت

ابوالعاص اک بہادر مرد میدان بسالت تھے  
 خدیجہؓ کے بھتیجے او رداماد رسالت تھے  
 مگر بعثت سے پہلے اذن لے کر اپنے شوہر کا  
 خدیجہؓ نے کیا تھا عقد ان سے ایک دختر کا  
 ابوالعاص آج تک کافر ہی تھے ایماں نہ لائے تھے  
 شریک کفر ہو کر بدر میں لڑنے کو آئے تھے  
 یہ دختر حضرت زینب تھیں لے کے ہی میں رہتی تھیں  
 نہایت صبر سے غم باپ کی فرقت کا سہتی تھیں  
 نتیجہ مل گیا باطل کو جب شمشیر گیری کا  
 ہوا غم باوفا بھی بھی کو شہر کی اسیر کا  
 ملا تھا قیمتی اک ہار ان کو تحفہ شادی  
 اس کو بھیج کر چاہی گئی شوہر کی آزادی  
 نظر آیا جو نہی یہ ہا رد حضرت کا بھر آیا  
 سمٹ کر ابر گوہر بار پکلوں پر اُتر آیا  
 خدیجہؓ طاہرہ کا ہار مرحومہ رفیقہ کا  
 رسالت کی انسیہ اور امت کی شفقیہ کا  
 خدیجہؓ طاہرہ اس قلب میں آدمتی اب تک  
 محبت اور نیکی اور خدمت یاد تھی اب تک  
 کہا بیٹ نے ماں کی یاد گار ارسال کی دی ہے

یہ دولت بہر شوہر آج استعمال کر دی ہے  
 مناسب ہو تو لوٹا وہ یہ پیاری یادگار اس کو  
 کہ بہر یاد مادر بس غنیمت ہے ہے یہ ہار اس کو  
 کیا اظہار شان درومندی درد مندوں نے  
 رہ افرما دیا ابوالعاص کو اللہ کے بندوں نے  
 مدینے میں بلا لیتا جو تھا درکار زینب کا  
 انہیں رخصت کیا عزت سے دے کر ہار نینب کا  
 یہ رشتہ توڑ دینا مرضی ہادی دوراں تھی  
 ابھی ابوالعاص تھے کافر مگر زینب مسلمان تھی  
 یہ شادی ہو چکی تھی پیشہ تنزیل قرآن سے  
 نہ ہوتا عقدور نہ مسلمہ کا نامسلمان سے  
 لیا زینب کے حق میں پیکر اخلاص نے وعدہ  
 تو ان کو بھیج دینے کا کیا ابوالعاص نے وعدہ  
 ولائی مسلمہ کو مخلصی یوں شان داور نے  
 یہ وعدہ جا کے پورا کر دیا مرد دلاور نے  
 مسلمان ہو گئے ابوالعاص بھی بعد ایک مدت کے  
 خدا کی راہ پر لائے انہیں احسان نبوت کے

تشریح:

۱۔ آنحضرت کے داماد ابوالعاص بھی اسیران میں آئے۔ ان کے پاس فدیہ کی رقم نہ تھی آنحضرت کی صاحبزادی حضرت زینب کے شوہر تھے وہ مکہ میں تھیں ان کو کہلا بھیجا کر فدیہ کی رقم بھجوادیں حضرت زینب کا جب نکاح ہوا

تھا تو حضرت خدیجہ نے جہیز میں ان کو ایک بیٹھ قیمت ہار دیا تھا۔ حضرت زینب نے وہی ہار گلے سے اتا رکھی جید یا (سیرت النبیؐ)

۱۔ یہ ہار آنحضرت نے دیکھ تو ۲۵ برس کا محبت انگیز واقعہ یاد آگیا آپ بے اختیار رو پڑے۔ (سیرت النبیؐ)

۲۔ صحابہ سے فرمایا تھا ماری مرضی ہوتا بیٹی کو ماں کی یادگار واپس کر دو۔ (سیرت النبیؐ)

۳۔ سب نے تسلیم کی گرد نہیں جھکا دیں اور وہ ہار واپس کر دیا۔ (سیرت النبیؐ)

۴۔ ابوالعاص کو آزادی دی گئی۔ جو اپنی مومنہ بیوی اور عفت آب پیمبر زادی کا وہ ہار لے کر مکے کو روانہ ہو گئے۔ مگر جاتے وقت آنحضرت سے وعدہ کرتے گئے کہ لکھ پہنچتے ہی حضرت زینب کو مدینے میں بھیج دیں گے۔ (خاتم المرسلین)

۵۔ ابوالعاص نے اقرار کے مطابق گھر پہنچتے ہی حضرت زینب گومدینے جانے کی اجازت دے دی۔ زید بن حارث لینے کو آگئے تو ابوالعاص کے بھائی کنانہ بن رفع نے حضرت زینب کو اونٹنی پر بٹھا کر اپنی کمان شانے پر ڈالی اور مکے سے نکلے۔ قریشی کو خبر ہو گئی۔ تعاقب کیا۔ اور مقام ذی طوی پر گھیر لیا۔ کنانہ نے تیر کمان سے جوڑا۔ اور چلانے۔ کہ جس کسی نے پاس آنے کا ارادہ کیا۔ اس کی زندگی کی خیر نہیں۔ مگر دُنہوں کے خوف سے حضرت زینب سہم گئیں۔ حاملہ تھیں۔ اس قاطع حملہ ہو گیا۔ ابوسفیان بن حزب نے کنانہ سے کہا۔ ہمیں اس عورت کے روکنے سے کچھ حاصل نہیں۔ مگر یہ تمہاری غلطی ہے کہ دن دہاڑے علانیہ لے چلے۔ اگر ہم یوں نکل جانے دیں تو لوگ کہیں گے کہ اہل مکہ شکست کھا کر اس قدر ذلیل وضعیف ہو گئے ہیں کہ محمدؐ کی بیٹی ان کے سامنے دوپہر کو مدینے چلی گئی۔ اور کسی کو روکنے کی جرأت نہ ہوئی۔ کنانہ اس وقت واپس لوٹ آئے۔ اور ررات کے وقت حضرت زید بن حارث کے

❀❀❀ ..... شاہ مسلم ..... حصہ دوئم ..... حفیظ جالندھری

ساتھ پیغمبرزادی کو مدینے کی طرف روانہ کر دیا۔ (خاتم المرسلین صفحہ ۲۲۲)

ام ابوالعاص بہت بڑے تاجہ تھے۔ چند سال کے بعد بڑے سامان سے شام کی تجارت کو نکلے (بقیہ حاشیہ بر صفحہ ۱۹۲)



## مدینے میں مسلمانوں کا مشکلات

### منافقین کا گروہ

اُدھر کے سے پھر اُٹھنے کو تھا طوفان کہنے کا  
 اُدھر اک اور جھੜڑا تھا مدینے میں مدینے کا  
 یہاں اب ن اُبی اک دشمن باری تعالیٰ تھا  
 شب تاریک کی مانند اُس کا قلب کالا تھا  
 ہمیشہ باعث تکلیف تھا بغض و عناد اس کا  
 بیاں ہم کر چکے ہیں جلد اول میں فساد اس کا  
 یہاں ایسے بھی تھے جو آج تک ایماں نہ لائے تھے  
 ابھی اسلام کے آغوش راحت میں نہ آئے تھے  
 رسول اللہ کی تبلیغ ان لوگوں میں جاری تھی  
 کہ منظور آپ کو ہر دشت دل کی آبیاری تھی  
 ہوتی جب فتح جنگ بدر میں ایمان والوں کی  
 بڑھادی شان حق نے اور بھی ان شان والوں کی  
 تواب انصار کے وہ بھائی بھی ایمان لے آئے  
 جو راہ حق سے اب تک دوری پھرتے تھی کترائے  
 ہوا ابن اُبی پر رعب طاری ڈر گے اول میں  
 کہ اب اتنی بڑی تعداد تھی مدد مقابل میں  
 سوا ایمان لانے کے نہ جب چارا کوئی پایا  
 ہوا مسجد میں حاضر مکر سے ایمان لے آیا

اگرچہ اول اول ڈوب پر پر زے نکالے بھی  
ہوئی آخر مسلمان یہ بھی اسکے ساتھ والے بھی  
شرارت پر مگر نیت تھی ہرم چست و چاق ان کی  
مسلمان ہو گئے قائم رہی خونے نفقا ان کی  
خلاف اہل ایماں سازشیں کرتے ہی رہتے تھے  
اُدھر کچھ اور بکلتے تھے اُدھر اور کہتے تھے  
مجھتے تھے انہیں اچھی طرح سے ہادی اکرم  
نظر رکھتے تھے انکے حال اور کردار پر ہرم

ترجمہ:

۱۔ ابیہ حاشیہ صفحہ ۱۹) واپسی میں مسلمان دستوں نے ان کو مع مال و اسباب  
گرفتار کر لیا۔ اس اسباب ایک ایک سپاہی پر تقسیم ہو گیا۔ ابوالعاص چھپ کر مدینے میں  
حضرت زینب کے پاس پہنچے۔ انہوں نے پناہ دے دی۔ آنحضرت مسجد میں صحیح کی  
نمایا پڑھا رہتے تھے کہ حضرت زینب نے پردے کے پیچھے سے پاک کر کہا۔ کہ لوگوں  
ابوالعاص آئے ہیں۔ میں نے ان کو پناہ دے دی ہے۔

یہ سن کر رسول اللہ نے فرمایا۔ خدا کی قسم مجھے اس کی خبر نہیں ہے۔ اگرچہ ہر شخص  
اپنے قریبی کو پناہ دین کا مجاز ہے مگر اسے زیب یاد رکھو۔ اب تم ابوالعاص پر حلال  
نہیں ہو۔ پھر آپ سریاں والوں کی طرف مخاطب ہوئے۔ جنہوں نے ابوالعاص کے  
قابلہ کو لوٹا تھا اور فرمایا جو تم نے لوٹا ہے واپس کر دو تو میرے زندگی مناسب ہے  
لیکن آسمیں کوئی جبر نہیں ہے۔ کیونکہ یہ مال غنیمت ہے اور تمہارا حق ہے۔ ان لوگوں  
نے خوشی سارا مال واپس کر دیا۔ ابوالعاص بغیر کسی نقصان کے کے کو چلے گئے۔  
مگر آنحضرت اور مسلمانوں کے لطف و کرم نے دل کی تاریکیاں دور کر دی تھیں کے

میں جو جو چیز جس کسی کی تھی اسکو ادا کر دی۔ اور سب کی امانتیں واپس دے کر کہا  
خدا کی قسم مدینے میں میں نے جو اسلام قبول نہیں کیا تو فقط اختیال سے کتم  
کہو گے کہ ہمارا مال کھا جانے کی نیت سے مسلمان ہو گیا۔ اب تمہاری امانتیں  
تمہارے پرد ہیں اور میں علائیہ مسلمان ہوتا ہوں۔ یہ فرمائ کر مدینے کی راہ لی۔  
(سیرت النبی)

۱۔ شاہنامہ اسلام جلد اول صفحہ ۲۵۰ پر ہم عبداللہ بن وابی کے قلب کی حالات چند  
اشعار میں بیان کر چکے تھے۔ یہ شخص قبیلہ خرزج کا رئیس تھا۔ اور مدینے میں  
آنحضرت کی تشریف آوری سے پہلے مدینے کی ریاست عامہ کامدی تھا۔ آنحضرت  
تشریف لے آئے تو اس کی امیدوں پر اوس پڑگئی یہ کہنا اس کے سینے میں پہنا تھا۔  
قریش نے سب سے پہلے اسی کے نام خط لکھا تھا جس کی عبارت یہ تھی۔

ترجمہ: تم نے ہمارے آدمی کو اپنے ہاں پناہ دی ہے ہم خدا کی قسم کھاتے ہیں کہ یا  
تو تم لوگ ان کو قتل کر ڈالو یا مدینہ سے نکال دو۔ ورنہ ہم سب جمع ہو کر تم پر حملہ کر یں گے  
اور تمکو ناکر کے تمہاری عورتوں پر تصرف ہنسن نہیں ان کے مجع میں تشریف لے گئے  
اور ان کو سمجھایا اور فرمایا کہ تم کو خود اپنے بیٹوں اور بھائیوں سے لڑنا پڑے گا۔ کیونکہ  
وہ سب مسلمان ہو چکے ہیں۔ اس پر اسکے ساتھی دب گئے تھے۔

۲۔ ابھی تک اوس وغزج کے بہت سے لوگ شرک پر قائم تھے۔ بد رک نئی سے  
ان لوگوں میں حرکت پیدا ہوئی۔ اور وہ آنحضرت کی عظیم الشان اور غیر متوقع فتح کو  
دیکھ کر اسلام کی حقانیت کے قائل ہوئے اور اس کے بعد مدینہ سے بہت پرست عنصر  
بڑی سرعت کے ساتھ کم ہوتا گیا۔

۳۔ اب ابی اب تک علائیہ کافر تھا۔ مگر اب وہ بظاہر اسلام کے دائر میں آگیا۔ گو  
تمام عمر منافق رہا اور اسی حالت میں جان دی۔

………… شاہ مسلم ..... حصہ دوئم ..... حفیظ جالندھری

۲ بعض ایسے بھی تھے جن کے دلوں میں اسام کی اس فتح نے بغض وحدت کی  
چنگاری روشن کی دی۔ اسکے استیصال کے درپے ہو کر منافقین کے گروہ میں شامل  
ہو گئے۔ (خاتم انہیں)



## مدینے کے یہود

مدینے کے یہود ان سب سے بھکر تھے شرارت میں  
انہیں تھا زعم ہم ممتاز ہیں علم و امارت میں  
مگر اسلام نے کایا پٹ دی زیرستوں کی  
رسول اللہ نے عزت بڑھ دی حق پرستوں کی  
وہی انصار جو ہر بات میں محتاج تھے ان کے  
وہ اب علم و عمل میں ہر طرح سرتاج تھے ان کے  
اخوت نے محبت اوس خرزج میں بڑھا دی تھی  
اب ان میں باہمی امداد تھی خود اعتمادی تھی  
یہوں اسلام سے پہلے اٹھاتے تھے مفاد ان سے  
یہ صورت دیکھ کر کھنے لگے دل میں عناد ان سے  
مجاہد بدر میں جب کھلیتے تھے جان کی بازی  
یہ کرتے تھے مدینے میں شرارتے فتنہ اندازی  
مگر جب فتح پائی جنگ میں ایمان والوں نے  
یہودی قوم کی گردن جھکا دی شان والوں نے  
رسول اللہ سے اب بڑھ گیا بغض و حسد ان کا  
بدی پر مستعد تھے آچکا تھا روز بدان کا  
علانیہ لگے توہین کرنے اہل ایمان کی  
کوئی پروانہ رکھی باہمی عبد اور پیار کی  
سر بازار یہ اسلام کی توہین کرتے تھے

کسی کو پاس عزت تھا نہیں اللہ سے ڈرتے تھے  
ستاتے تھے مسلمانوں کو یہ اللہ کے دشمن  
عدوئے دین حق تھے اور نبی کی جان کے دشمن

تشریح:

یہود مدنہ کے تین قبیلے تھے قیضاء، فضیر، قریظہ یہ سب مدینے کے اطراف اور  
حوالی میں آباد تھے عموماً زمیندار دولت مند تجارت پیشہ اور صناع تھے۔ انکے پاس  
اسلحہ جنگ کے ذکیرے مہیا رہتے تھے۔

۱۔ ملی اور تجارتی افسری کے ساتھ ان لوگوں مذہبی اور علمی اثر بھی تھا۔ انصار عموماً  
بت پرست اور جاہل تھے۔ اس بنا پر وہ یہود کو عزت کی آنکھ سید کیھتے تھے۔ اور انکو  
اپنے سے زیادہ مہذب اور شاستہ سمجھتے تھی سیرت النبی

۲۔ اسلام منے میں آیا تو یہودیوں کے مذہبی و فقار کو جوان کو مدتؤں سے حاصل تھا  
اور ان میں جا اخلاق بد عموماً پھیلے ہوئے تھے اور جن پر دولت مندی اور مذہبی پیشوائی  
نے پر وہ ڈال رکھا تھا۔ اب ان کا راز فاش ہونے لگا۔ (سیرت النبی)

۳۔ یہودیوں نے مدینے میں ہر طرف لین دین کا کاروبار پھیلا رکھا تھا۔ اور  
تمام آبادی انکے قرضوں میں زیر بار تھی۔ اور چونکہ تنہا ہی صاحب دولت تھے۔ اس  
لئے نہایت بے رحمی سے سود کی گرانباشر حیں مقرر کرتے تھے۔ اور قرضہ کی کمالت  
میں لوگوں کے بال بچے یہاں تک کہ مستورات کو بھی رہن رکھ لیتے تھے۔ (سیرت  
النبی)

۴۔ اخضرت مدینے میں آتے ہی قبل یہود کے ساتھ امن و امان کے  
معاہدے کرنے اور آپس میں صلح اور امن کے ساتھ رہنے کی بنیاد ڈالی۔ معاہدہ کی رو  
سے فریقین اس بات کے ذمہ دار تھے کہ مدینہ میں امن و امان قائم رکھیں۔ علاوہ

ازین اگر کوئی غنیم مدینہ پر حملہ آور ہوتے سب مل کر اس کا مقابلہ کریں۔  
(ابن ہشام و طبری حالات یہود)

۲ اب انہوں نے طرح طرح سے آنحضرت کو اذیتیں دیں۔ اور اسلام کے خلاف کوششیں کرنی شروع کیں (سیرت النبی) انہوں نے آنحضرت کے قتل کے بھی منصوبے شروع کر دیئے۔ (خاتم النبیین)

## ایک لڑکی سے اوباشانہ مذاق

سر بازار اک دن ہو گئی ہنگامہ آرائی  
کوئی دیا ہت کی لڑکی تھی سبزی بیچنے آئی  
یہودی بدمعاشوں نے اسے چھپرا شرارت سے  
زبان لفٹھ سے ہاتھوں کی رانداناہ اشارت سے  
بچاری سٹ پٹا کر دوسرا جانب لگی چلنے  
تو اُس کو کر دیا بے ستراک نامرد اجھل نے  
لگے ٹھٹھا اڑانے بے حیا اس پاک دامن کا  
کہ اس بازار میں کوئی نہ تھا اس پاک دامن کا  
نہ حفیظ آبرو کی جب کوئی صورت دکھائی دی  
تو اس مظلوم لڑکی نے محمدؐ کی دہائی دی  
پکاری کے انہیں غیرت کسی انسان کے سینے میں  
کہ یوں بے آبرو ہوں میں محمدؐ کے مدینے میں

## ایک مسلمان کا پاس غیرت

یہ فقرہ کہ اٹھی جونہی زبان بے اختیار اس کی  
سنی اک راہ چلتے مرد مسلم نے پکارا اس کی  
وہ دوڑا - بدمعاشوں میں کھڑے دیکھا نجیفہ کو  
عبا اپنی اتاری اور اڑھادی اس عفیفہ کو  
نظر آیا جو اسلامی جمعیت کا یہ نظارا  
تو ان بازاریوں نے او رجھی اک تھقہ مارا

کوئی بولا یہ سبزی بچنے والی کا شوہر ہے  
 کوئی بولانہیں یہ باپ ہے وہ اس کی دختر ہے  
 مسلمان نے کہا اچھی نہیں اتنی بھی بے دردی  
 ستانہ عورتوں کو یہ بھی ہے کوئی جو انہرا دی !  
 پرانی یہیں لاریب ساری مائیں بہنیں ہیں  
 ہماری بیٹیاں ہیں سب ہماری مائیں بہنیں ہیں  
 ہمارا دین ان کی عزت و حرمت سکھاتا ہے  
 بڑانا مرد ہے جو ایک عورت کو ستاتا ہے  
 بہودی سخت گالی دے کو بولے تو نہ بک اتنی  
 تجھے بھی دیکھ لیتے ہیں ابھی تو مرد ہے کتنا  
 بڑا آیا ہے وہ بن کر چلا جا ۔ راہ لے گھر کی  
 اگر کچھ اور بک کی تو خیریت نہیں سر کی  
 ارے لے ہم تری مردانگی بھی آزماتے ہیں  
 نہیں پہلے ستایا تھا تو اس کو ستاتے ہیں  
 مسلمان نے متانت سے کہا اے قوم بداختر  
 ہے اس عورت کی عزت اب تو مجھ کو جان سے بڑھ کر  
 یہ کہہ کر کھینچ لی تلوار عورت کے بچانے کو  
 یہودی آپسے تنہا پہ جڑت آzmanے کو

تشریح:

اتفاق سے ایک مسلمان رہونے اس کی پکار سنی اور دوڑ کر اس جگہ آپنے چاہا ۔

(سیرت ابن ہشام)

## جماعت کرنے والے مسلمان کی شہادت

اُدھر سی بیسیوں تیغوں کے چکے تھے کچو کے تھے  
 اُدھر اک مرد نے رستے سر بازار روکے تھے  
 کہا لڑکی سے اب رستہ کھلا ہے بھاگ جا جلدی  
 بچا کر آپرو لڑکی دعا دیتی ہوئی چل دی  
 پکڑنا اس کو چاہا پھر لپک کر اک رذائے نے  
 مگر اس کا صفائیا کر دیا اللہ والے نے  
 گرمی بازار میں بے جان ہو کر لاش بے سر کی  
 وہ لڑکی لے چکی تھی راہ اتنی دیر میں گھر کی  
 یہودی جمع ہو کر آپرے تہادل اور پر  
 گریں جو چوبیں تغییر بحر جرات کے شناور پر  
 گھرا تھا مرد مومن مجمع اشرار کے اندر  
 شہادت پالی غیر تمدن نے بازار کے اندر

## یہودیوں کو انحضرت کی فہمائش

مثال رعد گونجی یہ خبر ہر سو مدینے میں  
 لگی غیرت کی بجلی کو نہ مسلم کے سینے میں  
 رسول پاک نے خود جا کے ان لوگوں کو سمجھایا  
 خدا کے قہر سے ان کو ڈرایا اور فرمایا  
 کہ اے اہل کتاب اللہ کے احکام کو مانو  
 بنی آدم کا حق اپنی شریعت ہی سے پہچانو

گذارو زندگی امن و اماں صلح و صفائی سے  
تباهی کیس وا کچھ بھی نہیں حاصل برائی سے  
مبادا تم پ نازل ہو عذاب درد ناک آخر  
ہوئیں اقوام اس جور و تعدادی سے ہلاک آخر

## یہودیوں کا گستاخانہ جواب

یہودی گفتگو نے نرم سے کچھ اور بھی چمکے  
اٹھے گستاخ ہو کر روپر وہ سروار عالم کے  
کہا اس فتح ہنگامی پ آپ اتنا نہ اترائیں  
ہمیں اپنے خدا کے نام سے ہرگز نہ دھمکائیں  
نہیں ہیں ہم قریشی فوج کی مانند کم ہمت  
کہ ڈرجائیں مسلمانوں کی صورت دیکھ کر حضرت  
کبھی جنگ آپڑی ہم سے تو ہم اس دن دکھادینگے  
مسلمانوں کا نام اسلوحہستی سے مٹا دیں گے  
لڑے ہیں آپ جا کر بدر میں آوارہ گردوں سے  
نہیں پالا پڑا اب تک یہودی شیر مردوں سے  
یہود آمادہ پیکار تھے ہر وقت ہر ساعت  
مگر ان کو اماں دیتا تھا اب تک دامن رحمت  
نظر آیا کہ حد سے بڑھ چکا ہے جوش خود رائی  
تو محبوب خدا نے گوشائی ان کی فرمائی

تشریح:

۱۔ مدینے کے بازار میں یہودیوں نے ایک انصاری عورت کی بھرمتی کی۔ ایک مسلمان یہ بکھر غیرت سے بیتاب ہو گیا۔ اُس نے ایک یہودی کو مار ڈالا۔ یہودیوں نے مسلمان کو قتل کر دیا۔ (سیرت النبی صفحہ ۳۷)

۲۔ آنحضرت کو جب یہ حالات معلوم ہوئے تو ان کے پاس تشریف لے گئے۔ اور فرمایا کہ خدا سے ڈرو ایسا نہ ہو تم پر بھی بدر و الوں کی طرح عذاب آئے۔

۳۔ یہودی بولے ہم قریش نہیں ہیں۔ ہم سے معاملہ پڑے گا تم ہم دکھادیں گے کہ لڑائی اس کا نام ہے۔ (سیرت النبی صفحہ ۳۷)

### ۴۔ دیکھواب بن سعد ذکر قیقانع

واقعہ بدر میں یہودیوں نے شورش اور حسد ظاہر کیا اور عہد کو توڑ دیا۔ (مسلمان عورت کی بے حرمتی کے واقعہ کے بعد) بنی قیقانع جنگ کا اعلان کر کے قلعہ بند ہو گئے آنحضرت نے ان کا محاصرہ کیا عبداللہ ابن ابی منافق ان کا حليف تھا۔ اُس نے آنحضرت سے درخواست کی کہ ان کو اور کچھ نہ کہا جائے۔ صرف جلاوطن کر دیا جائے۔ چنانچہ یہودیوں کا یہ قبیلہ شام کے طرف جلاوطن کر دیا گیا۔ شوال ۱۰ھ کا واقعہ ہے۔ (سیرت النبی صفحہ ۳۷)

## ایک شاعر کعب بن اشرف کی شعراتیں

یہاں پر کعب بن اشرف بھی اک بیباک شاعر تھا  
یہودی اور دولمند اور ناپاک شاعر تھا  
اُسے بھی ہادی اسلام سے پوری عداوت تھی  
کہ پیشہ سودخواری تھا طبیعت میں شقاوت تھی  
خبر قریشی ہزیریت کی ہوئی جب گوش زداس کے  
کئے بعض وحدنے مشتعل جذبات بداس کے  
برائے تعزیت کے میں پہنچا مریشہ کہہ کر  
”مجھے بھی موت آجائے“ یہی کہتا تھا راہ رہ کر  
گلی میں اور بھیجا کر لگادی آگ شاعر نے  
کچھ ایسی دھن سی مقتولوں کا گایا راگ شاعر نے  
قبائل کو مسلمانوں سے لڑمنے پر اکسالیا  
”تمہارے دین کے دشمن ہیں“ کہہ کے بھڑکایا  
غلاظت کی طرح کینہ بھرا تھا اسکے سینے میں  
نجاست اپنی پھیلا کر پلٹ آیا مدینے میں  
رسول اللہ کی ہجویں کہیں کمزور فطرت نے  
خریدی رو سیاہی اس طرح اس کو رفتار نے  
تھی آماڈہ یہودی قوم پہلے ہی لڑائی پر  
اُتر آیا اُدھر سے کعب اپنی بے حیائی پر  
کہ اکثر عورتوں کے نام لے لے کر قصائد میں

یہ کرتا تھا اضافہ شعر کے حشوں زائد میں  
مسلمانوں کو اس بدکالی سے اذیت تھی  
یہی تو اس کا مقصد تھا یہی تو اس کی نیت تھی  
یہ حالت تھی مگر اللہ کے بندے صبر کرتے تھے  
یہی ارشاد ہادی تھا دلوں پر جبرا کرتے تھے  
مگر اک روز آخر ہو گیا لبریز پیانہ  
بھڑک اُٹھنے مسلمانوں کے جذبات شریفانہ  
زبان تفعیل تھی اس بذریانی کو جواب آخر  
اُٹھنے دو چار غیرت مند بھر سدباب آخر  
ہو جس سینے میں ایسا بغرض پھٹ جائے تو بہتر ہے  
زبان شاعر بدکار کٹ جائے تو بہتر ہے  
یہ فتنہ دیکھتی غیرت بھلاتا چند شاعر کا  
کیا اک روز دست تفعیل نے منه بندر شاعر کا

تشریح:

کعب بن اشرف ایک مشہور شاعر تھا۔ دولتمندی کی وجہ سے یوہ دیان عرب  
کا نیجیں بن گیا۔ اس کو اسلام سے سخت عدوات تھی۔ بدر کی لڑائی میں مردار ان قریش  
مارے گئے تو اس کو نہایت صدمہ ہوا۔

لغتیت کے لئے ملے گیا۔ کشتگان بدر کے پر درد مریشیے جن میں انتقام کی  
ترغیب تھی۔ لوگوں کو جمع کر کے نہایت درد سے پڑھتا اور روتا لاتا تھا۔

۲۔ اُس نے مکوالوں کو خانہ کعبہ کے صحن میں لے جا کر تین سو ساٹھ بتوں کے  
روبر (کعبہ کے پر دے ان کے ہاتھ میں دے کر فسمیں لیں۔ کہ جب تک اسلام اور

ربانی اسلام کو صفحہ دنیا سے میٹ (باتی بر صفحہ ۲۰۳)

بقیہ صفحہ) نہد میں گے اس وقت تک چین نہیں گے لکے میں یہ آتش فشاں فضا پیدا کر کے اس بد بخت نے دوسرے قبال عرب کارخ کیا اور قوم بقوم پھر کر مسلمانوں کے خلاف بھڑکایا۔

۱۔ مدینے میں واپس آیا تو آنحضرت صلی اللہ علیہ وسلم کی ہجو میں اشعار کہنا اور لوگوں کو آنحضرت کے خلاف برائحتہ کرنا شروع کیا۔

۲۔ اس نے مسلمان خواتین پر تشبیہ کہی۔ یعنی اپنے اشعار میں اور باشانہ طریق پر مسلمان خواتین کا ذکر کیا۔ اور بالآخر آنحضرت (صلی اللہ علیہ وسلم) کو دھوکے سے قتل کر ڈالنے کی ناکام سازش کی۔ (دیکھو بخاری۔ زرقانی۔ ابن ہشام۔ ابن سعد خمیس، ابو داؤد طہری وغیرہ

۳۔ ایک انصاری مسلمان محمد بن مسلم، سعد ب معاذ کے مشورہ سے ابو نائلہ اور دو تین اور مسلمانوں کو ساتھ لے کر رات کے وقت اس کے وقت اس کے مکان پر گئے اور باباہر بالا کر اسے کیفر کردار تک پہنچا دیا۔ (دیکھو بخاری باب قتل کعب بن اشرف)

## حضرت سیدہ النساء فاطمۃ الزہرا کی شادی

مبارک ہے وہ دن لاریب رجب کے مہینے میں  
 نکاح حضرت زہراؓ ہوا جس دن مدینے میں  
 وہاں زہراؓ ہاں وہی زہراؓ رسول اللہ کی بیٹی  
 وہی زہراؓ شہنشاہوں کے شہنشاہ کی بیٹی  
 وہ کملی اوڑھنے والے مجسم نور کی دختر  
 وہ عبداللہ کی پوتی آمنہؓ کے پور کی دختر  
 وہ خواہر اُمّ کلثوم و رقیۃ اور نیب کی  
 وہ سب بہنوں سے چھوٹی اس لئے نور نظر سب کی  
 وہ قاسمؓ کی بہن وہ طیبؓ و طاہرؓ کی ماں جائی  
 جو ماں کی گود میں اتمام نعمت کی طرح آئی  
 وہی آئینہ عفت کا سب سے خوشنما جوہر  
 خدیجہ طاہرہ کے بطن کا اک لے بہا گوہر  
 وہ صح نور چشم رحمتہ للعлемیں زہراؓ  
 نگین خاتم تسلیکین ختم المرسلین زہراؓ  
 وہ زہراؓ جو شبیہ اسواہ سرکار عالیٰ تھی  
 علیؑ سے آج اسی زہراؓ کی شادی ہونے والی تھی

تشریح:

۱۔ حضرت فاطمۃ الزہراؓ کا نکاح ۲۴ میں رجب کے مہینے میں ہوا تھا۔ مگر  
 رخصتی پانچ مہینے بعد عمل میں آئی۔ (ابن خلدون جلد ثانی)

۲) آنحضرت کی دختر ان بلند اختر میں حضرت زہرا عمر میں سب سے چھوٹی تھیں۔ حضرت زینب حضرت ابوالعاص سے بیا ہی گئی تھیں۔ حضرت رقیہ حضرت عثمان غنیؓ سے اور حضرت کی وفات کے بعد حضرت ام کلثوم بھی حضرت عثمانؓ کے عد میں دی گئی تھیں۔

۳) حضرت خدیجۃ الکبریؓ کے بطن مبارک سے آنحضرت کی اولادوں میں حضرت زہرا سب سے اخیر میں پیدا ہوئی تھیں (اصابہ)

## مسجد میں اجتماع صحابہ اور زکا

مہاجر اور انصار اکبر جمع تھے سارے  
اُڑائے تھے گویا دن کو اس تقریب میں تارے  
علیؑ با عزو شان ہاشمی تھا ان کے جھرمٹ میں  
وہ ماہ آسمان ہاشمی تھا ان کے جھرمٹ میں  
نہ کوئی باجا گا جا تھا نہ کوئی شوروہ نگامہ  
نہ شہنائی نہ نقارہ نہ دف تھی اور نہ دمامہ  
نہ رنگ پوشائیں نہ کنگن تھا نہ سہرا تھا  
وہی تھے شاہ مردان اور وہی مردانہ چہرا تھا  
رسول اللہ خود موجود تھے محراب مسجد میں  
کمی کرتا کوئی پھر کس طرح آداب مسجد میں  
رخ سخس اضلحی کی ضو سے پر تنویر تھی مسجد  
سکون و سادی گی کی خوشنام تصویر تھی مسجد  
ز میں سے آسمان تک بس گئے نغمات روحانی

کے خود قرآن ناطق نے پڑھیں آیات قرآنی  
ہوا یہ عقد عالی شان معمولی طریقے سے  
ہوئے تقسیم خرے غیر معمولی سلیقے سے

تشریح:

- ۱۔ آنحضرت حضرت فاطمہ کو سب بچیوں سے عزیز رکھتے تھے۔ (ترمذی)
- ۲۔ حضرت زہرا حسنہ میں آنحضرت سے مشاہدہ تھیں۔
- ۳۔ آنحضرت مہاجرین اور انصار سے چیدہ چیدہ اصحاب کو مسجد میں جمع فرمایا  
حضرت علی اور حضرت فاطمۃ کا نکاح پڑھا (ابن سعد)

### حضرت فاطمۃ الزہراؓ کی رخصت

دوم تھا سال ہجری اور ذا الحجّ کا مہینہ تھا  
پیغمبرؐ بعد جنگ بدرا جاں بخش مدینہ تھا  
ارادہ آپؐ نے رخصت زہراؓ کا فرمایا  
محبت سے جناب مرتضیؐ کو پاس بلوایا  
بہت احساس تھا حیدر کی ناداری کا ہادیؐ کو  
کہا۔ ہی کچھ تمہارے پاس اخراجات شادی کو؟  
کہا یہ ایک مضمون ادق ہے یا رسول اللہ  
فقط نام رسولؐ و نام حق ہے یا رسول اللہ  
کہا پھر وہ زرہ کیا ہو گئی جو تم نے پائی تھی  
جوروز بدر میداں میں تمہارے ہاتھ آئی تھی؟  
کہا ”موجود ہے“، حضرت نے فرمایا وہ کافی ہے

تم اس کو بیج ڈالو جو بھی ہاتھ آیا وہ کافی ہے  
زرہ بیچی علیؑ نے چار سو اسی درہم میں  
(بقول شبلی مرحوم) اس سے بھی بہت کم میں  
تحمی شادی فاطمہؓ کی سادگی کا طرفہ نظارا  
ولیمہ بھی اسی میں اور اسی میں مہر بھی سارا

تشریح:

- ۱۔ نکاح پانچ ماہ پہلے ماہ پڑھ گیا تھا۔ اب جنگ بدرو کے بعد ذوالحجہ ۲۰۰۷ء میں  
حضرت زہراؓ کی رخصت رخصت کرنے کا سامان کیا گیا۔
- ۲۔ اس وقت زہراؓ کی عمر بقول علامہ شبلی مرحوم ۱۸ اسال کی تھی۔
- ۳۔ آپ نے حضرت علیؑ سے پوچھا کہ تمہارے پاس مہر میں دینے کیلئے کیا ہے

۴۔ حضرت علیؑ نے جواب دیا میرے پاس تو کچھ نہیں۔ (ابوداؤد)

### حضرت فاطمۃ الزہراؓ کا جہیز

جبنیر ان کو ملا جو کچھ شہنشاہ دو عالم سے  
ملا ہے درس ہم کو سادگی کا فخر آدم سے  
متاع دنیوی جو حصہ زہراؓ میں آئی تھی  
کھجوری کھر درے سے بان کی اک چارپائی تھی  
مشقت عمر بھر کرنا جو لکھا تھا مقدر میں  
ملی تھیں چکیاں دوتا کہ آٹا پیس لیں گھر میں  
گھرے مٹی کے دو تھے اور اک چڑی کا گدا تھا

نہ ایسا خوشنما تھا یہ نہ بدزیب اور بھدر تھا  
 بھرے تھے اس میں روئی کہ جگہ پتے کھجروں کے  
 یہ وہ سامان تھا جس پر جان ول قربان جوروں کے  
 وہ زہرا جن کے گھر تنیم کوثر کی تھی ارازنی  
 ملی تھی مثک ان کو تاکہ خود لایا کریں پانی  
 ملا تھا فقر و فاقہ ہی مگر اصلی جہیز ان کو  
 کہ بخشی تھی خدا نے اک حبیب سجدہ ریزان کو  
 چلی تھی باپ کے گھر سے نبی توفیق سخاوت بھی  
 کہ ہونا تاہ اسے سرتاج خاتوناں جنت بھی  
 اسی کی تربیت میں اُسووا تھا یہن وسعاۃت کا  
 اسی کی گود سے دریا اپنا تھا شہادت کا  
 وہی غیرت جو مہر خاتم حق کا گلیکہ تھی  
 امین کی لاڈلی ہی اُس امانت کی ایمنہ تھی  
 علی المرتضی نے آج تاج حل آتی پایا  
 دلن کی شکل میں اک پیکر صادق و صفا پایا  
 پدر کے گھر سے رخصت ہو کے زہراً پنے گھر آئی  
 تو کل کے خزانے دولت مہر ووفا لائی

### تشریح:

۱۔ آپ نے فرمایا پھر وہ زرہ حطیہ کیا ہوئی جو جنگ بدر میں بطور غنیمت تمہارے  
 ہاتھ آئی تھی۔ (اصابہ)

۲ آپ نے فرمایا ہزارہ لے آؤ۔ چانچ زرہ پیچی گئی۔  
 ۳ کل چار سو اسی درہم ہاتھ آئے۔ اسی میں شادی کے اخراجات مہیا کئے گئے  
 (نسائی)

۴ ناظرین کو خیال ہو گا کہ بڑی قیمتی چیز ہو گئی لیکن اگر وہ اسکی مقدار جانا چاہتے  
 ہیں تو جواب یہ ہے کہ صرف سوار و پیہ (سیرت النبی علامہ شبیل صفحہ ۳۲۸)  
 ۵ انحضرت نے فاطمۃ الزہرؓ کو حسب ذیل جھیز دیا تھا۔ بان کی اک چار پانی،  
 دو چکیاں مٹی کے دو گھڑے چڑے کا ایک گدا جس میں روئی کی جگہ کھور کے پتے  
 بھرنے ہوئے تھے۔ ایک چھا گل، ایک مشنک، اور ایک لمبی چادر۔ (سیرت النبی،  
 نسائی، اصحاب وغیرہ)

۶ دیکھو رحمۃ اللعامین جلد دوم

شہادت حضرت امام حسین علیہ اسلام کی طرف اشارہ ہے۔

## رحمۃ اللعامین بیٹی کے گھر میں

عشنا پڑھ کر چلا بیٹی کے گھر ہادی زمانے کا  
 دربیت علیؑ پر اذن مانگا اندر آنے کا  
 پئے تہذیب امت اذن حاصل کر کے سرورنے  
 ضیا اس گھر کو بخشی زینت محراب و منبر نے  
 بشفقت سادہ پانی کا پیالہ ایک منگوایا  
 دعا دم کر کے خود تھوڑا سا پانی نوش فرمایا  
 دینے پانی کے چھینٹے سینہ و بازو نے حیدرؒ پر  
 یہی پانی رسول اللہ نے چھڑ کا پاک ختر پر

محبت اور شفقت سے بٹھا کر پاس دونوں کو  
 دعا کی اے خدا یہ عقد آئے اس دونوں کو  
 ہو ان کی نسل یا رب دو جہاں میں خیر کا باعث  
 یہ عقد خیر ہو کون و مکان میں خیر کا باعث  
 خداوند انہیں پاکیزہ سے پاکیزہ تر کر دے  
 عمل میں دے اثر۔ اگئے ارادے خیر سے بھروسے  
 دعا کے بعد دختر سے پھر اتنی بات فرمادی  
 کہ میں نے مرد افضل تر سے کر دی ہے تری شادی  
 ادب سے سرجکھائے سامنے استادہ تھے دونوں  
 حیادواری کی اک زندہ شبیہ سادہ تھے دونوں  
 ستاروں کو ہے اب تک یاد یہ پر کیف نظارا  
 مرخص اپنے پیاروں سے ہوا اللہ کا پیارا

## عذر مصنف

کئے ہیں مختصر حالات جواب تک باب میں نے  
نہیں آنے دیا ہے ان میں رنگ داستان میں نے  
ادب اے کتابت چیس یہ تذکرہ ہے پاک بندوں کا  
صداقت کیش صدیقوں شہدیوں حق پسندوں کا  
مجھے ملحوظ ہے اس تذکرے میں راست گفتاری  
و گرنہ شاہباز فکر اڑنے سے نہیں عاری  
خیال و خواب کی ہوتی اگر ہنگامہ آرائی  
تو رعدا اور زلزلے کی بھی نہ کرتا کوئی شنوائی  
بیان کرتا اگر حالات فرضی شہسواروں کے  
تو اک شمشیر سے میں سر اڑا دیتا ہزاروں کے  
صداقت کا اگر میں خون کرنے پر اُر آتا  
تو صحرائے عرب میں بھرا ہی نظر آتا  
جو موضوع سخن مجھے کو اجازت اک ذرا دیتا  
زمینوں کو اٹھا کر آسمانوں پر بٹھا دیتا  
مجھے گریاد ہیں قطرے کو طوفاں کر دکھانے کے  
کسی ذرے کو وحشت میں بیاباں کر دکھانے کے  
میرے دامن میں ہے ابر خزانی بھی بہاری بھی  
کہ ہے آتش فشانی بھی نفس میں بف باری بھی  
نہیں ن آشنا میرا قلم رنگیں نگاری سے

زمین شعر ہے فردوسِ میری لالہ کار سے  
 یہاں عاید ہے مجھ پر نص قرآنی کی پابندی  
 کہ ہے اس سے تجاوز میں خدا کی نارضا مندی  
 تخلیل پر نہیں بنیاد میرے شاہنامے کی  
 صداقت کی طرف جاتی ہے راہ راست خامے کی  
 مجھے ہی عاقبت کی فگر میں اللہ سیدرتا ہوں  
 ادبازم ہے محبوب خدا کا ذکر کرتا ہوں  
 نہیں جائز نہیں اس تذکرے میں رنگ آمیزی  
 گنہ ہے ان زمینوں پر سمندر طمع کی تیری  
 یہ اس کا تذکرہ ہے جو مبلغ تھا صداقت کا  
 دکھلایا مجرہ جس نے صداقت ہی کی طاقت کا  
 نہ ہے یہ زال کا قصہ نہ رسم کی کہانی ہے  
 پر سمیرغ ہے اس میں نہ راہ ہفتہ خوانی ہے  
 نہ کوئی داستان ہے جس میں اطف داستان بھروسوں  
 نہ افسانہ ہے جس کو جس طرح چاہوں بیاں کروں  
 یہ قرآنی بیاں ہے ایک کالی کملی والے کا  
 کہ جس کے نور سے ظلمت نے منہ دیکھا اجائے کا  
 شکوہ و شان مصنوعی میرے مقصد سے خارج ہیں  
 یہ زیور جسم و روح شعر کی صحت میں حارج ہیں  
 بیاں میں اختصار و سادگی ملحوظ رکھی ہے  
 بڑی مشکل سے جان واقعہ محفوظ رکھی ہے

نہ اظہار کمال شاعری مطلوب ہے مجھ کو  
 نہ پندرہ بال ساحری مرغوب ہے مجھ کو  
 میرا مقصود اتنا ہے کہ انساں نیک ہو جائیں  
 خدا کو ایک مانیں اور خود بھی ایک ہو جائیں  
 وہی مقصود ہمیسرے جو مقصود صداقت ہے  
 وہی معبد ہے میرا جو معبد صداقت ہے  
 ہوئی اس راہ وحدت میں تلاش رہنا مجھ کو  
 نظر آیا نہ کوئی ”کملی والے“ کے سوا مجھ کو  
 وہ سادی کملی والا جو شہنشاہوں کا آقا تھا  
 جسے مرغوب سادہ زندگی تھی فقر فاقا تھا  
 اُسی کی زندگی نے زندگی کو زندگی بخشی  
 گلوں کو رنگ ماہ و مہر کو تابندگی بخشی  
 محمد جس نے جوش زندگی بخشا ضعیفوں کو  
 شریروں پر مسلط کر دیا آخر شریفوں کو  
 محمد جس نے گمراہوں کو سیدھی راہ دکھلائی  
 خدائے واحد رحمٰن کی درگاہ دکھلائی  
 سکھانے کیلئے قانون آزادی کی پابندی  
 وہ آیا لے کے اس دُنیا میں آئیں خداوندی  
 گداوشاہ کو رتبے میں یکساں کر دیا جس نے  
 سہارا مور کو دے کر سلیمان کر دیا جس نے  
 نوید بخشش یوم الحساب اس کی زبان پر تھی

وہ اُمیٰ تھا مگر ام الکتاب اُس کی زبان پر تھی  
گھٹائے زور اُس نے سخت کوشوں کے الیموں کے  
کئے حق اُس نے قائم عورتوں کے اور تیمبوں کے  
دیا آخر غلامی کی رہائی کا سبق اُس نے  
کیا انسان پر آسان یہ مضمون ادق اُس نے  
اُدھر دنیا تھی اور دنیا کی نمرودی و شدادی  
اُدھر کیا تھا فقط اسلام اور اسلام کا ہادی  
وہ آیا او راناونس کے شیطانوں کا لکارا  
زمانے بھر کے فرعونوں کو ہامانوں کو لکارا  
ہلاکت خیز تھی وہ قلزم باطل کی طغیانی  
کہ جس میں غرق ہونے ہی کو تھی دنیائے انسانی  
بڑھا وہ کشتی حق لے کے دنیا کے بچانے کو  
صلائے عام دی اسلام کی سارے زمانے کو  
نظر آیا تریب و دور جو بھی ڈوبنے والا  
سہارا دے کے بیچارے کو اس کشتی میں لا ڈالو  
وہ انساں جو نکالے جا چکے تھے بحر عصیاں سے  
مسلح کر دیا اُن کو بھی ملائی کے سامان سے  
ہوتیں تفویض اُن کو خدمتیں احسان کرنے کی  
دل و جان بہر مخلوق خدا قربان کرنے کی  
چلے وہ ناخداۓ کشتی حق کے اشارے پر  
جهاں بہتی تیں جانیں کفر کی موجود کے دھارے پر

دہن کھولے ہوئے لکی یہاں فوج نہنگ اُن پر  
 یہ نیت تھی کہ گوشہ زیست کو ہو جائے تگ اُن پر  
 بڑھیں بل کھا کر چاروں سمت سے شیطان کی فوجیں  
 خدا کینا و سے اٹھ اٹھ کے نکلائے لگیں موجیں  
 نہ لیکن ہو سکا ہرگز کوئی تنخوا جدا اس کا  
 یہ کشتنی تھی خدا کی ناخدا تھا مصطفیٰ اس کا  
 وہ آئی کس طرح غالب ہوا ساری بلاوں پر  
 نہنگوں اور موجوں اور طوفانی ہواوں ؟  
 رہی محفوظ کشتنی کس طرح مہلک چٹانوں سے  
 ہوئے یہ کارنا مے کس طرح اُن چند جانوں سے ؟  
 ابھارا کس ان ڈوبتوں کو قبر دریا سے  
 گرے جو پے بپے دریا میں اپنی لغریش پاسے  
 کیا حق نے فرد طوفان عصیاں کس طرح آخر  
 بچائی جائی دنیا نے انساں کس طرح آخر  
 یہ کس قانون نے بخشی تھی آزادی غلاموں کو  
 بھلا بیٹھی ہے دنیا آج جنکے کے کارنا موں کو  
 ہوا تھا کس ہوا سے گلشن ہستی ترو تازہ  
 بندھا کس طرح اوراق پر گنڈہ کا شیرازہ  
 یہ سب کچھ انتہائی سادگی سے عرض کرنا ہے  
 کوئی انسانہ کہنا ہے نہ کوئی رنگ بھرنا ہے  
 یہی میرے مقاصد ہیں یہی احساس ہیں میرے

میں عامی ہوں مخاطب ہی عوام الناس ہیں میرے  
غلاموں کو ملے شاید رہائی کی نوید اس سے  
اثر اندوز ہو جائے کوئی روح سعید اس سے  
کسی کی مغفرت کا یہ اگر سامان ہو جائے  
تو شاید حشر میں مشکل مری آسان ہو جائے

### نشریح:

نیکی یہی نہیں کہ تم مشرق و مغرب کی طرف رُخ کرلو۔ بلکہ نیکی یہ ہے کہ لوگ خدا  
پر اور آخرت پر فرشتوں پر۔ اور خدا کی کتاب پر اور پیغمبروں پر ایمان لائیں۔ اور  
اپنے مال کو اللہ کی محبت میں رشتہ داروں پر۔ تینیوں پر محتاجوں پر مسافروں اور  
سامکلوں پر اور غلاموں کو آزاد کرنے پر خرچ کیا ہے۔  
دوسرا جگہ ارشاد ہے۔

جانتے ہو (قرب الہی تک پہنچنے کی) گھٹائی کیا ہے۔ غلاموں کو رہائی دنیا۔  
یعنی حضرت ابو ہریرہ رواہت کرتے ہیں کہ نبی صلی اللہ علیہ وسلم فرمایا کرتے  
تھے کہ اللہ تعالیٰ نے مجھے کہا ہے۔ تمین قسم کے لوگوں پر میں قیامت کے دن نا راض  
ہوں گا۔ اول وہ آدمی جو میرا واسطہ دے کر کوئی عہد کرتا ہے۔ پھر عذاری کرتا ہے دوم  
وہ آدمی جو کسی آزادی آدمی کو غلام بنانا کر اور فروخت کر کے اسکی قیمت کھاتا ہے۔ سوم  
وہ جو کسی آدمی کو کام پر لگاتا ہے اور اس کام کی مزدوری ادا نہیں کرتا۔ (بخاری کتاب  
البیع)

## باب سوم

ملے والوں کے انتقامی حملے مدینے پر ابوسفیان کی دستبردار و اور غزوہ

### سوق

اُدھر کے میں تھی اب اک بڑے حملے کی تیاری  
 اُدھر یثرب میں فتنہ تھا یہودی قوم کا جاری  
 منافق ہر طرح اب کر رہے تھے فتنہ انگلیزی  
 کہ ہو جائے کسی صورت مسلمانوں میں خوزیری  
 قبائل بھی اُترائے تھے اپنی شورہ پشتی پر  
 بہر سو مستعد تھے رہنی پر دھینگا مشتی پر  
 غرض اس وقت تھا سارا جہاں اسلام کا دشمن  
 محمد مصطفیٰ کا اور خدا کا نام کا روشن  
 تبر تھے آندھیاں تھیں اور تنہا نخل اسلامی  
 ابھی تھیں ننھی ننھی ڈالیاں اور نازک اندامی  
 یہ پودا پل رہا تھا اپنے مالی ہی کے دامن میں  
 لگا لپٹا ہوا سرکاری عالی ہی کے دامن میں  
 اُسی کا حوصلہ تھا جس نے ٹالا ان بلاوں کو  
 لیا خود اپنی ذات پاک پر سمجھی ہواوں کو

### ابوسفیان کی قسم

قریشی فوج نے جب بدر میں دیکھیو نساري

ابوسفیان کو حاصل ہو گئی باطل کی سرداری  
 قسم کھائی تھی اُس نے جب تک بدلہ نہ لے لوزنا  
 کوئی بھی کھیل ہرگز عیش و عشرت کا نہ کھیلوں گا  
 لگی تھی آگ کچھ ایسی کہ جینا تھا حرام اس کو  
 جلانے ڈالتا تھا سوز داغ انقام اس کو  
 یہدو سو رہنوں کو ساتھ لے کر شہر سے نکالا  
 برائے رہنی معمور ہو کر قہر سے نکلا  
 قسم کھا کر ہبل کی بہر قتل اہل دیں آیا  
 اندری رات میں ظالم مدینے کے قریں آیا  
 بھروسہ تھا اپسے اپنے یہودی یا مجرم پر  
 اندریہرے ہی میں ونک دی مکان ابن مشکم پر  
 یہودی نے خوشی سے لا کے اپنے گھر میں ٹھبرا یا  
 مدینے کے مسلمانوں کا سارا حال بتلایا  
 تواضع کی گئی اس کی شراب ارغوانی سے  
 مباوارد ہو جائے حد کی آگ پانی سے

### تشریح:

- ۱۔ حاشیہ صفحہ نمبر (۲۱۹) آنحضرت کو قابلِ علیم و عطاطان کے مدینے پر حملہ کرنے کے لئے جمع ہونے کی اطلاع ملی۔ آپ صحابہ کی جماعت کو لیکر قرقۃ الدار تک تشریف لے گئے۔
- ۲۔ ابوسفیان نے قسم کھائی تھی کہ جب تک بدر کا بدلہ نہیں اور گاپنے بالوں میں تیل (بقیہ صفحہ (۲۲۱)

## ابوسفیان کی دستبرد

ابھی کچھ رات باقی تھی کہ جاگا فتنہ ڈوراں  
 مکان ابن مشکم سے نکل آیا ابو سفیان  
 مسافرات مدینہ میں تھی اک چھوٹی سی آبادی  
 مکاں تھے چند نخلستان تھے اور تھی خوشناواوی  
 چپا کرتے تھے اکثر امن بھی اس میں مدینے کے  
 دکھائے اس جگہ جو اہر ابو سفیان نے کیا کے  
 وہ قراقوں کو اپنے ساتھ لے کر اس طرف آیا  
 نشان اونٹوں کا لیکن آج وادی میں نہیں پایا  
 فقط سوئے ہوئے دو کا شتکار اسکو نظر آئے  
 بدی کے نقش پوری شان سے دل میں ابھر آئے  
 درختوں کے سوا کوئی نہ پایا دیکھنے والا  
 سواروں نے انہی سوئے ہوؤں کو قتل کر ڈالا  
 ہوا ٹھنڈا نہ دل جب مار کر ان پاسہانوں کو  
 لگادی آگ سب کچھ لوٹ کر خالی مکانوں کو  
 جائے گھاس کے انبار بھی آتش نہادوں نے  
 درختوں کو بھی خاکستر کیا ان بد نہادوں نے  
 بزعم خود قسم پوری ہوئی غسل جنابت کی  
 دکھادی آن گویا اس طرح قرشی نجابت کی

**تشریح:**

باقیہ حاشیہ صفحہ نمبر ۲۲۰) ڈالوں گا۔ نہ اپنی بیوی کے پاس جاؤ گا۔ اب ذا الحجہ میں دوسو ساروں کو لیکر کے سے کلا اور غیر معروف راستوں پر چلتا ہوا مدینے کے قریب پہنچا۔ (دیکھو ابن ہشام و ابن ہشام)

۱۔ ابوسفیان اپنے ساروں کو مدینے کے باہر ٹھہرا کر رات کی تاریکی میں یہودی قبیلہ بن نصریہ کے رئیس ابن مشکم کیمکان پر شب باش ہوا۔

۲۔ ابن مشکم نے آنحضرت سے معاهدہ مکن کی خلاف ورزی کی اور ابوسفیان کو نہایت تواضع سے اپنے ہاں ٹھہرایا اور مسلمانوں کے حالات بتلانے۔

۳۔ ابن مشکم نے ابوسفیان کو رات بھر شراب پلائی اور لذیذ کھانے کھلانے۔ (سیرت النبی)

صحح کو ابوسفیان عربیض پر حملہ آور ہوا۔ جو مدینے سے تمیں میل کے فاصلے پر ہے

اس وادی میں مسلمانوں کے اونٹ چڑا کرتے تھے اور پھلدار کھجوروں کے جھنڈتھے اور کچھ جھونپڑے تھے۔ مگر اتفاق سے اس وقت مویشی موجود نہ تھے۔ ایک انصاری سعد بن عمرو اور ایک ان کا خلیف وہاں موجود تھے۔

سواروں نے دونوں بے گناہوں کو قتل کر دیا کھجور کے درختوں کو آگ لگادی۔ گھاس کے انبار اور جھونپڑے بھی جلا دینے گویا ابوسفیان نے اپنی قسم پوری کر دی۔ (ابن سعد و ابن ہشام)

## آنحضرت ابوسفیان کے تعاقب میں

ہوتی جب صحح آواز اداں آئی بشر جاگے  
تو یہ شب درزو پا داش عمل کے خوف سے بھاگے

ابو سفیان کی بیکر توت فوراً ہو گئی ظاہر  
 اُٹھا پھر صحن مسجد سے وجود طیب و ظاہر  
 بڑھے دو سو مجاهد ہر کاب مصطفیٰ ہو کر  
 تعاقب میں چلے اُن بزدلوں کے با د پا ہو کر  
 بڑھے اس سمت پر جس سمت سے یہ چور بھالے تھے  
 مجاهد پیچھے پیچھے تھیفری آگے آگے تھے  
 ابوسفاین خوف جان سے ڈرتا اور ٹھرا تا  
 بھگاتا ساتھیوں کو بھاگو بھاگو منہ سے چلاتا  
 سلوک ابن مشکم کا بیان اور ذکر مے کرتا  
 چلا جاتا تھا لکے کی طرف راہوں کو طے کرتا  
 شتر بھی تھک گئے تھے راہزن اسوار تھے جن پر  
 برائے زاد راہ ستو کے بورے بار تھے ان پر  
 تعاقب ہو رہا تھا اب ابو سفیان گھبرایا  
 مسلمانوں کا خطرہ موت بن کر قلب پر چھایا  
 سبک ہونے کو بورے ستوؤں کے جا پچا پھینکے  
 بھگلوؤں نے یہ سارے بوجھ لافتوں سے اُٹھا پھینکے  
 بچا کر جان لے جانا ہی مشکل تھا نگاہوں میں  
 یہ ستو بھاگتے میں پھینکتے جاتے تھے راہوں میں  
 اُٹھا لیتے تھے اکملی والے کیرفیق ان کو  
 رہی یاد ایک عرصے تک یہ افتاد سویق ان کو  
 بڑی جانکا ہیوں مکاریوں اور کوشش و کدے سے

یہ رہزان نجھ ہی نکلے غازیان دین کی زد سے  
تعاقب چھوڑ کر غازی پلٹ آئے مدینے کو  
یہودی خطرہ تھا درپیش ملت کے سفینے کو

### تشریح:

ابوسفیان کے پاس رسد کا سامن صرف ستون تھا۔ بھاگتے وقت گھبراہٹ میں  
ستو کے بورے پھیلتا گیا جو مسلمانوں کے ہاتھ آئے عربی میں ستوكوسویق کہتے ہیں  
اس لئے یہ واقعسویق کے نام سے مشہور ہوا۔

## جنگ احمد

# جنگ احمد قریش مکہ کی آتش انقام شاعروں کا دوسرا مقابل کو بھڑکانا

گروہ کفر جب سے بھاگے کر کے میں آیا تھا  
اسی دن سے یہ دستور العمل اُس نے بنایا تھا  
کہ تیاری کر کے ہر فرد جنگ انقاومی کی  
پذیرائی نہیں ہوگی کسی عذر اور خامی کی  
قابل کو قریشی شاعروں نے جا کے بھڑکایا  
پرستاران باطل کو ضایع حق سے دھڑکایا  
کہا یہ مسئلہ ہے دین آبائی کی عزت کا  
پرانے مسلک لاتی و عزاتی کی عزت کا  
نئے مذہب کابانی دیوتاؤں سے نہیں ڈرتا  
اکیلا ہے مگر اتنے کداویں سے نہیں ڈرتا  
نہ ان کو پوجتا ہے وہ نہ ان کو مانتا ہے وہ  
ہماری اس پرستش کو بُرائی جانتا ہے وہ  
وہ کہتا ہے کہ تم اپنے خداوندوں سے منہ موڑو  
یہ پھر کی ہیں تصویریں انہیں چھوڑو انہیں توڑو  
اکیلے اک خدا کا پوجنا ہم کو سکھاتا ہے  
نہ جسم اُس کا بتاتا ہے نہ شکل اُسکی دکھاتا ہے  
اسے وہ جی اور قیوم اور رحمن کہتا ہے

ہمارے تین سوا اور ساٹھ کو بے جان کہتا ہے  
وہ کہتا ہے کہ سب چھوٹے بڑے انسان برابر ہیں  
گداو شاہ کم حیثیت وڈی شان برابر ہیں  
وہ محفل میں بٹھاتا ہے رذیلوں کو حقیروں کو  
امیروں کے مقابل کر دیا اُس نے فقیروں کو  
بڑا حائی بنا ہے وہ قیموں اور غلاموں کا  
مخالف ہے فائدے کے انتظاموں کا  
ہمارا عورتوں سے عشق بھی ہے ناگوار اس کا  
نظر آتی ہیں گویا عورتیں پرہیز گار اس کو  
ہمیں کہتا ہے کہ ہر اک زندہ رکھے اپنی بیٹی کو  
گوارا کس طرح کر لیں بھلا اشرف بیٹی کو  
مٹانا چاہتا ہے وہ روایات قدیمہ کو  
بھلانا چاہتا ہے وہ روایات قدیمہ کو  
نہ جانے کون سا جادو ہے ان بے کار باتوں میں  
اُلٹ جاتا ہے دل انسان کا دو چار باتوں میں  
ہمارے سربراہوں نے اُسے اسکام سے روکا  
او را سکے مانے والوں کو بھی اسلام سے روکا  
انہیں تو انتہائی سرنش بھی ہم نے کر چھوڑی  
نہ اپنی ہٹ مسلمان بیوقفوں نے مگر چھوڑی  
چڑھاتے بھینٹ ہم ان کو ہبل اور لات کے آگے  
ہمارے سخت نیچے سے مگر نج کرنکل بھاگے

انہس اب اہل یثرب نے بصداقِ رکھا ہے  
 بدل کر نام یثرب کا مدینہ نام رکھا ہے  
 قبیلے اوس و خرزج کے مسلمان ہوتے جاتے ہیں  
 خلائقوں کے گھر یثرب میں ویراں ہوتے جاتے ہیں  
 محمدؐ کے خدا کا دین ہر سو بڑھتا جاتا ہے  
 یہ قطرہ موج دریا بن رہا ہے چپھتا جاتا ہے  
 قریش انکو سزا دینے گئے تھے آپ خود چپھ کر  
 محمدؐ نے نہ جانے پھونکے مارا اُن پر کیا پڑھ کر  
 بہتر پہلوان جو قوم کے سردار تھے سارے  
 مسلمانوں نے آکر بدر کے میدان میں مارے  
 ہبہ اور لات و عزی نے ہمیں شاید سزا دی ہے  
 کہ ہم نیمدوں سے بندگی انکی گھٹا دی ہے  
 خاؤں دیوتاؤں کو خفاویں کر لیا ہم نے  
 کہ ان کے ڈمنوں کو زندہ کیوں رہنے دیا ہم نے  
 خدا سب روٹھے بیٹھے ہیں منانے کی ضرورت ہے  
 کوئی تازہ لہو ان کو پلانے کی ضرورت ہے  
 زمیں پر جب تک زندہ ہیں ڈمن دیوتاؤں کے  
 رہیں گے ہم بدف زیر نلک ساری بلاوں کے  
 اٹھوائے لات و عزی و ہبہ کے پوچھنے والو  
 محمدؐ اور اُس کے ساتھیوں کو ذبح کر ڈالو  
 کرو شیرازہ بندی قوم کے اوراق برہم کی

مسلمانوں کی قوت ہے عرب کے واسطے ڈمکی  
 ہے تاریخ عرب پر یہ بڑے مضمون کا دھبا  
 دھلے گا اب تو مسلم خون ہی سے خون کا دھبا  
 ہمیں بیش نظر جب گوشائی ہو حریفوں کی  
 مدد کرتے رہے ہو تم ہمیشہ ہم روایتوں کی  
 ہمیشہ سے ہمارا اور تمہارا بھائی چارا ہے  
 کہ جو دشمن ہمارا ہے وہی دشمن تمہارا ہے  
 ہمارے ساتھ ہو کر جنگ کرنا چاہئے اب بھی عزیزو  
 پاس نام و نگ کرنا چاہئے اب بھی  
 ارادہ کر چکے ہیں اہل مکہ ضرب کاری کا  
 کرو امداد یارو وہاں بھی ہے وقت یاری کا  
 مسلح ہو کے کئے سے جو اٹھے لشکر جنگی  
 تو یہ رب کی زمیں پر آسمان کرنے لگے تنگی  
 رہو تیار ہو کر کیل کانٹے سے جو انردو  
 بلا کیں جب تمہیں جنگ آوروں سے دشت کو بھرو

### تشریح:

ابوسفیان کا وہ تجارتی قافلہ جس کا ذکر جنگ بدر کے اسباب میں ہو چکا ہے۔  
 اس کے منافع کی رقم جو پچاس ہزار دنیا ر تھی۔ محض اس لئے دارالندوہ میں پڑی تھی۔  
 کہ روسائے قریش نے اسے انتقام بدر کے لئے محفوظ کر لیا تھا۔ اب یہ رقم نکالی گئی  
 اور مسلمانوں پر حملہ کرنے کی تیاریوں میں صرف ہوئی یہی نہیں بلکہ ملک میں اس

جنگ کے لئے چندہ بھی کیا گیا۔

عرب میں جوش پھیلانے اور لوگوں کو گرمانے کا سب سے بڑا آلہ شعر تھا۔  
قریش میں دو شاعر شاعری میں مشہور تھے۔ عمرو بھجی اور مسائخ۔ عمرو بھجی بدر میں گرفتار  
ہو گیا تھا۔ لیکن رسول اللہ نے باقتصانے رحم اس کو رہا کر دیا تھا۔  
قریش کی درخواست پر وہ اور مسائخ مکہ سے نکلے اور تمام قبائل قریش میں اپنی  
آتش بیانی سے آگ لگا آئے۔

کوئی چیز بھی خدا کی مثال نہیں اور وہ بندوں کی پکار سنتا اور ان کے حالات دیکھتا  
ہے جو اس اور عقلیں خدا کا ادراک نہیں کر سکتے لیکن خدا کو ان سب کا ادراک ہے۔  
کہہ دیجے میرے پروردگار نے فخش کی ہر قسم کو محلی ہو یا چھپی اور گناہ کو حرام کر دیا  
ہے۔

## ملے میں فوج کا اجتماع

قریشی قاصدوں نے اس طرح جب آگ بھڑکائی  
بھڑک اٹھے قبائل کے خیالات من و مانی  
مہیا ہو چکا کے میں جب سامان لڑنے کا  
ابوسفیان نے چپکے سے کیا اعلان لڑنے کا  
خبر دے دی گئی باہ رکے امدادی قبائل کو  
کہ آئیں جلد لیکر اپنے جلا دی وسائل کو  
تہامہ سے کنانہ کے قبائل متحد ہو کر  
چلے آئے مدد کے واسطے عقل و خرد کھو کر  
ہوا اجماع باطل وادی بھٹا کے سینے پر

اُٹھے غارت گری کے واسطے مکہ مدینے پر  
 ہزاروں لڑنے والے آج اس لشکر میں شامل تھے  
 شجاع و جنگ جو تھے آزمودہ کا رو کامل تھے  
 تکبر تھا سروں میں اور زبانوں پر ہمیں ہم تھا  
 ابوسفیان ان سب کا سپہ سالارِ عظم تھا  
 جناب خالد و عمر ابن عاص اس وقت نائب تھے  
 ابھی تک جواہر ایمان سرو سینہ سے نائب تھے  
 یہ لشکر مشتمل تھا ایسے ایسے قہر مانوں پر  
 جوفوجوں کے مقابل بارہا کھیلے تھے جانوں پر  
 انہیں مرغوب تھی غارت گری پیشہ تھا قزاقی  
 نہاد آدمیت کا کوئی جو ہر نہ تھا باقی  
 مرتب ہو چکی جب ہر طرح سے فوج باطل کی  
 بڑھی حق کی طرف یلغار کر کے موج باطل کی  
 سپاہی بھی چلے سردار بھی سردار زادے بھی  
 شتر اسوار بھی اور گھڑ چڑھے بھی اور پیادے بھی  
 دُبّل کا شور سُن سُن کر ہوا فریاد کرتی تھی  
 زمیں سہمی ہوتی اپنے کدا کو یاد کرتی تھی  
 وہ خونی شے رچیتے بھی جو صحراؤں میں رہتے تھے  
 یہ آندھی دیکھ کر العظمة اللہ کہتے تھے

**تشریح:**

اوہ عزہ شاعر نے تہامہ میں گشت لگا کر بنو کنانہ نہ کو قریش کی مدد پر آمادہ کر دیا  
تھا۔ (رحمۃ اللعلیمین)

۲۔ پانچ ہزار بھادروں کا شکر جس میں تین ہزار شتر سوار و سواپ سوار اور سات  
سو زرہ پوش پیاوے بھی تھے۔ مدینے پر بڑھا (رحمۃ اللعلیمین، بحوالہ نائج اتوار الخ)  
(دیکھو سیرت النبی)

۳۔ حضرت خالد بن ولید جن کو سیف اللہ ہوتا اور دنیا نے اسلام کا سب سے بڑا  
اجر نیل بننا مقرر تھا۔ اس وقت تک کافر تھے۔ اور جنگ احمد میں مسلمانوں پر انہی  
کے رسائل نے عقب سے حملہ کیا تھا۔ اس طرح حضرت عمر بن عاص جو فاتح مصر  
کے نام سے مشہور ہوئے اس فوج میں شامل تھے۔

## قریشی عورتیں

قریشی عورتیں بھی دف بجائی اور رجز گاتی  
چلی جاتی تھیں اُنکے آتشیں جذبات بھڑکاتی  
غلاموں اور جلادوں کو دم اور ردام دے دے کر  
فریب وعدہ آزادی انعام دے دے کر  
بڑھاوے دے کے بدکاروں کو مال و گنج دینے کے  
یہ حریبے لے کے آئی تھیں نبی کو رنج دینے کے  
یہ ساری ڈائیں پر چھائیاں تھیں فطرت بدکی  
بہت مشتاق تھیں یہ قتل اصحاب محمدؐ کی  
بلائیں جمع ہو کر طیش میں آکے نکلی تھیں  
بشر کا خون پینے کی قسم کھا کھا کے نکلی تھیں

## شرح:

۱۔ دوسری عورتوں کے علاوہ ہندہ بنت عتبہ زوجہ ابوسفیان - اُمّ حکیم عرکمہ بن ابو جہل کی بیوی فاطمہ بنت ولید حارث بن منیرہ کی بیوی۔ اور حضرت خالد کی بہن برزہ بنت مسعود ثقفی۔ صفوان بن امیہ کی بیوی ریۃ بنت مہمنہ بن عاص کی بیوی سلاقوہ بنت سعد طلحہ بن ابو طلحہ کی بیوی۔ حناس حضرت مصعب بن عییر رضی اللہ تعالیٰ عنہ مشہور جانباز صحابی کی کافرہ ماں یہ سب فوج کا دل بڑھانے اور انکو ثابت قدم رکھنے کے لئے ساتھ چلیں۔ (دیکھو سیرت النبی اور خاتم المرسلین وغیرہ)

## حضرت کی اطلاع یا یابی

بچا کر آنکھ ماہ وہ مرہ کی مجر نگاہوں سے  
بڑھی آتی تھی قرشی فوج غیر آباد را ہوں سے  
ابوسفیان کو ان راستوں سے واقفیت تھی  
مدینے پر اچانک حملہ کر دینے کی نیت تھی  
مگر باطل تھی یہ کوشش سپہ سالار باطل کی  
نبی پر ہو گئی افشا خبر یلغار باطل کی  
نبی کے پاس آیا حضرت عباسؓ کا قاصداؓ  
کہ آتا ہے گروہ مشرکاں بانیت فاسد  
نبی نے انسؓ و مونسؓ دو جوان مامور فرمائے  
جو مانند ہوا انواع قرشی کی خبر لائے  
گذارش کی کہ حملہ آوروں کا ک بڑا لشکر  
چلا آتا ہے آں دھی کی طرح ارض مدینہ پر

اٹالا ان کا قرب شہر میں ہے بند میں راہیں  
اجڑیں اُن کے گھوڑوں نے مدینے کی چراغاں گاہیں

### تشریح:

- ۱۔ حضرت حمزہؓ کے ہاتھ سے ہندہ کا باپ بدرا میں مارا گیا تھا۔ جبیر بن مطعم کے اپچا بھی حضرت حمزہؓ کے ہاتھ سے بدرا میں مارا گیا تھا۔ اس بنا پر ہندہ نے وحشی کو جو جبیر کا غلام تھا اور حربہ اندازی میں مال رکھتا تھا۔ حضرت حمزہؓ کے قتل پر آمادہ کیا۔ اور یہ اقرار ہوا کہ اس کا رگزاری کے صلے میں اسے آزاد کر دیا جائے گا۔ (سیرت النبی)
- ۲۔ بہت سی عورتیں ایسی تھیں جن کی اولاد جنگ بدرا میں قتل ہو چکی تھی۔ اس لئے وہ جوش انقام سے لبریز تھیں۔ (سیرت النبی)

## شہر کی حفاظت کے ضروری سامان

نبی نے سن کے امر واجب الاذعان فرمایا  
 مدینے کی حفاظت کے لئے سامان فرمایا  
 معین کر دئے دروازہ ہائے شہر پر غازی  
 کہ تھا غارت گروں سے خطرہ شنجون اندازی  
 یہودی دشمنی کا رنگ بھی اب ہو گیا گہرا  
 در مسجدیہ قائم کر لیا اصحاب نے پہرا  
 اچانک آلیا تھا شہر کو افواج شیطان نے  
 گذاری جاگ کر یہ رات ہر فرد مسلمان نے  
 مقرر کر دیا ہادی نے اک گویندہ تازہ  
 کہ ہو اچھی طرح جمعیت باطل کا اندازہ  
 خبر آئی کہ جمعیت ہے بیش از سہ ہزار ان کی  
 کمک بھی آنے والی ہے بوقت کار زار ان کی  
 رسالے بھی ہیں جنکے پاس نیزے بھی میں کوٹے بھی  
 سواران کے ہیں آہن پوش آہن پوش گھوڑے بھی  
 شتر اسوار کثرت سے میں کچھ لشکر پیادہ ہے  
 زرہ پوشوں کی گنتی سات سو ہے یا زیادہ ہے  
 یہ سن کر مطلقاً اسلام کا ہادی نہ گھبرا یا  
 زبان سے حسبنا اللہ کہہ کے یوں حضرت نے فرمایا  
 مسلمان کو فقط اللہ کی امداد کافی ہے

اسی کا نام کافی ہے اسی کی یاد کافی ہے  
جو بندوں کو ودیعت یہ امانت کرنے والا ہے  
وہ قوت دینے والا ہے اعانت کرنے والا ہے

### تشریح:

۱۔ حضرت سعد بن عبادۃ اور حضرت سعد بن معاذ ہتھیار لگا کر تمام مسجد نبوی کے دروازے پر پھرہ دیتے رہے۔

۲۔ خبروں کے اخفا میں بخیال ہیدلی احتیاط کی گئی تھی اور عام مسلمانوں کو شکر کنار کی تفصیلی حالات نہیں بتائے گئے تھے پھر بھی یہ شب مدینہ میں سخت خوف و خطر کی رات تھی۔ (ابن سعد)

۳۔ قریش کے قریب آنے کی خبر موصول ہونے پر آپ نے ایک صحابی حباب ابن منذر کو حملہ آوروں کی تعداد کے صحیح تخمینہ کے لئے بھیجا۔ (ابن سعد)

۴۔ رحمة للعلمین کے محقق مصنف نے ناخالتاریخ کے حوالے سے اس فوج کی تعداد پانچواں کا ہی ہے بہر حال تین ہزار شتر سوار دوسرا سپ سوار سات سور زہ پوش پیاوے مسلم تعداد تھی۔

### مسجد نبوی میں مجلس شوریٰ

ابھی کچھ رات باقی تھی ابھی پیرا تھا ظلمت کا  
ہوا اعلان بہر مشورت اجماع امت کا  
اکٹھے ہو گئے اکر مسلمان صحن مسجد میں  
سمٹ آئی ضیائے صح رختاں صحن مسجد میں  
پرانے اور نئے جتنے بھی تھے اللہ کے پیارے

بڑے چھوٹے عمر اور جوان جھٹ آگئے سارے  
 کیا امت نے جب اجماع کامل بزم شوریٰ میں  
 ہوا ابن ابی بھی آکے شامل بزم شوریٰ میں  
 منافق تھا رسول اللہ کا در پرده دشمن تھا  
 یہ دشمن دامن رحمت کا اک پر دردہ دشمن تھا  
 بظاہر یہ منافق دین کا اقرار کرتا تھا  
 بباطن جان ملت پر ہزاروں وار کرتا تھا  
 مدینے میں بہت سے اور بھی اسکے موافق تھے  
 کہ ظاہر میں مسلمان اور باطن میں منافق تھے  
 تمنا ان کی یہ تھی مسلموں میں تفرقہ ڈالیں  
 ہویدا تھے نبی پران کے سب حالات سب چالیں  
 یہ سب ایماں کا اقرار زبانی کرتے رہتے تھے  
 رسول اللہ سب کچھ جانتے تھے کچھ نہ کہتے تھے  
 غرض ابن ابی اب مشورت میں ہو گیا شامل  
 اگرچہ قلب اس کافتنہ انگلیزی پر تھا عامل

### تشریح:

- ۱۔ روز جمعہ کی صبح آنحضرت نے مسجد بنوی میں مسلمانوں کو جمع فرمایا اور قریش کے حملے کے متعلق ان سے مشورہ طلب کیا۔
- ۲۔ عبد اللہ بن ابی جو منافقوں کا سرعنہ تھا مگر جنگ بدرا کے بعد بظاہر مسلمان ہو گیا تھا۔ وہ بھی اس وقت مشورے میں شریک تھا۔ (سیرت النبی)

## آنحضرت کا خطبہ

نماز صحیح پڑھ کر آپ نے ارشاد فرمایا  
 کہ اے ایمان والوں امتحان کا وقت سخت آیا  
 قریش اس مرتبہ آئے ہیں پورے سازو سامان سے  
 کہ آزادی تمہاری چھین لیں شمشیر و پیکاں سے  
 کشاکش ہائے مرگ و زیست کا ہی اک کٹھن رستہ  
 جہاں چلنا ہے سب کو دست بستہ اور پابستہ  
 مجھے یہ جنگ ایسا حادثہ معلوم ہوتا ہے  
 جو ہر امت کہ بہر امتحان مقسم ہوتا ہے  
 نبیؐ کو اس میں خود ہے احتمال صدمہ ذاتی  
 دکھلایا جا چکا ہے مجھ کو حال صدمہ ذاتی  
 بغیر اسکے رہ تہذیب ملت طنہیں ہوتی کہ بڑھ کر  
 جو ہر ذاتی سے کوئی شے نہیں ہوتی  
 یہ رستہ ہے میرے اصحاب اکبر کی شہادت کا  
 کوئی وعدہ نہیں اس رہنمادر میں خرق عادت کا  
 اگر امت نے احکام نبیؐ سے کی نہ سرتاہی  
 نہ بشریت نے پیدا کر دیا گر خوف اعصابی  
 پڑھا ہے اعظم وحدت کا جو مضمون اوق تم نے  
 بھلا ڈالا نہ گرہنگا مہ سختی یہ سبق تم نے اگر تم اس رہ  
 دشوار میں ثابت قدم نکلے

ثبات و صبر کے اظہار میں ثابت قدم نکلے  
 حدیں قائم رکھیں تم نے اگر طاعت گذاری کی  
 تو دیتا بشارت میں تمہیں تائید باری کی  
 تمہیں اس وقت چاروں سمت سے اعدانے گھیرا ہے  
 یہاں دشمن کا گھر ہے اس طرف اعداد کا ڈیڑا ہے  
 مدینے کی جو حالت ہے وہ تم پر آشکارا ہے  
 قریشی لشکر جرار اُحد پر خیمه آرا ہے  
 بتاؤ ان کو روکیں چل کے باہر چند میلیوں پر  
 کہ اس لشکر کو بڑھنے دیں مدینے کی فصیلوں پر  
 بظاہر بند ہو کر جنگ کرنے میں ہے آسانی  
 یکایک نزد کر سکتے نہیں بیداد کے بانی  
 مگر یہ منحصر ہے کثرت آرائے ملت پر  
 تدبیر شرط ہے پر دیدہ بینائے ملت پر  
 حق آزادی آرا ہے دیں کاسنگ بنیادی  
 تمہاری رائے جو بھی ہو بیان کر دو با آزادی  
 میری جانب سے ہر حالت میں استقبال دیکھو گے  
 محمدؐ کو رہ حق میں شریک حال دیکھو گے  
 گبوش ہوں یہ خطبہ سنا ایمان والوں نے  
 جھکا دیں گرد نہیں فرط ادب سے شان والوں نے  
 گذارش کیں کھڑے ہو ہو کے راہیں سب اکابر نے  
 کیا تجویز یہ ہر ایک ضابط اور صابر نے

کہ لڑنا قلعہ بندی کے طریقے سے مناسب ہے  
دفاع و شہاد ضبط اور سلیقے سے مناسب ہے

### تشریح:

۱۔ مشورے سے قبل آنحضرت نے قریش کے حملے اور ان کے خونی ارادوں کا  
تذکرہ فرمایا۔

آپ نے فرمایا۔ آج رات میں نے خواب میں ایک گائے دیکھی ہے۔  
نیز دیکھا ہے کہ میری تلوار کا سراٹ گیا ہے۔ پھر میں نے دیکھا کہ گائے ذبح کی  
جاری ہے۔ پھر دیکھا  
کہ میں نے اپنا ہاتھ ایک مضبوط اور محفوظ زرہ کے اندر ڈالا ہے۔

۲۔ صحابہ نے اس خواب کی تعبیر دریافت کی تو فرمایا۔ گائے کے ذبح سے میں  
سمجھتا ہوں کہ میرے بعض اصحاب اکابر کی شہادت مراد ہے۔ اور تلوار کے ٹوٹنے سے  
میرے عزیزوں میں سبکسی کی شہادت ہے یا خود مجھے اس مہم میں کوئی جسمانی تکلیف  
پہنچ گی۔ زرہ کے اندر ہاتھ ڈالنے سے میں سمجھتا ہوں کہ ہمیں مدینے مجھے آئمہ میں  
کوئی جسمانی تکلیف پہنچ گی۔ زرہ کے اندر ہاتھ ڈالنے سے میں سمجھتا ہوں کہ ہمیں  
مدینے کے اندر رہ کر مقابلہ مناسب ہے۔ (ابن ہشام و ابن سعد)

### تشریح:

۳۔ مہاجرین نے عموماً اور انصار میں سے اکابر نے رائے دی کہ عورتیں باہر  
قلعوں میں بھیج دی جائیں اور شہر میں پناہ گیر ہو کر مقابلہ کیا جائے۔ (سیرت النبی)

## عبداللہ بن ابی منافق کی رائے

کہا ابن ابی نے ہاں یہ دستور قدیمی ہے  
ہے اس فائدہ مقصود اگرچہ چال دھیمی ہے  
مدینے پر کیا کرتا تھا حملہ جب کوئی لشکر  
تو ہر کرمت خد سب شہروالے اڑنے مرنے پر  
بٹھا دیتے تھے اپنی عورتیں ہرست ٹیلوں پر  
مسلم اور جنگی مرد چڑھتے تھے فضیلوں پر  
فراتم کرنے جاتے تھے جہت انبار پتھر کے  
بلندی سے ہوا کرتے تھے پہروں وار پتھر کے  
فضیلوں سے ہوا کرتی تھی بارش تند تیروں کی  
تو چلتی تھی نہ کوئی پیش ان شمشیر گیروں کی  
ہمارے باپ دادا یوں بھگا دیتے تھے دشمن کو  
عدم کا راستہ اکثر دکھا دیتے تھے دشمن کو  
مسلمانوں کا لازم ہے کہ میرا مشورہ مانیں  
میری شخصیت و اہمیت جنگی کو پہنچانیں  
بٹھا دیں عورتوں بچوں کو چاروں سمت ٹیلوں پر  
مسلم ہو کے خود بھی بیٹھ جائیں ان فضیلوں پر  
کریں دشمن پہ بند اس شہر کا ہر ایک دروازہ  
تو میری رائے کا اُس وقت ہو جائے گا اندازہ

**تشریح:**

۱۔ عبداللہ بن ابی منافق نے بھی یہی رائے دی۔ (سیرت النبی)

## مسلم نوجوانوں کا جوش جہاد

سنی صبر و سکون سے رائے سب نے اس منافق کی  
کہ نیت بد تھی لیں اُس نے تقریر موافق تکی  
غرض جتنے معمراً لوگ اس شوری میں شامل تھے  
یہ تجویز نبرد قلعہ بندی ہی کے حامل تھے  
مگر وہ نوجوان نو خیز جو شیلے جری مسلم  
وہ سادہ دل نقوش پختہ کاری سے بری مسلم  
وہ محمور شجاعت بادہ نورس کے متواں  
وہ مدیریوں سے ناواقف وہ بل والے وہ ست والے  
وہ اٹھے دست بستہ عرض کی اے ہادی دوراں  
ہمیں یہی ہے جب سے آپ نے یہ نعمت ایماں  
تمنا ہے کہ نعمت کا بدل کچھ تو ادا کر دیں  
نہیں کچھ اور کسر سکتے یہ جانیں ہی فدا کر دیں  
نہیں ہے دل رضا مندا اس نبرد قلعہ بندی پر  
کہ حرف آیا اس سے بدر کی فیروزہ مندی پر  
ہماری تربیت گہے مدنیے کی یہی وادی  
غلاموں کو یہیں بخشنا گیا ہے حق آزادی  
اس وادی کے اندر کھیت ہیں مسلم کسانوں کے  
ہواوں نے سنے ہیں اس جگہ نفعے اذانوں کے

اگر ہم اس طرح مجبور ہو کر بیٹھ جائیں گے  
 فصل شہر میں محصور ہو کر بیٹھ جائیں گے  
 تو سمجھیں گے عرب والے اسے جبن اور کمزوری  
 پھر آئے دن دکھائیں گے شرات اور سر شوری  
 اگر باہم نکل کر ہم نے دکھانی نہ پر مردی  
 تو سمجھی جائیگی اس میں مسلمانوں کی نامردی  
 قریش آئے ہیں بیٹک ہر طرح تیاریاں کر کے  
 نکست بدر کو افتاد ہنگامی گماں کر کے  
 صاف آرا ہونگے انکے سامنے ہم دو بد و ہو کر  
 کہ جیسے بدر کے غازی لڑے تھے رو برو ہو کر  
 یہ سچ ہے واقعی تعداد بھی ان کی زیادہ ہے  
 مگر ان سے لڑیں گے ہم یہی پکا ارادہ ہے  
 مقابل ہو کے روکیں گے ہم انکے وار یعنی پر  
 انہیں بڑھنے نہ دیں گے اپنے جنتے جی مدینے پر  
 نہتھے بے سرو ساماں سبھی ایمان والے ہیں  
 غلامان نبی فضل خدا سے آن والے ہیں  
 زیادہ سے زیادہ قتل ہو جائے گے پھر کیا ہے  
 نبی کے دامن رحمت میں سو جائیں گے پھر کیا ہے  
 رہ حق میں یہی تو منزل مقصود ہے اپنی  
 شہادت پا گئے تو عاقبت محمود ہے اپنی  
 تمبا ہے کہ اُر کا جر پڑے دل تیر قاتل پر

نظر رونے نبی پر ہو گلا شمشیر قاتل پر  
 یہ سرکٹ کر سونے پائے محمد لوٹتا جائے  
 اسی کو موت کہتے ہیں تو ایسی موت آجائے  
 رہیں گے ہم میں جوزندہ و غازی بنکے آئیں گے  
 یہ جینا بھی سعادت کا یہ جینا بھی سعادت کا  
 ادھر رتبہ غزا کا ہے ادھر ربته شہادت کا  
 رہے ہم بدر میں محروم و تحصیل سعادت سے  
 جہاد سبیل اللہ سے تاج شہادت سے  
 ندامت کیلنے وہ ایک محرومی ہی کافی ہے  
 فصلیوں میں چھپیں اب بھی یہ غیرت کے منافی ہے

### شرح:

۱۔ اکثر صحابہ نے اور خصوصیت کے ساتھ ان جوانوں مسلمانوں نے جو بدر کے جنگ میں شامل نہ ہوئے تھے اور شہادت اور خدمت دین کے جذبے سے سرشار تھے اصرار کیا کہ ہم شہر سے نکل کر کھلے میدان میں مقابلہ کرنا شہر میں بند ہو کر لڑنے سے زیادہ پسند کرتے ہیں۔ (ابن سعد و ابن ہشام)

### جوش و تحمل

نہلیت جوش ہو کر سے کیس ان صحابہ نے یہ تقریبیں  
 زبانوں سے بیان کر دیں کتاب دل کی تفسیریں  
 جو بہر جنگ میدانی بصد اصرار کوشش تھے  
 بہت ان میں ابھی ناپختہ کار و تازہ ایماں تھے

ابھی یہ تازہ تازہ دامن رحمت میں آئے تھے  
 خدا سے لوگانے پر کبھی کوڑے نہ کھائے تھے  
 ابھی تک سختیاں جھیل نہ تھیں ایمان لانے کی  
 ابھی تک بازیاں کھیلی نہ تھیں سر وہر لگانے کی  
 رہے تھے گھر میں یا مسجد میں یا پھر کھیت کے اوپر  
 نہ لیئے تھے کبھی یہ تپتی تپتی ریت کے اوپر  
 نہ تھا معلوم دل پر جبر کرنا کس کو کہتے ہیں  
 سر ہنگامہ سختی صبر کرنا کس کو کہتے ہیں  
 نہیں دیکھا تھا۔ کیا ہنگام سختی پیش آتا ہے  
 پئے جاں خواستن کس طرح ہر بدکیش آتا ہے  
 قتال کارزار بدر آنکھوں سے نہ دیکھا تھا  
 سنا تھا نام جبر و قدر آنکھوں سے نہ دیکھا تھا  
 جری تھے شیر تھے طبعاً دلاور تھے جیا لے تھے  
 یہی اک روز دنیا بھر کے فاتح بننے والے تھے  
 مگر گرگر کے اٹھنے پر مدار پہلوانی ہے  
 انہی ناکامیوں پر انحصار کامرانی ہے  
 کہ بچے بطن مادر سے جواں پیدا نہیں ہوتے  
 بنائے جاتے ہیں سب پہلوان پیدا نہیں ہوتے  
 بلندی پر پہنچنے کیلئے حاجت ہے زینے کی  
 سمندر پار کرنے کو ضرورت ہے سفینے کی  
 کتابی درس ہی سے شہسواری نہیں سکتی

اصول آئیں تو آئیں پختہ کاری آئیں سکتی  
نبی کے سامنے تمجید استعداد امت تھی  
یہ کاہش از برائے وحدت افراد امت تھی

### بیغمبرؐ کا فصلہ

سینی مجرت نے مسلم نوجوانوں کی یہ تقریریں  
جو بہر جنگ گھر سے باندھ کر آئے تھے شمشیریں  
جو انی میں تھا ذوق و شوق کا انداز بھی شامل  
نیازوں عاجزی میں تھی ادائے ناز بھی شامل  
اگرچہ آپؐ کو یہ ناز یکسر ناپسند آیا  
محبت سے مگر قرآن ناطق نے یہ فرمایا  
کہ راضی ہو اگر تم سخت گھائی سے گزرنے کو  
کمر بندی کرو بندی کرو باہر نکل کر جنگ کرنے کو  
خدا کے ہاتھ میں ہے سلسلہ فتح و ہزیت کا  
دعا مانگو۔ کہ استقلال ساتھی ہو عزیت کا  
اگر صبر اور استقلال کو محفوظ رکھو گے  
خدا کے اور نبی کے حکم کو ملحوظ رکھو کے  
بجائے خود یہی فتح و ظفر کی اک نشانی ہے  
کہ حق پر استقامت ہی کلید کامرانی ہے  
یہ سن کر ہو گئے مسرو رسوب پتلے شجاعت کے  
تھے اعفر و راکبر رسوب کے سب بندے اطاعت کے

نبیؐ نیا ب شعار راستی پر خطبہ فرمایا  
نماز جمعہ کا وقت آگیا تھا جمعہ پڑھو ایا

### تشریح:

۱۔ کثیر مسلم نوجوانوں نے اسرار کے ساتھ اپنی رائے میں پیش کیں۔ کہ حضرت نے ان کی بات مان لی اور فیصلہ فرمایا کہ اچھا ہم کھلے میدان میں کنار کی مدافعت کریں گے۔ (دیکھو ابن سعد و ابن ہشام)

### رحمتہ للعلمین لباس جہاد میں

نماز جمعہ پڑھ کر ہو گیا اعلان تیاری  
ہوا اضو ریز جھرے میں حبیب حضرت باری  
نبیوت کا جلالی رنگ چہرے سے ہویدا تھا  
کہ جس کو خسوں سے ذرہ ذرے میں خورشید پیدا تھا  
وفاؤشق کے رشتے سے دونوں دست و پابستہ  
ابو بکر و عمر تھے دم قدم کے ساتھ وابستہ  
رفیقان نبیؐ کے قلب اس جلوے سے تحرائے  
مہم غیر معمولی کے یہ نقشے نظر آئے  
کوئی سخت اور نازک مرحلہ پیش آنے والا تھا  
کہ خود ہادی نے سامان جنگ کرنے کو نکالا تھا  
لباس جنگ پہنا آج سردار دو عالم نے  
خدا کی فوج اول کے سپہ سالار اعظم نے  
شرف بخشناز رہ کو چشم ہستی کے اجائے نے

سر اقدس پر رکھا خود کالی کملی والے نے  
کمر چڑے کی بیٹی سے گسی توار لٹکائی  
بھرا تیروں سے ترکش بھی کماں بھی دوش پر آئی  
کیا حیران صدیق و عمر کو اس نظارے نے  
لیا نیزہ بھی دست پاک میں اللہ کے پیارے نے  
ابو بکرؓ و عمرؓ کے ہاتھ سے باصد ادب کوشی  
کامل ہو گئی محبوب حق کی اسلحہ پوشی

### تشریح:

نماز جمعہ کے بعد آپ نے مجاہدین کو تیاری کا حکم دیا۔ اور خود بھی حضرت  
صدیق اکبر اور حضرت عمر فاروق کو ساتھ لے کر اپنے مجرے میں تشریف لے گئے۔  
اور لباس جنگ زیب تنفس میا۔ (ابن سعد وزرقانی)

## جو شیئے مجاہدین کا احساس نداشت

اُدھر مسجد میں مردان مجاہد سر بکفا ہو کر  
کھڑے تھے انتظارِ مصطفیٰ میں صفت بصف ہو کر  
ہوئے حضرت برآمد مجرہ خلوت سے جلوت میں  
ضیائے نور پھیلی نور کی جلوت سے جلوت میں  
نبیؐ کو آج اُمت نے لباس جنگ میں دیکھا  
جمالِ مصطفیٰ کو اس نزالے رنگ میں دیکھا  
زره مغفر۔ کمان و تیرو شمشیر و تبر بھالا  
جسم نور جس کے گرد گرد اک نور کا ہالا

ہو یہا تھا جمال سرمدی سرکار عالیٰ سے  
 دل مردان عالم کانپ اُٹھے شان جلالی سے  
 ہوئی اب ان جوانان مجاهد کو پیشمانی  
 صلاح قلعہ بندی جن کی غیرت نے نہ تھی مانی  
 ہمارے واسطے مقصود عالم سختیاں جھیلے  
 غلاموں کی مشقت آپ آقا ذات پر لے لے  
 رزہ پہنچی ہمارے واسطے محبوب دا اور نے  
 اُٹھائی یہ مشقت بحر عرفان کے شناور نے  
 دفاع دشمناں کے واسطے بھالا سنجھلا ہے  
 تو ظاہر ہے کہ بھاری واقعہ پیش آنے والا ہے  
 مودب ہو کے ازراہ ندامت عرض گزرانی  
 ہمارے باپ ماں قربان اے محبوب یزداتی  
 نہ جانے اختلاف رائے عالیٰ کیوں ہوا ہم سے  
 نہیں پوشیدہ حال دل ہمارا دل کے محروم سے  
 نبرد قلعہ بندی ہو کہ میداں کی لڑائی ہو  
 ایسی صورت سے طے فرمائیے جسمیں بھلانی ہو  
 حقیقت میں ہماری رائے کیا ہے اور ہم کیا ہیں  
 اسی سرکار اسی دربار ہی کے نام لیوا ہیں  
 کیا خورشید ذروں کو یہ سب احسان ہادی ہے  
 جگہ دامن پر دے کر آن نے عزت بڑھا دی ہے  
 رسول اللہ پر ظاہر ہے جو ہم سے ہی پوشیدہ

وہی فرمائیے جو بہر ملت ہو پسندیدہ  
پسندیدہ نبرد قلعہ بندی ہی کی صورت ہے  
لباس جنگ اُتاریں آپ کیا اُنکی ضرورت ہے

### تشریح:

- ۱ زرہ زیب فرمائی۔ چڑے کی بیٹھی سے کمر کسی۔ سر پر عمامہ۔ تواریخ انقلاب کی۔  
دوش پر سپہی۔ دست مبارک میں نیزہ تھا۔ (دیکھو تاریخ انقلاب جلد اول)
- ۲ حضرت صدیق اکبر و فاروق اعظم نے اسلام پہننے کا ہاتھ بٹایا تھا۔ (ابن سعد)
- ۳ حضرت سعد بن معاذ رضیٰ اللہ عنہ قبیلہ اوس اور دوسرے اکابر کی تصریح سے  
نوجوانان مشتا قان جہاد کو اپنی رائے کی غلطی کا احساس پیدا ہو رہا تھا۔ اور ان کے  
دل پیشمان ہو رہے تھے۔ اب جو حضور اسلام لگائے اور زرہ اور خد پہننے ہوئے جس سے  
برآمد ہوئے تو ان کے دل ندامت سے لمبڑی ہو گئے۔ (ابن سعد)

### پیغمبرؐ کا جواب

صحابہؐ پر جو طاری جوش رقت کا اثر پایا  
تبسم زیرِ لب فرما کے ہادیؐ نے یہ فرمایا  
کہاے ایمان والوں فکر مندی نامناسب ہے  
چلو میدان میں اب قلعہ بندی نامناسب ہے  
حدا اس جذبہ اخلاص کی تحسین کرتا ہے  
نبیؐ پھر تم کو استقلال کی تلقین کرتا ہے  
نظر افتح کا پیش نظر ہو یا ہزیت کا  
نہیں واجب نبیؐ کو فتح کر دینا عزیت کا

سرمیداں نہ جب تک تنقیح کوئی فیصلہ کر دے  
خدا جب تک نہ از خود حق کو باطل سے جدا کر دے  
پیغمبرؐ کیلئے فتح عزیمت کی مناسی ہے  
یہ ارشاد آلبی ہے - یہ ارشاد آلبی ہے  
خیال بغض و کینہ دور کر کے اپنے سینے سے  
رضائے حق طلب کرتے ہوئے نکلو مدینے سے  
ادائے فرض ہے مطلوب مرنا ہو کہ جینا ہو  
مجاہد کو ہیں سب مرغوب مرنا ہو کہ جینا ہو

### تشریح:

۱۔ سب نے زبان ہو کر عرض کیا کہ رسول اللہ ہم سے غلطی ہوئی کہ ہم نے حضور کی رائے کے مقابلے میں اپنی رائے پر اصرار کیا۔ آپ جس طرح مناسب خیال فرمائیں مدت کے مفاد کے لئے وہی طریق کا رہنمایی کو موجب ہو گا۔ اور اسی میں برکت ہو گی۔ (دیکھو زرقانی)

۲۔ آپ نے فرمایا جب تک اللہ کوئی فیصلہ نہ فرا دے اللہ کی بنی کی شان سے بعید ہے کہ وہ اختیار پہنچ کر اتا رہے۔ (دیکھو بخاری۔ کتاب الاعتصام)

### تشریح:

قریش بدھ کے دن مدینہ کے قریب پہنچے اور کوہ اُحد پر ڈیر اڑلا۔ انحضرت صلح جمعہ کے دن نماز جمعہ پڑھ کر ایک ہزار صحابہ کے ساتھ شہر سے نکلے۔ (سیرت النبیؐ)

## مجاہدین کامدینے سے خروج جانب احمد

یہ کہہ کر امر فرمایا پیغمبرؐ نے سواری کا  
در مسجد پہ حاضر تھا فرس محبوب باریؐ کا  
در مسجد سے نکلے شہسواری کیلئے سرورؐ  
مہ و خورشید گھوڑے کے رکابیں بن گئے آکر  
کیا خورشید عرفان نے منور خانہ زیں کو  
فرس بھی وجہ میں آیا اٹھا کر سرورؐ دیں کو  
مہ شوال تھا اور چودھواں دن تھا مہینے کا  
کہ نکلا چاند تاروں کی طرح لشکر مدینے کا  
سواری صورت ابر بھاری شہر سے نکلی  
جلو میں امت محبوب باری شہر سے نکلی  
نقیبان رسالت آگے آگے پا پیادہ تھے  
کہ یہ سعدین دیں ابن معاذ ابن عبادہ تھے  
یہ دونوں پیکر سادہ تھے خدمت اور رسالت کے  
روسا اوسا و خرزج کے مگر چاکر رسالت کے  
نبیؐ کے تیچھے پیچھے دائیں باائیں سب مجاہد تھے  
یہی میداں میں غازی تھے یہی مسجد میں زاہد تھے

## لشکر اسلام میں منافقین کی شمولیت

ہزار انسان گنتی کے عدد تھے آج لشکر میں  
سواران زرہ پوش ایک صد تھے آج لشکر میں ۳

چلا ابن ابی اپنے موافق ساتھ میں لے کر  
رہ حق میں اک انبوہ منافق ساتھ میں لے کر  
موافق بھی جلو میں تھے نبیؐ کے نام موافق بھی  
تھے اس تعداد میں شامل مدینے کے منافق بھی  
ذراسیدیر میں وہ مرحلہ بھی آنے والا تھا  
کہ گوہر اور خزف کا امتحان ہو جانے والا تھا

### تشریح:

- ۱۔ سعد بن معاذ رئیس اوس اور سعد بن عبادہ رئیس خرزج آنحضرت کے گھوڑے کے آگے آگے آہستہ آہستہ دورتے جاتے تھے۔ اور باقی اصحاب حضور کے چپ و راست اور پیچھے پیچھے چل رہے تھے۔ (ابن سعد)
- ۲۔ اس وقت لشکر کی تعداد ایک ہزار تھی جن میں صرف ایک سو آدمی زرہ پوش تھے۔ اس ایک ہزار میں عبد اللہ بن ابی کے تین سو ساتھی بھی شامل تھے۔
- ۳۔ اس وقت عبد اللہ بن ابی تین سو کی جمعیت لے کر ساتھ چلا تھا۔ (سیرت النبیؐ)

### وہ نوجوان جن پر جہاد فرض نہ تھا

صف آرا کر کے لشکر کو لیا جائزہ سب کا  
کیا ایماں کی آنکھوں نے نظارا قدرت رب کا  
نہ ڈالا شان قدرت نے یہ بارا قرض بچوں پر  
جہاد فی سبیل اللہ نہیں تھا فرض بچوں پر  
ہڑے ہو کر جنہیں کھینا تھا ملت کے سفینے کو

وہ سکھمن دلاور کر دئے واپس مدینے کو  
 مگر ان شیربچوں میں انہیں کا ایک ہم من تھا  
 جہا اس پر نہ تھا واجب کہ وہ اس وقت کم من تھا  
 براۓ جائزہ باندھیں صفیں جب فوج امت نے  
 اسے بھی کر دیا لا کر کھڑا شوق شہادت نے  
 بڑوں کے ساتھ شانوں کو ملا کر پہلوان بن کر  
 ہوا یہ اس طرح استادہ انگوٹھوں کے بل تن کر  
 شہادت کی طلب میں مل گئی سول کی مراد اسکو  
 نبیؐ نے مسکرا کر دے دیا اذن جہا اس کو  
 تھیں اس کو سرفروشی ہی میں امیدیں منافع کی  
 یہ شوخی کام آئی چل گئی ترکیب رافعؑ کی  
 اسی کا ایک ہم دیکھتا تھا اس طریقے کو  
 نہ لاسکتا تھا لیکن کام میں اب اس سیاقے کو  
 نبیؐ نے جائزے کے وقت اُسے کم عمر پایا تھا  
 تو حکم واپسی رافعؑ سے پہلے ہی سنایا تھا  
 یہ اپنے باپ کو لیکر سالت کے حضور آیا  
 مرقت کے حضور آیا شفاعت کے حضور آیا  
 گذارش کی میرے ماں باپ قرباں یا رسول اللہ  
 کیا ہے آپ نے رافعؑ پر احسان یا رسول اللہ  
 اُسے دیدی اجازت دشمنوں سے جنگ کرنے کی  
 شہادت سے رخ امید کو گلرنگ کرنے کی

رکھا جاتا ہوں میں محروم ایسی سعادت سے  
 جہاد فی سبیل اللہ سے تاج شہادت سے  
 میں کشتنی میں سر میداں گرا لیتا رافع کو  
 میں اپنے زور بازو سے اٹھا لیتا ہوں رافع کو  
 ملا ہے اُسکو اذن جنگ تو مجھ کو بھی مل جائے  
 میرے پژمردہ دل کا غنچہ امیر کھل جائے  
 رسول اللہ نے دیکھے ذوق شوق ان شیرزادوں کے  
 کہ عمریں خام تھیں لیکن یہ پکے تھے ارادوں کے  
 یہ درگاہ خدا میں پیش لائے تھے جانوں کو  
 اجازت آپ نے کشتنی کی دیدی ان جوانوں کو  
 گرایا واقعی گشتنی میں جب رافع کو سرۃ نے  
 کیا منظور ایسی بھی ساتھ لے چلنا رسالت نے  
 تعالیٰ اللہ یہ ذوق اور جذب نوجوانوں کا  
 تو کیوں راضی نہ ہوتا ان سے مالک دو جہانوں کا

### مجاہدین اسلام کا قیام شب

زمیں پر جب شہادت کی یہ بے تابی نظر آئی  
 نسلک کا دل بھر آیا اور شفقت کی آنکھ بھر آئی  
 نظارا کر رہا تھا امہر اب تک سرگاؤں ہو کر  
 گرا اب شام کے دہن پر مون اشک خون ہو کر  
 ہوا دن منزل شخصیں پرمہمان شب آخر

ہوئے روشن چراغان تے دامان شب آخر  
 شفق نے لے لیا آغوش میں خورشید تاباں کو  
 دلوں کی روشنی کافی تھی لیکن اہل ایمان کو  
 سکوت شام ٹوٹا نغمہ لحن بلالی سے  
 فضائیں بس گئیں صورت جمالی وجلالی سے  
 جھکائے سر خدا کی بارگہ میں شان والوں نے  
 پڑھی میداں میں مغرب کی نماز ایمان والوں نے  
 احمد کے دامنوں میں فوج باطل تھی خیام آرا  
 ہوا شیخین میں اللہ کا شکر قیام آرا  
 عشا کے وقت پھر لحن بلالی سے اذان گونجی  
 خدا کے نام کی نوبت بزریر آسمان گونجی  
 عشا پڑھ کر جمائے نوریوں نے خاک پر بستر  
 کہ تھا زینگاہ صاحب لولاک ہر بستر  
 طلایے پر جوانان مجاهد ہو گئے قائم  
 بہر جانب نگہباں اور شاید ہو گئے قائم  
 نظر میں تا کہ رکھیں رات بھر شجوں کے ہلے کو  
 یہ سامان کر کے پیغمبر نے زینت دی مصلی کو

### تشریح:

۱۔ شیخین مدینے اور احمد کے درمیان دو ڈیلوں کا نام ہے۔ روایت ہے کہ زمانہ جالمیت میں یہاں ایک اندھا بولڑھا اور ایک انہی بولڑھا کرتے تھے اور آپس میں

باقی کرتے تھے اسلئے ان کا نام شخیں مشہور ہو گیا۔

ؒ حضرت بلالؓ نے اذان دی اور تمام صحابہؓ نے آنحضرت کی افتادہ میں نماز ادا کی۔ (ابن سعد)

ؔ رسول اللہ نے رات کے پھرے پر محمد بن مسلمہ کو متعین کیا۔ جو پچاس مجاہدین کے ساتھ رات بھر شکر اسلام کے گرد طایا کی خدمت انجام دیتے رہے۔  
(ابن سعد)

## راس المنا فقین اور اُسکے ساتھی

ستارے شب کو زیر و دامن بدر الدجی اُترے  
مگر اہل نفاق ایمان والوں سے جدا اُترے  
رہے ابن اُبی اور اُسکے ساتھی اک کنارے پر  
کہ چلتے تھے منافق اس منافق کے اشارے پر  
نلک بھی دیکھتا تھا چشم حیرت سے یہ نیرنگی  
کہ وقت امتحان تھی طینت بدکس قدر نگی  
ستارے جھملائے ہلکی ہلکی روشنی پھیلی  
نظر دو چادریں آئیں کہ اک اجلی تھی اک میلی  
جو اجلی تھی اس کا بزم ہستی میں اُجا لا ہے  
جو میلی تھی اُسی کا آج منہ دنیا میں کالا ہے

### تشریح:

ؑ ابن اُبی اور اس کے ساتھی شکر اسلام سے ایک کنارے شب پاٹھ ہوئے۔

## کفار کی چھاؤنی

ستاروں نے اگرچہ نور ہر جانب بکھیرا تھا  
 أحد کے دوسرا رُخ پر اندھیرا ہی اندھیرا تھا  
 یہاں تاریکیوں نے آج جہنڈے گاڑر کھے تھے  
 بلاوں نے شکاروں کے لئے منہ چھاڑر کھے تھے  
 بدی چھائی ہوئی تھی خیمه وغیرگاہ بن بن کر  
 بدی کے سامنے میں بیٹھے تھے سب بدرہ تن تن کر  
 سیہ کاری نمایاں تھی سیہ بختوں کے ڈیرے میں  
 کہ روشن داغہائے معصیت تھے اس اندھیرے میں  
 شرابیں پی رہے تھے مست تھے سرشار تھے سارے  
 سرو دور رقص بھی اور شغل مے بھی ہوتا جاتا تھا  
 اسی میں مسلہ جملے کا طے بھی ہوتا جاتا تھا  
 بتائی جا رہی تھیں قل و خوزیری کی مدپریں  
 کمانیں چھٹ رہی تھیں بٹ رہی تھیں خاص شمشیریں  
 بدی پر مستعد تھے ہر طرح انسان کے دشمن خدا کے  
 مصطفیٰ کے دین کے ایمان کے دشمن

## کفار کے جاسوس کا بیان

اسی عالم میں ایک جاسوس بھی دوڑ ہوا آیا  
 مدینے سے خروج اہل ایمان کی خبر لایا  
 کہا۔ کل اک ہزار افراد نکلے ہیں مدینے سے

نظر آیا ہے گویا ہو چکے ہیں سیر جینے سے  
 اسی تعداد میں ابن اُبی والے بھی شامل ہیں  
 یہ سب باطن میں اپنے دین درینہ پر عامل ہیں  
 دلوں کا حال ان لوگوں کی آنکھوں سے ہے آئینہ  
 کہ اسلامی جماعت سبیہ رکھتے ہیں بڑا کینہ  
 یہ توڑیں گے مسلمانوں کی جمعیت کا شیرازہ  
 بہر حال ان کا ہو جائے گا وقت جنگ اندازہ  
 کم از کم تین سو افراد ہیں اس قسم کے انساں  
 نہ پہنچے گا ہماری فوج کو جن سے کوئی نقصان  
 یہ ہم سے آمیں گے اور یہ منہ موڑ جائیں گے  
 بہر صورت مسلمانوں کا دامن چھوڑ جائیں گے  
 رہے اب سات سو باقی سو وہ لڑنے کو آئینے  
 محمد اُن کو وقت صحیح زیر تنقیح لائیں گے  
 وہ زر ہیں وح رو زبر کی بھلڈر میں چھوٹی تھیں  
 ہماری فوج نے چھینکی تھیں ان لوگوں نے لوٹی تھیں  
 وہی چھینی ہوئی مقتول سرداروں کی تواریخ  
 کہ جنکے پیلے ٹوٹے ہوئے ہیں گندیں وھاریں  
 یہی تھوڑے بہت ہتھیار ہیں بس کائنات انکی  
 نظر آئی ہے گویا شاخ آمور پر برات ان کی  
 نمازی ہیں بہت مردان غازی ہیں بہت تھوڑے  
 سواری کیلئے لائی ہے ساری فوج دو گھوڑے

کسی کے پاس بھی پورا نہیں سامان لڑنے کا  
تہیہ کر کے گھر سے آئے ہیں نادان لڑنے کا  
ہماری فوج کی طاقت اگر یہ لوگ سن پاتے  
فصیل شہر سے باہر نہ ہرگز یوں چلے آتے  
بظاہر ایک دو فرسنگ چلنے سے تھکے ہارے  
کھلے میدان میں شیخین پر شب باش ہیں سارے

### تشریح:

۱۔ مدینے سے نکلتے وقت آپ کے ساتھ ایک ہزار کی جمعیت تھی۔ جن میں سات سوارخ العقیدہ مسلمان تھے اور تین سو منافق جو عبد اللہ بن اُبی کی زیر قیادت تھے۔ ان کا ارادہ اسی سے ظاہر ہے کہ جنگ سے پہلے ہی عبد اللہ بن اُبی اپنے تین سو ساتھیوں کے لشکر اسلام سے الگ شب باش ہوا تھا۔

### ابوسفیان کی تدیریں

ابوسفیان نے یہ خبریں سینیں پوری خموشی سے ہوا سر درگریباں ہاتھ کھینچا بادہ نوشی سے کھا دیکھو علی الاعلان یہ خبریں نہ دھراوُ ابُو عَمَرَ کو میرے پاس لاوُ۔ جاؤ۔ جلد آوُ ذرا ٹھہراؤ ابُو عَمَرَ کو میرے پاس پہنچا کر بہادر عَلَّمَہ کو بھی مرا پیغام دو جا کر پھرے شب بھر پچاس اسوار لیکر گرد لشکر کے نہ گھنے پائیں خیمه گاہ میں افراد باہر کے

رہا کچھ دیر تک خاموش ابو سفیان پھر بولا  
 مخاطب ہو کے نائب افسروں سے یوں دہن کھولا  
 دلیر ان عرب ! یہ مے کشی اب ملتی کردو  
 کہ وقت انتقام بدر آپچا جو انرود  
 مسلمان شہر میں محصور ہو کر جنگ اگر کرتے  
 تو کچھ مدت ہماری فوج کو زیر و زبر کرتے  
 فضیلوں سے تھی آسان تیر بازی سنک باری بھی  
 وہاں بیکار تھیں زر ہیں بھی اپنی اور سواری بھی  
 اگرچہ شہر کی مد نظر ہے ہم کو پامالی  
 مگر جملے کا یہ اسلوب خطرے سے نہ تھا خالی  
 بہت خاصی بلندی پر ہے آبادی مدینے کی  
 جبھی تو آج تک قائم ہے آزادی مدینے کی  
 جو ہوتے کار بند اہل مدینے قلعہ بندی پر  
 تو مشکل تھی ہماری پیش قدمی اس بلندی پر  
 چلو اچھا ہوا وہ خود نکل آئے فضیلوں سے  
 نہ نکرانہ پڑے گا اب چٹانوں اور ٹیلوں سے  
 کھلے میداں میں اُن کو گھیر لائی ہے قضا اُنکی  
 میں دیکھوں گا مدد کرتا ہے کیا اُن کی خدا اُنکی  
 سوریے منہ اندھیرے اے مرے لشکر کے سردارو  
 کرو یکنہت دھاوا اور ان کو گھیرا کر ما رو  
 ہدایات مناسب جا کے دیدو اپنے دستوں کو

نگہ میں تاکہ رکھیں رات بھر شیخوں کے رستوں کو  
سحر ہوتے ہی جب قرنا پھنکے یلغار ہو جائے  
زمین دشت کی چھاتی پہ مارا مار ہو جائے  
سدھارو شب بخیر اب اور اک شخص آنے والا ہے  
بہت ہی ایک نازک مسئلہ طے پانے والا ہے

تشریح:

۱۔ احمد میں صرف ایک سو مسلمان زرہ پوش تھے  
۲۔ احمد میں لشکر اسلام کے ساتھ فقط دو گھوڑے تھے ایک آنحضرتؐ کی سواری  
میں اور دوسرا حضرت ابو ہریرہؓ کے پاس۔  
۳۔ ابو عامر قبیلہ اوس کا ایک معزز شخص تھا جو میں میں را ہبانہ وضع سے زندگی  
بسر کرتا تھا۔ اور سب لوگ اس کی بے انتہا تو قیر کرتے تھے۔ جب رسول پاک کے  
سے بھرت کر کے مدینے تشریف لے آئے اور اوس و خرزج کے قبائل مسلمان  
ہونے لگے تو اس کی راہبیت کا ڈھکو سلا بھی خطرے میں پڑ گیا۔ اور آنحضرتؐ کے  
خلاف اس کے دل میں بعض وحدت کے طوفان بھر گئے۔ اس نے کچھ اپنے ساتھیوں  
کو جن میں بہت سے غلام تھے اپنے ساتھ لیا اور مدینہ چھوڑ کر کے کو چلا گئے۔ اور  
روہاں قریش کو آنحضرتؐ کے خلاف بہکاتا اور بھڑکاتا رہا۔ میدان احمد میں حملہ  
آوروں کے ساتھ خود بھی آیا۔ اور اپنے ان ساتھیوں کو بھی ساتھ لایا۔ جو اس کی  
معیت میں مدینے سے نکل گئے تھے۔ (ابن ہشام)

۴۔ عکرمہ بن ابو جہل احمد میں سواروں کے ایک دستے کا افسر تھا۔ روایات  
صحیہ کے مطابق عکرمہ ہی اس رات پچاس سواروں کے ساتھ لشکر کفار کا طلاقی

## ابو عامر راہب

میرا منہ تک رہے ہو یوں تعجب سے جو دانا وہ  
 ابو عامر کو بلویا ہے میں نے بس سمجھ جاؤ  
 بوقت جنگ اگر جادو بیانی چل گئی اس کی  
 محمد سے وفا پھر دیکھتا رہتی ہے کس کس کی  
 یہ راہب ہے اگرچہ سخت غدار اور بد نیت  
 مگر اہل مدینہ کی ہے اک محبوب شخصیت  
 لباس راہبانہ میں یہ حکم ان پر چلاتا تھا  
 زمین و آسمان کے خوب قلبے ملاتا تھا  
 مگر آیا نے مذہب کا جب پیغام پیڑب میں  
 لگا جب پھیلنے چاروں طرف اسلام پیڑب میں  
 نئے مذہب کا پیغمبر بھی جب اس شہر میں آیا  
 ابو عامر نے اپنی قوم کو بدلا ہوا پایا  
 یہ سمجھا اب فریب راہبیت چل نہیں سکتا  
 چراغ کذب وقت صح صادق جل نہیں سکتا  
 پہنچنے کا نہ اُس نے کوئی بھی جب اُسرا پایا  
 تو چپکے سے نکل کر جانب مکہ چلا آیا  
 تلا ہے اب وہ اپنی قوم کے بر باد کرنے پر  
 ہے آمادہ ہماری ہر طرح امداد کرنے پر

میں اس سے کام لینا چاہتا ہوں جنگ سے پہلے  
 یہ ان لوگوں کو پھسلائے گا اپنے رنگ سے پہلے  
 ہے اب تک اوس و خرزج پر بڑا بھاری اثر اس کا  
 مجھے امیر ہے افسون ہو گا کار گراس کا  
 وہ اس کو نیک طینت جانتے ہیں اک زمانے سے  
 یقیناً پھوٹ پڑ جائے گی اس کے ورغلانے سے  
 اگر دام سخن میں کچھس گئے یثرب کے دہقانی  
 تو ہم بر باد کر ڈالیں گے ان سب کو بآسانی  
 فنا کر دیں گے ہم پہلے تو اصحاب محمدؐ کو  
 دکھاویں گے عدم کی راہ احباب محمدؐ کو  
 ازاں بعد اہل یثرب کا بھی سارا زور توڑیں گے  
 نہ چھوڑیں گے ہم ان دہقانیوں کو بھی چھوڑیں گے  
 محمدؐ کو مگر زندہ کپڑنے کا ارادہ ہے  
 ہمارا قرض اسی کی ذات پر سب سے زیادہ ہے  
 اسی کی ذات پر ہم بدر کا بدالہ اتاریں گے  
 اُسے زنجی کریں گے پھر افیت دے کے ماریں گے  
 گرے شیرو سدھا رواب ابو عامر کو آنے دو  
 یہ نئی آزمانے دو۔ یہ نئی آزمانے دو

## خفیہ سازش

اٹھے آخر فتنے فتنہ محشر جگانے کو  
بھرا ساغر ابوسفیان نے راہب کے پلانے کو  
اُدھر نکلے سپہ سالار کے خیمے سے یہ افسر  
اُدھر اک راہب شیطان سیرت آگیا اندر  
یہ راہب تھا کہ تھا تاریکی الپیس کا سایا  
ابوسفیان استقبال کر کے جس کو لے آیا  
لباس زہد میں اک پیکر تبلیس و مکاری  
نہاں ہر ایک موئے ریش میں سو دام عیاری  
خجوصت پر خجوصت چھاگئی راہب کے آنے کی  
سمٹ کر آگئی گویا بدی سارے زمانے کی  
تكلم باتکلم اور خاموشی بہ خاموشی  
مسلسل زیر لب خندہ مسلسل ایک خاموشی

## زنان قریش کی تیاریاں

ابو عامر ہوا رخصت بہم طے پاگئی سازش  
ابوسفیان بھی لکلا اپنے خیمہ سے بصد نازش  
قریب اس مرکزی خیمے کے اور اک تھا بڑا خیمہ  
ابوسفیان کی بیوی ہند کا راحت فزانی خیمہ  
زنان جنگ جو خیمہ کے اندر جمع تھیں ساری  
اور و ناز کو منظور تھی جملے کے تیاری

فریب حسن نے ملبوس رنگ پہنے تھے  
کہیں مانگیں سنواری تھیں کہیں زر کار گئے تھے

### تشریح:

۱۔ ہند عتبہ بن ربیعہ کی بیٹی۔ ابوسفیان کی بیوی (امیر معاویہ کی ماں) جنگ بدر میں اس کا باپ عتبہ جو قریش کا سپہ سالار تھا حضرت حمزہؓ کے ہاتھ سے بر سر میدان مارا گیا تھا۔ اس کا پچھا شیبہ بھی حضرت حمزہؓ کے ہاتھ سے قتل ہوا تھا۔ دیکھو شاہنامہ اسلام جلد دوم صفحہ ۸۷۔

۲۔ دیکھو شاہنامہ اسلام جلد دوم حاشیہ صفحہ ۲۳۳۔

## حضرت حمزہ کو شہید کرڈا لئے کی سازش

### وحشی غلام آله انتقام

در خیمه پہ تھا ایک مرد وحشی نام تھا جس کا  
کمال حرہ ب اندازی میں شہرہ عام تھا جس کا  
غلام ابن مطعم تھا جس کا رہنے والا تھا  
بظاہر کیا یہ تیرہ بخت باطن میں بھی کالا تھا  
غلاموں میں سمجھ کر حرص و دولت کا غلام اسکو  
ہوا تھا گھر سے چلتے وقت تقویض ایک کام اسکو  
یہ کام اُس شیر کو مکروہ دعا سے قتل کرنا تھا  
یہ کام اس مردمیداں کے لہو میں ہاتھ بھرنا تھا  
لرزتے تھے عرب کے کوہ صحرانام سے جس کے  
ملی تھی پنجتی اسلام کو اسلام سے جس کے  
وہ حمزہ عم عالی مرتب سردار عالم کے سپہ سالار ارavel  
اس سپہ سالار اعظم کے  
وہ حمزہ یعنی روح سرفوشی جان جان بازی  
وہ حمزہ لشکر اسلام کا سب سے بڑا غازی  
وہی حمزہ قریشی افسروں کو مارنے والا  
کیا تھا بدر میں کفار کو جس نے تہ و بالا  
وہی ضیغم شکار و شیرا ٹکلن غازی دوران  
اسی کو قتل کرنے کے لیہاں درپیش تھے سامان

کہا اب ہند نیت عتبہ نے وحشی کو بلوا کر  
 کہ ہم سب عورتیں آئی ہیں کے سے قسم کھا کر  
 مسلمانوں سے مقتولوں کا بدلہ لے کے جائیگی  
 ہم ان کا خون چائیگی ہم ان کا گوشت کھائیگی  
 کیا ہے قتل حمزہ نے میرا بھی سربراہوں کو  
 ملیا خاک میں عالی تباروں کج کلاہوں کو  
 میں اُسکا دل جگر گردے مزے لے لیکر کھاؤں گی  
 لہو اُس کا پیوں گی بڑیاں اس کی چپاوں گی  
 ارے وحشی کسی ترکیب سے دھوکے سے حلیے سے  
 کہیں پوشیدہ ہو کر اپنے حریبے کو ویلے سے  
 کسی صورت سے ہو حمزہ کو جا کر قتل کر وحشی  
 دکھادے اس کا لاشہ مجھ کو لادے اس کا سر وحشی  
 میں تجھ سے کرچکی ہوں پہلے بھی انعام کا وعدہ  
 زرو گوہر کا وعدہ عزت واکرام کا وعدہ  
 میرا یہ کام کر وحشی میں تجھ کو شاد کر دوں گی  
 علاوہ اور باتوں کے تجھ آزادی کر دوں گی  
 یہ کہہ کر پیشگی بھی دیدینے کچھ سکے ہائے زر  
 ہوئی حرص و ہوس غالب غلام پست ہمت پر  
 کہابی بی تمہارا کام مہلک بھی ہے مشکل بھی  
 کہ حمزہ مرد میداں بھی ہے دوراندیش و عاقل بھی  
 اگر چھپتے چھپاتے پڑگئی اس کی نظر مجھ پر

تو فوراً آپڑے گا وہ بیکل شیر نز مجھ پر  
 وہاں اظہار چاکِ دستی و کارگیری مشکل  
 وہاں جشی کی سو جانیں بھی ہوں تو جانبی مشکل  
 خود اپنی موت سے ڈرنا خرد سے دور ہی بی بی  
 مگر خیر آپ کی خاطر مجھے منظور ہے بی بی  
 میں حرب لے کے اک ٹیلے کے پیچھے پیچھے جاؤ نگا  
 رہو نگا تک میں اپنا مقدر آزماؤں گا  
 اگر موقع ملا تو قتل کر ڈالوں گا غازی کو  
 زمیں پر سرگونوں کردوں گا اللہ کے نمازی کو

### تشریح:

۱۔ احمد کے دن زنان قریش میں کوئی ایسی نہ تھی جس نے چوڑیاں، بازو بند،  
 کڑے اور پازیب نہ پہن رکھے ہوں۔  
 ۲۔ جشی نام ایک جوشی غلام تھا۔ جو اپنے قومی طریقہ پر حرب چلانے کا ماہر تھا۔ حرب  
 چھوٹے نیزے کو کہتے ہیں۔  
 ۳۔ جشی جبیر ابن مطعم کا غلام تھا۔ اس کے آقانے وعدہ کیا تھا کہ اگر تو حمزہ کو قتل  
 کر ڈالے تو آزاد کر دیا جائے گا۔ (سیرت النبی)

## لشکر قریش میں تیاریوں کی رات

غرض قول و قسم کے بعد خوشی بھی ہو رخصت  
 ابوسفیان نے ساری گفتگو سن لی بصد راحت  
 رہا خاموش ظاہر میں مگر مسرور تھا ظالم  
 طریق جنگ پر اپنے بہت مغزور تھا ظالم  
 مگر دل اس خوشی میں بھی رہیں ناصبوری تھا  
 ابھی تیاریوں کا جائزہ لینا ضروری تھا  
 ابوسفیان لے کر ساتھ اپنے دو غلاموں کو  
 چلا اب تاکہ دیکھے اپنے جنگی انتظاموں کو  
 مرتب ہو رہے تھے کیونہ اپنے طریقے سے  
 پیادے اپنے ڈھنپ سے شہسوار اپنے طریقے سے  
 کمانیں تیر نیزے گرز ڈھالیں اور شمشیریں  
 مہیا ہو چکی تھیں قتل انسانی کی تدبیریں  
 اندر ہیری رات تھی خلق خدا پر نیند تھی طاری  
 یہ انسانی درندے تھے مر مصروف تیاری  
 جدھر ڈالی نظر تیاریوں کا حشر پر پا تھا  
 خموشی تھی مگر بیداریوں کو حشر بر پا تھا  
 ستارے دیکھتے تھے اور دل ہی دل میں روتے تھے  
 یہ میداں میں گڑھے کس کیلئے خس پوش ہوتے تھے؟  
 یہ کیسے مشورے ہوتے تھے ان قرشی رئیسوں میں

یہ کس کے واسطے پھر بھرے جاتے تھے کیسون میں؟  
 قریشی عورتیں خیمه بہ خیمه کیا سناتی تھیں  
 کوئی افسوس پڑھتی تھیں کوئی جادو جگاتی تھیں  
 اندھیری رات نے آفات کا لشکر لکھا تھا  
 خدا معلوم ہنگام سحر کیا ہونے والا تھا

### تشریح:

- ۱ ابو عامر نے رسول اللہ کے لئے میدان میں گڑھے کھو دے۔
- ۲ ابن قیمہ عبداللہ بن شہاب اور ابی ابن خلف ان چار سرداران مکہ نے  
امنحضرت کے قتل پر فتنمیں کھائی تھیں۔
- ۳ احمد میں ابن قمیہ نے امنحضرت کو پھر سے ضرب پہنچائی تھی۔

## آشوب شب

اندھیری رات چھاپا مارتی ہے جب نگاہوں پر  
 اُتر آتے ہیں فرزندان تاریکی گناہوں پر  
 زمیں بدجنت فرزندوں کا اک طو مار جنتی ہے  
 یہ ناموar ماں اولاد نا ہموar جنتی ہے  
 لہو روتوی ہے مٹی اس خمیر بد صفاتی پر  
 کہ شب بھر لوٹتے ہیں سانپ یچاری کی چھاتی پر  
 بشر ہیں بھیڑیے ہیں سانپ بچھو ہیں کہ چیتے ہیں  
 سمجھ کر شیر مادر دوسروں کا خون پیتے ہیں  
 خدا کے بے ضرر مخلوق کو جینا نہیں ملتا  
 مگر کے ڈر سے پانی گھاٹ پر پینا نہیں ملتا  
 چندے ڈھونڈتے پھرتے ہیں ماں سرچھپانے کو  
 کمیں گاہوں سے اُختتے ہیں دردے پھاڑ کھانے کو  
 یہ کہتی ہیں دہاڑیں شیر کی ہاتھی کی چنگاڑیں  
 ادھر آؤ تمہیں روندیں ادھر آؤ تمہیں پھاڑیں  
 سکوت شب میں رم کرتے ہیں آہوم غزازوں سے  
 نکل آتے ہیں زہری اڑدھے تاریک غاروں سے  
 پڑے ہیں بادر رفتاروں کو اپنی جان کے لائے  
 تعاقب میں چلے آتے ہیں ظالم رینگنے والے  
 نہیں آتیں جو بھیڑیں گلہ بناؤں کی پناہوں میں

سحر کو ہڈیاں انکی ملا کرتی ہیں راہوں میں  
 رُخ آفاق پر جس دم سیاہی پھیل جاتی ہے  
 تباہی پھیل جاتی ہے تباہی پھیل جاتی ہے  
 بہت تاریک ہو جاتی ہے انسانوں کی آبادی  
 یہاں شب لے کے آتی ہے سیہ کاری کی آزادی  
 یہاں سودا ہے جسم و جاں کا روحوں کی خریداری  
 سر بازار ہوتی ہے ہوس کی گرم بازاری  
 بدی چولا بدلت کر غارہ مل کر کبر سے تن کر  
 تھرکتی ہے اندھیری رات میں پر چھائیاں بن کر  
 حسینہ ڈائینش شیطان بھی جن سے لرز جائیں  
 گنہ کی بیٹیاں ڈس لینے والے سانپ کی ماں میں  
 سڑی مٹی سے اور بو دارخوں سے ہے خمیران کا  
 اندھیری رات تکے اجزا سے بنتا ہے ضمیر ان کا  
 بلا میں جب بھی اس معمورہ فانی میں آتی ہیں  
 اسی گندے لباس حسن انسانی میں آتی ہیں  
 عفونت ہی عفونت انکے ارمانوں میں ہوتی ہے  
 بجائے خون غلط اظہت ان کی شریانوں میں ہوتی ہے  
 پاکر کے تہ دامان شب محفل چرانوں کی  
 یہ کرتی ہیں نمائش برس کے مکروہ داغوں کی  
 رفیقان گنہ ان کے عجب لے پیر ہوتے ہیں  
 بشر کی شکل ہوتی ہے مگر خزیر ہوتے ہیں

یہ وہ سائب ہیں جو زہر پھیلاتے ہیں دنیا میں  
 دبابن جاتے ہیں طاعون بن جاتے ہیں دنیا میں  
 خدا سے ان کو کیا پردہ کہ شب ہے پرداہ داران کی  
 ہوس ظلم آفریں ان کی نظر آدم شکار ان کی  
 بسا اوقات لعنت آدمی کا روپ بھرتی ہے  
 شیاطین کے ادھورے کام کی محکیل کرتی ہے  
 خدا کے با مقابلے کے دعوے خالقیت کے  
 جماتی ہے یہ مٹی بد بے اپنی حکومت کے  
 یہ ایوانات شاہی میں ریاست بن کے جاتی ہے  
 وزارت کے قلعہاں میں سیاست بن کے جاتی ہے  
 ریاست کا مرقع عیش کی کمرودہ تصویریں  
 سیاست کے لوازم تازیانے اور زنجیریں  
 بدل جاتا ہے معیار شرافت اس زمانے میں  
 خوشی ملتی ہے نگ و نام کا پردہ اٹھانے میں  
 مسرت کا ذریعہ جام وہ ملٹھراۓ جاتے ہیں  
 دنی الطبع مختار ان کلی ٹھھراۓ جاتے ہیں  
 یہ فاتح بن کے جب کشور کشائی کو نکلتے ہیں  
 دھواں اٹھتا ہے انکے راستوں میں شہر جلتے ہیں  
 قدم سے انکے ہوتا ہے یہ رنگ گلشن ہستی  
 کہیں سڑتی ہوئی لاشیں کہیں اُجڑی ہوئی بستی  
 بنی نوع بشر کی ہڈیوں کے ہار بنتے ہیں

سروں سے یادگار فتح کے مینار بنتے ہیں  
 ہے یکساں قابل تعزیر جھوٹا ہو کہ سچا ہو  
 کوئی بھی رحم کے قابل نہیں ماں ہو کہ بچہ ہو  
 علانیہ خدا کے نام کی توہین ہوتی ہے  
 خودی کی خود پرستی کی بڑی توہین ہوتی ہے  
 ستم ایجاد کو بیداد گر کو واد ملتی ہے  
 سزا واران لعنت کو مبارک باد ملتی ہے  
 عدالت منہ چھپائیتی ہے محرومی کے پردے میں  
 شرافت دفن ہو جاتی ہے مظلومی کے پردے میں  
 جفا کاری کے ہاتھوں سے وفا کا خون ہوتا ہے  
 نہیں ہوتا کوئی قانون یہ قانون ہوتا ہے  
 نہیں آتا میر تشنہ لب معصوم کو پانی  
 ہوا کرتی ہے لیکن خون انسانی کی ارزاتی  
 سکوت شب میں مل جاتی ہیں ایوانیوں کی بنیادیں  
 کہ خاموشی کا ہے مفہوم چھینیں اور فریادیں  
 وہ رو جیں جن کی پیاری عصمتیں بر باد ہوتی ہیں  
 دعائیں مانگتی ہیں کشکش کرتی ہیں روتی ہیں  
 مگر ایمان بچنے کا سہارا ہی نہیں کوئی  
 سوائے جان دے دینے کے چارہ ہی نہیں کوئی  
 ستم سے نگ آ کر جو اٹھا لیتے ہیں تلواریں  
 چنی جاتی ہیں ان کے کاسہ ہائے سر کی دیواریں

نلک کی سمت فریادی نگاہیں اٹھا سکتیں  
 دل ایسا بیٹھ جاتا ہے کہ آہیں اٹھنہیں سکتیں  
 اندر ہیری رات کیا ہے دور طوفان جہالت کا  
 جہالت نام ہے انسان کے کفر و ضلالت کا  
 اندر ہیری رات کیا ہے نور کا مستور ہو جانا  
 نگاہوں سے زیادہ تلب کا بے نور ہو جانا  
 جہاں سے کاروبار عدل کا مفقود ہو جانا  
 شعار ظلم کا اس کی جگہ موجود ہو جانا  
 ہے تاریکی ہی منع ہر بلا ہر ایک آفت کا  
 البتا ہے اسی کے پیٹ سے دریا کشافت کا  
 یہ وہ دریا ہے جس میں ظلم کے طوفان اٹھتے ہیں  
 اسی کی گود سے شداد اور ہامان اٹھتے ہیں  
 سرامواج دریا جس طرح تنگے ابھرتے ہیں  
 خس و خاشاک آب صاف کے اوپر بکھرتے ہیں  
 اسی صورت اٹھا کرتا ہے جب طوفان تاریکی  
 ہوا کرتے ہیں سر افزاز فزندان تاریکی  
 دنائیت ان کے لے جاتی ہے رتبے کی بلندی پر  
 سب ہوتے ہیں چڑھ جاتے ہیں بام ارجمندی پر  
 خوشامد پیشگی الہ فرمی کاروباران کا  
 بڑھا کرتا ہے عزت بیج دینے پر وقار ان کا  
 یہ بیوپاری فراہم کرتے ہیں جنس سکساري

کہ منڈی میں ہے ایسے جنس کی قیمت بہت بھاری  
 یہ سب کچھ ہل یہ سب کچھ لات کے پردے میں ہٹا ہے  
 کہ شیطان جائے گتے ہیں جس گھڑی انسان سوتا ہے  
 چھپیں جب شاہنامہ ان شکاری آشیانوں میں  
 تو کیوں آئے نہ تیزی بوم و سپر کی اڑاؤں میں  
 صدائے نغمہ بلبل دبے جھینگر کے شیون سے  
 تو کیا لاکیں ہوا کیں جز خجوسٹ صحنا گلشن سے  
 اندر ہیری رات میں محفوظ منزل ہے نہ رستے ہیں  
 درندے جنگلوں میں بستیوں میں چور بستے ہیں

## لشکر اسلام اور خیر الامان

وہاں ظلماتیوں میں ظلم کے سامان ہوتے تھے  
یہاں نور آفریدہ چھاؤں میں تاروں کی سوتے تھے  
نہ تھا بیدار کوئی ہاں مگر اک کملی والا تھا  
اسی کا روئے انور چشم ہستی کا اجلا تھا  
وہی اک پیکر یمن و سعادت تھا مصلیٰ پر  
دوز انو قبلہ رو محظی عبادت تھا مصلیٰ پر  
دمیدہ اور پوشیدہ مسجد نور کملی میں  
کہ جیسے چاند ہو بدلتی میں وہ مستور کملی میں  
پئے نوع بشر رحمت طلب درگاہ باری میں  
زبان الحمد میں مشغول سر سجدہ گذاری میں  
محمد ذکر حق میں اور شیطان فکر سامان میں  
اسی صورت سے گذری دو تھائی رات میداں میں  
ابھی آفاق کا ظلمات کی فوجوں نے گھیرا تھا  
زمین و آسمان کے درمیاں گھرا اندھیرا تھا  
تہجد کیلئے اب جاگ اٹھے اللہ کے بندے  
عبدیت نے آخر توڑ ڈالے نیند کے پھندے  
جبینوں کا ہجوم اور آستان حق تعالیٰ تھا  
گذارش کرنے والے تھے گذارش سننے والا تھا

## مجاہدین کا اقدام

مُصلے سے اُٹھا بعد تہجدین کا ہادی  
اُٹھا دی چاند نے بدلی منور ہو گئی وادی  
اندھیری رات میں جب اس طرح سورج نکل آیا  
خدا کی فوج نے جانا کہ پیغام عمل آیا  
کمر باندھی خدا کی راہ پر چلنے کو بندوں نے  
کیا اقدام سربازی کی خاطر سر بلندوں نے  
بھرا تھا سر میں شوق سرفوشی ذوق جانبازی  
نبی کے ساتھ ساتھ آگے بڑھے اللہ کے غازی  
ثبتت عشق دینا تھا شہادت گاہ میں ان کو  
بڑھائے کر پیغمبرؐ امتحان کی راہ میں ان کو  
خدا حافظ بھی تھا اور مالک و مختار بھی ان کا  
محمد رہنا بھی تھا سپہ سالار بھی ان کا

## نماز صبح

سپہ داران باطل تھے ابھی ترتیب لشکر میں  
کہ جا پہنچی صحابہ کی جماعت موج قنطر میں  
شب تاریک بھاگی صبح کا ہنگام آپہنچا  
اُحد کے ایک رخ پر لشکر اسلام آپہنچا  
سپہ سالار حق نے اس جگہ لشکر کو ٹھبرا یا  
بلالؓ پاک طینت کو اذان کا اذان فرمایا

طلسمِ خواب توڑا نعرہ اللہ اکبر نے  
صفیل آراستہ کیں امت محبوب دا ورنے  
میسر تھی امام الائیا کی اقتداً ان کو  
رسولوں کی تمناؤں کا حاصل مل گیا ان کو  
سعادت لائی تھی خود شان رحمت کے قریب ان کو  
محمدؐ کی امامت میں نمازیں تھیں نصیب ان کو  
بسیاری روح کو آیات قرآن کی سماعت نے  
ادا کر لی نماز صحیح اسلامی جماعت نے

### تشریح:

۱۔ موج قطر میں پہنچے تو نماز کا وقت آگیا تھا اور یہاں سے مشرکین بھی نظر  
آتے تھے۔ ۲۔ نبھرت نے بلال کا اذان اذان دیا۔ پھر صفت بندی کی اور نماز پڑھائی  
(ابن ہشام ہبڑی وغیرہ)

### مومنوں کی صفات آرائی اور منافقین کی بیوفانی

مگر خیل منافق بھی تھا آج اس فوج میں شامل  
”صہیدستان“ قسمت راچہ سو دا ز رہبر کامل“  
یہ شامل بھی جماعت میں یہ خارج بھی جماعت سے  
شفاعت کے قریں بھی ”ور بھی لیکن شفاعت سے  
ہوا جب لشکر حق فرض ادا کرنے پر آمادہ  
صفیل اللہ والوں کی ہوئیں میداں میں استادہ  
برائے حفظ دیں تسلیم جاں کا وقت آپنچا

میان دوست دشمن امتحان کا وقت آپنچا  
 ہوئے بہر جہادِ اسلام کے غازی جو صفت بستہ  
 تو انبوہ منافق نے مدینے کا لیا رستہ  
 صداقت کی گواہی جس گھڑی شمشیر نے چاہی  
 کنارا کر گئے ابن ابی اور اُس کے ہمراہی  
 دغبانی سے نامروں نے آئین وفا توڑا  
 صفائی کر کے مرتب لشکرِ اسلام کو چھوڑا  
 یہ نقشہ دیکھ کر محو تحریر ہو گئے غازی  
 کہ غیرت کے منافقی تھی بشر کی یہ دغا بازی  
 ابھی ساعت نہیں آئی تھیں خجرا آزمائی کی  
 کہ پورے تین سو افراد نے یوں بے وفائی کی  
 خدا کی فوج میں اب سات سو افراد باقی تھے  
 برؤے لشکرِ شیطان یہ آم زاد باقی تھے  
 نہ کثرت تھی نہ سامان دغا موجود تھا ان میں  
 خدا تھا اور محمد مصطفیٰ موجود تھا ان میں

### تشریح:

اصح ہوتے ہی لشکرِ اسلامِ احمد کے دامن میں پہنچ گیا۔ اس وقت عبد اللہ بن ابی منافق نے اپنے تین سو ساتھیوں کو ساتھ لیا اور یہ کہنا ہوا مدینے کی طرف پلٹ گیا کہ محمد نے ہماری رائے نہ مانی اور چھوکروں کا کہنا کیا اس لئے ہم نہیں اڑتے یہ لڑائی نہیں ہے بلکہ جان کر ہلاکت کے منہ میں جانا ہے۔ (ابن ہشام و ابن سعد وغیرہ۔

تمثیل